

رحمۃ اللہ علیہ

تحلیلات سیرتِ نبوی

جلد اول

(حصہ اول، دوم، سوم)



ڈاکٹر نذیر احمد شریقیوری

کاوش:

ابوالبقاء قدر آفاتی


نظر ثانی:

ایم۔ اے (صدارتی ایوارڈ یافتہ)

بزم جمیل نیوسمن آباد لاہور۔

0300-4355778

ناشر:



إِنَّ هَذِهِ تَذْكِرَةٌ فَمَنْ شَاءَ اتَّخَذَ إِلَىٰ رَبِّهِ سَبِيلًا ه

تجلیاتِ شیرِ ربّانی

رحمة اللہ علیہ

(حصہ اول)

بحوالہ ذکرِ محبوب

یعنی

اعلیٰ حضرت شیرِ ربّانی رحمة اللہ علیہ کی حیات و
تعلیمات پر ہونے والی تحریری کاوشوں کا مجموعہ

کاوش: ڈاکٹر نذیر احمد شرقپوری

نظر ثانی: ابوالبقاء قدر آفاقی ایم۔ اے (مدرارتی ایوارڈ یافتہ)

إِنَّ هَذِهِ تَذْكِرَةٌ فَمَنْ شَاءَ اتَّخَذَ إِلَىٰ رَبِّهِ سَبِيلًا ۝

ذِکْرِ مَحْبُوبِ

یعنی

ایک ماورزا دہلی پابند شریعت، ماہر طریقت، عاشقِ خدا اور رسول ﷺ

مخفلِ سیلوک و تصوف کی آخری شمع

حضرت میاں شیر محمد صاحبِ قدس سرہ کی

مبارک زندگی کے حالات و واقعات

مؤلفہ

ملک حسن علی صاحب بی۔ اے (جامعی) شرقپوری

سابق مدیر جریدہ صوفی

بفرمائش مولوی محمد عاشق امام مسجد جامع شرقپور۔ ضلع شیخوپورہ (پنجاب)

110908

بِسْمِ اللّٰهِ الرَّحْمٰنِ الرَّحِیْمِ

زیر نظر عنایت : پیر طریقت ولی نعمت فخر المشائخ حضرت صاحبزادہ میاں جمیل احمد صاحب

شرقی پوری نقشبندی مجددی سجادہ نشین آستانہ عالیہ شرقی پور شریف

نام کتاب : تجلیات شیر ربانی رحمہ اللہ تعالیٰ (حصہ اول، دوم، سوم)

کاوش : ڈاکٹر نذیر احمد شرقی پوری نقشبندی مجددی

نظر ثانی : ابوالبقاء قدر آفاقی نقشبندی مجددی شرقی پوری (صدارتی ایوارڈ یافتہ)

پروف ریڈنگ : سعید احمد صدیقی (موبائل نمبر: 03334357440)

کمپوزنگ : محمد اویس ندیم بھٹی

بار اول : محرم الحرام 1433ھ بمطابق نومبر 2011ء

تعداد : 500

صفحات : 336

قیمت : 300 روپے

مالی معاونت : ابوالبقاء قدر آفاقی نقشبندی مجددی شرقی پوری

پریس : سیف اصغر پرنٹرز، عمر پارک نزد منشی ہسپتال، بند روڈ، لاہور

بک بائینڈر : محمد صدیق، عمر پارک نزد منشی ہسپتال، بند روڈ، لاہور

(موبائل نمبر: 03004944746)

ملنے کا پتہ : (1) دفتر ماہنامہ نور اسلام، کاشانہ شیر ربانی، 5، جمیری سٹریٹ، ہجوری محلہ،

نزد دربار داتا گنج بخش، لاہور فون 042-37313356

(2) ڈاکٹر نذیر احمد شرقی پوری مکان نمبر 18، گلی نمبر 13، کچاں دلوں روڈ، رحمان پورہ،

اچھرہ، لاہور (موبائل نمبر: 03004355778)

(3) ابوالبقاء قدر آفاقی نقشبندی مجددی شرقی پوری، D1, 306-2

ٹاؤن شپ، لاہور (فون نمبر: 04235118674)

تجلیات شیر ربانی فہرست مضامین حصہ اول ذکر محبوب

صفحہ	نمبر شمار	عنوانات
7	1	حمد باری تعالیٰ
8	2	نعت شریف
9	3	انتساب
10	4	در منقبت شیر ربانی میاں شیر محمد شرقپوری رحمۃ اللہ علیہ اور پیر ثانی و لاثانی سیدی مرشدی میاں غلام اللہ شرقپوری رحمۃ اللہ علیہ
11	5	تبرکات
13	6	تقدیم
16	7	پیش لفظ
21	8	تمہید۔ حضرت میاں صاحب کے اجداد اعظام
25	9	حضرت میاں صاحب رحمۃ اللہ علیہ کی ولادت و طفولیت
27	10	تعلیم و تربیت
29	11	بچپن سے سن رشد تک کے عام حالات
31	12	بیعت
32	13	حضرت امیر الدین صاحب رحمۃ اللہ علیہ
34	14	حضرت میاں صاحب رحمۃ اللہ علیہ مستند تعلقین و ارشاد پر
38	15	تعمیر مساجد
40	16	اشاعت کتب
40	17	مذہبی تعامل
41	18	مکان شریف
42	19	شجرہ نقشبندیہ
43	20	زیارت مزارات مبارکہ
45	21	اخلاق و عادات اور خصوصی کمالات
53	22	لؤلؤء والمرجان
66	23	مواعظ و ارشادات
72	24	مرض الموت اور وفات
80	25	حضرت میاں صاحب کی اولاد اور پسماندگان
82	26	حلیہ مبارک
83	27	کرامات و مکشوفات
85	28	تاریخ وفات
88	29	التماس

تجلیات شیر ربانی فہرست مضامین حصہ دوم حیات جاوید

نمبر شمار مضمون	صفحہ	نمبر شمار مضمون	صفحہ
1	دیباچہ	26	91
2	حضرت میاں صاحب کے اجدادِ عظام	27	97
3	شجرہ نسب	28	98
4	حضرت مولوی غلام رسول صاحب	29	99
5	حضرت میاں صاحب کی ولادت و طفولیت	30	102
6	بمشرات قبل از ولادت	31	102
7	ولادت با سعادت	32	102
8	تعلیم و تربیت	33	104
9	بچپن سے سن رشد تک کے عام حالات	34	107
10	بیعت	35	108
11	جذباتِ جوش و خروش اور حالاتِ سگر	36	109
12	طالب و مطلوب میں رابطہ اتحاد	37	109
13	علطائے خلافت	38	112
14	حضرت میاں صاحب کے مشائخِ عظام کا ذکر	39	114
15	حضرت خواجہ امیر الدین صاحب رحمہ اللہ تعالیٰ	40	114
16	شجرہ نقشبندیہ	41	116
17	شجرہ نقشبندیہ منشورہ	42	117
18	شجرہ نقشبندیہ منظومہ حکیم علی احمد نیر واسطی صاحب	43	120
19	مکان شریف اور مکان شریف والے	44	122
20	حضرت شاہ حسین رحمہ اللہ تعالیٰ	45	124
21	حضرت خواجہ امام علی شاہ صاحب رحمہ اللہ تعالیٰ	46	130
22	حضرت میاں صاحب کا مذہبی تعامل اور تصوف نامہ مسلک	47	133
23	خصوصیات و فضائل طریقہ نقشبندیہ	48	134
24	مناقب حضرت ابو حنیفہ رحمہ اللہ تعالیٰ	49	136
25	حضرت مجدد الف ثانی شیخ احمد سرہندی	50	136
	رحمہ اللہ تعالیٰ کا منصب خاص	51	143
	حصہ نغم		
197	لولو، والمرجان	52	143
199	سرور کونین کی شان و مدح میں	53	143
205	مناجاتیں اور دعائیں	54	143
215	مرض الموت اور وفات	55	143
220	سوزِ دل	56	143
221	ماتم کبریٰ	57	143
224	حضرت میاں صاحب کی اولاد و پسماندگان	58	143
228	حلیہ مبارک حضرت میاں صاحب	59	143
229	کرامات و مکشوفات	60	143
232	عرض مؤلف	61	143

فہرست مضامین حصہ سوم

صفحہ	نمبر شمار عنوانات	صفحہ	نمبر شمار عنوانات
275	18 مہمان نوازی	240	1 حمد باری تعالیٰ
	باب 2 (انمول موتی)	241	2 نعت رسول ﷺ
276	19 مناجات	242	3 تقریظ
278	20 توحید و معرفت	247	4 سبب تالیف
279	21 بحضور رسالت آداب	249	5 قصیدہ مدحیہ
281	22 پند و نصائح	251	6 سلطان نقشبند (نظم)
282	23 ارشادات عالیہ		باب 1 (ذکر ظیب)
284	24 ذکر اسم ذات	252	7 ولادت اور بچپن
286	25 تبلیغ مذہب	252	8 تعلیم و تربیت
286	26 باب 3 (کرامات)	253	9 عام حالات
	باب 4 (لمحات آخرت)	255	10 بیعت طریقت
325	27 آپ کا وصال	255	11 بابا امیر الدین
327	28 جنازہ مبارک	262	12 وجدانہ کیفیت
327	29 عرس مبارک	262	13 خلافت، جذبہ محبت
328	30 شجرہ طیبہ	263	14 اشاعت کتب
330	31 شیر حقانی (نظم)	264	15 مسجدوں کی تعمیر
332	32 سوز دل (نظم)	266	16 مزارات اولیاء پر حاضری
333	33 رباعی و تارنخ و وفات	268	17 اخلاق و عادات

حمدِ باری تعالیٰ

بنائے اپنی حکمت سے زمین و آسمان تو نے
 دکھائے اپنی قدرت کے ہمیں کیا کیا نشاں تو نے
 نہیں موقوفِ خلاق تری اس ایک دنیا پر
 کیے ہیں ایسے ایسے سینکڑوں پیدا جہاں تو نے
 دلوں کو معرفت کے نور سے تو نے کیا روشن
 دکھایا بے نشاں ہو کر ہمیں اپنا نشاں تو نے
 محمد مصطفیٰ کی رحمۃ للعالمین سے
 بڑھائی یارب اپنے لطف اور احساں کی شاں تو نے
 دیا اپنے کرم سے ریزہ مور ناتواں کو بھی
 لگائے گر سلیمان کے لیے نعمت کے خواں تو نے
 مئے لا تَقْنَطُوا کے نشے میں سرشار رہتا ہوں
 یہ مستوں کو بخش ہی ہے حیات جاوداں تو نے

(مولانا ظفر علی خان)

نعت شریف

سارے نبیوں کے عہدے بڑے ہیں
 لیکن آقا کا منصب جدا ہے
 وہ امام صفا انبیاء ہیں
 ان کا رتبہ بڑوں سے بڑا ہے
 کوئی لفظوں میں کیسے بتا دے
 ان کے رتبے کی حد ہے تو کیا ہے
 ہم نے اپنے بڑوں سے سنا ہے
 صرف اللہ ان سے بڑا ہے
 وہ جو اک شہر نور الہدیٰ ہے
 جلوہ گاہوں کا اک سلسلہ ہے
 جس کی ہر صبح شمس الضحیٰ ہے
 جس کی ہر شام بدر الدبجہ ہے
 نام جنت کا تم نے سنا ہے
 میں نے اس کا نظارہ کیا ہے
 میں یہاں سے تمہیں کیا بتا دوں
 ان کی نگری کی گلیوں میں کیا ہے
 مستقل ان کی چوکھٹ عطا ہو
 میرے معبود یہ التجا ہے
 کوئی پوچھے تو یہ کہہ سکوں میں
 باب جبریل میرا پتہ ہے

انتساب

پیر طریقت، رہبر شریعت، فخر المشائخ صاحبزادہ
 حضرت میاں جمیل احمد شرقپوری نقشبندی مجددی
 مدظلہ العالی (سجادہ نشین آستانہ عالیہ حضرت میاں
 شیر محمد شرقپوری رحمۃ اللہ علیہ)

کے نام

بصد ادب و اخلاص و احترام

احقر

ڈاکٹر نذیر احمد شرقپوری نقشبندی مجددی عفی عنہ

در منقبتِ شیرِ ربانی میاں شیر محمد شرقپوری رحمۃ اللہ علیہ

اور پیرِ ثانی و لائِثانی سیدی مُرہدی میاں غلام اللہ شرقپوری رحمۃ اللہ علیہ

بہہ رہا ہے بن کے دریا شیرِ ربانی کا فیض | فصل شادابی کا چشمہ ثانی لائِثانی کا فیض
 شیرِ ربانی محمد مصطفیٰ کے شیرِ نر | پیر لائِثانی نگاہ مست کے پیغام بر
 شیرِ ربانی خدا کے فضل کی زندہ مثال | پیر لائِثانی ہیں ان کے فیض کا طرفہ کمال
 شیرِ ربانی شریعت اور طریقت کے نقیب | پیر لائِثانی ہیں باغ معرفت میں عندلیب
 شیرِ ربانی نگاہ لطف کا نوخیز رنگ | پیر لائِثانی سمندر پی کے بھی حیران و دنگ
 شیرِ ربانی کی ہمت شرع و سنت کا نفاذ | پیر لائِثانی سے مرشد دہر میں ہیں شاذ شاذ
 شیرِ ربانی سخا میں۔ دورِ حاضر کے امام | پیر لائِثانی عطا میں ساقی کوثر کا جام
 شیرِ ربانی کرم کا نورِ باطن و مبدم | پیر لائِثانی وفا کی راہ میں پختہ قدم
 شیرِ ربانی علامت اختیارِ خاص کی | پیر لائِثانی بھی آیت اعتبارِ خاص کی
 شیرِ ربانی فراز شرق پور کا نورِ حق | پیر لائِثانی پہ روشن وقت کے چودہ طبق
 شیرِ ربانی نے بخشے لعلِ فیضِ خاص سے | پیر لائِثانی نے بھی خالی خزانے بھر دیے
 شیرِ ربانی کی سنتِ شمعِ قرآنی کا نور | پیر لائِثانی کے جلوے بہر سالک کوہِ طور
 شیرِ ربانی عطاؤں کا مسلسل سلسلہ | پیر لائِثانی سخاؤں کا مسلسل سلسلہ
 شیرِ ربانی گہر باری کا ابرِ پُر بہار! | پیر لائِثانی عطاءے مصطفیٰ کا لالہ زار

شیرِ ربانی قدر پر مشفق و صد مہرباں

پیر لائِثانی نوازش ہا کا بحر بیکراں

(رحمۃ اللہ علیہ)

احقر العباد خاکپائے اولیائے کرام ابوالبقا قدر آفاقی ایم اے نقشبندی مجددی شرقپوری

ان مخصوص بندوں کی محبت فطرتاً عوام کے دلوں میں گھر کر لیتی ہے اور وہ ان کے گرویدہ ہوتے چلے جاتے ہیں۔ ایسے ہی لاتعداد اور کثیر ترین بندوں میں پنجاب کی سرزمین خطہ پاک، منبع انوار شہر چنور شریف کی عظیم ترین روحانی شخصیت قطب الاقطاب حضرت میاں شیر محمد صاحب شہر چنور شریف کی عظیم ترین روحانی شخصیت قطب الاقطاب حضرت میاں شیر محمد صاحب شہر چنور شریف کی عظیم ترین روحانی شخصیت قطب الاقطاب تعالیٰ کی ذات ستودہ والا صفات بھی ہے جنہیں اللہ رب العزت جل مجدہ الکریم نے اپنی رحمت سے خاص فرمایا اور انہیں قبولیت کا شرف مرحمت فرمایا۔

اعلیٰ حضرت شیر ربانی رحمہ اللہ تعالیٰ کی حیات مبارکہ پر شائع شدہ لٹریچر کو یک جا کر کے ”تجلیات شیر ربانی“ کے نام سے سلسلہ اشاعت کا آغاز کر دیا گیا ہے اور اللہ تعالیٰ جل و علیٰ کے فضل و کرم، نبی اکرم ﷺ کی نظر رحمت، افضل البشر بعد الانبیاء بالتحقیق حضرت سیدنا ابو بکر صدیق رضی اللہ تعالیٰ عنہ کے خصوصی تصرف، نیز حضرت مجدد الف ثانی رحمہ اللہ تعالیٰ کی عنایت اقدس، حضرت قطب الارشاد میاں شیر محمد المعروف بہ شیر ربانی شہر چنور شریف کی عظیم ترین روحانی شخصیت قطب الاقطاب تعالیٰ کی نگاہ کرامت سے پُر امید ہوں کہ ”سلسلہ تجلیات“ کی تکمیل کے مراحل تیزی سے طے ہوں گے۔ انشاء اللہ العزیز۔

دعا ہے کہ میرے جملہ معاونین جوان مراحل کو باسانی پُر تکمیل تک پہنچانے کی مساعی جمیلہ میں مصروف عمل ہیں اللہ رب العزت ان کو دارین کی سعادتوں سے بہرہ مند فرمائے آمین! آمین!

بجاء سید المرسلین صلی اللہ تعالیٰ آلہ

وصحبہ وبارک وسلم

18۔ ذی الحج 1432ھ حضرت صاحبزادہ میاں جمیل احمد شہر چنور شریف نقشبندی مجددی

منگل 15۔ نومبر 2011ء آستانہ عالیہ شیر ربانی ”وٹانی لاٹانی“ شہر چنور شریف

تقدیم

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّي وَنُسَلِّمُ عَلٰی رَسُوْلِهِ الْكَرِیْمِ وَعَلٰی اٰلِهِ
وَاَصْحَابِهِ وَآتْبَاعِهِ اَجْمَعِيْنَ

عارف ربانی، ولی کامل، حضرت میاں شیر محمد شرچپوری رحمہ اللہ تعالیٰ کی مشہور و معروف شخصیت محتاج تعارف نہیں۔ متوسلین تو اپنے ممدوح کی عظمتوں کے واقف ہوتے ہی ہیں۔ لہذا اپنے ممدوح کا ذکر عقیدت و احترام سے کرتے ہی ہیں لیکن شیر ربانی کی ذات گرامی وہ عظیم ہستی ہے جن کی عظمت کا اعتراف اغیار بھی کرتے ہیں اور تاریخ اسلام سے بہرہ ور اہل علم و فضل سے یہ بات مخفی نہیں کہ جس طرح اکبر و جہانگیر کے دور میں حضرت مجددِ اعظم نے احیائے دین کا عظیم کارنامہ سرانجام دیا۔ عقائد صحیحہ کو نکھار کر پیش کیا، شعائر اسلامی کو حیاتِ نو بخشی اور جابر حکمرانوں کے سامنے اپنی گردن نہ جھکائی بلکہ مردانہ وار باطل قوتوں کا ڈٹ کر مقابلہ کیا جس سے تاریخ اسلام کے اوراق روشن ہیں۔ اسی طرح خطہ پنجاب میں عارف حقانی شیر ربانی رحمہ اللہ تعالیٰ نے اسی مجددی مشن اور اتباع سنت کی وہ درخشندہ اور روشن مثال پیش کی کہ یار و اغیار ان کے عظیم کارناموں کا ذکر کرتے نہیں تھکتے۔

ڈاکٹر نذیر احمد صاحب شرچپوری جو اپنے مرشد کامل کی تربیت سے اہل قلم حضرات میں شمار ہونے لگے ہیں اور بفضلہ تعالیٰ اپنے مرشد کریم کی نگاہ کرم سے متعدد کتابوں کے مصنف ہیں جن کے نام درج ذیل ہیں:

1۔ اعلیٰ حضرت شیر ربانی رحمۃ اللہ علیہ کا پیغام 2۔ انوار شیر ربانی رحمۃ اللہ علیہ

عصر حاضر کے نام

3- اسلام میں نماز کی اہمیت

4- شفاعتِ مصطفیٰ ﷺ

5- نماز کی اہمیت

6- حیاتِ شیرِ ربانی، سنتِ نبوی ﷺ کا بہترین مرقع

7- درسِ عمل، سراپا سنتِ زندگانی حیات 8- پیارے نبی ﷺ کی پیاری زندگی

شیرِ ربانی رحمہ اللہ تعالیٰ

9- حضرت ثانی لاٹانی شرقپوری رحمۃ اللہ علیہ 10- حالات و تعلیمات حضرت میاں غلام اللہ

بحیثیت آئینہ سنتِ مصطفیٰ ﷺ

شرقپوری رحمہ اللہ تعالیٰ

11- شمائل و معمولات حضرت محمد مصطفیٰ ﷺ 12- اوصافِ حمیدہ حضرت شیرِ ربانی رحمہ اللہ تعالیٰ

13- تصرفات، کشف و کرامات حضرت 14- سوانح حیات حضرت صاحبزادہ میاں خلیل

شیرِ ربانی رحمہ اللہ تعالیٰ احمد شرقپوری نقشبندی مجددی رحمہ اللہ تعالیٰ

ڈاکٹر نذیر احمد شرقپوری نے تین کتابوں جن میں دو (2) کتابیں ملک حسن علی جامعی شرقپوری کی تصنیف ہیں اور ایک کتاب احمد علی قائد کی ”آفتابِ ولایت“ کے عنوان سے ہے کی طباعت کا اہتمام کیا ہے۔

حضرت میاں شیر محمد صاحب شرقپوری رحمہ اللہ تعالیٰ عصرِ حاضر کے وہ مقتدر بزرگ تھے جن کی نازنین صورت میں سے تمام مشتاقانِ دید نے بلاشبہ اس پر تو حسن کی نورانی جھلکیاں دیکھیں۔ ان کی مفارقت دائمی کے بعد آج بھی ان کے نقوشِ حیات لا تعداد زندگیوں کو اپنی تابندہ روحانی شعاعوں کے ساتھ ضیائے حقیقی بخش رہے ہیں۔ الخ

عزیز احمد علی قائد نے حضرت میاں شیر محمد صاحب شرقپوری رحمہ اللہ تعالیٰ کے

احوالِ زندگی کا تعارف کرانے کے لیے ایک مختصر اور سیدھی سی راہ اختیار کی ہے جس میں خم نہیں یعنی ”آفتابِ ولایت“ کے نام سے یہ چند اوراق سپردِ قلم کر کے ایک بہت بڑی خدمت انجام دی ہے جس سے معتقدین کے لیے زیادہ سہولت پیدا ہوگئی ہے کہ اب قلیل وقت میں وہ اس کے مطالعہ سے اپنی روحانی تشنگی کو رفع کر سکتے ہیں۔

آپ نے کس طرح مردانہ و اراحمیائے شریعت اور قیامِ امر بالمعروف کا غلغلہ بلند کیا اور احکامِ شریعت کے قیام کی راہ میں اپنی جان تک لڑادی۔ عشق کی صداقت اور قلب کی طہارت نے آپ کی دعوت و تذکیر میں ایسی تاثیر بخشی کہ تھوڑے ہی عرصہ میں ہزاروں آدمی آپ کے حلقہ ارادت میں داخل ہو گئے۔ آپ کا طور و طریق کچھ عجیب عاشقانہ و والہانہ تھا اور ایسا تھا کہ صحابہ کرام رضوان اللہ علیہم اجمعین کے خصائصِ ایمانی کی یاد تازہ کرتا تھا۔

ڈاکٹر نذیر احمد شر قپوری نے زیرِ نظر کتاب ”تجلیاتِ شیرِ ربانی“ مرتب فرمائی ہے اور حضرت شیرِ ربانی رحمہ اللہ تعالیٰ کی عظمتوں کو اجاگر کرنے کی سعادت حاصل کر رہے ہیں۔ اللہ تعالیٰ انہیں مزید لکھنے کی توفیق عطا فرمائے اور ان کی اس علمی کاوش کو شرفِ قبولیت بخشے اور اجرِ عظیم عطا فرمائے۔ آمین!

بجاہ سید المرسلین ﷺ

احقر العباد

پروفیسر ڈاکٹر بشیر احمد صدیقی

22 اکتوبر 2011ء

سابق چیئر مین شعبہ علوم اسلامیہ

پنجاب یونیورسٹی، لاہور

پیش لفظ

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّي وَنُسَلِّمُ عَلٰی رَسُوْلِهِ الْكَرِیْمِ وَعَلٰی اٰلِهِ
وَاصْحَابِهِ وَاتَّبَاعِهِ اَجْمَعِيْنَ

فخر المشائخ حضرت صاحبزادہ میاں جمیل احمد صاحب شرقپوری نقشبندی مجددی
بفضلہ تعالیٰ علم اور علماء کے قدردان ہیں۔ اس لیے آپ اکثر سکا لرز کی میٹنگ منعقد کر کے
اہم علمی مسائل پر گفتگو فرماتے رہتے ہیں۔ کبھی مشن کے حوالے سے آئندہ پروگرام کرنے
کے لیے کارکنوں کی میٹنگ بلایتے ہیں اور اس میں آئندہ کام کرنے کے بارے میں تجاویز
اور آراء و مشوروں کی روشنی میں مناسب فیصلے فرماتے ہیں۔ ایک ایسے ہی اجلاس میں جبکہ
شیر یزدانی، آفتاب ولایت، ولی کامل، شیر ربانی حضرت میاں شیر محمد شرقپوری نقشبندی
مجددی رحمہ اللہ تعالیٰ پر آئندہ کام کرنے کے لیے 200 سے زائد عنوانوں پر مشتمل ایک
فہرست آپ قبلہ تیار کروا چکے تھے۔ فخر المشائخ حضرت صاحبزادہ میاں جمیل احمد صاحب
شرقپور نقشبندی مجددی نے یہ بھی فرمایا کہ اس عظیم کام کا عنوان کیا ہونا چاہیے؟ مختلف تجاویز
اور مشوروں کے بعد متفقہ طور پر عنوان ”تجلیات شیر ربانی“ رکھا گیا۔ مزید یہ کہ پروفیسر
ڈاکٹر بشیر احمد صاحب صدیقی نے یہ کام راقم کے سپرد کرنے کی تجویز دی جسے منظور کیا گیا۔
چنانچہ میں نے تین کتابوں پر مشتمل ایک کتاب ”تجلیات شیر ربانی“ تیار کی۔ اس میں دو
(2) کتابیں ملک حسن علی جامعی شرقپوری کی تحریر کردہ ہیں جبکہ ”آفتاب ولایت“ احمد علی
قائد شرقپوری کی تصنیف ہے۔

میں نے ان کتابوں کا انتخاب اس لیے کیا ہے کیونکہ یہ تینوں کتابیں بڑی
مسند اور نایاب ہیں۔ ”ذکر محبوب“ وہ کتاب ہے جس میں ایسے مضامین شامل کیے گئے تھے

جو کہ اعلیٰ حضرت میاں شیر محمد شرچپوری نقشبندی مجددی رحمہ اللہ تعالیٰ کی ظاہری حیاتِ طیّبہ میں مختلف رسائل و جرائد اور اخبارات میں شائع ہوتے رہے اور بعد میں ان کو کتابی شکل ”ذکرِ محبوب“ کی صورت میں دی گئی جو کہ اعلیٰ حضرت میاں شیر محمد صاحب شرچپوری نقشبندی مجددی رحمہ اللہ تعالیٰ کے چالیسویں کے موقعہ پر چھپوا کر تقسیم کی گئی۔ اس لیے یہ بڑی مستند کتاب ہے۔ ملک حسن علی جامعی شرچپوری خود اپنی اس تصنیف کے دیباچہ میں تحریر کرتے ہیں:

”معزز ناظرین! میں اس وقت جو کچھ کہہ رہا ہوں فرطِ عقیدت اور جوشِ محبت میں آ کر کہہ رہا ہوں لیکن میں میزانِ توارخ اور محدثین کے قائم کردہ اصول و روایات کے مطابق آپ رحمہ اللہ تعالیٰ کی مبارک زندگی کے حالات و واقعات آپ کے پیش کرتا ہوں جن کے مطالعہ کے بعد آپ کو واقعی میرے الفاظ پر از صداقت معلوم ہوں گے۔ آپ کے حالات و واقعات اس گئے گزرے ضلالت کے زمانہ میں ہماری ڈمگاتی ہوئی کشتی کے لیے پشتیاں اور ناخدا ہیں۔ جہاں جہاں میری واقفیت یا میری معلومات کے وسائل محدود تھے۔ وہاں میں نے راستباز لوگوں سے سُن کر لکھے ہیں۔ حضرت میاں غلام اللہ صاحب شرچپوری نقشبندی مجددی رحمہ اللہ تعالیٰ نے واقعات کی فراہمی میں میری سب سے زیادہ اعانت فرمائی ہے۔ میرے خیال میں جو کچھ میں نے لکھا ہے وہ حقیقت پر مبنی ہے اور اس میں دروغلوئی یا مبالغہ کو کوئی دخل نہیں ہے“۔ کتاب ”ذکرِ محبوب“ نظرِ ثانی کے بعد ”حیاتِ جاوید“ کی شکل میں شائع ہوئی۔ کتاب ”آفتابِ ولایت“ بہت ہی عمدہ کتاب ہے۔

جناب پروفیسر ڈاکٹر بشیر احمد صدیقی صاحب نے بحکم قبلہ حضرت میاں جمیل احمد صاحب شرچپوری نقشبندی مجددی دامت برکاتہم القدسیہ سجادہ نشین آستانہ عالیہ شیرِ ربانی رحمہ اللہ تعالیٰ و ثانی لا ثانی رحمہ اللہ تعالیٰ اس کتاب کی تیاری کی ذمہ داری ناچیز کے سپرد کی۔ اس کتاب کی تیاری کے بارے میں راقم جناب ابوالبقا قدر آفاقی صاحب، صدارتی ایوارڈ یافتہ سے رہنمائی حاصل کرتا رہا۔ انہوں نے اپنا قیمتی وقت نکال کر نہایت مفید مشورے دیے اور

کتاب پر نظرِ ثانیِ خلوصِ نیت سے کی۔ انہیں آستانہ عالیہ شرقپور شریف سے والہانہ عقیدت و محبت ہے۔ انہوں نے اپنی اس عقیدت و محبت کا اظہار اس طرح کیا ہے کہ اپنی گروہ سے خطیر رقم خرچ کر کے کتاب کو چھپوا کر حضرت قبلہ میاں جمیل احمد صاحب شرقپوری نقشبندی مجددی کی خدمت میں پیش کرنے کی سعادت حاصل کر رہے ہیں۔ اس کتاب کی تیاری میں جناب پروفیسر ڈاکٹر بشیر احمد صاحب صدیقی، جناب قاضی ظہور احمد اختر صاحب، جناب محمد منشاء صاحب تابلش قصوری چشتی سیالوی، جناب محمد یسین صاحب قصوری نقشبندی، جناب ماسٹر احمد علی صاحب شرقپوری، جناب سعید احمد صاحب صدیقی، جناب قاضی محمد نور اللہ صاحب شرقپوری، جناب صوفی اللہ رکھا صاحب، جناب محمد شیراز فیض صاحب بھٹی، جناب حافظ محمد عالم صاحب اور جناب پروفیسر خالد بشیر صاحب نے مفید مشورے دیے۔ راقم ان سب حضرات کا دل سے شکرِ نیا ادا کرتا ہے۔ میرے بیٹے محمد اویس ندیم بھٹی نے اس کتاب کی کمپوزنگ کی ہے اور میری معاونت بھی کی ہے۔ اللہ تعالیٰ اسے اجرِ عظیم عطا فرمائے۔ آمین! راقم خاص طور پر جناب ابوالبقا قدر آفاقی صاحب کا مشکور و ممنون ہے جو کہ اس کتاب کو چھپوا کر قارئین تک پہنچانے کی سعادت حاصل کر رہے ہیں۔

نگاہِ ولی میں یہ تاثیر دیکھی بدلتی ہزاروں کی تقدیر دیکھی
اللہ تعالیٰ سے دعا ہے کہ وہ میری اس سعی و کاوش کو شرفِ قبولیت بخشے اور مزید
عنوانات پر لکھنے کی توفیق عطا فرمائے۔ راقم کو آستانہ عالیہ شیرِ ربانی رحمہ اللہ تعالیٰ و ثانی
لا ثانی رحمہ اللہ تعالیٰ شرقپور شریف سے فیضیاب ہونے کی توفیق بخشے۔ آمین! ثم آمین!

احقر العباد

ڈاکٹر نذیر احمد شرقپوری نقشبندی مجددی عفی عنہ

جمعة المبارک 11 نومبر 2011ء

حال مقیم: گلی نمبر 13 مکان نمبر 18، کچا

14 رزی الحج 1432ھ

راواں روڑ، محمد پورہ اچھرہ، لاہور

0300-4355778

بِسْمِ اللّٰهِ الرَّحْمٰنِ الرَّحِیْمِ

حکایت از قدآں یار دل نواز کنیم

بایں فسانہ مگر عمرِ خود دراز کنیم

الْحَمْدُ لِلّٰهِ الَّذِیْ وَفَّقَ فِیْ دِیْنِهِ مَنِ اجْتَبَا ط

وَالصَّلٰوةَ وَالسَّلَامَ عَلٰی خَاتِمِ رُسُوْلِهِ وَجَمِیْعِ اَنْبِیَا

وَعَلٰی عِبَادِهِ الصُّلْحٰطِ وَالْعَاقِبَةُ لِلْمُتَّقِیْنَ

وَلَا عُذْوَانَ اِلَّا عَلَ الظَّالِمِیْنَ ه

وہ عنایت الہی جس نے حفظ دین محمدی کا بیڑا اٹھایا ہے بموجب ارشاد نبوی ﷺ
امت مرحومہ کی اصلاح اور ہدایت خلق اللہ کے لیے وقتاً فوقتاً مصلحین امت پیدا کرتی رہتی
ہے تاکہ وہ اللہ تعالیٰ کے احکامات اور ہدایات خلقت تک پہنچا کر اس کی حجت کو خلقت پر
قائم کر دیں۔ گو نبوت ہمارے حضرت محمد ﷺ پر ختم ہو چکی ہے لیکن مطابق اس فرمان حضور ﷺ
کے علماء امتی کا نبیاء بنی اسرائیل سلسلہ ہدایت حسب قاعدہ قدیم بذریعہ
نائبان ختم المرسلین ﷺ قیامت تک جاری رہے گا۔ اللہ تعالیٰ کی رحمتوں اور عنایتوں نے اس
زمانہ میں ہماری اصلاح و دعوت اور رہنمائی و ہدایت کی خلعت سدا کا ملین امام العارفین
قدوة الاولیاء حضرت میاں شیر محمد صاحب شرقپوری رحمۃ اللہ علیہ کو پہنائی اور احیائے سنت و
دعوت و تذکیر کا منصب خاص آپ کے سپرد کیا۔ اس ملک میں اس نیلگوں آسمان کے نیچے
آپ کا نظیر نہ کسی نے دیکھا اور نہ ڈھونڈنے سے ملے گا۔ بالخصوص آپ جیسے بزرگ کو اس
بستی کی گود میں پرورش پانا آج تک نصیب نہیں ہوا۔ آپ کے سلطان سلطنت طریقت اور
سالک مسلک شریعت ہونے کا اعتراف صرف آپ کے حلقہ بگوشاں اور مریدین و متوسلین
ہی کو نہیں بلکہ علمائے ظاہر جنہوں نے ایک دفعہ بھی آپ کو دیکھا اور آپ کی صحبت و مجلس

میں بیٹھے بے ساختہ پکارا اٹھے کہ آپ کا مثیل اس زمانہ میں موجود نہیں۔ آپ نے اظہارِ حق اور فریضہ امر بالمعروف اور نہی عن المنکر کی ادائیگی میں جس طرح ثابت قدمی دکھائی اس کی نظیر آپ ہی ہیں۔ بڑے بڑے دنیا دار لوگ، حکومتِ وقت کے عمال آپ کی مجلس میں بالِ مگس نہیں رکھتے تھے۔ آپ ساری زندگی میں کبھی کسی سے مرعوب نہیں ہوئے۔ آپ نے اپنے فضل و کمال سے نہ صرف اپنے خاندان کے گزشتہ ممبروں کو پنجاب اور ہندوستان سے روشناس کرایا بلکہ اپنے خاندان کے مستقبل کے لیے ایسا بیج بویا جس کی کوئٹہ انشاء اللہ اس قدر پھیلیں پھولیں گی کہ آسمان کی چوٹی سے باتیں کرنے لگ جائیں گی۔ آپ ایک ایسے مشہور خاندان علم و فضیلت سے تعلق رکھتے ہیں جو خاص فضائل کے لحاظ سے اس خطہ میں اپنی نظیر نہیں رکھتا تھا۔ اللہ تعالیٰ نے اس مقدس خاندان کے سارے بزرگوں کے کمالات اس مقدس ہستی میں جمع کر دیے اور صرف یہیں تک بس نہیں کی بلکہ اپنی طرف سے اس قدر اضافہ کیا جس کا حصار ناممکن ہے۔

قیس نسا پھر کوئی نہ اٹھا بنی عامر میں
فخر ہوتا ہے گھرانے کا سدا ایک ہی شخص

معزز ناظرین میں اس وقت جو کچھ کہہ رہا ہوں فرطِ عقیدت اور جوشِ محبت میں آکر کہہ رہا ہوں لیکن میں میزانِ توارخ اور محدثین کے قائم کردہ اصولِ روایت کے مطابق آپ کی مبارک زندگی کے حالات و واقعات آپ کے سامنے پیش کرتا ہوں جن کے مطالعہ کے بعد آپ کو واقعی میرے الفاظ پر از صداقت معلوم ہوں گے۔ آپ کے حالات و واقعات اس گئے گزرے ضلالت کے زمانہ میں ہماری ڈگمگاتی ہوئی کشتی کے لیے پشتیبان اور ناخدا ہیں۔ جہاں جہاں میری واقفیت یا معلومات کے وسائل محدود تھے وہاں میں نے حالاتِ راستباز لوگوں سے سُن کر لکھے ہیں۔ جناب میاں غلام اللہ صاحب جانشین حضرت میاں صاحب رحمۃ اللہ علیہ کا سب سے زیادہ ممنون ہوں۔ جنہوں نے واقعات کی فراہمی

میں سب سے زیادہ اعانت فرمائی ہے۔

پھر اس اعتراف کے بعد کہ حضرت میاں غلام اللہ صاحب شر قپوری نقشبندی مجددی سجادہ نشین صاحب نے میری خوب اعانت فرمائی اور ازراہ کرم از حد تعاون فرمایا۔ میرے خیال میں جو کچھ میں نے لکھا ہے حقیقت پر مبنی ہے اور اس میں دروغ گوئی یا مبالغہ کا کوئی دخل نہیں ہے۔ واللہ اعلم بالصواب۔

خدا کا ہزار ہزار شکر ہے کہ اس نے اپنی بے انتہا عنایت سے مجھے میرے مقصد پر کامیاب کیا۔ کیا عجب ہے کہ میرے مسلمان بھائی بالعموم اور حضرت میاں صاحب رحمۃ اللہ علیہ کے متعلقین و متوسلین بالخصوص اس ناچیز تالیف سے دارین کا نفع حاصل کریں اور اس ہادی کا متبع اختیار کریں۔ خداوند تو میری اس حقیر تالیف کو قبول فرما اور اس کی مقبولیت عام لوگوں میں پھیلا۔ آمین! ثم آمین۔ واخر دعوانا ان الحمد للہ رب العلمین۔

حضرت میاں صاحب رحمۃ اللہ علیہ کے اجداد عظام کا ذکر

پھر قبلہ میاں صاحب کے اجداد کا ذکر کیا اور شجرہ شریف یوں دیا ہے اور حالات بھی لکھے ہیں۔

قبل اس کے کہ حضرت میاں صاحب رحمۃ اللہ علیہ قدس سرہ کے واقعات بیان کروں مناسب معلوم ہوتا ہے کہ آپ کے واجب الاحترام اجداد کے متعلق جس قدر اسناد و وثوق کے ساتھ معلوم ہوا ہے لکھوں۔

حضرت صاحب رحمۃ اللہ علیہ کے اجداد عظام کا اصل وطن افغانستان تھا۔ جب اسلامی فتوحات نے معراج ترقی پر قدم رکھا تو افغانستان کے بہت سے شریف گھرانے پنجاب و ہندوستان میں آئے۔ چنانچہ حضرت میاں صاحب رحمۃ اللہ علیہ کے اجداد پہلے دیپالپور میں مقیم ہوئے۔ پھر زمانہ کے انقلاب نے اس خاندان کے چند بزرگوں کو شہر قصور میں پناہ لینے پر مجبور کیا۔ چونکہ وہ سربر آوردہ علم و عمل تھے۔ اس لیے شہر قصور کے رؤسا اور پٹھانوں کو اپنی طرف متوجہ کر کے اپنا حلقہ بگوش بنا لیا۔ وہ سب کے سب آپ کے اجداد کو

مخدوم کہہ کر پکارتے تھے۔ علومِ دینیہ کی درس و تدریس اُن کا بہترین مشغلہ تھا۔ قلمی قرآن مجید لکھا کرتے تھے۔ حفظِ قرآن کی نعمت اس خاندان میں وراثہ چلی آتی تھی۔ دُور دراز سے لوگ آکر اُن کی صحبت سے فیضیاب ہوتے تھے۔

میں اس مقام پر ناظرین کے لیے آپ کے خاندان کے مفرد حضرات کا شجرہ نسب لکھتا ہوں۔

شجرہ

حافظ محمد صالحؒ

/

حافظ محمد عمرؒ

...../

/

/

حافظ محمد حسینؒ

بدرالدینؒ

...../

/

/

/

/

مائی عائشہ صلیبہؒ

/

/

/

(والدہ حضرت میاں صاحبؒ)

میاں نظام الدینؒ

حافظ حمید الدینؒ

میاں عزیز الدینؒ

/

/

...../

لاولد

/ میاں عبدالکبریا

/

میاں غلام اللہ صاحبؒ

حضرت میاں صاحبؒ

110908

حضرت مولوی غلام رسول صاحب رحمۃ اللہ علیہ ایک نہایت ہی بزرگ اور فقیر طبیعت حافظ، عالم و عابد شخص تھے۔ آپ کے انتہا سے زیادہ بڑھے ہوئے زہد و عبادت کا چرچا گھر گھر پھیلا ہوا تھا اور ضمیری و روحانی جوہروں اور ریاضت و مجاہدات کے کرشموں کے ڈنکے ایک عالم میں بج گئے تھے۔

شہر قصور کو اس وقت جو عروج اور ترقی حاصل تھی وہ شاید آج بھی اسے نصیب نہ ہو۔ یہاں کے باشندے نہایت خوشحال اور دولت مند تھے۔ ہر قسم کے باکمال اور اہل ہنر کا وجود پایا جاتا تھا۔ تجارت و فلاحت کا بھی مرکز تھا لیکن بد قسمتی سے نواب نظام الدین خاں حاکم قصور سے ۱۸۵۹ء میں رنجیت سنگھ کا بگاڑ ہو گیا۔ رنجیت سنگھ نے شہر قصور پر یورش کر دی اور شہر قصور کو ویران کر دیا۔ اس کے دو تین سال بعد نواب قطب الدین خاں حاکم قصور کے عہد میں رنجیت سنگھ نے دوبارہ فوج کشی کی۔ رنجیت سنگھ کا ارادہ درحقیقت ریاست کے چھیننے کا تھا۔ اگرچہ پٹھانوں نے یکدل و جان ہو کر اپنی قیام گاہ عزت و آبرو کے واسطے اس بار سخت جنگ کی لیکن دو ماہ کے محاصرہ کے بعد جس قدر غلہ شہر میں تھا۔ لشکر اور رعیت نے کھالیا اور لوگوں نے مویشی اور سواری کے گھوڑے مار کھائے۔ جب شہر کی خلقت تنگ آئی تو جس طرح ہوسکا۔ لوگ شہر سے نکل کر بھاگ گئے۔

حضرت میاں غلام رسول رحمۃ اللہ علیہ بھی انہی ایام میں تن تنہا نکل کر حجرہ شاہ محمد مقیم چلے گئے۔ حجرہ شاہ محمد مقیم جس وقت پہنچے تو وہاں مسجد میں دو صاحبزادے تختیوں پر مشق کر رہے تھے۔ حضرت میاں غلام رسول صاحب رحمۃ اللہ علیہ بڑے خوشنویس اور نامی کاتب تھے۔ انہوں نے صاحبزادوں سے تختی لے کر دو حروف اپنے قلم سے ڈال دیے۔ صاحبزادوں نے وہ حروف اپنے والد حضرت قطب علی رحمۃ اللہ علیہ سجادہ نشین درگاہ حجرہ شاہ محمد مقیم کو جا کر دکھائے۔ چنانچہ اس طرح حضرت قطب علی رحمۃ اللہ علیہ سجادہ نشین کو حضرت میاں غلام رسول رحمۃ اللہ علیہ کی تشریف آوری کا علم ہو گیا۔ انہوں نے حضرت میاں غلام

رسول صاحب رحمۃ اللہ علیہ کی بڑی عزت و تکریم کی۔

رنجیت سنگھ نے قصور کے بعد اطراف و جوانب کے علاقوں کو بھی غارت کرنا شروع کر دیا۔ چنانچہ صاحب سنگھ بیدی جو گورونانک کی اولاد سے تھا نے حجرہ شاہ محمد مقیم پر یورش کر دی۔ حضرت مولوی غلام رسول صاحب رحمۃ اللہ علیہ وہاں سے نکلے اور شر قپور آ کر پناہ لی۔ مولوی غلام رسول رحمۃ اللہ علیہ کے ہمراہ حجرہ شاہ محمد مقیم سے شر قپور کے زرگروں کے بزرگ پیر بخش، نادر بخش، خدا بخش وغیرہ بھی شر قپور آ گئے۔ یہاں کے لوگوں نے آپ سے اس قدر ہمدردی و غمخواری کی کہ آپ یہیں مقیم ہو گئے۔ جس جگہ اب مسجد میاں صاحب واقع ہے۔ اس جگہ اس زمانے میں شہر کا کوڑا کرکٹ ہوتا تھا۔ حضرت مولوی غلام رسول صاحب رحمۃ اللہ علیہ نے اس جگہ شر قپور کے زمینداروں کی مدد سے جگہ کو پاک صاف کر کے مسجد کی بنا رکھ دی اور اس جگہ کو اپنے درس و تدریس اور افتا کا مرکز بنا لیا۔ بات اصل میں یہ ہے کہ جو لوگ اپنے دامن میں حق و صداقت کا تخم رکھتے ہیں۔ وہ جس سر زمین پر جانتے ہیں۔ وہیں اپنی فصل خود تیار کر لیتے ہیں۔

حضرت مولوی غلام رسول صاحب رحمۃ اللہ علیہ کے ہاں اولادِ زینہ نہ تھی۔ صرف ایک ہی صاحبزادی تھی۔ جن کا نام بی بی آمنہ تھا۔ حضرت مولوی غلام رسول صاحب رحمۃ اللہ علیہ نے اپنی صاحبزادی کا نکاح حضرت میاں محمد حسین قصوری رحمۃ اللہ علیہ سے کر دیا۔ حضرت میاں محمد حسین رحمۃ اللہ علیہ کا سلسلہ نسب دو تین واسطوں سے حضرت میاں غلام رسول صاحب رحمۃ اللہ علیہ سے جا ملتا ہے۔ بوجہ نہ ہونے اولادِ زینہ کے حضرت میاں غلام رسول صاحب رحمۃ اللہ علیہ نے حضرت میاں محمد حسین رحمۃ اللہ علیہ کو یہیں شر قپور منگوا لیا۔ پس شر قپور کے بڑے بڑے آدمی مثلاً ملک الیاس، حکیم شیر علی، حافظ احمد یار وغیرہ سب حضرت میاں غلام رسول صاحب رحمۃ اللہ علیہ کے شاگرد تھے۔ آپ کی برکت سے شر قپور کے گھر گھر علم و ہدایت کا چرچا ہو گیا۔ آخر بروز سہ شنبہ ۲۴ شہر رجب ۱۲۸۰ھ ۵ جنوری ۱۸۶۳ء بمطابق ۲۳ پوہ ۱۹۲۰ء بکری آپ کا انتقال ہوا۔ آپ کی تاریخ وفات لفظ

غفر سے ۱۲۸۰ نکلتی ہے۔ آپ کے بعد آپ کی جگہ حافظ محمد حسین صاحب رحمۃ اللہ علیہ خلقِ خدا کی خدمت کرتے رہے۔ حافظ محمد حسین صاحب رحمۃ اللہ علیہ نے قصور میں وفات پائی اور وہیں مدفون ہوئے۔ حافظ محمد حسین صاحب رحمۃ اللہ علیہ کے تین بیٹے تھے۔ سب سے چھوٹے میاں نظام الدین تو لا ولد ہی فوت ہو گئے تھے اور سب سے بڑے بیٹے حضرت میاں عزیز الدین رحمۃ اللہ علیہ جو حضرت میاں صاحب رحمۃ اللہ علیہ کے والد تھے۔ بڑے متقی اور پرہیزگار تھے۔ صوم و صلوات کے پابند، خوفِ خدا، شب بیدار۔ غرضیکہ ہمہ صفت موصوف۔ محکمہ ویکسی نیشن میں ملازمت اختیار کر لی۔ مدت دراز تک ملازم رہے۔ آخر دورانِ ملازمت بمقام قصبہ بھوانی ضلع حصار میں وفات پائی اور وہیں مدفون ہوئے۔ آپ کو وفات پائے قریباً بیس سال گزر چکے ہیں۔ آپ کے ایک خادم جو آپ کے ہمراہ کچھ مدت رہے ہیں۔ اس وقت شرقپور میں موجود ہیں اور وہ رورو کر آپ کے حالات بیان کرتے ہیں۔ کہتے ہیں کہ حضرت میاں عزیز الدین رحمۃ اللہ علیہ اپنے نوکروں کو ساتھ بٹھا کر کھانا کھلاتے تھے۔ اپنے ہاتھ سے اپنے کپڑے بھی دھوتے تھے اور اپنے نوکروں کو بھی دھو کر دیتے تھے۔ رشوت کی ایک کوڑی تک کسی سے ساری عمر نہیں لی۔ حضرت میاں عزیز الدین رحمۃ اللہ علیہ کے منخلے بھائی حضرت میاں حمید الدین رحمۃ اللہ علیہ تھے۔ عالم اور قرآن کے حافظ تھے۔ حضرت میاں محمد حسین رحمۃ اللہ علیہ کے بعد مسجد کا انتظام آپ ہی کے سپرد رہا۔ اس وقت شرقپور میں بہت حفاظ آپ کے شاگرد موجود ہیں۔ آپ بہت سے کمالات اور خوبیوں کے جامع تھے۔

حضرت میاں صاحب رحمۃ اللہ علیہ کی ولادت اور طفولیت

مجھے افسوس سے کہنا پڑتا ہے کہ باوجود کوشش کے حضرت میاں صاحب رحمۃ اللہ علیہ کی ولادت کی صحیح تاریخ دستیاب نہیں ہو سکی۔ صرف اس قدر معلوم ہو سکا ہے کہ آپ کی ولادت ۱۸۶۳ء میں ہوئی۔ دیگر قرائن سے معلوم ہوتا ہے کہ آپ کا سن ولادت بالکل صحیح

ہے۔ آپ اپنے انتقال سے چند ماہ پیشتر فرمایا کرتے تھے کہ نبی کریم ﷺ کی عمر ۶۳ سال تھی اور میری عمر حضور ﷺ کی عمر سے دو سال زیادہ ہوگئی ہے۔

لہذا آپ کی عمر رحلت کے وقت بلا ریب پینسٹھ سال کی تھی۔ اس لیے کہ حساب لگانے سے بھی یہی معلوم ہوتا ہے کہ ۱۸۶۳ء آپ کی ولادت کا سال ہے۔ والدہ ماجدہ کا نام مائی عائشہ تھا جو میاں بدرالدین صاحب قصوری رحمۃ اللہ علیہ کی عصمت مآب اور محترم صاحبزادی تھیں۔

میاں صاحب رحمۃ اللہ علیہ کے بچپن کا زمانہ کچھ ایسا حیرت افزا اور نرالا تھا جس کی نظیر دنیا کے عام بچوں میں پائی جانے کی ہرگز امید نہیں۔ آپ کی بھولی بھالی صورت میں فطرت نے وہ محبوبانہ ادائیں کوٹ کوٹ کر بھر دی تھیں۔ جنہوں نے آپ کے والد حضرت میاں عزیزالدین رحمۃ اللہ علیہ ہی کو نہیں بلکہ آپ کے نانا حضرت میاں غلام رسول صاحب رحمۃ اللہ علیہ جیسے مستغنی مزاج کو آپ کا فریفتہ و شیدا بنا دیا۔ حضرت میاں غلام رسول صاحب رحمۃ اللہ علیہ اس بلند اقبال اور ہونہار بچے سے بے حد محبت رکھتے تھے۔ جوں جوں آپ بڑے ہوتے تھے۔ سپارے گھرانے اور خاندان کی توجہ آپ کی طرف زیادہ ہوتی جاتی تھی۔ مولوی غلام رسول صاحب رحمۃ اللہ علیہ کے انتقال کا وقت قریب آیا تو اس وقت میاں صاحب رحمۃ اللہ علیہ کو جن کی عمر قریباً ایک برس کی تھی۔ اپنے سینے سے لگا کر روحانی فیضان سے مالا مال کر دیا۔ مسکینی، غریبی، کم گوئی، تفکر، آہستگی سے بات کرنا۔ غرضیکہ بہت سی خصلتیں جو بچوں میں کم دیکھی جاتی ہیں۔ آپ میں موجود تھیں۔ بچپن سے اپنے نفس امارہ کو احکامِ خداوندی کا پورا پورا مطیع اور فرماں بردار بنا لیا۔ تقویٰ اور پرہیزگاری، اطاعت الہی، خدادادِ خلق، بے مثل تواضع، نیک نیتی، وفا شعاری، خدا ترسی۔ غرضیکہ یہ باتیں بوجہ احسن آپ میں پیدا ہوگئی تھیں۔ آپ کی پیشانی اسی وقت سے ہی اس جاہ و جلال کا صاف

پتہ دیتی تھی جو آئیندہ زمانے میں آپ کو نصیب ہونے والا تھا۔

بالائے سرش زہوشمندی
مے تافت ستارہٴ بلندی

تعلیم و تربیت

حضرت میاں صاحب رحمۃ اللہ علیہ کو بعد ختم قرآن مجید مڈل سکول شرِ قپور میں بٹھایا گیا۔ مدرسہ کی تعلیم میں آپ کی طبیعت بالکل نہ لگتی تھی۔ اپنے والد حضرت میاں عزیز الدین صاحب رحمۃ اللہ علیہ کے اصرار پر صرف پانچویں جماعت تک ہی تعلیم پائی۔ مدرسہ سے جب چھٹی ملتی تو دوسرے بچے کھیل کود میں مشغول ہو جاتے۔ لیکن آپ مسجد میں گوشہٴ تنہائی اختیار کرتے اور اللہ کا ذکر کرتے۔ جب مدرسہ کی تعلیم چھوڑ دی تو حضرت میاں عزیز الدین صاحب رحمۃ اللہ علیہ نے آپ کی تعلیم و تربیت اپنے چھوٹے بھائی حافظ حمید الدین صاحب رحمۃ اللہ علیہ کے سپرد کی۔ میاں حمید الدین صاحب رحمۃ اللہ علیہ نے فارسی کی چند درسی کتب آپ کو پڑھائیں۔ کچھ دنوں حکیم نیر علی صاحب مرحوم سے بھی پڑھتے رہے۔ بس آپ کا منہ بوائے تعلیم ظاہری یہاں تک ہی ہے۔ تعلیم کی نسبت آپ کو خوشنویسی سے زیادہ لگاؤ رہا ہے۔ مدرسہ میں بھی آپ کی خوشخطی مشہور تھی۔ مدرسہ چھوڑنے کے بعد آپ نے اس فن اور نقاشی میں اس قدر مشق کی کہ بڑے بڑے کاتب اور خوشنویس اور نقاش آپ کے قطعاتِ مکتوب اور بیاضیں دیکھ کر حیران رہ جاتے تھے۔ کئی قلمی قرآن مجیدوں کو جن کے اول اور آخری حصے بوسیدہ ہو گئے تھے۔ آپ نے ان کو قلم سے مکمل کیا۔ اگرچہ علمائے ظاہر ہمیشہ آپ پر کم علمی کا طعن رکھتے رہے لیکن وہ اس حقیقت سے بالکل بے خبر ہیں کہ ان ظاہری اکتسابی علوم کے علاوہ ایک اور علم بھی ہے جسے اصطلاح قرآن مجید میں علم لدنی کہتے ہیں اور جس سینہ کو اللہ تعالیٰ علم لدنی سے نوازتے ہیں اسے علم ظاہری کی منطقیانہ

بھول بھلیوں سے پاک و صاف رکھتے ہیں۔ یہ وہ مدرسہ ہے جس کا معلم خود خالق ارض و سما ہوتا ہے۔ تمام اولوالعظم انبیاء و رسل اور اکثر صدقاء، شہداء اسی مدرسہ وہی سے ہی تعلیم پا کر دنیا میں آئے اور دنیا کی کایا کو پلٹ دیا۔ مدرسہ وہی کے تعلیم یافتوں کا رنگ ڈھنگ بالکل سادہ ہوتا ہے۔ ان کی باتوں میں سیدھی سادھی مثالیں ہوتی ہیں لیکن ان مثالوں کا ایسا زبردست اثر ہوتا ہے کہ بڑے بڑے سخت دل آدمیوں کا روتے روتے کلیجہ منہ کو آجاتا ہے۔ اور ان بڑے فاسقوں کی کایا پلٹ جاتی ہے۔ ان کے کلام کا ہر ایک لفظ ان کے دلوں کو چھید کر آرزو سے پار ہو جاتا ہے۔ بڑے بڑے عالموں کی گردنیں ان کے سامنے جھک جاتی ہیں اور علم کو ان کے علم کے مقابلہ میں جوں میل افسانہ کہتے ہیں۔ امت محمدیہ علی صاحبہا الصلوٰۃ والسلام میں مصالِحین امت کی ایک جماعت ایسی ہوئی ہے جو صرف اسی مکتب الہی کی تربیت یافتہ تھی۔ چونکہ اس وقت تفصیل کا مقام نہیں ورنہ اس موضوع پر کچھ اور روشنی ڈالتا۔ اس خاکسار (مؤلف) کی نظر میں حضرت میاں صاحب رحمۃ اللہ علیہ کا علم بھی اسی قبیل سے تھا اور اسی فیضان الہی کا نتیجہ تھا کہ آپ فارسی اور اردو زبان کی کتابیں بلا روک ٹوک پڑھ لیتے تھے۔ البتہ عربی زبان میں چونکہ پوری قدرت حاصل نہ تھی۔ اس لیے عربی کتابوں کے تراجم مغلوا لیا کرتے تھے۔ آپ کے کتب خانہ میں عربی، فارسی اور اردو زبان میں ہزار ہا کی تعداد میں کتابیں موجود ہیں۔ اس وقت تک ہندوستان میں قرآن حکیم کی تفسیر اور صاحب قرآن یعنی حضرت محمد رسول اللہ ﷺ کی سیرت و حیات طیبہ کے متعلق اردو زبان میں جتنی کتابیں شائع ہو چکی ہیں۔ سب کی سب آپ کے کتب خانہ میں موجود ہیں اور ان میں سے کوئی کتاب ایسی نہیں ہے جسے آپ نے دو دفعہ مطالعہ نہ فرمایا ہو۔ اگرچہ آپ کے کتب خانہ میں تصوف و سلوک اور فقہ و مسائل کا بھی ایک کافی ذخیرہ ہے اور آپ کو ان سے بہت شغف رہا ہے لیکن آخر عمر میں آپ کی توجہ صرف قرآن اور سیرت طیبہ نبویہ ﷺ کے

مطالعہ کی طرف مبذول ہو گئی تھی اور آپ اپنے جملہ تعلیم یافتہ احباب کو بھی یہی وصیت کرتے تھے کہ قرآن مجید پڑھو اور سیرت طیبہ کا مطالعہ کرو۔ یہ بات منجملہ آپ کے خصائصِ مقاماتِ ولایت سے ہے اور حقیقت یہ کہ قرآن اور صاحبِ قرآن کی سیرت و حیات مقدس کے مطالعہ سے بڑھ کر نوعِ انسانی کے تمام امراضِ قلوب و عللِ ارواح کا اور کوئی علاج نہیں اور یہی نسخہ شفا موجودہ زمانے کے شک و ریب کے سارے دکھوں کا علاج ہے۔

اسلام کا دائمی معجزہ اور ہمیشگی کی حجتہ اللہ البالغہ قرآن کے بعد اگر کوئی چیز ہے تو صاحبِ قرآن کی سیرت ہے اور دراصل قرآن و حیات نبوت معنا ایک ہی ہیں۔ قرآن متن ہے اور سیرت اس کی شرح۔ قرآن علم ہے اور سیرت اس کا عمل۔ قرآن صفحات و قراطیس میں ہے اور محمد ﷺ ایک مجسم و مثل قرآن تھے۔ جو یثرب کی سرزمین پر چلتے پھرتے نظر آتے تھے اور یہی تفسیر ہے حضرت عائشہ صدیقہ رضی اللہ تعالیٰ عنہا کے اس قول کی ”وکان خلقه القرآن“۔

مادو جانے آمدہ در یک بدن من کیم؟ لیلیٰ و لیلیٰ کیست؟ من!

اگرچہ مذکورہ بالا باتیں بلا قصد زبانِ قلم پر آ گئی ہیں اور نہ ہی ان کا موقع تھا لیکن زیادہ تر یہ خیال باعث ہوا کہ شاید بعض اصحاب کے لیے سود مند علم و عمل ہو۔

فتشبهوا ان لم تکنوا مثلهم

ان التشبه بالکرام کرام

بچپن سے سنِ رشد تک کے عام حالات

یہ تو معلوم ہو چکا ہے کہ اس وقت تعلیم سے آپ کی طبیعت اکتا گئی تھی اور نوافل و ذکر

واذکار کی طرف راغب تھی۔ ساری ساری رات یادِ الہی میں مشغول رہتے۔ آبادی سے دور آپ ویرانوں اور قبرستانوں میں چلے جاتے۔ کئی کئی روز تک فاقہ کشی کر کے سہتِ نبویہ ﷺ سے مشرف ہوتے تا آنکہ آپ پر عالمِ مثال کے اسرار و عجائب مکشوف ہونے شروع ہو گئے۔ آپ کے معاصرین جنہوں نے آپ کی اس حالت کو دیکھا ہے بتلاتے ہیں کہ آپ کی یہ حالت ہو گئی تھی کہ ادنیٰ سی آواز پر بھی وجد طاری ہو جاتا۔ آپ کئی کئی گھنٹوں تک ہوش میں نہ آتے۔ کنوئیں کی چرخی کی آواز بھی آپ کو بے قابو کر ڈالتی۔ آپ کی نظر میں ایک بجلی کا اثر تھا۔ جس شخص کی طرف آپ توجہ سے دیکھتے اسے بے قابو کر دیتے۔ اس زمانہ میں شرابِ عشقِ الہی صہبائے خمیر آنجناب میں اس قدر غلیان (جوش، جذبہ، غلبہ) تھی کہ بڑے بڑے مستقل مزاجوں کو آپ کی توجہ کے وقت آہ و نالہ اور گریہ و بکا امکان میں نہ رہتا۔ آپ کی مسجد میں ایک عرب آیا۔ اس نے آپ کو اس حالت میں دیکھا تو کہا: ”ہذا مجنون“ لیکن آپ مجنون نہیں تھے۔ جنون تھا تو عشقِ الہی کا۔ آپ نے اس (عرب) پر جو ایک نظر کی تو اس پر وجد کی سخت حالت طاری ہو گئی۔

آپ کے والد محکمہ ویکسی نیشن میں چالیس روپیہ مشاہرہ پر ملازم تھے۔ آپ کے ذاتی اخراجات کے لیے دس روپیہ ماہوار بھیجتے تھے لیکن آپ کی شاہ خرچی کا یہ حال تھا جو کچھ ہاتھ میں آتا درویشوں، مسافروں اور غرباء میں لٹا دیتے۔ اگر کوئی پگڑی مانگتا تو اپنی پگڑی اتار کر دے دیتے۔ اگر کرتا مانگتا تو کرتا اتار کر دے دیتے۔ کھانا کبھی اکیلے نہ کھاتے بلکہ چند احباب کو ساتھ ملا کر کھاتے۔ یہ رقم آپ کے لیے بالکل نا کافی ہوتی جس کا نتیجہ یہ ہوا کہ بازار میں آپ ہمیشہ مقروض رہتے۔ جب آپ کے والد صاحب چھٹیوں میں گھر آتے تو میاں صاحب رحمۃ اللہ علیہ کا سارا قرض اتار دیتے۔ حضرت میاں عزیز الدین صاحب رحمۃ اللہ علیہ کو اپنے صاحبزادہ کی یہ حالت ہرگز گوارا نہ تھی۔ انہیں یہ شبہ ہو گیا کہ میرا بیٹا دیوانہ اور باؤلا ہو گیا ہے۔ آپ کے چچا حضرت حافظ حمید الدین صاحب رحمۃ اللہ علیہ بھی آپ کو باؤلا کہہ کر پکارتے تھے۔

آپ کی والدہ مرحومہ مغفورہ بھی آپ کی اس روش کو ناپسند کرتی تھیں کیونکہ آپ گھر میں جو چیز دیکھتے۔ خدا کی راہ میں اُغادیتے۔ جو دوسخاوت میں تو آپ کے مقابلے میں حاتم طائی کے قصے بھی افسانوں سے زیادہ حقیقت نہیں رکھتے۔

آخر ایک روز حضرت میاں عزیز الدین رحمۃ اللہ علیہ کو جبکہ آپ اپنے صاحبزادہ حضرت میاں صاحب رحمۃ اللہ علیہ کی حالت پر پشیمان ہو رہے تھے۔ عاقہ حصار کے ایک صاحب کشف فقیر نے بشارت دی کہ گھبراؤ مت۔ تمہارا یہ بیٹا مقبول بارگاہِ الہی ہے۔ ایک دن بڑا اقبال ہوگا اور جب اس کی عمر چالیس سال کی ہوگی تو اس کا عروج دیکھو گے!

حضرت میاں عزیز الدین رحمۃ اللہ علیہ کو اس بشارت سے، اطمینان ہو گیا۔ اس کے بعد آپ کا دل اپنے بیٹے کی طرف سے کبھی مکر نہ ہو اور پھر حتی الوسع ان کی خواہشات کے راستے میں کبھی رکاوٹ نہ بنے۔

بیعت

اب حضرت میاں صاحب رحمۃ اللہ علیہ کسی ہادی و مرشد کی تلاش میں تھے جس کی وساطت سے آپ اس مقام تک پہنچ جائیں جو آپ کے پیش نظر تھا اور چونکہ اس مقام تک بدوں تو سل مرشد کامل کے سخت دشوار بلکہ غیر ممکن ہے۔ اس لیے آپ ہمیشہ ٹوہ اور تلاش میں رہتے۔ آپ کے خاندان کے جملہ بزرگان کا تعلق آپ سے پیشتر حجرہ شاہ محمد مقیم سے تھا۔ آپ نے بھی حضرت پیر سعادت علی رحمۃ اللہ علیہ، سجادہ نشین حجرہ شاہ محمد مقیم کی خدمت میں مرید ہونے کے لیے درخواست کی۔ حضرت پیر سعادت علی رحمۃ اللہ علیہ نے فرمایا: ”ہم میں بہت سی بدعات پیدا ہو گئی ہیں۔ آپ کسی ایسے صاحبِ باطن سے تعلق پیدا کریں جس کا مسلک ”علیٰ منہاج النبوت ہو“۔ اللہ تعالیٰ کے فضل سے آپ کو حضرت میاں امیر الدین رحمۃ اللہ علیہ جیسے پیر کامل و اکمل مل گئے۔ جن کی برکت، صحبت اور انوارِ ہدایت سے آپ نے اشغالِ طریقہ نقشبندیہ میں تھوڑی ہی مدت کے اندر کمال پیدا کر لیا۔ اس زمانہ میں کئی سجادہ نشین حضرت میاں صاحب رحمۃ اللہ علیہ کو اپنے حلقہ بیعت میں لینے کی کوشش کرتے

رہے مگر میاں صاحب رحمۃ اللہ علیہ کی طبیعت ان رسمی اور دُکاندار سجادہ نشینوں سے مطمئن نہ ہونے والی تھی۔ آخر اطمینانِ قلب نصیب ہوا تو اپنے پیشوا حضرت بابا امیر الدین صاحب رحمۃ اللہ علیہ ساکن کوٹلہ شریف (پنجوبیک) کی صحبت باپرکت میں ہی رہنے سے۔

حضرت بابا امیر الدین صاحب رحمۃ اللہ علیہ

حضرت میاں صاحب کے مرشد و پیشوا حضرت بابا امیر الدین رحمۃ اللہ علیہ نہایت بلند قامت حسین و جمیل اور خضر صورت بزرگ تھے۔ آپ کا رنگ سرخ، ریش سفید، پیشانی کشادہ اور بینی دراز تھی۔ خندہ روتھے۔ عمر شریف سو سال سے اوپر تھی لیکن ابرو پر بل نہ پڑا۔ آپ کو قطب الاقطاب شیخ المشائخ حضرت امام علی شاہ صاحب رحمۃ اللہ علیہ سے خلافت ملی تھی۔ حضرت امام علی شاہ صاحب رحمۃ اللہ علیہ کے شیخ طریقت قطب الاقطاب غوث الاغیاث حاجی جرین شریفین المیکتر میں حضرت شاہ حسین المعروف بھورے والے قدس سرہ تھے۔ حضرت امام علی شاہ صاحب رحمۃ اللہ علیہ کی طرف سے آپ کو کوٹلہ شریف میں متعین کیا گیا تا کہ آپ اراضیات متعلقہ مکان شریف کی نگرانی رکھیں۔ اصل وطن آپ کا دھرم کوٹ ضلع گورداسپور تھا۔

حضرت میاں صاحب رحمۃ اللہ علیہ سے آپ کو حد درجہ کی محبت تھی۔ ایک بار شرقپور تشریف لائے۔ برسات کا موسم تھا۔ حضرت میاں صاحب رحمۃ اللہ علیہ آپ کی خاطر آپ کی فہمائش پر چائے پکانے لگے۔ لکڑی وغیرہ ہاتھ نہ آئی تو اپنی دستار مبارک سے ہی سے ایندھن کا کام لیا۔ آپ کو جب یہ حال معلوم ہوا تو حضرت میاں صاحب رحمۃ اللہ علیہ کی عظمت اور خلوص نے دل میں جگہ کر لی۔ ایک بار حضرت بابا امیر الدین رحمۃ اللہ علیہ شرقپور تشریف لائے تھے۔ جب شرقپور سے عازم کوٹلہ شریف ہوئے۔ حضرت میاں صاحب رحمۃ اللہ علیہ رخصت کرنے کے لیے ساتھ ہو لیے۔ شرقپور کے باہر ترکھانوں کی دکان پر آپ کو کسی ضرورت کے لیے ٹھہرنا پڑا۔ حضرت بابا صاحب رحمۃ اللہ علیہ دکان

والوں کی درخواست پر چار پائی پر بیٹھ گئے لیکن حضرت میاں صاحب رحمۃ اللہ علیہ بوجہ ادب زمین پر ہی دوڑا نو ہو کر بیٹھ گئے۔ اگرچہ میاں صاحب رحمۃ اللہ علیہ کے کپڑے سب کے سب خراب ہو گئے۔ مگر کچھ پرواہ نہ کی۔ بعض اوقات حضرت میاں صاحب رحمۃ اللہ علیہ حضرت بابا صاحب رحمۃ اللہ علیہ کے ہمراہ کوٹلہ شریف تشریف لے جاتے۔ بابا صاحب رحمۃ اللہ علیہ اونٹنی پر سوار ہوتے اور حضرت میاں صاحب رحمۃ اللہ علیہ ہمراہ پیدل دوڑتے ہوئے جاتے۔ حضرت میاں صاحب رحمۃ اللہ علیہ کوٹلہ شریف میں اپنے پیشوا کی خدمت میں کئی روز تک رہتے۔ وہاں چکی پیستے اور لکڑیوں کی گٹھریاں لاتے۔ ایک دن حضرت بابا صاحب رحمۃ اللہ علیہ نے میاں صاحب رحمۃ اللہ علیہ سے ارشاد فرمایا: ”آپ آئندہ لکڑیوں کی گٹھریاں نہ لایا کریں“۔ حضرت بابا صاحب رحمۃ اللہ علیہ کے روبرو حضرت میاں صاحب رحمۃ اللہ علیہ کو سخت وجد کی حالت طاری ہوتی۔ کوٹلہ شریف کے باہر چھپر میں حضرت بابا صاحب رحمۃ اللہ علیہ اور حضرت میاں صاحب رحمۃ اللہ علیہ غسل کرنے کے لئے داخل ہوئے۔ حضرت میاں صاحب رحمۃ اللہ علیہ کو کتے کے بھونکنے کی آواز پر پانی ہی میں وجد طاری ہو گیا۔ وجد ایسا سخت تھا کہ آدمی کے قد کے برابر پانی کی سطح سے اوپر اٹھتے اور تہ آب تک جا گرتے۔ حضرت بابا صاحب رحمۃ اللہ علیہ نے فرمایا کہ پکڑو پکڑو۔ لیکن حضرت میاں صاحب رحمۃ اللہ علیہ مچھلی کی طرح ادھر ادھر نکل جاتے اور کسی کے قابو میں نہ آتے۔

حضرت بابا امیر الدین صاحب رحمۃ اللہ علیہ نے حضرت میاں صاحب رحمۃ اللہ علیہ کے حد سے بڑھے ہوئے خلوص، حسن عقیدت اور رابطہ اتحاد کو دیکھ کر فرمایا: ”جو میرے اور شیر محمد رحمۃ اللہ علیہ کے درمیان فرق سمجھے گا وہ بے ایمان ہے“۔ ایک بار پھر فرمایا: ”شیر محمد تم مجھ سے بڑھ گئے“۔ پھر ارشاد فرمایا: ”میری جو کمی تھی وہ شیر محمد نے پوری کر دی ہے“۔ ایک دفعہ زبان فیض ترجمان سے ارشاد فرمایا: ”میری اور شیر محمد کی مثال حضرت خواجہ باقی باللہ قدس سرہ اور حضرت مجدد الف ثانی رحمۃ اللہ علیہ کی سی ہے“۔ لوگوں سے فرمایا کرتے ”میاں شیر محمد کی فقیری آج کل والی نہیں۔ سلف صالحین کے طریق پر ہے“۔ حضرت بابا امیر الدین

صاحبِ رحمۃ اللہ علیہ کو حضرت میاں صاحبِ رحمۃ اللہ علیہ کے والد حضرت میاں عزیز الدین رحمۃ اللہ علیہ سے بہت پیار تھا۔ شرقپور میں چند لوگوں نے بھی بابا صاحبِ رحمۃ اللہ علیہ کے ہاتھ پر بیعت کر لی۔ بابا صاحبِ رحمۃ اللہ علیہ کی توجہ سے اور تعلیم سے حضرت میاں صاحبِ رحمۃ اللہ علیہ نے اشغالِ نقشبندیہ میں کمال حاصل کر لیا۔ لطائفِ شش گانہ مفتوح ہو گئے۔ سلطان الذکر کی منزل طے ہو گئی۔ نفی اور اثبات اور طریقہ یادداشت باحسب وجوہ حاصل ہو گیا۔ اس کے بعد بابا صاحبِ رحمۃ اللہ علیہ نے حضرت میاں صاحبِ رحمۃ اللہ علیہ کو نقشبندی سلسلہ میں بیعت لینے کی اجازت فرمائی۔

حضرت بابا صاحبِ رحمۃ اللہ علیہ کے انتقال کے بعد حضرت میاں صاحبِ رحمۃ اللہ علیہ آپ کے مزار مبارک پر اکثر جایا کرتے اور مراقبہ میں بیٹھ کر آپ کی روح سے فیضان حاصل کرتے۔ حضرت بابا صاحبِ رحمۃ اللہ علیہ نے نقشبندی سلوک میں پنجابی زبان میں ایک رسالہ ”چشمہ فیض معرفت“ کے نام سے لکھا جو چھپ چکا ہے۔ اس رسالہ میں آپ نے اپنے پیشوائے طریقت حضرت امام علی شاہ صاحبِ رحمۃ اللہ علیہ کے مختصر حالات اور اشغالِ طریقہ نقشبندی لکھے ہیں۔

حضرت میاں صاحبِ رحمۃ اللہ علیہ مسند

تلقین و ارشاد پر آپ کا تصوفی طریقہ

چونکہ اشغالِ نقشبندیہ طالبان کے لیے نہایت مشکل ہیں۔ آج کل طبیعتیں بہت کمزور ہو گئی ہیں اور ان اشغال پر عمل پیرا ہو کر حصولِ مراد کی استعداد باقی نہیں رہی۔ اس لیے حضرت میاں صاحبِ رحمۃ اللہ علیہ نے ان اشغال کو نہایت آسان اور سہل الحصول کر دیا ہے۔ آپ حصولِ تقربِ الہی کے لیے عموماً تین شغل فرمایا کرتے۔ ذکرِ تلاوتِ قرآن

مجید اور نماز۔ ذکر کے متعلق آپ اپنی مجالس میں اور اپنے احباب کو مکتوبات میں جو کچھ ارشاد فرماتے اس کا ملخص یہ ہے۔

”ابن عباس رضی اللہ تعالیٰ عنہما نے ارشادِ خداوندی: فَادْكُرُ اللّٰهَ قِيَا مًا وَّ قُعُوْدًا وَّ عَلٰى جُنُوْبِكُمْ ج (النساء، ۱۰۳، ۲)۔ کی تفسیر میں فرمایا ہے کہ خدا تعالیٰ کا ذکر کرو۔ رات دن، خشکی تری، سفر حضر، تو نگری فقر، تندرستی، مرضِ خفیفہ علانیہ اور بعض صوفیاء نے فرمایا ہے کہ ہر فرض عبادت کی حق تعالیٰ نے کوئی حد اور انتہا ضرور مقرر فرمائی ہے اور عذر کے وقت معذور بھی قرار دیا ہے۔ مگر ذکر کی کوئی بھی حد نہیں۔ جہاں پہنچ کر ختم ہو جاوے اور کوئی عذر بھی قابلِ سماعت نہیں۔ کیونکہ بجز مجنون کے اس میں کوئی معذور نہیں اور اگر کسی کو معذور قرار دیتے تو وہ حضرت زکریا علیہ السلام ہوتے کہ باوجود بڑھاپے اور اس قدر ضعف کے کہ بات تک کرنے کی طاقت نہ تھی۔ اس طرح حکم ہوا۔ اِيْتُكَ اَلَا تُكَلِّمُ النَّاسَ ثَلَاثَةَ اَيَّامٍ الْاَرْمُزَاطِ وَاذْكُرْ رَبَّكَ كَثِيْرًا وَّسَبِّحْ بِالْعَشِيِّ وَالْاَبْحَارِ ط کہ تمہارے لڑکا پیدا ہونے کی نشانی یہ ہے کہ تین دن کسی آدمی سے کلام نہ کرو گے مگر اشارہ کے ساتھ اور خدا تعالیٰ کا ذکر بکثرت کرتے رہنا۔ اور اگر کسی کے لیے ذکر ترک کرنے میں کوئی عذر قابلِ لحاظ ہوتا تو غازی و مجاہد کا مشغل ہوتا مگر ان کو بھی مشقت اور مشغولی کے باوجود یوں حکم ہے۔ يٰۤاَيُّهَا الَّذِيْنَ اٰمَنُوْا اِذَا قِيْتُمْ فِئَةً فَاشْبِهْتُوْا وَاذْكُرِ اللّٰهَ كَثِيْرًا الْعَلَكُمْ تَفْلِحُوْنَ ” کہ اے ایمان والو جب کافروں کے ساتھ جنگ کیا کرو تو پاؤں جمائے رکھو اور اللہ کا ذکر بہت کرو تا کہ فلاح پاؤ۔“۔ نیز قیامت کے دن ساری عبادتیں، نماز روزہ وغیرہ ساقط ہو جائیں گی۔ اس لیے کہ عالمِ آخرت میں بندے مکلف نہ ہوں گے۔ مگر ذکرِ آخرت میں بھی زائل نہ ہوگا۔ نیز حق تعالیٰ دوسری جگہ سورہ جمعہ میں ارشاد فرماتے ہیں۔ وَاذْكُرِ اللّٰهَ كَثِيْرًا الْعَلَكُمْ تَفْلِحُوْنَ ۝ ”اللہ تعالیٰ کا کثرت سے

ذکر کرو تا کہ فلاح پاؤ“ اور حدیث شریف میں آیا ہے کہ اللہ تعالیٰ کا ذکر جہاد، صدقات اور خیرات سب سے افضل ہے۔ اس سے معلوم ہوا کہ اللہ کے ذکر سے بہتر کوئی عمل نہیں ہے۔ ذکر الہی کے لیے ایک مغز اور تین پوست ہیں اور مغز تو مقصود بالذات ہے۔ مگر پوست اس کے لیے مقصود اور محبوب ہیں کہ وہ منزل تک پہنچنے کے ذرائع اور اسباب ہیں۔ پہلا پوست صرف زبان سے ذکر کرنا ہے اور پوست قلب سے ذکر کرنا اور جبراً تکلف اس کا خوگر ہونا۔ یاد رکھو کہ قلب کو اپنی حالت پر نہ چھوڑنا چاہیے کیونکہ اس کو تفکرات اور تخیلات میں پڑنے سے پریشانی ہوتی ہے۔ لہذا مناسب ہے کہ اس کی مرغوب شے یعنی ذکر الہی اس کے حوالے کر دی جائے تاکہ اس کو اطمینان حاصل ہو جائے۔ تیسرا پوست یہ کہ ذکر الہی قلب میں جگہ کر لے اور ایسا گڑ جائے کہ اس کا چھڑانا دشوار ہو جائے۔ اس کا مطلب یہ ہے کہ دوسرے درجے میں جیس طرح قلب کھڑ کر کی عادت ڈالنے میں دقت پیش آئی تھی۔ اس تیسرے درجے میں قلب سے ذکر اللہ کی عادت اس سے زیادہ دشوار ہو جائے۔ چوتھا درجہ جو مغز اور مقصود بالذات ہے۔ وہ یہ ہے کہ قلب میں ذکر کا نام و نشان بھی باقی نہ رہے۔ بلکہ مذکور حق تعالیٰ کی ذات ہی ذات باقی رہ جائے کہ نہ قلب کی طرف توجہ رہے نہ ذکر کی جانب التفات اور نہ اپنی خبر ہو اور نہ کسی دوسرے کی غرض۔ ذات بحت میں استغراق ہو جائے۔ اسی حالت کا نام فنا ہے اور اس حالت پر پہنچ کر بندہ کو نہ اپنے ظاہری حس و حرکت کا علم ہوتا ہے اور نہ باطنی عوارض کا۔ یہاں تک کہ اپنے فنا ہو جانے کا علم بھی نہیں رہتا کیونکہ فنا ہو جانا بھی تو خدا کے علاوہ دوسری ہی چیز ہے اور غیر اللہ کا خیال میل کچیل اور کدورت ہے۔ پس فنا کا علم بھی اس درجہ میں پہنچ کر کدورت اور بُعد ہوا۔ یہی وہ حالت ہے جس میں اپنے وجود کے فنا کے ساتھ خود فنا سے بھی فنایت ہوتی ہے۔“

حضرت میاں صاحب رحمۃ اللہ علیہ فرمایا کرتے تھے کہ خواہ کچھ بنے نہ بنے مگر ذکر

شریف کمر بستہ کئے جاؤ۔ ایک دفعہ حکایت بیان فرمائی۔ بنی اسرائیل میں ایک عابد تھا۔ اسے ندا ہوئی کہ تمہاری ستر سال کی بندگی قبول نہیں ہوئی۔ اس نے جواب دیا۔ ہمیں بندگی کرنے کی غرض ہے خواہ قبول ہو یا نہ ہو۔ ارشاد فرمایا: ”اللہ اللہ کہو۔ اللہ رہے تو نہ رہو“۔

چونکہ حضرت میاں صاحب رحمۃ اللہ علیہ، صاحب جذب تھے۔ مستعد طبیعتوں کو ایک ہی جلسے میں لطائف شش گانہ کے دروازے مفتوح کر کے سلطان الذکر کی منزل تک پہنچا دیتے اور یہ خاصا خاندان نقشبندیہ ہی کا ہے کہ سالک کو ابتدائے حال میں اس قسم کی عنایات پر طریقت کی صحبت سے حاصل ہوتی ہے جو دوسرے سلسلوں کے انتہا میں حاصل ہوتی ہیں۔

آپ ہر کسی سے بیعت نہ لیتے تھے بلکہ عوام الناس سے لفظ بیعت تک بھی سننا گوارا نہ کرتے۔ فرمایا کرتے کہ بیعت کے معنی اپنے وجود کو اور اس کی جملہ خواہشات کو اپنے شیخ کے ہاتھ میں فروخت کر ڈالنا ہوتا ہے اور جب لوگ ایسا نہیں کرتے تو اس رسمی اور مروجہ بیعت کی کیا حاجت ہے۔ اگر کسی نے مان لیا تو بیعت ہی بیعت ہے۔ لیکن باایں ہمہ پھر بھی خواص کو اپنے حلقہ بیعت میں داخل کر لیتے۔ عوام الناس کی اصلاح کے لیے شاہراہ نبوت پر چلا کرتے۔ ہر ایک کے حسب استعداد اکثر درود شریف خضریٰ صَلَّی اللہُ عَلَیْہِ وَاٰلِہٖ وَسَلَّمَ کم سے کم سو بار اور زیادہ سے زیادہ دو ہزار بار پڑھنے کی تلقین فرماتے۔ بعض کو سورۃ الحمد شریف، سورۃ اخلاص، سورۃ الم نشرح، آیت الکرسی، معوذتین اور قرآن شریف کی بعض دوسری آیات بعد ہر نماز چند چند بار کی تلقین فرماتے۔ مرض الموت میں سب کو تلقین کی کہ ہر نماز کے بعد گیارہ مرتبہ سورۃ اخلاص اور گیارہ مرتبہ سُبْحَانَ اللہِ وَالْحَمْدُ لِلہِ وَلَا اِلٰهَ اِلَّا اللہُ وَاللہُ اَكْبَرُ وَلَا حَوْلَ وَلَا قُوَّةَ اِلَّا بِاللہِ الْعَلِیِّ الْعَظِیْمِ ط پڑھا کریں۔ یہ کلمات آپ نے متعدد بار دہرائے۔

تصویر شیخ کے متعلق ایک دفعہ ارشاد فرمایا: ”اگر بے تکلف پک جائے تو خیر ورنہ ہمارے طریقہ میں تصویر اسم ذات ہی کا ہے۔ ہم نے سب وظیفوں کو چھوڑ کر اسم ذات ہی کو مقدم رکھا ہے۔“

آپ کی خدمت میں بڑے بڑے علماء، سجادہ نشین تشریف لاتے، امراء، ملازمین، تجار اور عوام الناس کا کوئی گنت شمار نہیں۔ پنجاب کا کوئی ضلع آپ کے احباب سے خالی نہیں۔

معتوق نہیں کوئی حسین تم سے زیادہ مشتاق ہیں کس ماہ کے انجم سے زیادہ

کیا کہتے تیرے عاشق بیتاب ہیں کتنے ذروں سے زیادہ ہیں یہ گنجم سے زیادہ

وابستگانِ دربار کوئلہ شریف اور مکان شریف خزان برکات و فیضان کا کلید بردار آپ کو ہی سمجھتے تھے اور اپنے اپنے چراغ اسی مصباح ہدایت سے روشن کرتے۔

یہ رتبہ بلند ملا جس کو مل گیا

ہر مدعی کے واسطے دارورسن کہاں

دوسرے مشائخ طریقت اور ان کے مریدین آپ کی خدمت میں حاضر ہوتے۔

آپ ان کو بھی اسی نظر سے دیکھتے جس نظر سے صرف اپنے ملنے والوں کو۔ آپ کے چند

خلفاء بھی ہیں۔ جنہیں آپ کی طرف سے تلقین و ارشاد کی اجازت ہے۔

تعمیر مساجد

إِنَّمَا يَعْمُرُ مَسَاجِدَ اللَّهِ مَنِ آمَنَ بِاللَّهِ وَالْيَوْمِ الْآخِرِ ط (توبہ. ۹: ۱۸)

ترجمہ: سوائے اس کے نہیں کہ آباد کرتا ہے اللہ کی مسجدوں کو وہ شخص جو ایمان لایا اللہ پر اور

آخرت کے دن پر۔

حضرت میاں صاحب رحمہ اللہ تعالیٰ نے متعدد مسجدیں اپنی زندگی میں شرقپور خاص اور بیرون شرقپور میں تعمیر کروائیں۔

(ا) محلہ نبی پورہ ملحقہ شرقپور لپ سڑک واقع ہے۔ یہاں صرف ایک مسجد کا نشان باقی تھا اور وہ بھی غیر محفوظ۔ حضرت میاں صاحب رحمۃ اللہ علیہ نے ان ہی نشانات پر مسجد تعمیر کرائی اور خادم مسجد کے لیے مسجد کے متصل ایک مکان بنوایا۔ اپنی گھر سے ایک اور مسجد بنوائی۔

(ب) ایک مسجد قبرستان ڈاہراں والا میں جو شرقپور سے مغرب کی طرف ہے، تعمیر کروائی۔ مسجد کے متصل مسجد کے خدمت گار کے لئے ایک کمرہ بنوایا۔ مسجد کے لئے ایک امام مقرر کیا۔ اس کے ہر قسم کے اخراجات کے کفیل بھی آپ ہی تھے۔

(ج) خلد ڈھل پورہ شرقپور میں برب سڑک ایک مسجد کی بنیاد رکھی۔ اس محلہ کے لوگ بوجہ مسجد نہ ہونے کے سخت تکلیف میں تھے۔

(د) کرٹلہ شریف میں ایک نہایت شاندار پختہ مسجد بنوائی جو اس نواح میں اپنا نظیر نہیں رکھتی۔ کئی ہزار روپے کی لاگت آئی۔

(ه) مسجد میاں صاحب رحمۃ اللہ علیہ۔ یہ مسجد پہلے بہت تنگ تھی۔ جمعہ کے روز خلقت کا ہجوم اس قدر ہوتا کہ صف بندی بھی مشکل ہو جاتی۔ بہت سے لوگ جگہ نہ ملنے کی وجہ سے آپ کے مواعظ سے محروم رہتے۔ آپ کے دل میں مدت سے اس مسجد کی وسعت کی آرزو تھی۔ آخر آپ نے ۱۳۴۰ھ میں مسجد کے چند ملحقہ مکانات خرید کر مسجد میں شامل کر لیے۔ اور کوٹلہ شریف والی مسجد کے نمونہ پر اس مسجد کو تعمیر کیا۔ تقریباً پچیس ہزار روپیہ کی رقم اس پر خرچ آئی۔

مساجد کی تعمیر کے متعلق جملہ کارکنوں یعنی معمار۔ ترکان۔ مزدوروں وغیرہ سب کو اپنے گھر سے کھانا کھلاتے۔

شاعتِ کتب

آپ نے بعض کتابیں جو نایاب ہو گئی تھیں۔ بصرِ زر کثیر نہایت اہتمام سے چھپوا کر اپنے ملنے والوں میں مفت تقسیم کیں:-

(ا) حکایاتِ صالحین مترجم اردو۔

(ب) مرآة المحققین بمعہ ترجمہ۔ یہ کتاب حضرت خواجہ بزرگوار امام علی شاہ صاحبِ قدس سرہ نے جن کی۔ اس کتاب کے دو حصے ہیں۔ پہلے حصہ میں قطب الاقطاب حاجی حرین شریف حضرت شاہ حسین قدس سرہ کے مختصر حالات ہیں۔ دوسرے حصے میں آٹھ حضرت قدس سرہ کے کلماتِ متبرکہ دربارہ سلوک و اشغالِ نقشبندیہ درج ہیں۔

مذکورہ بالا کتب کے علاوہ آپ تفسیر، سیرۃ النبی، اور ادو وظائف، فقہ، اخلاق، تصوف اور حدیث کی جن جن کتابوں کو طالبانِ حق کے لیے مفید سمجھتے اپنی لاگت سے متعدد نسخے منگوا کر مفت تقسیم کرتے۔ کتابوں کا بدرجہ کمال ادب کرتے۔

مذہبی تعامل

حضرت میاں صاحب رحمۃ اللہ علیہ آج کل کے مذہبی خانہ برانداز جھگڑوں میں بالکل نہ پڑتے بلکہ اس قسم کے علماؤں اور واعظوں کو جزوی مسائل پر جھگڑنے اور ایک دوسرے کی تلعین و تکفیر کرنے کو نہایت بُرا سمجھتے۔ آپ کا مسلک صلح کل تھا۔ اور یہی وجہ ہے کہ اس وقت سارے ملک میں صرف آپ ہی کی ایک ایسی ہستی ہے جسے تمام اسلامی فرقوں کے پیر یکساں بزرگ سمجھتے ہیں۔ شیعہ، بریلوی، دیوبندی، اہل حدیث، اہل قرآن وغیرہ سب کے سب آپ کی خدمت میں حاضر ہو کر دعاؤں کے طالب ہوتے ہیں۔

باہنہمہ آپ کے حنفی مذہب تھے۔ فرمایا کرتے ہم تین اعظموں کے درمیان

ہیں۔ حضرت فاروق اعظم رضی اللہ تعالیٰ عنہ، حضرت امام اعظم رضی اللہ تعالیٰ عنہ اور حضرت غوث اعظم رضی اللہ تعالیٰ عنہ، حضرت امام اعظم رضی اللہ تعالیٰ عنہ کے سینہ پر براہ راست آنحضرت ﷺ کے سینہ سے انوار و تجلیات کا فیضان ہوتا تھا۔

آپ اپنے سارے دوستوں کو حنفی مذہب کی پابندی کی تلقین کرتے۔ جسکا مسلک آئمہ اربعہ رضوان اللہ علیہم اجمعین سے باہر ہوتا ہے راہ راست پر خیال نہ کرتے۔

مکان شریف

موضع رتر چھتر المعروف مکان شریف میں آپ کے مشائخ قطب الاقطاب (حضرت شاہ حسین) حضرت امام علی شاہ اور (حضرت صادق علی شاہ) قدس سرہ کے مزارات مبارک ہیں۔ حضرت میاں صاحب رحمۃ اللہ علیہ کو مکان شریف سے اس درجہ محبت تھی کہ جس کی کیفیت بیان کرنا قلم کے امکان سے باہر ہے۔ متواتر چالیس سال سے حضرت میاں صاحب رحمۃ اللہ علیہ مکان شریف کے سالانہ عرس پر (منعقدہ 13۔ شوال) کو جاتے رہے۔ آپ کے ہمراہ سینکڑوں کی تعداد میں آپ کے مخلصین جاتے۔ عرس پر کوئی امر خلاف شرع وقوع میں نہ آتا۔ تلاوت قرآن مجید، وعظ، نعت خوانی اور ختم شریف کے علاوہ اور کچھ نہ ہوتا۔ حضرت میاں صاحب رحمۃ اللہ علیہ کی زیارت کے لئے عرس کے موقع پر خلقت جمع ہو جاتی۔

فَطُوبَىٰ لِبَابِ كَيْتِ الْعَيْقِ

حَوَالِيهِ مِنْ كُلِّ فَجٍّ عَمِيقٍ

اثنائے قیام مکان شریف میں حضرت میاں صاحب رحمۃ اللہ علیہ اپنے مشائخ کے مبارک مزارات پر وقت کا زیادہ حصہ گزارتے۔ مراقبہ میں بیٹھتے اور ارواح مقدس حضرت قطب الاقطاب حضرت شاہ حسین رحمہ اللہ تعالیٰ و قطب الاقطاب حضرت امام علی

شاہِ رحمۃ اللہ علیہ آپ کی طرف متوجہ ہوتیں اور آپ پر توجہ فرمائیں۔ آپ پر اس وقت نہایت عجیب و غریب کیفیات وارد ہوتیں۔

روضہ شریف کا گنبد بڑا عالی شان ہے۔ گنبد کا کلس بڑے زلزلہ میں ٹیڑھا ہو گیا تھا۔ بڑے بڑے نامی معمار بلوائے گئے مگر کسی کو کلس کے سیدھا کرنے کی جرأت نہ پڑی۔ حضرت میر بارک اللہ صاحب رحمۃ اللہ علیہ فرمایا کرتے تھے جو اسے سیدھا کرے گا۔ میں اُسے ایک ہزار روپیہ انعام دوں گا۔ آخر جب سب طرف سے مایوسی ہو گئی تو حضرت میاں رحمۃ اللہ علیہ نے یہ کلس سیدھا کرایا۔ اس کا سیدھا کروانا آپ کی خاص کرامت میں ہے۔

حضرت میاں صاحب رحمۃ اللہ علیہ حضرت امام علی شاہ صاحب رحمۃ اللہ علیہ کی اولاد بالخصوص حضرت خواجہ مظہر قیوم مدظلہ کی نہایت عزت و تکریم کرتے تھے۔ وہ بھی حضرت میاں صاحب رحمۃ اللہ علیہ کے وجود کو باعثِ صد فخر و مباہات سمجھتے تھے۔

شجرہ نقشبندیہ

تصنیف حضرت امیر الدین رحمۃ اللہ علیہ پر طریقت حضرت میاں صاحب رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

اے خدا مجھ پر عطا کر با طفیلِ مصطفیٰ	واسطے صدیق اکبرؐ ہے وہ صادق بے ریا
واسطے سلمان فارسؓ قاسمؓ و جعفرؓ ولی	با طفیل بایزیدؓ و بوالحسنؓ اور بوعلیؓ
واسطے ہمدان یوسفؓ عبد خالقؓ نجد وان	خواجہ عارفؓ ریوگر محمودؓ کی خاطر چناں
واسطے خواجہ علیؓ راہ متیں کے اسخدا	خواجہ بابا ساسیؓ میر آلِ مصطفیٰؓ
واسطے خواجہ بہاؤ الدینؓ کہ ہے مشکلکشا	حضرت یعقوب چرخؓ کیلئے ہے التجا
واسطے خواجہ عبید اللہؓ کے ہے میری یہ عرض	خواجہ محمد زاہدؓ کی خاطر اے خدایا الغرض

خواجه امکنگ "خاطر میرے اوپر کرنگاہ	واسطے درویش "میری عرض ہے دربارگاہ
خواجه احمد مجد الف ثانی با خدا	واسطے خواجه محمد باقی باللہ با صفا
خواجه عبدالاحد کی خاطر خدایا لطف کر	خواجه معصوم "حضرت الف ثانی کے پسر
واسطے شیخ محمد "خواجه زکی" با خدا	واسطے سعید کی خاطر حنفی و پارسا
باطفیل شاہ حسین "نظر رحمت فضل کر	واسطے خواجه محمد "حاجی احمد" گر نظر
خواجه حضرت امام علی "شاہ روشن ضمیر	واسطے آل قطب عالم پیر پیراں دستگیر
ماسوا اللہ حب دل سے دور ہو میرے تمام	واسطے آل پیر صادق علی شاہ "خلف امام
برامیر الدین "نظر کر فضل سے ہر دم عطا	واسطے آل خواجگان نقشبنداں "اے خدا
عشق اپنی ذات کا کرنا عنایت اس پر	ہے امیر الدین "فدا سب عاشقاں اللہ

میاں صاحب کا سفر نامہ

اہل اللہ کی ملاقات اور مزارات متبرکہ کی زیارت

حضرت میاں صاحب رحمۃ اللہ علیہ نے ہندوستان کے اکثر اولیاء اللہ کے مزارات متبرکہ کی زیارت کے لیے بڑے دور دراز سفر کیے۔ ایسے سفر میں آپ کے ہمراہ زیادہ تر سید محمد شاہ صاحب قصوری اور مستری کرم الدین صاحب شرقپوری ہوتے۔ آپ کے سفر کا یہ دستور تھا کہ صبح صادق سے پیشتر ہی منہ اندھیرے شرقپور سے روانہ ہو جاتے۔ مندرجہ ذیل مقامات پر آپ تشریف لے گئے:

لاہور: حضرت علی ہجویری المعروف داتا گنج بخش رحمۃ اللہ علیہ کے مزار پر آپ اوائل عمر سے ہی جایا کرتے۔ آپ حضرت داتا صاحب رحمۃ اللہ علیہ کے پروانہ وار عاشق تھے۔ حضرت داتا صاحب رحمۃ اللہ علیہ کی ذات سے روحانی مکاشفات کے ذریعہ آپ کو بہت سے باطنی فیوض حاصل ہوئے۔ آپ حضرت شاہ محمد غوث رحمۃ اللہ علیہ بھی جایا کرتے

حضرت آغا سکندر شاہ صاحب رحمۃ اللہ علیہ اور ان کی اولاد سے آپ کو بڑی محبت تھی۔ ایک دو دفعہ ان کے ہمراہ پشاور بھی تشریف لے گئے۔ ایک دفعہ واپسی سفر میں حضرت پیر مہر علی شاہ صاحب رحمۃ اللہ علیہ گوڑوی سے بھی ملاقات کی۔

قصور: چونکہ آپ کے خاندانی تعلقات زیادہ تر قصور سے وابستہ ہیں اس لیے آپ کو اپنے اعزاء اقرباء کے رنج و راحت میں شریک ہونے کے لیے قصور جانا پڑتا۔ قصور شہر کو یہ فخر حاصل ہے کہ حضرت میاں صاحب رحمۃ اللہ تعالیٰ کی ولایت اور روحانی کمالات کی جھلک سب سے پہلے اسی جگہ کے قلوب صافیہ پر پڑی۔ حضرت مولوی غلام محی الدین صاحب قصوری رحمۃ اللہ تعالیٰ اور نیز بعض دیگر مزارات پر بھی جایا کرتے۔

سرہند شریف: حضرت مجدد الف ثانی رحمۃ اللہ علیہ قدس سرہ کی زیارت کے لیے بارہا گئے۔

ملتان: حضرت شاہ شمس قدس سرہ اور حضرت خواجہ بہاء الحق قدس سرہ ان کے علاوہ اور بہت سے مزارات کی زیارت سے مشرف ہوئے۔

دہلی: حضرت خواجہ باقی باللہ قدس سرہ کے مرقد مبارک کی زیارت کی۔

کرنال و پانی پت: حضرت غوث علی شاہ صاحب رحمۃ اللہ تعالیٰ اور اکثر دیگر اولیاء اللہ کے مزارات پر بھی گئے۔ ایک دفعہ بریلی شریف بھی تشریف لے گئے۔ ایک دفعہ گوٹھ قاضیاں۔ پیر بل شریف اور لہ شریف بھی گئے۔

سوزِ دل

(حضرت میاں شیر محمد شرقپوری رحمۃ اللہ علیہ کا جنازہ دیکھ کر)

از علامہ حکیم علی احمد نیر واسطی پروفیسر طبیہ کلاسز لاہور

شان و شوکت سے یہ کس دولہا کی آتی ہے برات
تقرقراتے ہیں فرشتے کانپتی ہے کائنات

ہر زبردست اس کی سطوت کے مقابل زیر ہے
 یہ کوئی شاید محمدؐ کا بہادر شیر ہے
 آج اٹھی ہے یہ کس عاشق کی میت دھوم سے
 وصل ہے کس کا خدائے قادر و قیوم سے
 کس جدید وقت کی میت چلی آتی ہے یہ
 قدسیوں کو عصمت و عفت میں شرماتی ہے یہ

اخلاق و عادات اور خصوصی کمالات

اخلاق محمدی کا رنگ آپ پر اس قدر چڑھا ہوا تھا کہ معلوم ہوتا تھا کہ آپ کو براہِ راست آنحضرت ﷺ کی تبعیت و معیت حاصل ہے۔ آپ صلہ رحمی کرتے۔ مقرروضوں کا بار اٹھاتے۔ غریبوں کی اعانت کرتے۔ مہمانوں کی ضیافت کرتے۔ حق کی حمایت کرتے۔ مصیبت میں لوگوں کے کام آتے۔ برائی کے بدلے برائی نہ کرتے بلکہ درگزر کرتے اور معاف فرمادیتے اور اس کے معاوضے میں اپنے شخص کے ساتھ حتی الامکان احسان کر کے اُسے اپنا گرویدہ بنا لیتے۔ اپنے ذاتی معاملے کے متعلق کبھی کسی سے ناراض نہیں ہوئے۔ ہاں البتہ احکامِ ربانی کی نافرمانی اور امرِ حق کی مخالفت کے وقت بعض اوقات سخت طیش اور غصہ میں آجاتے۔ رشتہ الخُبُّ لِلّٰہِ وَالْبُغْضُ لِلّٰہِ کو بھی ہاتھ سے نہ جانے دیتے۔ عام تنگ نظر پیروں اور علماء کی طرح جووی اختلافات کی بنا پر کبھی کسی مسلمان پر لعنت نہیں کی اور نہ کفر کا فتویٰ لگایا۔ فرماتے کہ اگر کسی میں ننانوے حصے کفر کے ہوں اور ایک حصہ اسلام کا تو اُس پر اسلام کا حکم لگانا چاہیے۔ حتی الوسع کسی کی کوئی درخواست رد نہ فرماتے۔ احباب کی مجلس میں دوزانو ہو کر بیٹھتے۔ اور آپ کے زانو کبھی ہم نشینوں سے آگے نکلے ہوئے نہ ہوتے اور اسی طرح دوسروں کو بیٹھنے کی تلقین کرتے۔ جب آپ کلام کرتے تو تمام احباب خاموش ہو کر

سر جھکا کر سنتے۔ علیحدہ علیحدہ ہر ایک سے گفتگو کرتے۔ اگر کوئی آدمی بے باکی سے گفتگو کرتا تو تحمل فرماتے۔ دوسروں کے منہ سے اپنی تعریف سنا قطعاً پسند نہیں رکھتے تھے۔ اگر کوئی دفعتاً آپ کو دیکھتا تو اُس پر رُعب طاری ہو جاتا۔ اپنے معمولات اور مشاغل میں نہایت مستحکم اور ثابت قدم تھے۔ جو بات ایک دفعہ کی ہمیشہ اُس کی پابندی کی۔ جس کام کے کرنے کا جو وقت مقرر کیا اُس میں کبھی تخلف نہ ہوا۔ نماز اور تسبیح و تہلیل کے اوقات۔ نوافل کی تعداد۔ خواب اور بیداری کی مقررہ ساعت۔ ہر شخص سے ملنے جلنے کے طرزِ انداز میں کبھی فرق نہیں آیا۔ الا یہ کہ آپ کا مزاج اقدس ناساز ہو اور آپ علیل ہوں۔ گفتگو کے وقت وقار اور متانت کو کبھی ہاتھ سے نہ جانے دیتے تھے۔ کسی سے ملنے کے وقت ہمیشہ پہلے خود سلام کرتے۔ رخصت کرتے وقت مصافحہ بھی فرماتے۔ بعض اوقات جب آپ کو خطرہ ہوتا کہ لوگ مصافحہ کے وقت حدِ اعتدال سے بڑھ کر مصافحہ کے وقت کوئی ایسی حرکت کریں گے جو شریعتِ عزا کے خلاف ہوگی تو آپ مصافحہ سے پرہیز کرتے۔ کسی کو اپنے سامنے جھکنے نہ دیتے۔ اگر کوئی بھول کر ایسا کر بیٹھتا تو ایسی تنبیہ کرتے جو اس کی ساری عمر کے لیے کافی ہوتی۔ جب تک وجود میں طاقت رہی بہ نفسِ نفیس مہمانداری کے تمام کام اپنے ہاتھ سے انجام دیئے۔ لیکن جب تاب نہ رہی تو خدام کے سپرد کر دیئے۔ آپ کا دسترخوان نہایت وسیع تھا۔ پچاس ساٹھ آدمیوں کا کھانا ایک وقت میں تیار ہوتا۔ آپ کے دسترخوان کو دیکھ کر معلوم ہوتا تھا کہ یہ کسی بڑے صاحبِ ریاست کا دسترخوان ہے۔ عموماً دعوت کے جملہ تکلفات اور لوازمات بھی موجود ہوتے۔ کھانے میں غریب اور اپنے بیگانے کا کبھی امتیاز نہ ہوتا۔ ایک ہی دسترخوان پر بیٹھ کر سب کھاتے۔ خود دسترخوان کے وسط میں بیٹھ کر چاروں طرف نظر رکھتے۔ کھانے کے بعد ہاتھ اٹھا کر مسنون دعا مانگتے۔ شہر کی اکثر بیواؤں اور یتیم و لاوارث بچوں کو آپ کے گھر سے دو وقت کھانا پہنچتا۔ بہت سے اندھے اور مسکین آپ کے دسترخوان پر پلتے۔ جب لوگوں سے فارغ ہو جاتے تو کتوں کو بہت سی روٹیاں ڈالتے جو

آپ کے دروازہ کے باہر بیسیوں کی تعداد میں کھڑے رہتے۔ میلوں، محفلوں، جلسوں نیز ایسے تمام اجتماعات اور مجالس سے جو اس ملک میں مذہبی تیوہاروں کی تقریب پر ہوتے ہیں پرہیز کرتے اور روکتے۔ فرماتے کہ ان تمام کاموں میں نمود و نمائش اور ریا و تصنع ہے۔ اس سے ہزار درجہ بہتر ہے کہ آدمی گوشہ میں بیٹھ جائے اور اللہ کی یاد کرے۔ نبی ﷺ پر درود پڑھ کر بھیج دے۔

موجودہ زمانے کے پیر و فقیر اور خانقاہوں کے درویش و ملنگ جو امتیاز کے لیے اپنی نرالی شکلیں بنا لیتے ہیں اور مخصوص رنگ کے کپڑے پہنتے ہیں ان کو دیکھ کر غصہ کی کوئی انتہا نہ رہتی لیکن ضبط اور تحمل سے ان کو صحیح راہ اسلام کی ہدایت فرماتے۔ بازار میں سے جب گزرتے تو آپ کی نگاہ بالکل نیچی ہوتی اور ادھر ادھر ہرگز نہ جھانکتے۔ بازار والوں پر رعب اس قدر چھا جاتا کہ سب ڈر جاتے اور سہم جاتے۔ بعض آدمی جو خلاف شریعت ارتکاب کر رہے ہوں مارے ڈر کے ادھر ادھر چھپ جاتے۔ لوگوں میں بڑی باتیں دیکھ دیکھ کر دل میں سخت گڑھتے۔ مجلس و عظ یا خطبے میں کسی شخص کا نام لے کر ذکر نہیں کرتے تھے بلکہ صیغہ تعمیم سے اس کا ذکر کرتے۔ جس سے مقصود یہ ہوتا کہ اُس شخص مخصوص کی ذلت نہ ہو اور عام لوگوں کی اصلاح ہو۔ چونکہ آپ نہایت فیاض کریم النفس اور سخی الطبع تھے اس لیے آپ اکثر مقروض رہتے۔ مرض الموت میں آپ کا اہر کرم اس قدر برسا کہ جو کچھ آپ کے پاس موجود تھا وہ سب اپنے خاص احباب اور خدام کو اُن کی خدمت کے صلہ میں بڑی بڑی معقول رقمیں عنایت کیں تاکہ آپ کے سر پر اُن کا احسان باقی نہ رہے۔ علاوہ مادی دولت کے خاص خدام ایسے بھی ہیں جن کو آپ نے روحانی دولت سے بھی مالا مال کر دیا۔ حُسن معاملہ کا آپ کو سخت اہتمام رہتا۔ بازار میں جن جن لوگوں سے آپ کے سودا سلف اور لین دین کے تعلقات تھے اُن میں سے کسی ایک سے بھی نہ سنا گیا کہ اُس نے آپ کے معاملہ کی نسبت شکایت کی ہو۔ شہر کے لوگ بہت سے جھگڑے اور تنازعات آپ کی بارگاہ میں لاتے۔ آپ

جس طرح ہو سکتا فیصلہ کروا دیتے۔ مقروضوں اور مظلوموں کی خاص طور پر حمایت کرتے۔ عام فیاضی کا یہ حال تھا کہ جو شخص آپ کی خدمت میں حاضر ہوتا۔ اگر آپ کے پاس کچھ موجود نہ ہوتا تو اُسے کچھ نہ کچھ ضرور دے دیتے۔ بعض اوقات کپڑے، جوتیوں اور گرتوں تک دے دیتے لیکن آپ کی اس عام فیاضی نے اکثر لوگوں کو دلیر کر دیا تھا اور وہ باوجود جانتے بوجھتے ہوئے کہ آپ تنگ دست ہیں۔ آپ سے مانگنے سے دریغ نہیں کرتے تھے۔ مشتاقانِ زیارت دوسرے مقامات سے جب خدمت میں حاضر ہوتے تو مکمل اور میوہ جات وغیرہ بطور ہدایا اپنے ہمراہ لاتے۔ آپ جملہ حاضرین میں تقسیم فرما دیتے۔ اپنے بھتیجیوں اور بھتیجیوں سے جو بمنزلہ آپ کی اولاد کے تھے آپ کو نہایت محبت تھی۔ جب کبھی انہیں دیکھتے تو فرطِ محبت سے انہیں گود میں لے لیتے۔ سب سے بڑی صفت یہ تھی کہ جو شخص آپ کی خدمت میں حاضر ہوتا بغیر کچھ کھائے پئے واپس نہ جاتا۔ باوجود اس کے کہ آپ کا ابر کرم ہر وقت برستار ہتا تھا تاہم کسی کا بلا ضرورت سوال کرنا آپ پر سخت گراں ہوتا تھا۔ سوال کرنے سے اور مانگنے سے ہمیشہ منع فرماتے۔ ہمیشہ بیکاروں کو کام کرنے پر آمادہ کرتے۔ آپ کی وساطت سے بہت سے بیروزگار باروزگار ہو گئے۔ بہت سے لوگوں کو دکانیں کھلوادیں۔ بیسیوں کو ملازمتیں دلوا دیں۔ کئی بیکار لوگ آپ کی تلقین سے مزدوری کرنے لگے۔ فرمایا کرتے کہ آدمی خواہ کوئی کسب یا کام کرے۔ اگر اللہ تعالیٰ کی رضامندی اور اُس کی یاد کو پیش نظر رکھے تو اُس کا سارا کام خدا کی عبادت ہی عبادت ہے۔ اس صادق مصدوق نبی آخر الزمان ﷺ فدائِ رُوحی کے ارشادات جو گداگری اور سوال سے نفرت دلانے کے متعلق ہیں۔ بیکار لوگوں کو سنا سنا کر کام پر آمادہ کرتے۔ کبھی بیان کرتے کہ حضور علیہ الصلوٰۃ والسلام کا ارشاد ہے کہ اگر کوئی شخص لکڑی کا گٹھا پیٹھ پر لا دلانے اور بیچ کر اپنی آبرو بچائے تو اُس سے بہتر ہے کہ لوگوں سے سوال کرے۔ پھر فرماتے کہ آنحضرت ﷺ کے پاس ایک انصاری آئے اور کچھ سوال کیا۔ آپ نے دریافت فرمایا: تمہارے پاس کچھ

ہے؟ انصاری بولے ایک بچھونا ہے اور ایک پانی پینے کا پیالہ ہے۔ آپ ﷺ نے دونوں چیزیں منگوا کر فروخت کر ڈالیں اور دو درم انصاری کو دے دیئے اور حکم دیا کہ ایک کا کھانا خرید کر گھر میں دے آؤ اور دوسرے سے رسی خریدو اور جنگل سے لکڑیاں لا کر شہر میں بیچو۔ پندرہ دن کے بعد وہ صحابی رضی اللہ تعالیٰ عنہ خدمتِ اقدس میں آئے تو دس درم ان کے پاس جمع ہو گئے تھے۔ اس سے کچھ کپڑا خرید اور کچھ غلہ مول لیا۔ آنحضرت ﷺ نے فرمایا: یہ اچھا ہے یا یہ کہ قیامت میں چہرہ پر گدائی کا داغ لگا کر جائے۔ عوام الناس اور غرباء سے آپ صدقات اور ہدایا اور نذرات لینے سے انکار کرتے بلکہ اُلٹے اپنے ہاں سے انہیں دیتے لیکن اپنے مخصوص احباب اور دوستوں سے پوشیدہ طور پر قبول فرمالتے تھے۔ جو لوگ پوشیدہ پوشیدہ آپ کے گھر ہدایا اور تحفے اور چیزیں بھیجتے اور آپ کو معلوم ہو جاتا آپ ان کو اس کا صلہ بھی ضرور عطا فرماتے تھے۔ وظائف، اوراد و مشاغل میں تشدد سے کام نہیں لیتے تھے بلکہ ہر کام میں توسط اور اعتدال کو مد نظر رکھتے۔ ہمیشہ زبان فیض ترجمان پر یہ حدیث جاری رہتی تھی: خَيْرُ الْأُمُورِ أَوْ سَطْحَاهُ دِينَ اور دنیا دونوں کے حقوق کی نگرانی پر زور دیتے۔ ترکِ دنیا پر آپ نے کبھی زور نہیں دیا۔ صرف اتنا ارشاد فرماتے کہ دین کو دنیا پر مقدم رکھو۔ مداحی اور تعریف کو ناپسند فرماتے تھے۔ بعض لوگ کہا کرتے حضور ہم آپ کا زیارت کے لیے حاضر ہوئے ہیں تو زیارت کے لفظ پر آپ سخت غصہ میں آجاتے۔ فرماتے میں خدا کا ایک ناچیز بندہ ہوں۔ کہاں اس قابل ہوں کہ تم لوگ میری زیارت کو آؤ۔ اگر کوئی شخص آپ کے رُوم و جھکتا یا سجدہ تعظیمی کا ارادہ کرتا تو مارے غصہ کے آپ کی آنکھیں سُرخ ہو جاتیں اور بعض اوقات تو ایسے لوگوں کو اپنی مجلس سے نکال دیتے۔ تعظیم کے لیے اٹھنے کو بھی ناپسند کرتے تھے۔ سامانِ آرائش سے آپ کو طبعاً نفرت تھی۔ ہر کام میں سادگی پسند فرماتے۔ مسجدِ ثوث والی بنوئی (جو مسجد میاں صاحب والی کے نام سے مشہور ہے)۔ اس کی ایک ایک اینٹ سادگی پر گواہ ہے۔ اپنے مکان سے متصل ایک دو منزلہ مکان بنوایا جو

درحقیقت مہمان خانہ ہے۔ اس میں اس قدر سادگی برستی ہے جس کی نظیر نہیں ملے گی۔ مشیروں نے اگرچہ سخت اصرار کیا مگر کوئی کھڑکی نہیں رکھی۔

عبادات، اعمال، معاملات، لباس غرضیکہ ہر امر میں نمائش کو ناپسند فرماتے تھے۔ آپ نے اپنی ساری زندگی میں سوائے دو معمولی مکانوں کے جن کی مہمانوں کے لیے اشد ضرورت تھی اپنے لیے کچھ نہیں بنایا۔ جو کچھ آیا خدا کی راہ میں لٹا دیا۔ اگر آپ کو کچھ بھی اندوختنی جمع کر دنی کا خیال ہوتا تو لاکھوں کروڑوں کی جائیداد بنا لیتے۔ جس طرح آپ خود سادگی کو پسند فرماتے تھے۔ اسی طرح آپ یہ بھی چاہتے تھے کہ باقی ساری دنیا بھی سادہ زندگی بسر کرے اور تکلف و تنعم سے پاک رہے۔ یہی وجہ تھی کہ موجودہ انگریزی تمدن و معاشرت کی حد سے زیادہ مخالفت کرتے تھے اور پرانے رسم و رواج اور تمدن قدیم کے سخت حامی و پیروکار تھے۔ انگریزی لباس، جدید مصنوعات اور یورپین فیشن کے سرے سے مخالف تھے۔ فرمایا کرتے: ہم سے تو بنگالی اچھے ہیں جنہوں نے ابھی تک اپنی وضع قطع نہیں بدلی۔ انگریز کی قمیضوں، سُرخ رنگ کی ٹوپوں اور انگریزی جوتوں سے خاص طور پر روکتے تھے۔ لوہے کے کنوؤں، آٹے کی مشینوں کے بھی مخالف تھے۔ الغرض آپ قدامت پسند اور انگریزی تمدن کی ہر چیز کو بُرا کہتے۔ فرماتے کہ اس تمدن اور معاشرت نے ہم کو تباہ کر دیا ہے۔ اس تمدن کا اثر ہماری ہر رگ اور ریشے میں سرایت کر گیا ہے۔ اس تمدن نے نہ ہم کو دین کا چھوڑا نہ دنیا کا۔ جب سے یہ تمدن ہم پر چھایا ہے۔ ہم پر خیر و برکت کے دروازے بند ہو گئے ہیں۔ ہماری دعائیں بارگاہِ الہی میں نہیں پہنچتیں۔ راستے ہی میں رُک جاتی ہیں۔ کیونکہ ہماری دعاؤں کے پر اور بازو ٹوٹ گئے ہیں۔ آج مسلمان صرف نام ہی کے مسلمان ہیں۔ کلمہ لا الہ الا اللہ مُحَمَّدٌ رَسُوْلُ اللّٰہِ صرف زبانی زبانی ہی پڑھتے ہیں۔ حقیقت میں لا الہ الا اللہ انگریز رسول اللہ کا کلمہ ان کے ہر رگ و ریشے میں جاری

ہے۔ فرماتے: آج ہم خدا کی پرستش نہیں کر رہے بلکہ بچوں والے پیسوں کی پرستش کرتے ہیں۔ فرماتے: چھاپے خانوں کی کثرت نے دینی کتب کی قدر و عظمت کو ہمارے دلوں سے محو کر دیا ہے۔ آپ نے ساری عمر کوئی امتیازی لباس نہیں پہنا۔ آپ کے لیے کوئی مخصوص سندنہ تھی۔ جہاں عام لوگ بیٹھتے وہیں آپ بیٹھتے۔ بعض نووارد آپ کو پہچان نہیں سکتے تھے اور آپ کی بجائے آپ کے خادموں کو ہی (میاں صاحب) سمجھ بیٹھتے تھے۔ مہمان بیمار ہو جاتے تو ان کی تیمارداری خود کرتے۔ ان کے پاخانے اپنے ہاتھ سے اٹھاتے۔ دوا پلاتے اور مٹھی چا پی کرتے۔ اوائل عمر میں آپ تن تہا اور یکہ تھے۔ کوئی آپ کا آشنا نہ تھا نہ آپ کا شناسا۔ آپ نفس کشی کے لیے کئی کئی روز تک بھوکے رہتے۔ کھانا روکھا سوکھا کھاتے۔ اس شدید مجاہدہ اور ریاضت نے آپ کی صحت پر نہایت ناگوار اثر کیا۔ اسی ابتدائی عمر کے مجاہدہ اور ریاضت کا ہی نتیجہ تھا کہ آپ آخر عمر میں بالکل صاحب فراش ہو گئے۔ بدنی طاقتوں اور جسمانی قوتی نے جواب دے دیا۔ ابتدائی اور متوسط عمر میں ویسے بھی تنگ دست رہتے تھے۔ مگر آخر عمر میں جبکہ ایک دنیا کے قلوب آپ کے زیرِ نگیں ہو گئے تھے۔ آپ کے فقط لب کی جنبش پر فداکاران دولت کے انبار نثار کرنے پر تیار تھے۔ آپ نے اپنی ذات کے لیے اس حالت میں کبھی اچھے کھانے استعمال نہیں کیے بلکہ اگر سالن وغیرہ اچھا ہوتا تو اس میں پانی ملا لیتے تاکہ بے ذائقہ ہو جائے اور نفس کو لذت حاصل نہ ہو۔ بلند اور پختہ مکانات سے ہمیشہ روکتے اور مذمت بیان کرتے۔ ہندو سکھ اور عیسائی بھی آپ سے ملاقات کے لیے آتے۔ آپ نہایت حسنِ خلق سے پیش آتے۔ ان سے بڑی دیر تک توحید اور دیگر مسائل پر گفتگو کرتے۔ آپ کے محلہ میں دو تین ہندو رہتے تھے۔ ان سے آپ کو حد درجہ کا پیار اور محبت تھی۔ ان کی تالیفِ قلوب میں کبھی کوتاہی نہیں کی۔ ہمیشہ تلقین کرتے کہ ہندوؤں اور مسلمانوں کو باہمی آویزشوں اور خانہ جنگیوں سے باز رہنا چاہیے۔ انگریز تو چاہتے

ہیں کہ ہندو اور مسلمان آپس میں لڑیں اور ہماری سلطنت کی بنیادیں اور مضبوط ہو جائیں لیکن ہندوؤں اور مسلمانوں کو چاہیے کہ اس نکتہ کو سمجھیں۔

الغرض آپ نے حُسنِ خلق کا سکہ ایک دنیا کے دل پر بٹھایا ہے اور اس معاملہ میں کوئی آپ کی نظیر نہیں رکھتا۔ علماء اور گدی نشین جب آپ سے ملاقات کے لیے آتے تو انہیں تلقین و ہدایت بھی کرتے مگر ساتھ ہی ان کی حد سے زیادہ عزت و توقیر کرتے۔ ان کو رخصت کرتے وقت ان کی خدمت میں ہدایا پیش کرتے اور مشابعت کے لیے کتنی دُور تک ان کے ساتھ جاتے۔ بڑے بڑے جلیل القدر علماء ہم زبان ہو کر کہہ دیتے کہ ان کے قلوب کے علل اور ارواح کی بیماریوں کو اگر شفا نصیب ہوئی تو صرف حضرت میاں صاحب رحمۃ اللہ علیہ کی صحبت میں ہوئی ہے۔

حضرت میاں صاحب رحمۃ اللہ علیہ نے ساری عمر کوئی دربان اور حاجب نہیں رکھا مگر اخیر عمر میں جبکہ آپ کی طبیعت نہایت ناساز رہتی تھی اور ویسے بھی نہایت ضعیف و نحیف ہو گئے تھے۔ آپ نے مولوی دین محمد صاحب فیض پوری کو دربان مقرر کیا۔ مولوی دین محمد صاحب کے ذمہ یہ کام تھا کہ جو شخص ملاقات کے لیے آئے اُس کی اطلاع میاں صاحب رحمہ اللہ تعالیٰ کو کر دیں۔ میاں صاحب رحمۃ اللہ علیہ اگر کسی کام میں مشغول ہوتے یا بوجہ علالت وضعف آپ کی طبیعت تاب نہ لاسکتی تو انتظار کے لیے ارشاد فرما دیتے نہیں تو بلا لیتے۔ بعض لوگ میاں صاحب رحمۃ اللہ علیہ کے اس عمل پر معترض ہیں لیکن جو لوگ آپ کے حقیقتِ حال سے واقف ہیں وہ سمجھتے ہیں کہ حضرت میاں صاحب رحمہ اللہ تعالیٰ نے جو کچھ کیا تھا بوجہ انتہائی مجبوری و معذوری کیا تھا۔ آپ کے اعضائے ریئہ یہاں تک آپ کو جواب دے چکے تھے کہ خطبہ جمعہ یا وعظ کے بعد جب تک دو تین روز تک کامل سکون و راحت نہ فرماتے۔ آپ کا گفتگو کرنا اور اٹھنا بیٹھنا محال ہو جاتا۔ ان حالات میں اگر کوئی حضرت میاں صاحب رحمہ اللہ تعالیٰ پر اعتراض کرے یا مولوی دین محمد صاحب کی درشتی طبع کی شکایت کرے تو بالکل بے جا ہے۔

لُتُوْا لُتُوْا الْمَرْجَانُ

یعنی آپ کی زبان فیضِ ترجمان سے نکلے ہوئے

انمول موتی

حصہ نظم

حضرت میاں صاحب خود شاعر نہ تھے لیکن بیخودانہ اور سرخوش حالت اور عالمِ وجد میں آپ کی زبان سے اس قسم کے اشعار و غزلیات اور قصائد و رباعیات نکلتے تھے جن پر غور کرنے سے صاف معلوم ہوتا ہے کہ آپ محبتِ الہی اور عشقِ محمدی ﷺ میں پاؤں سے سر تک ڈوبے ہوئے ہیں۔ جو کچھ آپ کہتے تھے وہ بالکل آپ کے دل کا آئینہ ہوتا تھا۔ اس میں کچھ بناوٹ یا تکلف کو دخل نہ ہوتا اور سننے والوں پر آپ کے ان بر محل اور برجستہ اشعار کا اثر اس قدر پڑتا کہ وہ کبھی زائل نہ ہوتا۔ بعض اوقات عالمِ محو اور بے خودی میں ایسے ایسے برجستہ اور پُر از بلاغت و فصاحت قصائد پڑھتے کہ سامعین حیران و ششدر رہ جاتے۔ آپ کو اپنی طبیعت کے مناسب اور حسبِ حال فارسی، اردو اور عربی کے شعرائے عالی کا اس قدر کلام یاد تھا کہ اگر سب کو درج کیا جائے تو ایک الگ دفتر بن جائے گا لیکن میں بنظرِ اختصار آپ کے کلام کا انتخاب پیش کرتا ہوں۔ امید ہے ناظرین میرے اس کام کی قدر کریں گے۔

سرورِ کونین ﷺ کی شان و مدح میں

مقیمِ دربارِ گاہِ تو آند
تو سلطانِ ملکی ہمہ چا کر آند

ہمہ انبیاء در پناہِ تو آند
تو مہرِ منیری ہمہ اختر آند

خدا کس کو کہتے تھے کیا جانتے تھے
تیرے منہ سے ذکرِ خدا ہے محمدؐ
جسے کہتے ہیں سب کلامِ الہی
وہ تیری زباں سے سنا ہے محمدؐ
تیرا وصل جنت تیرا ہجر دوزخ
تیری دید، دیدِ خدا ہے محمدؐ

خدا یابدہ شوق ذاتِ رسولؐ
شب و روز در عشق حضرتِ بدار
بدردِ محمدؐ مرا کن قبول
چوں بلبل بر آں گلِ فدائِمِ کنم
ہمہ عمر در وصلِ احمد گزار
حیاتی مماتی ہمہ وقتِ ما
چو پروانہ جلوہ نما تم کنم
عطا کن وصالِ مرا مصطفیٰؐ

حمد محمودے کہ در جملہ صور
ز آنکہ از نورش محمدؐ عیاں
خدا بانوار محمدؐ جلوہ گر
در لباسِ احمدی نور احد
گشت از نور محمدؐ دو جہاں
امر صلوا بہر ایں فرمودہ حق
واسطہ شد خلق را بہر رشد
قدر حُب خود درود بر رسولؐ
مومناں را بلکہ خود دارد سبق
بلع اے غفار از عاجز خمول
بعد حمد ذاتِ بے چوں و چگون
پس درود مظہر ایں جملہ چوں
اے دل بگو بیاں ز کمالِ محمدیؐ
سیرِ خدا عیاں ز کمالِ محمدیؐ
آں جلوہ کہ ظور بہ موسیٰ کلیم تافت
شعلہ یکے نشان ز جمالِ محمدیؐ
شد محو بے گماں ز خیالِ محمدیؐ
یوسف کہ نیک سیرت و صورت کمال داشت
پر نور نور شاں ز ہلالِ محمدیؐ
شمس و قمر کو اکب اہل ضیاء ہمہ
یک خلق دیگر اں ز جلالِ محمدیؐ
رمزے علی جوان ز مجالِ محمدیؐ
اظہر حسن رضا رضائے محمدیؐ
وے کشتہ دشمنان ز نہالِ محمدیؐ

وَاِنَّ غَوْثَ نَامِدَارِ كِهْ گِيلَانِ زَارِ شَااں
حرفے جلی بیاں زمقالِ محمدیؐ
یا رب عطا کنی تو بعد ازل گدائے خویش
یک جامِ ارغواں ز زلالِ محمدیؐ

رَسُولُ اللّٰهِ مَبْعُوثٌ اِلَى الْكُلِّ اِلَى جِنٍّ وَّ اِنْسٍ مَا سِوَاهُ

لِكُلِّ نَبِيٍّ فِى الْاَنَامِ فَضِيْلَةٌ وَّ جُمْلَتُهَا مَجْمُوعَةٌ لِمُحَمَّدٍ

حُسنِ یوسفؑ دمِ عیسیٰؑ پید بیضاداری
آنچه خوباں ہمہ دارند تو تہاداری

دل و جانم فدایت یا محمدؐ
سر من خاکِ کپایت یا محمدؐ

زمجوری بر آمد جانِ عالم
ترحم یا نعی اللہ ترحم
ز محروماں چہ افارغ نشینی
نہ آخر رحمتِ للعالمینی

عرش است کمیں پایہ ز ایوانِ محمدؐ
جبریل امین خادمِ دربانِ محمدؐ
آں ذاتِ خداوند کہ مخفی و نہاں بود
پیدا و نہاں گشتہ پشیمانِ محمدؐ
گر نہ بودے ذاتِ پاکتِ را وجود
کن نہ گفتمے خالقِ ارض و سما

منم خاکِ سرِ کوئے محمدؐ
اسیرِ حلقہ زموئے محمدؐ
نمازِ عشقِ ہر دم میگزارم
بہ پیشِ قبلہ زموئے محمدؐ
سجودِ عشقِ بازان است ہر دم
بخرابِ دوا بروئے محمدؐ

اگر چشم بہر روئے است مائل
یو د زوئے دلم سوئے محمدؐ
جہانِ در خیالِ لیلۃ القدر
حسن در بندگی سوئے محمدؐ

توحید و معرفت میں

تصور دل میں رکھے ذاتِ حق کا
بہر وقت و بہر حال و بہر جا
زباں خاموش ہو پردل میں جاری
رہے ہر وقت ذکرِ ذاتِ باری

نہ بھولا ہوں نہ بھولوں گا حشر تک میں کبھی دلی سے
مزنے جو جواریے قاتل تری تلوار میں آئے

اگر بخشے زہے قسمت نہ بخشے تو شکایت کیا
سر تسلیم خم ہے جو مزاج یار میں آئے

صد کتاب و صد ورق در ہمار گن
جان و دل را جانبِ دلدار گن

اے در زونِ جان و جاں از تو بے خبر
از تو جہان پُر است جہان تو بیخبر

ترک کر دنیا کا غم بے باک ہو
چھوڑ دے اسکی نجاست پاک ہو

نماک ہو جائے گا جب آخر کوٹو
خاک کے ہونے سے پہلے خاک ہو

خدا یا خودی سے بچا لو مجھے

فقط اپنا بندہ بنا لو مجھے

تُو تو حید کا عاشق ہو کر

غیر از خُد کو دیکھ رہا ہے

گویا تُو کعبۃ اللہ کا متلاشی ہے

مگر بتخانہ تعمیر کر رہا ہے

ہفت دریا گر نبوشم ترنگرد و کام من

شر بت دیدار باید تشنہ دیدار را

قلم بشکن سیاہی ریز و کاغذ سوز دم درکش

ایں قصہ عشق است کہ درد فتر نمیکنجد

خُد ایدین کسے رانیست دُشوار

خُد اخواہی وجودے خویش بگذا

تا نینتد بر تو مردے را نظر

از وجودِ خویش کے یابی خبر

آگ تھے ابتدائے عشق میں

اب ہوئے خاک انتہا ہے یہ

دیکھیں اسے ہے وہ اس سے لقا سے بھی ورا

وہ جلوہ نما ہے اس ادا سے بھی ورا

جو دید میں، وہم میں گمان میں آوے

وہ اس سے ورا بل ورا سے بھر ورا

ہو فنا ذات میں کہ تُو نہ رہے

تیری ہستی کی رنگ و بو نہ رہے

اس قدر ڈوب اسمیں اے صابر

کہ بجز تُو کے غیر تُو نہ رہے

وہی قلبِ سلیم اے جان ہے آہ

جسے مارِ محبت نے ڈسا ہو

چین اس کو ہو بیٹھے اور نہ لیٹے
رگ دریشہ میں زہر اس کا بھرا ہو

کیا کروں گا میں تیرے ہجر میں جی کرایجان
مادر دو جہاں غیر خدایا رنداریم
درویش فقیریم دریں گوشہ دنیا
مامست صبوحیم ز میخانہ توحید
با جامہ صد پارہ و با خرقة پشمیں
گریار وفادارنداریم عجب نیست
ماشائخ در ختم پر از میوہ توحید
ماتم زدگانیم دریں گوشہ دنیا
بنگر تو دل ناستہ شمس الحق تبریز
ماجز ہوس دیدہ دیدار نداریم

ظاہر و باطن ہو برائے خدا
دم بدم اسی کی ہی رہے جستجو
اے کہ بودی در حریم لامکان
پاک بودی در حریم کبریا
خوش خرامیدی تو از کتم عدم
گاہ در دوزخ روی سازی مقام
گاہ کنی جلوہ در اقلیم فنا

جان من بامن بگو اسرارِ خویش
چشم دل روشن گن از دیدارِ خویش

چاہو خدا سے نہ سوائے خدا
اور نہ کچھ مطلق رہے آرزو
چوں جدا گشتی بگور از نہاں
از چہ پیدا شد ترا حرص و ہوا
خوش نہادی بر سر ہستی قدم
گاہ در جنت روی اے خوشحرام
گاہ روی در عالم ملک بقا

ہرچہ آید در نظر از خیر و شر
 اوست در ارض و سما و لامکاں
 پاس در نفاس اے اہلِ خرد
 اوست پیدا و نہاں و آشکار
 ہوش در دم داراے مردِ خدا
 نفی گرداں از دل خود ماسوا
 زنگِ دل از صیقلِ لاپاک گن
 اسمِ ذات او چو بردلِ نقشِ است
 گشت پوچوں بر نقشِ دلِ نقشِ الہ
 چوں شوی فانی تو از ذکرِ خدا
 چوں بمانی با خدا یابی وصال
 ہر کہ شد در
 ذرہ ذرہ قطرہ
 عشق آں شعلہ است چوں برفِ فروخت
 تیغِ لا در قتلِ غیرِ حق براند
 ماند الا اللہ باقی جملہ رفت
 گر گزندت رسد ز خلقِ مرنج
 از خدا داں خلافِ دشمن و دوست
 گرچہ تیر از کماں ہے گزرد
 اما تری کینفِ مُبیتُ لنا الجدیدان
 تو دیکھے کس طرح گزرے ہے دن رات
 جملہ ذاتِ حق بوداے بے خبر
 اوست در ہر ذرہ پیدا و نہاں
 خرا ایں قافلہ منزلِ برد
 جلوہ ہا کردست در ہر شے نگار
 یک نفس یکدم مباحش از حق جدا
 تانہ گنجد و دولتِ غیر از خدا
 سینہ با تیغِ محبت چاک کن
 سکہ ضربِ محبت خوش نشست
 غیر نقشِ اللہ را اے دلِ خواہ
 راہ یابی در حریمِ کبریا
 خویش را گم سازاے صاحبِ کمال
 بحرِ عرفاں آشنا
 داند از خدا
 ہرچہ جز محبوب باقی جملہ سوخت
 در نگرزاں پس کہ بعد لآچہ ماند
 شاد باشاے عشقِ شرکتِ سوز رفت
 کہ نہ راحت رسد ز خلقِ نہ رنج
 کہ دل ہر دو در تصرفِ اوست
 از کماں دار پیند اہلِ خرد
 ونحن نلغبُ فی سبر و اعلان
 ہمیں بس کھلتے سب پر عیاں ہے

لَا تَرْكَنَنَّ إِلَى الدُّنْيَا وَبِنِعْمَتِهَا

فَإِنَّ أَوْتِقَالَيُسُتُّ بِأَوْطَانِ

نہ جھک دنیا کی جھوٹی نعمتوں پر

یہ دنیا بے وفا کس کام کا ہے

وَاعْمَلْ لِنَفْسِكَ مِنْ قَبْلِ الْمَمَاتِ فَلَا

تَفْرُكَ كَثْرَةَ أَصْحَابٍ وَإِخْوَانِ

جو کرنا ہے سو کر لے زندگی میں

نہ کھا دھوکا کہ میرا سب جہاں ہے

اٹھ فریدا کوک ٹوں جیوں کر را کھا جوار

جب تک ٹانڈا نہ گرے تب تک حال پکار

صد ہزاراں کیمیا حق آفرید

کیمیا، پھوسیر آدم گس ندید

ذره ذرہ آسماں اندر ہوا

پڑ شدہ از پر تو نورِ خدا

دلِ بامِنِ ہمیگوید منم شاہباز لاہوتی

بہ سیر عالمِ قدسی پریدن آرزو دارم

دریں وحشت سرائے من چہ اباشم چہ اباشم

کہ من در گلشنِ وحدت حمیدن آرزو دارم

اٹھ فریدا کوک ٹوں جوں کر را کھا جوار

جب تک ٹانڈا نہ گرے تب تک حال پکار

صد ہزاراں کیمیا حق آفرید

کیمیا، پھوسیر آدم گس ندید

ذره ذرہ آسماں اندر ہوا

پڑ شدہ از پر تو نورِ خدا

دلِ بامِنِ ہمیگوید منم شاہباز لاہوتی

بہ سیر عالمِ قدسی پریدن آرزو دارم

دریں وحشت سرائے من چہ اباشم چہ اباشم

کہ من در گلشنِ وحدت حمیدن آرزو دارم

نشاں نشاں کیا دکھائے ٹوں نے یارب بے نشاں ہو کر

عیان کیا کیا کچھ ٹوں نے اے خالق نہاں ہو کر

ہاں مشومغرور برحلم خدا

دیر گیر دست گیر دمر ترا

زباں سے کہتے ہیں سب لا الہ الا اللہ

مگر عمل اسپر نہیں معاذ اللہ

جو پوچھو دین کی حمیت وہ نہیں ہم میں

جو پوچھو دین کی حرارت وہ نہیں ہم میں

اسی لئے ہیں ہم میں خرابیاں پیدا

خدا کے قہر کی ہیں نشانیاں پیدا

وَفِي كُلِّ شَيْءٍ لَّهُ شَاهِدٌ

يُدُلُّ عَلَىٰ أَنَّهُ وَاحِدٌ

بہر جا بگری غیر از خدا نیست

لیکن دیدہ ادراک وانہ نیست

یکے جو یا کہ یار من کجا نیست

یکے گویا کہ یار من کجا نیست

حسن تو ز صد پردہ عیاں است عیاں نیست

چوں در آئینہ نہاں است و نہاں نیست

وصفت بکنم چونکہ چسان است چسان نیست

ہر لحظہ بملہیم بزبان است زباں نیست

دریں ورطہ کشتی فرو شد ہزار

کہ پیدانہ شد تختہ بر کنار

خلاف پیمبر گسے رہ گزید

کہ ہرگز بمنزل نخواہد رسید

مپندار سعدی کہ راہ صفا

توان رفت جز بر پے مصطفیٰ

چشم بند و گوش بند و لب بہ بند

گر نہ بنی سر حق بر من بہ بند

پیشوائے ماست صدر المرسلین

اعتنان دوست دوست بدر المؤمنین

ہست از پیغمبراں از خوب تر (در شان بید المرسلین) امت او از ہمہ محبوب تر

در مناجات و دعا

بندگی دکھانے کو مت کیجئے	متقی کہلانے کو مت کیجئے
جو کہ عمل ہو برائے خدا	سب میں ملحوظ ہو رضائے خدا
دم بدم اس کی ہی رہے جستجو	اور نہ مطلق رہے کچھ آرزو
یاد میں اس کی سب بھلا دیجئے	رنگِ محبت کا دکھلا دیجئے
ظاہر و باطن ہو برائے خدا	چاہیں خدا سے نہ سوائے خدا
دیدہ بینا ہو ہر اک موئے تن	محو تھکئے رہے روح و بدن
اے مرے مولا میرے والی ولی	کر عطا مجھ کو بہ طفیلِ نبی
جو کہ ہیں مسلمان بھائی میرے	فضل سے سب کو یہ رتبہ توڑے

ما یم پر گناہ تو دریائے رحمتی
جائے کہ فضل تست چہ باشد گناہ ما

آلہی عاصم استغفر اللہ
توئی فریاد رس الحمد للہ
نداریم ہیچ توشہ اندریں راہ
بجز لا تقنطوا من رحمۃ اللہ

کر یمابہ بخشائے بر حال ما	کہ ہستم اسیرِ کمند ہوا
نداریم غیر از تو فریاد رس	توئی عاصیاں را خطا بخش و بس
نگہدار مار از راہ خطا	خطا در گزار و صوابم نما
خیال من اگر باشد تو باشی	آلہی از غمت دل مے خراشی

خیالی غیر از من دور گرداں	بدرِ عشق خود رنجور گرداں
خیالی غیر از من دور داریم	بہ بخش از آں کہ بس امید داریم
حدیثِ مصطفیٰ صوتِ دہانم	کلامِ اللہ باشد بر زبانم
دل پابند احکامِ شریعت	دل آگاہ از راہِ طریقت

یارب از سودائے خود دلریش دار	زنده رانمردہ بعشق خویش دار
------------------------------	----------------------------

تجلی کر کے سب تن من جلادے	جو دکھانا کل ہو آج ہی دکھا دے
---------------------------	-------------------------------

خداوند مسلمانم مسلمانی نمیدانم	ولیکن چون مسلمانم مسلمان دار یا اللہ
جراتپولیش کے برآورد بندہ دست	ہم دعا و ہم اجابت از تو ہست
شب و روز در شام و در یاداد	تو بریادی از مرچہ دارم بیاد
چو اول شب آہنگ خواب آورم	بہ تسبیح نامت شتاب آورم
چو در نیم شب سر بر آرم ز خواب	ترا خوانم و ریزم از دیدہ آب
و گر بامداد دست را ہم بہ تست	ہمہ روز تا شب پناہم بہ تست
چو خواہم نہ تو روز و شب داوری	ملکن شرمسارم در اں داوری
چشم دل از نعیم دو عالم بستہ ایم	مقصود ما ز دنیا و عقبے توئی و بس
چوں تو پنہاں شوی از من ہمہ تاریکی و کفرم	چوں تو پیدا شوی بر من مسلمانم بجان تو

پند و نصائح

دین و نجائے آدمی مور کھ دنیا نال
 دین و نجایا آدمی دنیا سندی جا -
 دین و نجایا دنی تھیں دنی نہ چلی ساتھ
 دین و نجایا دنی تھیں دنی نہ چلی ساتھ
 لاہامول و نجائیکے دشمن آکھے لگ
 مال قارونی اوہ ہے جیہڑا دین و نجایا
 دنیا کھیتی آخر سیتی خود حضرت فرماوے
 اس کھیتی جیہی نہ کوئی کھیتی جیتوں بیج سواریں
 جے توں اسنوں محنت کر کے بیجیں اج دیہاڑے
 جے بیج ویلے کجھ نہ بیجیں موسم پیا گواویں
 جو کجھ بیجیں سو کجھ جمیں جہاں واہ کمائی
 کدھرے جھونا کی دتے کتے کما د کپا ہاں
 تیتھیں اگے چنگے بھائی ہل واہ گئے اگیرے
 وحدت دیاں ریتاں لائیں کھیت ایمان سواریں
 ”بی صدقدا بہت پائیں چنگی کریں بیائی
 امر آلہی دی حدوں ذرا باہر نہ ہوویں
 ربا میری مارو کھیتی پکی اوڑک ناہاں
 رحمت دا اک بدل بھیجیں مینہ فضل دا پائیں
 فضلاندا جو ساون آوے کاکر کرم دی آئی
 رحمت ربدی اتے تکیہ حافظ برخورداری
 نہ بنا ہے کسے نال اوڑک دنیا حال
 چلیا دنیا جھڈ کے مردیا پچھوتا
 دونویں تھوک و نجاکے چلیا خالی ہاتھ
 پیر کلہاڑا ماریا غافل اپنے ہاتھ
 روسی پچھوتاوسی جاں سڑسی وچہ اگ
 حق خدا اور بندیاں سمھو آپے کھا
 جیہا سوچہ بیجے کوئی تہا ہی پھل پاوے
 سونا روپا پیدا ہووے خوشیاں کر کے کھاویں
 بھلکے ہوسن تیرے اوتھے بوہل اتے کھلواڑے
 اگے فصل جو پکے دیکھیں رور و پچھوتاویں
 توں کیوں اپنی کھیتی اندر کا ہی دب جمائی
 تیری کھیتی وچہ نہ دتے بوٹا موٹھاں ماہاں
 شوق عشق دی ہل پنجاہی توں بھی گھن سویرے
 کفر شرک تے بوٹے سھے چن چن کے ٹوماریں
 جو کجھ بیجیں چنگا بیجیں برانہ بیجیں بھائی
 چلیں حکم شریعت اتے محکم ہو کھلوویں
 ہن ایہہ سجا سکن لگی کسوں حال سناواں
 موئی ہوئی نوں دوجی واری توں ہن فیر جوائیں
 اکوہلہ رحمت دا واہ دی پڑوکائی
 برکت کلمہ پاک نبی دی ہو جاسی چھٹکارا

موعظ وارشادات

اگرچہ آپ کی زندگی کا ہر لمحہ تلقین وارشاد، احیائے سنت امر بالمعروف اور نہی عن المنکر میں ہی گزرتا لیکن جمعہ کے روز اپنی مسجد میں آپ کا پُر تاثیر وعظ ہوتا۔ صرف آپ کے وعظ سننے کی خاطر اطراف و جوانب کے دیہاتوں اور دور دور کے شہروں سے جمعہ کے روز لوگ مسجد میں آتے۔ آپ کے وعظ کا رنگ سادا اور تکلف و تصنع سے خالی ہوتا۔ قرآن و حدیث کا ترجمہ اور بزرگان دین کے اقوال اور سیدھی سادھی مثالوں پر مشتمل ہوتا تاکہ عالم و جاہل، شہری و دیہاتی برابر مستفید ہو کر راہِ راست پر آجائیں۔ عام واعظوں اور مقررروں کی طرح آپ کے وعظ میں کوئی تسلسل اور ربط نہ ہوتا تھا اور نہ ہی آپ فصاحت و بلاغت اور کلام کے قواعد کے ماتحت رہ کر وعظ فرماتے۔ یہ قواعد و ضوابط اور تسلسل و ربط صرف انہیں کے لیے مخصوص ہیں جنہوں نے علوم ظاہری کے مکاتب میں تعلیم پائی ہو۔ آپ چونکہ درس گاہِ علم لدنی کے تربیت یافتہ تھے۔ اس لیے آپ کے طرزِ بیان اور سلیقہ کلام میں وہی رنگ ڈھنگ نظر آتا جو قدرت نے تمام مظاہر کو عطا فرمایا ہے۔ قرآن حکیم قدرت کی بہت بڑی نشانی ہے۔ اس کے مضامین کی طرف غور کیجئے تو کہیں قیامت کا ذکر ہے۔ کہیں جنت اور دوزخ کا۔ کہیں بشارتیں ہیں۔ کہیں نظارتیں۔ اگر احکام و معاملات کا بیان ہے۔ تو ساتھ ہی قصص امم ماضی کا۔ غرضیکہ یہ ملحوظ نہیں رکھا گیا کہ ایک بیان ختم ہو جائے تو اس کے بعد دوسرا شروع ہو۔

باہنہ آپ کا وعظ حکیمانہ انداز کا ہوتا تھا۔ آپ چونکہ اپنی قوم کے صحیح نباض تھے۔ اس لیے توحید و معرفت کے وہی نسخے بتاتے جو قلوب و ارواح کی علل و بیماریوں کے لیے شفا ثابت ہوں۔ آپ عام واعظوں کی طرح قصہ گوئی سے پرہیز کرتے اور نہ ہی عام علما کی طرح جزوی اختلافات اور مذہبی تنازعات کے متعلق کچھ بیان کرتے۔ بلکہ جو کچھ بیان کرتے اس سے یہ مقصود ہوتا کہ امتِ عامہ مسلمہ کی اصلاح ہو۔ آپ کے ہر وعظ کا لب لباب یہی ہوتا:-

(۱) قرآن و سنت پر عمل کرنا (۲) دنیا سے بے رغبت ہونا (۳) اللہ اور اس کے رسول ﷺ سے محبت پیدا کرنا (۴) توحید و اتباع سنت پر قائم رہنا (۵) شکر و توکل و تقویٰ میں کامل ہونا (۶) اللہ تعالیٰ کی رضا مندی ہر حال میں مقدم رکھنا (۷) اپنے فیصلے شریعت کے مطابق کرنا اور کچھریوں میں نہ لے جانا (۸) ہر بستی اور گاؤں میں ایک جماعت ہو جو حق کی تبلیغ کرے، برائی سے روکے (۹) حقوق اللہ اور حقوق العباد ادا کرنا (۱۰) معاملات میں خلاف ارشاد حضور ﷺ کے کچھ اختیار نہ کریں (۱۱) حلال کی روزی کھائیں۔ سود خوری، رشوت، خوری اور دوسروں کا حق کھانے سے اجتناب کریں (۱۲) یہود و نصاریٰ اور مشرکین کی پیروی نہ کرنا (۱۳) ملبوسات اور معاشرت میں اپنے بزرگوں کی روش اختیار کرنا۔ الغرض یہی باتیں آپ کے مواعظ کا خلاصہ ہیں۔ انہی مندرجہ بالا مضامین کے فروغوں اور شاخوں کو قرآن و حدیث اور سیرت النبی ﷺ و سیرت صحابہ رضوان اللہ علیہم اجمعین اور اقوال و احوال بزرگان دین بالخصوص خواجہ حسن بصری رحمۃ اللہ علیہ، حضرت فیاض بن عیاض رحمۃ اللہ علیہ، حضرت سید الطائفہ حضرت جدید بغدادی رحمۃ اللہ علیہ، حضرت محبوب سجانی قطب حقانی شیخ عبدالقادر جیلانی رحمۃ اللہ علیہ، حضرت امام غزالی رحمۃ اللہ علیہ، آئمہ اربعہ، حضرت مجدد الف ثانی رحمۃ اللہ علیہ، حضرت شاہ عبدالعزیز محدث دہلوی رحمۃ اللہ علیہ اور حضرت علی ہجویری رحمۃ اللہ علیہ سے بیان کرتے۔

آپ نے کوئی ایسا وعظ بیان نہیں کیا جس میں آپ نے اکل حلال اور صدق مقال پر زور نہ دیا ہو۔ فرمایا کرتے جب تک حلال کی روزی نہ ملے اس وقت تک کوئی عبادت قبول نہیں ہوتی۔ شرقیہ میں سود خوری کی کثرت ہے۔ آپ نے سود خوری کو روکنے کے لیے وعظ و پند تربیت و ترغیب کے ذریعہ اتنی کوشش کی جو احاطہ تحریر سے باہر ہے۔ اگرچہ سود خوری کی مرض اس وقت کثیر الوقوع ہے۔ کوئی قریہ اور کوئی بستی ایسی باقی نہیں جو اس نامراد مرض کا شکار نہ ہو۔ لیکن شرقیہ خاص نے اس مرض کی مرکزی حیثیت اختیار کر رکھی ہے۔ اللہ تعالیٰ کے احکام کی کھلم کھلا خلاف ورزی دیکھ کر آپ بڑا سخت کڑھتے۔ وعظ میں رو

رو کر اللہ تعالیٰ کے احکام بیان کرتے۔ سو دخوری سے باز رکھنے کے متعلق قرآن حکیم کی آیات اور احادیث نبویہ ﷺ بیان فرماتے۔ لیکن افسوس صد افسوس شرقیہ اور خاص کے لوگوں نے اس بارے میں آپ کی پاک تعلیم پر کان نہیں دھرا اور باوجود آپ کی انتہائی کوشش کے محدودے چند افراد کے سوا آپ کی اس آواز پر کسی نے لبیک نہ کہی۔ بلکہ سو دخوری میں آئے دن ترقی ہی ہوتی گئی۔ آخر خدا کے یہ ہادی حضرت نوح علیہ السلام کی طرح زبان حال سے یہ پڑھتے ہوئے ”رَبِّ اِنِّی دَعَوْتُ قَوْمِی لَیْلًا وَنَهَارًا فَلَمْ یَزِدْهُمْ دُعَائِی الْاَفْرَارًا“ (نوح ۴۱: ۵۴)۔ عالم آخرت کو سدھا رکھے۔ آج کل کے رسی اور نام نہاد مسلمانوں کے متعلق آپ کا یہ قول کہ مسلمان کے مسلمان اور بے ایمان کے بے ایمان کس قدر صادق آتا ہے۔ سلوک و تصوف اور توحید و معرفت کے بہت سے راز ہائے اشاروں میں بیان کر جاتے۔ جو نکتہ شناس ہوتے ان پر وجد طاری ہو جاتا۔

آج آپ کے انہی مواعظ اور ارشادات کا یہ اثر ہے کہ ایک دنیا کی کایا پلٹ گئی ہے۔ لیکن پھر بھی اشقیاء ازلی خدا کی اس نعمت سے محروم رہ گئے ہیں۔ تبرکاً ذیل میں آپ کے چند ارشادات جو کتاب و سنت سے ماخوذ ہیں درج کیے جاتے ہیں۔ امید ہے ناظرین کرام ان کو اپنا دستور العمل بنا کر خوشنودی روح کے باعث ہوں گے۔

ارشادات

۱۔ دنیا دریا ہے۔ آخرت کنارہ۔ کشتی تقویٰ۔ بغیر اس کے پار ہونا محال ہے۔ آدمی سب مسافر ہیں۔

۲۔ خوبی اسلام ہے چھوڑنا بے فائدہ باتوں کا۔

۳۔ تمام خلقت تین صفت کی ہے (ا) نرشتے یہ عقل رکھتے ہیں اور خواہش اور غضب نہیں رکھتے (ب) حیوان یہ خواہش اور غضب رکھتے ہیں اور عقل نہیں رکھتے (ج) انسان

خواہش، غضب اور عقل تینوں رکھتا ہے۔ اگر انسان خواہش اور غضب کو تابع عقل کر لے تو فرشتہ کا اعلیٰ رتبہ پاوے اور جو عقل کو مطیع خواہش اور غضب کے کر ڈالے۔ حیوان سے حقیر ہو جائے کیونکہ ان کی عادت ہے اور اس کا کسب۔ آدمی لذت حیوانی اور خواہش نفسانی کی طلب کرتے ہیں۔ ان کے ہمراہ بھی ملاپ اتنا ہی چاہیے جیسے ضرورت گرم مصالحہ کی طعام میں۔

۴۔ زندگی کو بہتر نہ جان۔ جب تک تجھ سے کوئی کام بہتر نہ ہو۔

۵۔ کم بخت وہ ہے جس کو آخرت کی فکر نہیں ہے اور دنیا کی لذتوں میں پڑا ہے۔

۶۔ اس دولت کو جمع کر جس کو ساتھ لے جاسکے۔ یہ سب مال متاع جسم کے ساتھ رہ جائیں گے۔

۷۔ جب مردے کو دیکھے اپنی موت یاد کرے۔

۸۔ شریوہ ہے جو کہ شرارت کزے اور غریبوں کو ستاوے۔

۹۔ جس کو طعام سے سیری ہو جاتی ہے وہ ہمیشہ بھوکا رہتا ہے۔ جس کو مال سے تو نگری ہوتی ہے۔ وہ ہمیشہ درویش ہے۔ جو لوگوں سے حاجت چاہتا ہے محروم رہتا ہے۔

۱۰۔ جو اپنے کام میں خدا سے یاری نہیں چاہتا خوار ہوتا ہے۔

۱۱۔ جو آدمی جوانی میں خدا تعالیٰ کے فرمان کو ضائع کر دیتا ہے۔ خدا تعالیٰ اس کو بڑھاپے میں خوار کرتے ہیں۔

۱۲۔ جو شخص ایک دن صدق سے خدمت کرتا ہے اس ایک دن کی برکت اس کے تمام زمانہ کو پہنچتی ہے۔ پس اس کا کیا حال ہوگا جو ساری عمر خدمت میں رہتا ہے۔

۱۳۔ چھ آدمی چھ چیزوں کے سبب دوزخ میں جائیں گے (۱) عرب کے لوگ تعصب اور عداوت کی وجہ سے (۲) گاؤں کے رئیس تکبر کی وجہ سے (۳) سوداگر دغا بازی کی وجہ سے (۴) عوام بخل کے سبب (۵) حاکم ظلم کی وجہ سے (۶) عالم حسد کی وجہ سے۔ حسد

نیکیوں کو جلا دیتا ہے حاسد کا کوئی مددگار نہیں (ارشاد نبی ﷺ)

۱۴۔ ظاہر کی پاکی باطن کی پاکی کے موافق ہو یعنی جب ہاتھ دھوئے تو چاہیے کہ دل کو دنیا کی دوستی سے دھو ڈالے۔ جب استنجا کرے تو چاہیے۔ جس طرح ظاہر کی پلیدی سے نجات پائی اسی طرح باطن یعنی غیر کی دوستی سے نجات چاہیے۔

۱۵۔ حماقت یہ ہے کہ اعتقاد رکھے اور عمل نہ کرے۔ کفر پنہانی یہ ہے کہ خیال کرے یہ بات ایسی نہیں کسی اور وجہ پر ہوگی۔

۱۶۔ ارشاد فرمایا کہ حضرت علی مرتضیٰ اسد اللہ غالب (رضی اللہ تعالیٰ عنہ) مطلوب کل مطالب مظہر العجائب والغرائب کرم اللہ وجہہ نے ایسی حکمت آموز باتیں بیان کیں۔ جن کی طرف کسی کا ذہن نہیں دوڑا۔

جس کی بات میں نرمی ہوگی، اس کے دل میں محبت کا مادہ ضرور ہوگا۔ جس بندہ نے اپنے نفس کی قدر پہچانی، وہ کبھی ہلاک نہ ہو تو جس سے چاہے مانگے۔ مگر اس بات کا یقین کر لے تو اس کا قیدی ہو چکا۔ تو جس کو چاہے دے۔ اس کا حاکم و امیر ہوگا۔ تو جس سے چاہے استغنا اور بے پروائی برت۔ انجام کار اسی جیسا ہوئے گا۔

۱۷۔ جس شخص کی ایمان کی بنا ان چار اصولوں پر ہو۔ اس کا ایمان محکم اور مضبوط ہو جاتا ہے۔ مسلمان خالص ہو کر بارگاہِ صمدانی اور درگاہِ یزدانی کا خاص مقرب ہو جاتا ہے۔ چار اصول یہ ہیں:-

(۱) دل کی تصدیق (۲) زبان کا اقرار (۳) تن کا عمل (۴) سنت کی متابعت۔ جو شخص ان چاروں اصولوں سے محروم ہے وہ کافر ہے۔ جو زبان سے اقرار کرے۔ دل سے تصدیق نہیں کرتا وہ منافق ہے اور منافق کا حال کافر سے بُرا ہے۔ جو شخص دل سے تصدیق کرتا ہے اور زبان سے بھی اقرار کرتا ہے جو اس پر عمل نہیں کرتا۔ وہ فاسق ہے۔ فاسق قصور کے اندازہ پر دوزخ میں جاوے گا۔ کم سے کم ایک ساعت یا زیادہ سے زیادہ ستر برس۔ جو شخص دل کی تصدیق اور زبانی بھی اقرار کرتا ہے اور اس پر عمل بھی کرتا ہے۔ مگر سنت نبوی ﷺ کی متابعت

میں تھوڑا سا تغافل برتا ہے۔ وہ متبع ہے یعنی بدعتی اور بدعتی دوزخ کے کتے ہوں گے۔

۱۸۔ حدیث شریف میں آیا ہے کہ مسلمان کو کفر سے اجتناب کرنے کے بعد چاہیے کہ اپنی

آنکھ، کان، پیٹ، شرم گاہ اور ہاتھ پاؤں، دل زبان کو صغیرہ کبیرہ گناہوں سے روک رکھے۔

فرماتے ایک بڑی عادت چھوڑنی سو برس کی عبادت سے افضل ہے۔

۱۹۔ اگر تم میں تین عادتیں ہوں۔ تو خداوند کریم تم سے آسانی سے حساب کتاب لیں گے

اور جنت میں داخل کریں گے۔

(۱) جو تم کو نہ دے۔ تم اس کو دو۔ محروم نہ رکھو۔

(ب) جو تم پر ظلم کرے۔ اس کو معاف کر دو۔

(ج) جو رشتہ دار تجھ سے قطع تعلق کرے۔ تم اس سے ملو۔ تم قطع تعلق نہ کرو۔

۲۰۔ فرمایا نبی کریم ﷺ نے عنقریب ایک ایسا زمانہ آئے گا کہ اسلام کا صرف نام اور قرآن کا

صرف نشان باقی رہ جائے گا۔ مسلمانوں کی مسجدیں آباد ہوں گی۔ مگر درحقیقت وہ ہدایت سے

خالی ہوں گی۔ اس زمانے کے علماء روئے زمین کے آدمیوں میں سب زیادہ شریر ہوں گے۔

انہیں کی طرف سے فتنہ فساد شروع ہوگا اور انہیں پر ختم ہوگا۔ عنقریب ایسا زمانہ آئے گا کہ لوگ

پیٹ کے دھندوں میں گرفتار ہوں گے۔ ان کی بڑائی دنیا کی دولت کے لحاظ سے ہوگی۔ ان

کا قبلہ عورتیں ہوں گی۔ ان کا مطلوب سیم وزر ہوگا۔ یہ لوگ خدا کے بندوں میں سب سے

زیادہ بُرے ہوں گے۔ اور خداوند کریم کے نزدیک ان کی کچھ وقعت نہ ہوگی۔

لوگوں پر عنقریب ایسا زمانہ آئے گا کہ دین کو مٹا دیں گے۔ اور بدعتیں ایجاد

کریں گے۔ اس وقت جو کوئی میری سنت پر عمل کرے گا غریب تنہا رہ جائے گا۔ اور جو

بدعت کی پیروی کرے گا۔ پچاس ساٹھ سے زیادہ اس کے مصاحب بن جائیں گے۔ صحابہ

کرام رضوان اللہ علیہم اجمعین نے عرض کیا۔ یا رسول اللہ ﷺ! کیا ہمارے بعد کوئی ہم سے

افضل ہوگا؟ آپ ﷺ نے فرمایا: ”ہاں“۔ صحابہ کرام رضوان اللہ علیہم اجمعین نے عرض کی۔ یا رسول اللہ ﷺ! کیا ان پر وحی اترے گی؟ پھر اصحاب رضوان اللہ علیہم اجمعین نے عرض کی کہ یہ لوگ کس طرح رہیں گے؟ آپ ﷺ نے فرمایا ”جس طرح نمک پانی میں گھل جاتا ہے۔ اسی طرح ان کے دل گھلا کریں گے“۔ پھر صحابہ کرام رضوان اللہ علیہم اجمعین نے عرض کی یا رسول اللہ ﷺ کس طرح زندگی بسر کریں گے؟ آپ ﷺ نے فرمایا: ”جس طرح سرکہ کے کیڑے سرکہ میں بسر کرتے ہیں“۔ پھر صحابہ نے عرض کی یا رسول اللہ ﷺ دین کی حفاظت کس طرح کریں گے؟ آپ ﷺ نے فرمایا جس طرح تم انگیٹھی کی آگ کی حفاظت کرتے ہو۔ چھوؤ تو بجھ جائے۔ ہاتھ لگاؤ تو جل جائے۔

۲۱۔ حضرت ابن عمر رضی اللہ تعالیٰ عنہما فرماتے ہیں کہ اگر تم نماز پڑھتے پڑھتے کمان کی طرح جھک جاؤ اور روزہ رکھتے رکھتے تیر کی طرح دبے ہو جاؤ تو اللہ تعالیٰ تمہارے یہ اعمال قبول نہ کرے گا۔ جب تک حرام سے نہ بچو۔ حضرت ابن عباس رضی اللہ تعالیٰ عنہ فرماتے ہیں کہ اللہ تعالیٰ اس کی نماز قبول نہیں کرتا جس کے پیٹ میں حرام ہوتا ہے۔ سہل تشری رحمۃ اللہ علیہ فرماتے ہیں کہ آدمی ایمان کی تہ کو نہیں پہنچتا جب تک اس میں چار خصلتیں نہ ہوں۔ (۱) فرائض کا ادا کرنا بمع سنتوں کے (۲) حلال کھانا پرہیز کے ساتھ (۳) ظاہر باطن منع کی گئی چیز سے بچنا (۴) ان باتوں پر موت تک جمار ہنا۔ جو آدمی چالیس دن تک شبہ کا مال کھاتا ہے اس کا دل سیاہ ہو جاتا ہے۔ یہی معنی اس آیت کے ہیں۔ کَلَّا بَلْ رَانَ عَلٰی قُلُوبِهِمْ مَا كَانُوا يَكْسِبُونَ۔ ابن مبارک رحمۃ اللہ علیہ فرماتے ہیں۔ شبہ کا ایک درم واپس پھیر دینا میرے نزدیک ایک سے چھ لاکھ تک خیرات کرنے سے بہتر ہے اور کہتے ہیں آدمی ایک لقمہ حرام کا کھاتا ہے اس سے اس کا دل چمڑے کی طرح سخت ہو جاتا ہے۔

مرض الموت اور وفات

كُلُّ مَنْ عَلَيْهَا فَانٍ

دنیا میں جس نے قدم رکھا ہے اُسے ایک نہ ایک روز موت کا تلخ اور ہلاکت آفرین سا غر ضرور منہ سے لگانا پڑے گا۔ اس دنیا کی ساری چیزیں ایک دن صفحہ ہستی سے مٹ جانے والی ہیں۔ ہر انسان کو معلوم ہے کہ جو کچھ وہ کر رہا ہے یا آئندہ کرے گا اس کا نام و نشان تک مٹ جائے گا۔ دنیا کا ایک ایک ذرہ اس کی ناپائیداری اور بے ثباتی پر گواہ ہے۔ بڑے بڑے خدا کے پیارے اور برگزیدہ بندے دنیا میں آئے۔ مگر بالآخر چھ روز مسافرانہ زندگی بسر کر کے انہیں اپنے اصلی مرکز کی طرف رجوع کرنا پڑا۔ بڑے بڑے عظیم الشان بادشاہ اور مشہور و نامور تاجدار جن کی سطوت و جبروت کے پُر شوکت و شاندار جھنڈے دنیا کے چاروں کونوں میں گڑے نظر آتے تھے۔ موت نے انہیں ایسا گننام کیا کہ آج ان کا نام و نشان بھی نہیں ملتا۔

بہت سے شہنشاہ باعز و شان

اگر قبر کھلوا کے دیکھو کبھی

تو کچھ فرق معلوم دے گا نہ آشنا

تمنا میں دنیا کے ہرگز نہ پھنس

ہوئے اس جگہ سب کے سب بے نشاں

جو ہڈی گدا کی تھی اور شاہ کی

کہ تھا کون اس میں گدا کون شاہ

کہ چاندنی چاردن کی ہے بس

اگرچہ دنیا کی بے ثباتی اور ناپائیداری کا المناک اور دل بچھا دینے والا خیال برقی

قوت بن کر تمام جہان میں دوڑ رہا ہے اور زمانہ اپنے حیرتناک انقلابات کے نمونے مشاہدہ

کرا کے یہ سبق پڑھا رہا ہے کہ دنیا ایک بے حقیقت چیز ہے۔ اور جینا مرنا ایک معمولی بات

ہے۔ اس پر خوش ہونے اور اس پر رنج کرنے کی کوئی وجہ نہیں۔

لیکن صاحبو! جب کوئی خدا و خلق کا محبوب دنیا سے اٹھ جاتا ہے تو پتھر کا دل بھی آنسو بہائے بغیر نہیں رہتا۔ حقیقت میں حضرت میاں صاحب رحمۃ اللہ علیہ کا انتقال کوئی معمولی انتقال نہیں۔ جس جس کے کان میں حضرت میاں صاحب رحمۃ اللہ علیہ کے انتقال کی جاں گزار خبر پہنچی اور معلوم ہوا کہ آپ دنیا سے منہ موڑ کر خداوندی رحمت اور اس کی جنت میں انتقال کر گئے ہیں۔ وہ ایسے قلق و اضطراب میں گرفتار ہوا جو جگر کو پاش پاش کیے دیتا ہے۔ آپ کی شریف و مقدس ذات سے تمام پنجاب کو عموماً اور شرقپور شریف کو خصوصاً فخر و ناز حاصل تھا۔ یہی ایک فرید عصر اور یگانہ روزگار تھے۔ جن کی بدولت شرقپور کو شرقپور شریف کا لقب میسر آیا اور یہاں کے باشندے جس جگہ بھی جائیں۔ نہایت قدرو منزلت کی نگاہ سے دیکھے جاتے ہیں۔ حیف صد حیف اے دنیائے دوں۔ اِنَّا لِلّٰہِ وَاِنَّا اِلَیْہِ رَاجِعُوْنَ ط (البقرہ ۲: ۱۵۶)

اسبابِ مرض

حضرت میاں صاحب رحمۃ اللہ علیہ کی طبیعت اوائل عمر کی ریاضت وزہد اور نفس کشی و مجاہدہ کی وجہ سے دیر سے نہایت کمزور ہو چکی تھی۔ لیکن گذشتہ دو تین سال سے آپ کے اعضا پر ضعف کا نہایت نمایاں اثر ہو گیا تھا۔ جب تک بدن میں طاقت رہی آپ پانچوں نمازیں مسجد میں باجماعت ادا کرتے رہے لیکن گذشتہ دو تین سال سے صرف جمعہ کی نماز پڑھاتے۔ وفات سے دو تین ماہ پہلے یہ حالت ہو گئی کہ نماز جمعہ سے بھی رہ گئے۔ ضعف و نقاہت یہاں تک بڑھ گیا کہ اندر سے باہر اور باہر سے اندر جانا آپ کے لیے ایک مصیبت کا سنا ہونا ہو گیا۔ جب متواتر تین جمعے مسجد میں نہ گئے تو احباب میں ایک تہلکہ مچ گیا۔ خود زار و قطار روتے تھے اور فرماتے تھے کہ میرے جینے سے موت بہتر ہے۔ لوگ دور دور سے جمعہ کی نماز میں شرکت کے لیے مسجد میں آتے ہیں اور میں بے حس و حرکت یہاں گھر میں پڑا ہوں۔ اطبا اور ڈاکٹروں نے مشورہ دیا کہ آپ تبدیلی آب و ہوا کے لیے کشمیر جائیں۔ چنانچہ

آپ نے شرقپور کے ڈکانداروں کے لین دین کا تمام حساب بے باق کر دیا۔

سفرِ کشمیر

اپنے مندرجہ ذیل خدام خاص کے ہمراہ سرینگر تشریف لے گئے:-

(۱) مولوی دین محمد فیض پوری (۲) سید نور حسن شاہ صاحب (۳) مولوی خدا بخش صاحب

لاہورنی (۴) مولوی سراج الدین صاحب (۵) مستری کرم دین صاحب۔

سرینگر میں جناب شیخ محمد حسین المعروف ہری صاحب کے ہوٹل میں صرف چار

یوم تک قیام کیا۔ جناب شیخ محمد حسین المعروف ہری صاحب ایک نو مسلم انگریز ہیں اور میاں

صاحب قدس سرہ کے قدیمی عقیدت مندوں میں سے ہیں۔ میاں صاحب قدس سرہ کی

زیارت کے لیے متعدد بار شرقپور تشریف لائے ہیں۔ حضرت میاں صاحب رحمۃ اللہ علیہ کو

اس حالت میں دیکھ کر مان پر رقت طاری ہو گئی اور اسی وقت میاں صاحب رحمۃ اللہ علیہ کی

بلائیں لینی شروع کر دیں۔ جب تک میاں صاحب رحمۃ اللہ علیہ وہاں رہے آپ کی اور آپ

ہمراہیوں کی اس قدر خدمت کی جو احاطہ تحریر سے باہر ہے۔ چار روز کے بعد آپ کی طبیعت

اکتا گئی۔ ہلکا سا بخار بھی ہو گیا۔ آخر واپس لاہور تشریف لے آئے۔ تین روز تک سر میاں محمد

شفیع کی کوٹھی واقع مزنگ روڈ میں ٹھہرے رہے۔

علاج

لاہور کے چوٹی کے حکیم اور ڈاکٹر آپ کے معالج رہے۔ جب کچھ افاقہ نہ ہوا اور

مرض بخار نے اشتداد پکڑا تو شرقپور واپس آ گئے۔ جناب حکیم سید علی احمد صاحب نیرواسطی،

پروفیسر طبیہ کالج، لاہور، جناب حاذق الملک سید ظفر یاب صاحب مستند دہلی مقیم لاہور، حکیم

احمد علی صاحب قصوری، حکیم محمد یوسف صاحب لاہوری، ڈاکٹر محمد یوسف صاحب،

اسٹنٹ سول سرجن، ڈاکٹر حاکم دین صاحب، اسٹنٹ سول سرجن، میوہسپتال، لاہور نے متفقہ اپنے یونانی و انگریزی طریقہ کے مطابق ٹائیفائیڈ فیور (تپ محرقہ بطنی) تشخیص کر کے شاہانہ نسخہ جات استعمال کروائے مگر سب بے سود ثابت ہوئے۔

ہذیان و غشی

آپ پر غشی کے دورے بکثرت طاری ہونے شروع ہو گئے۔ کیا غشی کے عالم میں اور کیا افاقہ میں سوائے قرآن مجید کی تلاوت اور درود شریف کے اور کوئی لفظ آپ کی زبان پر نہ آتا۔ اگرچہ باتوں کے وقت آپ کی زبان لڑکھراتی تھی مگر الحمد شریف اور سورہ اخلاص نہایت صحیح پڑھتے۔ اس حالت میں بھی فریضہ دعوت و تبلیغ کو نہیں بھولے۔ نماز کی نہایت شدت سے تاکید فرماتے۔ کبھی ہذیان کے عالم میں وعظ کرتے۔ موت سے کوئی پندرہ سولہ روز پہلے آپ نے بجائے پنجابی کے اردو بولنا شروع کر دیا۔ حالانکہ اس سے پہلے آپ کو کبھی کسی نے اردو بولتے نہیں سنا۔ کیا بیہوشی اور کیا ہوش کے عالم میں اردو زبان میں گفتگو کرتے۔ اس بیہوشی کے عالم میں اشاروں سے نماز ادا کر لیتے۔

وصایا

وفات سے چند روز پیشتر میاں غلام اللہ صاحب رحمۃ اللہ علیہ (اپنے چھوٹے بھائی) کو بلایا اور سید نور الحسن شاہ صاحب اور بابا عبداللہ فیروز پوری کے روبرو یہ وصیت کی۔ ”گھبرانا نہیں۔ مہمانوں کی خدمت میں کوتاہی نہ کرنا۔ جمعہ کی نماز خود پڑھانا اور باقی نمازیں اور مسجد کا اہتمام میاں ابراہیم صاحب اور حاجی عبدالرحمن صاحب کے سپرد کر دینا۔ جمعہ کی نماز کے علاوہ اور بھی وقتاً فوقتاً مسجد میں جا کر نمازیں پڑھانا“۔ اس کے ساتھ تلقین و ارشاد کی اجازت بھی مرحمت فرمادی۔ ایک بار عصافیک کرنا ناخانا خانہ میں

گئے اور سب کو الوداعی پیار دیا۔ فرمایا کہ اب میں گورستان ڈاہراں والے جانا چاہتا ہوں۔
دوشنبہ کے روز ۳ ربیع الاول ۱۳۴۷ھ بمطابق ۲۸ اگست ۱۹۲۸ء کو جیسے جیسے دن چڑھتا
تھا آپ پر بار بار غشی طاری ہوتی تھی۔ آپ نے فرمایا بھی دیا کہ آج میں رخصت ہو جاؤں
گا۔ بھکی اور سینہ کی گھر گھر اہٹ شروع ہو گئی۔ اس عالم بھی سورہ اخلاص کی تلاوت سننے والے
آپ کے لبوں کی جنبش سے سنتے تھے۔

وفات

آخر رات کے گیارہ بجے آپ کی روح پاک قفسِ عنصری سے پرواز کر کے عالم
قدس میں پہنچ گئی۔ اور یہ آفتابِ حقانی اپنی عمر کے پینسٹھ مرحلے طے کرنے کے بعد روپوش
ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ ط (البقرہ: 156)

انتقال کے وقت مندرجہ اصحاب آپ کی چلد پائی کے گرد بیٹھے ہوئے زار و قطار رو رو کر تسبیح
و تہلیل کر رہے تھے۔ (۱) حاجی عبدالرحمن صاحب مقیم مسجد میاں صاحب (۲) میاں محمد
ابراہیم صاحب قاری امام مسجد میاں صاحب (۳) حافظ واحد بخش صاحب لائل
پوری (۴) مولوی غلام اللہ صاحب برادرِ حقیقی میاں صاحب (۵) مولوی دین محمد صاحب
خادم خاص (۶) مولوی اشرف الدین صاحب، لائل پوری (۷) مستری کرم الدین
صاحب (۸) میاں فضل احمد صاحب (۹) محمد صدیق ولد نور الدین شیر فروش (۱۰) میاں محمد
ابراہیم صاحب صوفی قصوری (۱۱) میاں فتح اللہ صاحب بی۔ اے (کینٹ) لائل
پوری (۱۲) جناب حکیم محمد یوسف صاحب (۱۳) ملک کرم الدین از پھریا نوالہ۔

رات کے اڑھائی بجے تک تجہیز و تکفین کا کام مذکورہ بالا اصحاب نے سرانجام دیا۔
تکفین کے وقت یہ سیاہ کار راقم الحروف بندہ حسن علی عفی عنہ آپ کے جمال اقدس کی
زیارت سے شرف اندوز ہوا۔ اس وقت جو کیفیت طاری ہوئی وہ قیامت تک بھولنے کی
نہیں۔ آپ کے محب صادق میاں فتح اللہ صاحب موصوف تو آپ کے فراق میں دیوانے

اور مجنون سے ہو گئے۔ گویا انہیں حضور کی وفات کا یقین نہیں آتا تھا۔ آپ کے جنازے کو برابر پنکھا کرتے رہے کہ مبادا شدتِ گرما سے آپ کو تکلیف پہنچے۔ راتوں رات اکثر شہروں اور دیہاتوں میں اطلاع کر دی گئی۔ صبح تک آپ کے جانثاروں کا جم غفیر مختلف دیہاتوں اور شہروں سے حاضر ہو گیا۔ شر قپور کے ہندوؤں اور مسلمانوں نے مکمل ہڑتال کر دی۔ آپ کے مکان کے سامنے حفاظ نے قرآن شریف ختم کئے۔ شنبہ کے روز دن کے دس بجے آپ کا جنازہ ڈاہراں والا قبرستان کی طرف لے جایا گیا۔ جب جنازہ چلا تو لوگ ان بانسوں سے جن سے آپ کا جنازہ بندھا ہوا تھا ہاتھ لگاتے اور تبرک حاصل کرتے۔ عورتیں گھروں کی چھتوں پر آپ کے جنازے کی زیارت کر کے آپ کے حق میں دعا و ثنا کرتی تھیں۔ جب آپ کا جنازہ جناز گاہ میں پہنچا تو اچانک ایک طرف سے ٹھنڈی ہوا چلی۔ بادل اٹھا۔ آپ کے جنازہ پر موسلا دھار مینہ برسا۔ سب لوگوں نے اسے رحمتِ خداوندی کا نزول سمجھا اور آپ کی کرامت تصور کیا کیونکہ اس سے پیشتر مطلع بالکل صاف تھا۔ کئی ماہ تک بادل کا نام تک بھی آسمان پر نظر نہیں آتا تھا۔ انسان، حیوان اور پرند مارے شدتِ گرما کے نیم جان ہو چکے تھے۔

نمازِ جنازہ

سہ پہر کے وقت چار بجے کے قریب حضرت میاں مظہر قیوم سجادہ نشین رترہ جھڑ نے نمازِ جنازہ پڑھائی۔ خلقت کا اژدھام اس قدر تھا کہ صف بندی بھی مشکل ہو گئی۔ شر قپور جیسے معمولی قصبہ میں آپ کا جنازہ ایک تانخی یادگار ہے۔ کئی ہزار لوگ جنازہ میں شریک تھے۔ آپ کی زیارت کے لیے ہند، سکھ اور دیگر غیر مسلم کثیر تعداد میں آ جمع ہوئے۔ نمازِ جنازہ سے پہلے اور بعد میں سب لوگ آپ کے جمالِ اقدس کی زیارت سے مشرف ہوتے رہے۔ آپ کا چہرہ مبارک یہ خبر دیتا تھا گویا کہ حسن و سپیدی میں مصحف کا کوئی ورق ہے۔

تدفین

شام کے قریب قبرستان ڈاہراں والا میں آپ کو سپردِ زمین کیا گیا۔ آپ نے اس قطعہ زمین کو اپنی زندگی ہی میں اپنی قبر کے لیے پسند فرمایا تھا اور جیسا کہ میاں فتح اللہ صاحب، لائلپوری اور صوفی ابراہیم صاحب قصوری کی زبانی معلوم ہوا ہے۔ آپ نے وصیت بھی فرمائی تھی کہ مجھے اسی جگہ دفن کرنا۔ نیز یہ بھی آپ کی وصیت تھی کہ میری قبر کچی بنانا۔

اندوہِ دل

ہائے ہماری بستی تباہ و برباد ہو گئی۔ ہمارا گھر لٹ گیا۔ آج ہمارے سر سے تاج اتر گیا یعنی آفتابِ ولایت روپوش ہو گیا۔ لبِ غریبوں اور ضعیفوں کی خبر گیری کون کرے گا۔ یتیموں اور بیواؤں کا حال پُرساں کون گا۔ آپ رحیم تھے۔ شفیق تھے۔ صرف انسانوں سے نہیں بلکہ حیوانوں سے بھی۔ اے خدا کے برگزیدہ ولی تیرا وجود شرقپور کے لیے ایک ڈھال تھا۔ تُو نے تُو نے ہوؤوں کو جوڑا۔ بگڑے ہوؤوں کو بنایا۔ روٹھے ہوؤوں کو منایا۔ لڑتے ہوؤوں کو شیر و شکر کیا۔ اے مصیبت میں غیروں کے کام آنے والے۔ خطا کاروں سے درگزر کرنے والے۔ ہم سیاہ کاروں سے کیوں روٹھ گیا۔ کیا تیرے سوہنے مکھڑے کی زیارت سے اب ہم ہمیشہ کے لیے محروم رہیں گے؟ وہ آپ کا مسجد میں وعظ کرنا۔ مسجد کی درود یوار کو اپنے وعظ پر گواہ ٹھہرانا۔ تیری کن کن باتوں کو یاد کر کے ہم نہ روئیں گے۔ تیرے انعامات اور فیوض سے ایک دنیا مالا مال ہے۔

اے بادِ مشکبو بگذر سوئے آں نگار
بکشا گرہ ز زلفش دبوئے بمن بیار

اے شرقپور کے لوگو ذرا گوش ہوش سے سنو! حضرت میاں صاحب رحمۃ اللہ علیہ

کی وفات سے یہ نہ سمجھ لینا کہ وہ مر گئے ہیں۔ وہ پہلے بھی زندہ تھے اور اب بھی زندہ ہیں۔ بلکہ آپ کی موجودہ زندگی سابقہ زندگی سے اعلیٰ و ارفع ہے۔ اب آپ اپنے محبوبِ حقیقی سے جا ملے ہیں اور توحید کے اس بحرِ ناپیدا کنار میں غوطے لگا رہے ہیں جو آپ کی زندگی کا اصلی اور حقیقی منشا تھا۔

ہرگز نمیرد آنکہ دلش زندہ شد بعشق ثبت است بر جریدہٴ عالم دوام ما

نہ باشد مورد ہرگز انبیارا نہ ہر یک اصفیا و اتقیارا

ز دارے تا بدارے نقل باشد شغلِ کار دنیا عزل باشد

اولیاء اللہ کو جو زندگی مرنے کے بعد نصیب ہوتی ہے اس کے آگے دنیا کی پادشاہت ہونے کی کچھ وقعت نہیں۔ یہ بات میرے دل کی بنائی ہوئی نہیں۔ قرآن حکیم اس پر گواہ اور ناطق ہے۔ ارشادِ ربانی ہے۔ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ط بَلْ أَحْيَاءٌ وَّ لَكِنْ لَا تَشْعُرُونَ ط (البقرہ: 154) ترجمہ: اور نہ کہو جو کوئی مارا جائے اللہ کی راہ میں مردے بلکہ وہ زندہ ہیں لیکن تم کو خبر نہیں۔ اِنَّا لِلّٰهِ وَاِنَّا اِلَيْهِ رَاجِعُونَ ط (البقرہ: 156)

بزرگوں کے لیے موت بمنزلہ ایک دروازہ کے ہے۔ جس سے گزر کر وہ خدا تعالیٰ کی ایسی وسیع سلطنت کے وارث جانتے ہیں۔ وَإِذَا رَأَيْتَ ثُمَّ رَأَيْتَ نَعِيمًا وَّ مُلْكًا كَبِيرًا ط (الدھر: ۷۶: ۲۰) ترجمہ۔ اور جب تو دیکھے وہاں تو دیکھے نعمت اور سلطنت بڑی۔

میرے ہم وطن بھائیو! تمہارا اس ذات ستودہ صفات سے اظہارِ عقیدت و محبت بناوٹی و مصنوعی نہ ہو۔ اگر تمہاری محبت صادق ہے اور تم چاہتے ہو کہ آپ کی پاک روح تم سے راضی و خوش رہے اور اس عالمِ مثال اور برزخ میں خدا کی جناب اور بارگاہ میں تمہاری دُعاؤں کا باعث ہوتا کہ اللہ تعالیٰ کی برکتیں تم پر نازل ہوں تو اس کی واحد صورت یہی ہے کہ تم آپ کی پاک تعلیم پر عمل کرو اور آپ کے پاک اسوۂ کو اپنے لیے راہِ عمل بناؤ۔ تم نے سب

کچھ اپنے کانوں سے سنا اور اپنی آنکھوں سے دیکھا ہوا ہے۔ میں نے اس تالیف میں آپ کی تعلیمات کا لب لباب جمع کر دیا ہے۔ یاد رکھو کہ آپ جن امور کو اپنی حیاتِ طیبہ میں ناپسند رکھتے تھے اب بھی بدستور رکھتے ہیں۔ آپ کے وجود سے مردوں سا برتاؤ نہ کرو بلکہ زندوں کا سا۔

اے خدا کے برگزیدہ بزرگ! میری روح تیری محبت میں گداز ہے۔ میرا دل تیری عزت و عظمت میں لبریز ہے۔ میرے جسم کے ہر رو نگٹے اور میرے بدن کے ہر ذرے سے تیری مدح و ثنا کا اک شور بپا ہے۔ میری طرف سے لاتعداد سلام و صلوة تیری روح پر۔ اس سیاہ کار اور ادنیٰ خادم کو اے خدا کے برگزیدہ ولی میدانِ محشر میں نہ بھول جانا۔

افسوس جب آپ کا آفتاب نور و عرفان پوری تابانی سے چمک رہا تھا تو غفلتوں اور تاریکیوں نے دروازہ نہ کھلنے دیا اور جب کہ طلب نے آنکھیں کھولیں اور غفلت نے کروٹ لی تو راہ دور اور نشان منزل گم۔ وقت جا چکا اور اب پس ماندگانِ غفلت کی خاطر کب لوٹ سکتا ہے۔

أَحِبِّ الصَّالِحِينَ وَ لَسْتُ مِنْهُمْ
لَعَلَّ إِلَيْهِ يَرْجِعُنِي صِلَا لِيْضًا

حضرت میاں صاحب کی اولاد اور پسماندگان

حضرت میاں صاحب رحمۃ اللہ علیہ کے ہاں دو صاحبزادے اور تین صاحبزادیاں یعنی کل چھ اولادیں ہوئیں۔ دونوں صاحبزادے اور دو چھوٹی صاحبزادیاں چھوٹی عمر ہی انتقال کر گئے۔ آپ کی بڑی عصمت مآب صاحبزادی کا نام حضرت غلام فاطمہ مرحومہ تھا۔ حضرت غلام فاطمہ رحمۃ اللہ علیہا تقویٰ اور دینداری میں اپنی نظیر نہیں رکھتی تھیں۔ شب بیدار اور پابند صوم و صلوة تھیں۔ دینی مسائل سے پوری واقفیت رکھتی تھیں۔ حضرت

میاں صاحب کے گھر جو عورتیں آتیں انہیں ہدایت کرتیں۔ حضرت میاں صاحب رحمۃ اللہ علیہ کو ان سے حد درجہ محبت تھی۔ بعض سخت مجبوریوں کی بنا پر نکاح ہو جانے کے بعد اپنے والد حضرت میاں صاحب رحمۃ اللہ علیہ کی خدمت میں ہی عمر بسر کرنی پڑی۔ حضرت میاں صاحب کی والدہ مرحومہ مغفورہ کا جب ۱۳۴۰ھ میں انتقال ہو گیا تو حضرت میاں صاحب رحمۃ اللہ علیہ نے کھانے پینے یعنی لنگر خانے کا سارا انتظام ان کے سپرد کر دیا۔ آپ کی یہ محبوب ترین آخری اولاد اپنے باپ کو تنہا چھوڑ کر ۱۳۴۳ھ میں عالمِ آخرت کو سدھار گئیں۔ کہتے ہیں کہ جب انتقال کا وقت قریب آیا تو حضرت میاں صاحب رحمۃ اللہ علیہ اور آپ سے معرفت کی بہت سی باتیں کیں۔ حضرت غلام فاطمہ رحمۃ اللہ علیہا کی وفات کا آپ کو سخت صدمہ ہوا لیکن طبیعت بوجہ ضبط و قابو ہونے کے اس کا اظہار عوام الناس سے نہیں کرتے تھے۔ ہاں! البتہ خواص سے کبھی کبھی فرمادیتے کہ اب میں اکیلا رہ گیا ہوں اور میری باری بھی آگئی ہے۔

الغرض حضرت میاں صاحب رحمۃ اللہ علیہ نے اپنی صلب سے کوئی اولاد بوقت رخصت نہیں چھوڑی۔ آپ کی محسوس یادگار آپ کے برادرِ خورد میاں غلام اللہ صاحب مدظلہ اور دو مہربان بہنیں رہ گئی ہیں۔ اب اللہ کریم ان پسماندگان کو مدت دراز تک سلامت رکھے۔ حضرت میاں صاحب رحمۃ اللہ علیہ نے اپنی رحلت سے چند روز پیشتر سید نور الحسن شاہ صاحب سکنہ حضرت کیلیا نوالہ اور میاں بابا عبداللہ صاحب کے روبرو تنفیض و ارشاد کی ہدایت مرحمت فرما کر میاں غلام اللہ صاحب رحمۃ اللہ علیہ کو اپنا جانشین مقرر کر دیا۔ چنانچہ اس کا ذکر پہلے ہو چکا ہے۔ میاں غلام اللہ صاحب میرے قدیمی احباب میں سے ہیں۔ میرے دل میں ان کی بڑی تندر و وقعت ہے۔ شروع شروع میں تعلیم حاصل کرنے کے بعد ان کی طبیعت دنیوی مشاغل مثلاً ملازمت، طبابت اور زمیندارہ کی طرف راعب رہتی تھی اور میاں صاحب رحمۃ اللہ علیہ کی دور رس نظر جس کام کے لیے انہیں تیار کرنا چاہتی

تھی۔ اس سے قدرے گریزاں تھے۔ لیکن بالآخر حضرت میاں صاحب رحمۃ اللہ علیہ کی ایک ہی برق نظر نے ان کے سارے حجابات دور کر کے انہیں اپنا ایسا گرویدہ بنایا کہ سوائے اس خاص کام کے سب کاموں سے چھڑوا دیا۔

رشتہ در گرد نم افگندہ دوست
سے برد آنجا کہ خاطر خواہ دوست

حلیہ مبارک حضرت میاں صاحب رحمۃ اللہ علیہ

آپ میانہ قد اور نحیف الجسم تھے۔ رنگ گندمی تھا۔ پیشانی چوڑھی۔ ابرو پیوستہ اور داڑھی ہننی تھی۔ داڑھی کے اکثر بال سیاہ اور کچھ سفید تھے۔ چہرہ ہلکا تھا اور اس سے انوارِ حقانی واضح و لائح تھے۔ بنی مبارک درازی مائل تھی اور آنکھوں میں سرمہ لگایا کرتے تھے۔ چونکہ بوجہ گریہ من خشیت اللہ بینائی میں دھند واقع ہو گئی تھی۔ اس لیے بوقتِ وعظ و مطالعہ کتب چشمہ لگا لیتے۔ بالوں میں نیز بدن پر روغن لگا لیتے تھے۔ رفتار بہت تیز تھی۔ چلتے تھے تو یہی معلوم ہوتا تھا کہ یہ گئے وہ گئے۔ آپ تفکر میں زیادہ رہتے اور ہنستے بہت کم۔ کبھی کبھی ظرافت کی باتیں بھی فرماتے۔

لباس سفید رنگ کا استعمال فرماتے۔ عام لباس، رومال، پگڑی، کرتہ اور تہمد ہوتا تھا اور پگڑی کے نیچے سر سے لپٹی ہوئی ٹوپی ہوتی تھی۔

زرد رنگ کا بند گلے کا کوٹ بھی جمعہ کے روز پہنتے تھے۔ جو تا دیسی زرد رنگ کا جہلمی طرز کا اکثر استعمال کرتے تھے۔ جمعہ کے روز خوشبو بھی لگاتے تھے۔ آپ نے سوائے ایک دفعہ کے کبھی پاجامہ استعمال نہیں فرمایا۔ موسمِ سرما میں چرمی موزے استعمال فرماتے تھے۔ طبیعت میں حد درجہ کی نظافت تھی۔ ہاتھوں کی انگلیاں ریشم کی طرح ملائم تھیں۔ نسوار بھی لیا کرتے تھے۔

کرامات و مکشوفات

ملک حسن علی کشف و کرامات کے بارے میں لکھتے ہیں: ”مقصود بالذات ذوق و شوقِ اِرحمٰتِ الہی ہے۔ کشف و کرامات ثمراتِ زائیدہ ہیں۔ ہوئے ہوئے۔ نہ ہوئے نہ ہوئے۔ حضرت میاں صاحب رحمہ اللہ تعالیٰ کشف و کرامات کو نہایت ادنیٰ درجہ کی چیز سمجھتے تھے اور آپ نے ظاہر کرنے کی کبھی رغبت و خواہش نہیں کی۔ لیکن باہمہ آپ کے راسخ الاعتقاد احباب سینکڑوں کرامتیں بیان کرتے ہیں۔ کرامت یا خرقِ عادت درحقیقت خدا کا فعل ہوتا ہے۔ جسے وہ اپنے بندہ کے ہاتھ پر ظاہر کرتا ہے۔ میں مشتے نمونہ از خروارے ان میں سے چند ایک کا ذکر کرتا ہوں:

1۔ ایک شخص کی بھینس کے تھنوں سے بجائے دودھ کے خون نکلتا تھا۔ جب ہر جگہ سے وہ شخص چارہ چاہا تو آپ کی خدمت میں حاضر ہو کر ماجرا بیان کیا۔ آپ نے اپنے دستِ خوان سے اُسے ایک روٹی عنایت کی اور فرمایا: اسے بھینس کو کھلا دو۔ چنانچہ اُس نے ویسا ہی کیا تو خدائے فضل سے اُس کے تھنوں سے دودھ جاری ہو گیا۔

2۔ اکثر دیہاتی لوگوں کی گائیں، بھینسین وغیرہ وقت پر دودھ نہ دیتیں یا انہیں نظر بد لگ جاتی تو آپ کی خدمت میں آتے۔ آپ کسی کو یہ فرماتے کہ اس گائے یا بھینس کو جا کر یہ کہہ دو یا الحمد شریف پڑھ دو۔ کسی کو آپ یہ فرماتے کہ اس گائے یا بھینس کو جا کر کہہ دو کہ کیا وجہ ہے؟ ہم تمہیں چارہ اور گھاس ڈالتے ہیں تو تو دودھ کیوں نہیں دیتی؟ آپ کے ان ارشاد کے عمل کرنے سے اس قسم کی کوئی شکایت باقی نہ رہتی۔

3۔ آپ کی دعا سے مختلف لاعلاج بیماریوں کے کئی مایوس مریض اچھے ہوئے۔ بے اولاد، صاحب اولاد ہو گئے۔

4۔ کئی چورا اور ڈاکو آپ کی برکت سے تائب ہو کر راہِ راست پر آ گئے۔

5- شرقپور شریف چاہ طجیانوالہ پر ایک آم کا درخت قطعاً پھل نہ دیتا تھا۔ میاں اللہ بخش کاشتکار چاہ مذکور نے جبکہ ایک بار آپ کا چاہ مذکور کی طرف گزر ہوا۔ آپ سے اس کے متعلق گزارش کی۔ آپ نے دعا کی اس وقت سے برابر ہر سال پھل دیتا ہے۔

6- موضع پھریانوالہ میں ایک شخص محمد علی ولد رمضان نامی بہشتی رہتا تھا۔ وہ اپنی زبان سے قصہ یوں بیان کرتا ہے کہ وہ اپنے والد سے لڑ جھگڑ کر گھر سے بھاگ گیا۔ اُس کے والد نے اُسے بہت تلاش کیا مگر وہ کہیں نہ اُسے ملا۔ آخر اُن کے والد صاحب حضرت میاں صاحب رحمۃ اللہ علیہ کی خدمت میں حاضر ہوئے اور آپ سے دعا کے لیے درخواست کی۔ حضرت میاں صاحب رحمۃ اللہ علیہ نے فرمایا: جاؤ اور اطمینان سے بیٹھ رہو۔ اگر خدا کو منظور ہو، تو تمہارا بیٹا آجائے گا۔ وہ رات کے وقت کسی مسجد میں سو رہتا تھا۔ وہ اچانک کیا دیکھتا ہے کہ میاں صاحب رحمۃ اللہ علیہ رات کے وقت اُس کے خواب میں ارشاد فرما رہے ہیں کہ بیٹا اپنے وطن باپ کے پاس چلے جاؤ۔ دوسری رات بھی یہی واقعہ ہوا۔ آخر تیسری رات جب اُس نے یہ ماجرا دیکھا تو صبح اٹھتے ہی اپنے گاؤں پہنچ کر دم لیا۔

7- کئی ملزموں کو پھانسی کی سزا ہو جاتی۔ اُن کے ورثا آپ کی خدمت میں آتے۔ آپ کی دعا سے ٹل جاتی۔

اولیاء راہست قدرت از الہ
تیر جستہ باز گر دانند ز راہ

8- کئی مقروض اور تنگ دست آپ کی خدمت میں آتے۔ آپ کی دعا و برکت سے ان کے رزق میں فراخی ہوتی اور قرض کے بار سے سبکدوش ہو جاتے۔

9- آپ کے لنگر خانہ کے طعام میں ایسی برکت ہوتی تھی کہ اگرچہ معلوم ہوتا تھا کہ کھانا مہمانوں کی نسبت تھوڑا ہے لیکن سارے مہمان اور فقراء سیر ہو کر کھا لیتے۔ پھر بھی کھانا بیچ

رہتا یا برابر ہو جاتا تھا۔

10۔ میاں غلام اللہ صاحب رحمہ اللہ تعالیٰ بیان کرتے ہیں کہ ایک بار حضرت میاں صاحب رحمہ اللہ تعالیٰ نے ارشاد فرمایا: ایک وقت ایسا تھا کہ دنیا مجھے تھالی کی طرح معلوم ہوتی تھی۔ ایک بار یہ بھی فرمایا: میں شاہی مسجد لاہور میں گیا۔ وہاں ایسا معلوم ہوا کہ خانہ کعبہ میرے پاس آ گیا ہے اور میں نے اس کا طواف کیا ہے۔

11۔ اس نوع کے بہت سے واقعات حاجی صاحب بیان کرتے ہیں۔ اُن میں سے ایک یہ ہے کہ: فض لوگ کہتے ہیں کہ انہوں نے میاں صاحب رحمہ اللہ تعالیٰ کو خانہ کعبہ کا حج کرتے ہوئے دیکھا ہے۔ (آپ نے ظاہر آنج نہیں کیا)

12۔ حضرت میاں صاحب رحمہ اللہ تعالیٰ کی خدمت میں بعض اوقات صاحب سلوک اور اہل باطن آتے تو حضرت میاں صاحب رحمہ اللہ تعالیٰ اور وہ ایک دوسرے کی طرف دو زانو ہو کر مراقبہ کی صورت میں بیٹھ جاتے۔ اسی خاموشی کے عالم میں ہی سارے مطالب حل ہو جاتے اور وہ رُخ مت ہو جاتے۔ بعض لوگوں کی صرف پنڈلی یا زانو دبانے ہی سے مطلب براری ہو جاتی۔

13۔ ہندوستان کے اکثر اولیاء اللہ قدس سرہم کے مزارات پر آپ تشریف لے جاتے اور عالم مراقبہ میں اُن کے ارواح پُر فتوح سے آپ کی ملاقات ہوتی اور وہ ارواح آپ پر توجہ فرماتے۔

تاریخ وفات زبدۃ العارفین حضرت میاں شیر محمد صاحب قدس سرہ نور اللہ مرقدہ
(از جناب مولوی محمد الدین صاحب ثاقب سیالکوٹی ماسٹر ہائی سکول شرقپور)

محرم راز و آشنانہ رہا	اب تو جینے کا بھی مزانہ رہا
حُسن دلکش فروغ پاتا تھا	جس کے دم سے وہ دلربا نہ رہا
نور حق کی نمود تھی جس سے	منظہر ذاتِ کبریا نہ رہا
سیدھا رستہ دکھائے گا اب کون	جب چراغِ راہِ ہدیٰ نہ رہا
کیوں نہ روئیں زمانہ روتا ہے	شیرِ دربارِ مصطفیٰ نہ رہا

کیوں نہ روئیں کہ روزِ محشر تک
 کیوں نہ روئیں کہ دل تڑپتا ہے
 کیوں نہ روئیں کہ پاس اپنے جب
 کیوں نہ روئیں کہ رونا آتا ہے
 کیوں نہ روئیں کہ بھولے بھٹکوں کا
 کیوں نہ روئیں کہ شرِ قبور میں جب
 کیوں نہ روئیں کہ بیکسوں کا بھی
 کیوں نہ روئیں کہ جب زمانہ میں
 کیوں نہ روئیں کہ یاد احمد میں
 کیوں نہ روئیں پھٹتے ہیں طوفان میں
 کیوں نہ روئیں کہ بھاگ نکلی موت
 بین کم بھی کریں تو اے ثاقب

ان سے ملنے کا آسرا نہ رہا
 جس کی خاطر وہ مدعا نہ رہا
 کوئی غم خواہ جز بکاء نہ رہا
 جب اثر تجھ میں اے دعا نہ رہا
 راہ سیدھی کار ہنمانہ رہا
 ایک تھا مرد با خدا نہ رہا
 کوئی والی بے ریا نہ رہا
 ایک تھا منبع سخا نہ رہا
 ذکر و لیل و لیل والی نہ رہا
 اور کشتی کا نا خدا نہ رہا
 ہم کو جینے کا جب مزانہ رہا
 مظہر شانِ کبریا نہ رہا

ایضاً

اپنا جلوہ دکھا دیا مجھ کو
 کیوں نہ قربان جان تک کردوں
 ڈوبا جاتا تھا بحرِ عصیاں میں
 شہرِ دریا میں باغِ و صحرا میں
 فصلِ ربیٰ ہوا جو شاملِ حال
 جان تھی اک و بالِ فرقت میں
 میرے ہادی نے میرے رہنے
 غیر سے بھی ہٹا دیا مجھ کو
 راہِ مولے خدا دیا مجھ کو
 اور غم تھا یہی سدا مجھ کو
 نہ ملا مردِ با خدا مجھ کو
 تیرے در کا کیا گدا مجھ کو
 خاکِ در تھی تو کیسیا مجھ کو
 سیدھا رستہ دکھا دیا مجھ کو

کارِ دنیا کہ کام دیں کا ہو
دل کیا میرا آشنائے درد
اس کی بخشش کو جانتا ہے دل
رازِ اُلفت کو غیر کیا جانے
میرے جرموں کا کچھ حساب نہیں
روزِ محشر پہ وعدہ وصل کا ہے
کیوں نہ دامانِ صبر چاک کروں
زندگی اب گراں ہے ثاقب پر
بہر تارنِ مخمّر جنت دے

حق نے بخشا تھا رہنما مجھ کو
دردِ دل کی دی پھر دوا مجھ کو
غیر کیا جانے کیا دیا مجھ کو
بس سُنائیں نے جو کہا مجھ کو
یاد آتا ہے بس خُدا مجھ کو
غم نے کھویا رہا سہا مجھ کو
درد پہنچا ہے بے دوا مجھ کو
ساتھ لے جاؤ اے پیا مجھ کو
بس یہ ہاتھ نے دی بندا مجھ کو

از علامہ حکیم سید علی احمد نیر واسطی پروفیسر طبیہ کلاسز لاہور

لوگ لہتے ہیں ہوا شیر محمد کا وصال
اب یہ شکلیں پھر نہ دکھلائیں گی دنیا دیکھ لو
ملتِ مرحوم کے ماتم میں اب رویگا کون
اے زمینِ شرق پور! شیرِ آسمانی کی کچھار
ہے دُعا نیر کی بر سے تجھ پہ بدلی نُور کی
ہو ہمیشہ تجھ پہ نُور افشاں تجلی نُور کی

اُٹھ گئے گویا ابوذر ہو گئے رخصت بلال
مصطفیٰ کے عاشقوں کی شکل زیبا دیکھ لو
دامنوں سے داغہائے معصیت دھویگا کون
دفن ہوتا ہے تیری مٹی میں شیرِ کردگار
ہے دُعا نیر کی بر سے تجھ پہ بدلی نُور کی
ہو ہمیشہ تجھ پہ نُور افشاں تجلی نُور کی

مجھے اپنے عجز و بیچ میسرزی کا پورا پورا احساس ہے۔ میں جانتا ہوں کہ یہ کام میری
ہمت سے بہت بلند ہے لیکن اس محبت اور عقیدت نے جو مجھے حضرت میاں صاحب کی
ذات سے تھی جرأت دلائی۔ ناظرین سے استدعا ہے کہ وہ میرے قصورِ فہم اور کمی علم کی
لغزشوں سے مطلع کر کے اللہ تعالیٰ سے عفو و درگزر کے طالب ہوں۔

حسن علی بی۔ اے (جامعی)

۲۵/ دسمبر ۱۹۲۸ء

شرق پور۔ محلہ ملک الیاس

التماس

معزز ناظرین! ہمارا ارادہ ہو کہ قدوۃ اسالکین زبدۃ العارفین حضرت میاں شیر محمد

صاحبِ قدس سرہ کی یادگار میں ایک ماہوار رسالہ ”پیغام رسول“ کے نام سے جاری کریں

جس کے مقاصد یہ ہوں:-

(۱) قرآن و سنت یعنی پیغامِ الہی اور پیغامِ رسول ﷺ کی نشر و اشاعت۔

(۲) مصلحینِ امت محمدیہ ﷺ اور علماء و صلحا کی سیرتوں کا پیش کرنا۔

(۳) دورِ حاضرہ کی بہترین علمی اور حیرت انگیز معلومات کا ذخیرہ فراہم کرنا اسکی تعلیم

حقیقی شریعتِ طریقت کے مطابق ہوگی۔ اسکے مضامین صحیح جذباتِ انسانی کے متعلق ہوں

گے اور اس کا لٹریچر نہایت سلیس اور پرازمتانت ہوگا لیکن اس کام کا شروع کرنا آپ لوگوں

کی خواہش سرپرستی اور معاونت پر مبنی ہے۔

جملہ ذر و کتابت بنام مولوی محمد عاشق امام مسجد جامع شرق پور ضلع شیخوپورہ (پنجاب)

فِي قَصَصِهِمْ عِبْرَةٌ لِأُولَى الْأَلْبَابِ

تجلیاتِ شیرِ ربّانی رحمة اللہ علیہ

(حصہ دوم)

بحوالہ حیاتِ جاوید

یعنی

اعلیٰ حضرت شیرِ ربّانی رحمة اللہ علیہ کی حیات و

تعلیمات پر ہونے والی تحریری کاوشوں کا مجموعہ

کاوش: ڈاکٹر نذیر احمد شرقپوری

نظرِ ثانی: ابوالبقاء قدر آفاقی

فِي قَصَصِهِمْ عِبْرَةٌ لِأُولَى الْأَلْبَابِ

حیاتِ جاوید

سوانح حیات حضرت میاں شیر محمد شرقپوری

قدس سرہ العزیز

مؤلف

ملک حسن علی صاحب بی اے (جامعی) شرقپوری

سابق مدیر جریدہ صوفی و مؤلف ڈگری محبوب، مشاہدات التوحید،

تعلیمات مجددیہ وغیرہ

بِسْمِ اللّٰهِ الرَّحْمٰنِ الرَّحِیْمِ

دیباچہ

حکایت از قد آں یارِ دل نواز کننیم

بایں فسانہ مگر عمرِ خود دراز کننیم

الْحَمْدُ لِلّٰهِ الَّذِیْ وَفَّقَ فِیْ ذَیْبِهِ مَنْ اجْتَبَا ط وَالصَّلٰوةُ وَالسَّلَامُ
عَلٰی خَاتِمِ رُسُوْلِهِ وَجَمِیْعِ اَنْبِیَا وَعَلٰی عِبَادِهِ الصُّلْحَا ط
وَالْعَاقِبَةُ لِلْمُتَّقِیْنَ وَلَا عُدُوَانَ اِلَّا عَلٰی الظَّالِمِیْنَ ه

مذہبِ عالم کا اس پر اتفاق ہے کہ اس ظاہری اور مادی عالم کے علاوہ ایک اور عالم بھی ہے۔ حکمائے اسلام نے اس عالم کا نام عالمِ مثال، عالمِ برزخ یا عالمِ ارواح رکھا ہے۔ عالمِ کائنات کی ہر شے اپنے ظاہری مظاہر اور صور کے علاوہ اپنے اندر باطن بھی رکھتی ہے۔ جس طرح اس عالمِ ظاہری کے نظام کو قائم رکھنے کے لیے خداوندِ عالم نے رنگ اور طرح طرح کے عجائبات بنائے اور پھر انہیں قوانینِ قدرت کے ماتحت کر دیا۔ اس سے کہیں بڑھ کر عالمِ مثال یعنی عالمِ روحانیت کے نظام اور سلسلہ کو قائم رکھنے کا انتظام کیا ہے۔ ہوائیں آتی ہیں۔ موسم بدلتے ہیں۔ درخت اپنے موسم پر پھل لاتے ہیں۔ نظامِ شمسی و قمری قائم ہے۔ مادی حکومتیں لِمَنِ الْمُلْكُ الْیَوْمَ کا ڈنکا بجا رہی ہیں۔ ٹھیک جس طرح اس عالمِ ظاہر کا ایک آفتابِ جہان تاب ہے۔ عالمِ روحانی کا بھی ہے اور اس آفتاب کے غروب ہونے پر جس طرح چاند اور سیارے دنیا کی ہدایت اور رہنمائی کا کام سر انجام دیتے ہیں۔ عالمِ روحانی کے بھی ثوابت و سیارے ہیں جو شمسی نبوت کی تبعیت

میں جہان کی رہنمائی کا کام کرتے ہیں۔ جب عالمِ ظاہری کے حقائق و کیفیات معلوم کرنے کے لیے قسمِ قسم کے علوم و فنون سے فیضیاب ہونا اور طرح طرح کی تکلیفوں اور مشقتوں کا برداشت کرنا لوازمات سے ہے تو کیسے ہو سکتا ہے کہ عالمِ روحانی کے مشاہدات اور جمالِ خُداوندی کا دیدار محنت اور کاوش کے بغیر ہی میسر آجائے۔ مشتاقانِ جمالِ الہی، شاہدِ مقصود سے ہمکنار ہونے کے لیے کٹھن سے کٹھن منازل کو طے کرتے ہیں۔ سنگلاخ چٹانوں کی راہ نوردی میں قدم قدم پر ٹھوکریں کھاتے ہیں۔ ہیبت ناک اور مرعوب کن آزمائشوں اور امتحانوں میں جان جوکھوں میں ڈالتے ہیں۔

كَيْفَ الْوَصُولُ إِلَى سَعَادٍ وَذَوْنَهَا

قَلِيلُ الْجَبَالِ وَذَوْنَهُنَّ خُيُوفٌ

لیکن اس وادی پر خار کی راہ روی ہر کس و ناکس کا کام نہیں۔

ہر کسے راہ بہر کارے ساختند

میل او اندر دلش انداختند

نظامِ شمسی کی طرح نظامِ انسانی کا بھی مرکز و محور ہے۔ ہر عہد و دور میں چند برگزیدہ ہستیاں ہوتی ہیں جن کا وجود ستاروں کے مرکزِ شمسی کی طرح تمام انسانوں کا مرکزِ محبت و کعبہ انجذاب ہوتا ہے اور جس طرح نظامِ شمسی کا ہر متحرک ستارہ صرف اسی لیے ہوتا ہے کہ کعبہ شمس کا طواف کرے۔ اسی طرح آبادیوں کے ہجوم اور انسانوں کے گروہ صرف اس لیے ہوتے ہیں کہ اس مرکزِ انسانیت اور کعبہ ہدایت کا طواف کریں۔ گویا ظاہری اور مادی حکومت اُن کے ہاتھ میں نہیں ہوتی لیکن مخلوق کے دلوں کے وہی حاکم ہوتے ہیں۔ اُن کی حکومت ظاہری حکومت سے زیادہ دیر پا اور اُن کے محکوم زیادہ وفادار ہوتے ہیں۔ نہ انہیں اپنے شہرستانِ صدق و صفا کے تاج و تخت کے چھن جانے کا خطرہ۔ نہ اقلیمِ عشقِ الہی کی سروری و شاہی پر کسی دشمن کے تاخت و یلغار کا خوف۔ سلاطینِ زمن اور اربابِ حکومت

ان کے سامنے پرپشہ سے زیادہ وقعت نہیں رکھتے۔

میں حقیر گدایانِ عشق راکیں قوم

شہانِ بے کمر و خسروانِ بے گلہ اند

قرونِ اولیٰ و وسطیٰ میں اس قسم کے خاصانِ خدا اور اہل اللہ بکثرت موجود تھے

لیکن آہ! اب وہ نفوسِ قدسیہ اور ارواحِ طیّہ ہماری ظاہر میں نظروں سے پوشیدہ ہیں اور محوِ خوابِ استراحت موجودہ زمانہ قحطِ الزّجال کا زمانہ ہے۔ ایک مجموعہ صفات بزرگ کی رحلت کے بعد لوئی اس جیسا جانشین نظر نہیں آتا۔

اس وقت دنیا میں کفر والحاد کا دورِ دورہ ہے۔ شیطنیت اور ابلیسیت کی حکومت

ہے۔ مادہ پرستی نے روحانیت سے کنارہ کشی کر لی ہے۔ ہر قسم کے علمی و عملی مفسد اپنے کمال بلوغ کو پہنچ گئے ہیں۔ صحیح علمی درسگاہیں ٹوٹ گئی ہیں۔ قرآنِ حکیم کی تعلیمات کے حقیقی معارف تھے اور جن مقاصدِ عظمیٰ کے لیے اس کا نزول ہوا تھا وہ بھلا دیے گئے ہیں۔

باہمی تعصب و تفرقہ کی آگ یہاں تک بھڑکنی شروع ہو گئی ہے کہ جن چھوٹے چھوٹے اختلافات کو پہلے عوام نے کبھی جگہ نہ دی تھی۔ اب خواص و فقہاء انہی کو معیارِ اسلام قرار دے کر ایک دوسرے کی تھلیل و تکفیر کے ذرے پے ہو گئے ہیں۔ بدعات و رسوم کا فتنہ اپنی پوری قوت و احاطہ تک پہنچ گیا ہے۔ صحیح تصوف و سلوک کے جوہر پاک کا جہل، فسق کی کٹافتوں سے ممتزج ہو گیا ہے۔

اس قسم کے زمانہ کی ہدایت کے لیے اگر کوئی چیز مشعلِ راہ ہو سکتی ہے تو وہ قرآن

و حدیث ہے اور قرآن و حدیث کے بعد اربابِ دل سب سے زیادہ جس چیز سے محفوظ

و تکلیف ہوتے ہیں وہ خدا کے نیک بندوں کا تذکرہ ہے۔ جس سے دل کشا، فضاؤں کی

لطیف ہوائیں دماغ کو تروتازہ کرتی ہیں۔ جس طرح مرغزاروں اور گلزاروں کی

عنبریں نکھتیں قوتِ شامہ کو سرمست و وارفتہ بناتی ہیں۔ جس طرح اربابِ عمل کی داستان

سُن کر دست و بازو میں جھبش ہونے لگتی ہے اور جس طرح بہادروں کے کارنامے پڑھ کر رگوں میں خُون کھولنے لگتا ہے۔ اسی طرح اولیاء اللہ کے حالات پڑھنے اور سننے سے انسان کی روحانی دنیا میں انقلاب و تلاطم برپا ہو جاتا ہے۔ جب اُن کے زہد و ورع اور طہارت و تقویٰ کا حال معلوم کرتے ہیں تو اُن کی صداقت ہماری روح پر اثر ڈالتی ہے۔ دنیا کی لذتیں ہم کو بے ثبات اور راحتیں رُوبفنا نظر آتی ہیں اور ایمان کا ثور مشتعل ہونے لگتا ہے۔

وہ عنایتِ الہی جس نے حفظِ دینِ محمدی کا بیڑہ اٹھایا ہے بموجب ارشادِ نبوی علی صاحبہا الصلوٰۃ والسلام، اُمّتِ مرخومہ کی اصلاح اور ہدایتِ خلقِ اللہ کے لئے وقتاً فوقتاً ”مصلحین اُمّت“ پیدا کرتی رہتی ہے تاکہ وہ اللہ تعالیٰ کے احکامات اور ہدایات خلقت تک پہنچا کر، اس کی حجت کو خلقت پر قائم کر دیں۔ گونبوت ہمارے حضرت محمد ﷺ پر ختم ہو چکی ہے۔ لیکن مطابق اس فرمانِ آنحضرت ﷺ کے علمائِ اُمّتی کا نبیاءِ بنی اسرائیل ط سلسلہ ہدایت حسبِ قاعدہ قدیم بذریعہ نانبانِ ختم المرسلین ﷺ قیامت تک جاری رہے گا۔ اللہ تعالیٰ کی رحمتوں اور عنایتوں نے اس زمانہ میں ہماری اصلاح و دعوت اور رہنمائی و ہدایت کی خلعتِ سندِ اکامین، امام العارفین قُدوۃ الاولیاء حضرت میاں شیر محمد صاحب شر قپوری قدس سرہ کو پہنائی اور اُجیائے سنت و دعوت و تذکیر کا منصب خاص آپ کے سپرد کیا۔ اس ملک میں، اس نیلگوں آسمان کے نیچے آپ کا نظیر نہ کسی نے دیکھا اور نہ ڈھونڈنے سے ملے گا۔ بالخصوص آپ جیسے بزرگ کو اس بستی کی گود میں پرورش پانا آج تک نصیب نہ ہوا۔ آپ کے سلطانِ سلطنتِ طریقت اور سالکِ مسلکِ شریعت ہونے کا اعتراف صرف آپ کے حلقہِ بگوشان اور مریدین و متوسلین ہی کو نہیں، بلکہ علمائے ظاہر جنہوں نے ایک دفعہ بھی آپ کو دیکھا اور آپ کی صحبت و مجلس میں بیٹھے، بیساختہ پکاراٹھے کہ آپ کی مثل اس زمانہ میں موجود نہیں۔ آپ نے اظہارِ حق اور فریضہ امر بالمعروف اور نہی عن المنکر کی ادائیگی میں جس طرح ثابت قدمی دکھائی، اس کی نظیر آپ ہی ہیں۔ بڑے

بڑے دنیا دار لوگ، حکومتِ وقت کے عمال، آپ کی مجلس میں بال مگس سے زیادہ وقعت نہیں رکھتے تھے۔ آپ ساری زندگی میں کبھی کسی سے مرعوب نہیں ہوئے۔ آپ نے اپنے فضل و کمال سے نہ صرف اپنے خاندان کے گزشتہ ممبروں کو پنجاب اور ہندوستان میں روشناس کرایا، بلکہ اپنے خاندان کے مستقبل کے لئے ایسا بیج بویا جس کی کوئٹہ انشاء اللہ اس قدر پھلیں پھولیں گی کہ آسمان کی چوٹی سے باتیں کرنے لگ جائیں گی۔ آپ ایک ایسے مشہور خاندانِ علم و فضیلت سے تعلق رکھتے ہیں جو خاص فضائل کے لحاظ سے اس خطہ میں اپنی نظیر نہیں رکھتا۔ اللہ تعالیٰ نے اس مقدس خاندان کے سارے کمالات اس مقدس ہستی میں جمع کر دیے اور صرف یہیں تک بس نہیں کی بلکہ اپنی طرف سے اس قدر اور اضافہ کیا جس کا احصاء ناممکن ہے۔

قیس سا پھر نہ اٹھا کوئی بنی عامر میں
فخر ہوتا ہے گھرانے کا سدا ایک ہی شخص
معزز ناظرین! میں اس وقت جو کچھ کہہ رہا ہوں، صرف فرطِ عقیدت سے نہیں بلکہ میں میزانِ تواریخ اور محدثین کے قائم کردہ اصولِ روایت کے مطابق آپ کی مبارک زندگی کے واقعات و حالات آپ کے پیش کرتا ہوں جن کے مطالعہ کے بعد آپ کو واقعی میرے الفاظ پر از صداقت معلوم ہوں گے۔ آپ کے حالات و واقعات اس گئے گزرے زمانہ میں ہماری ڈمگاتی ہوئی کشتی کے لئے پشتیبان اور ناخدا ہیں۔ اس گئے گزرے زمانہ میں جب کہ احکامِ شرع کے اجراء اور قیام کا کوئی ذمہ دار نہیں رہا تھا۔ علمائے حقانی بہت کم تھے اور علمائے دنیا ہر طرف پھیلے ہوئے تھے۔ دنیا طلبی اور مکڑوہ زور کی گرم بازاری تھی۔ جاہل صوفیاء کی بدعات و منکرات نے ایک عالم کو گمراہ کر رکھا تھا۔ آپ نے کس طرح مردانہ و اراحمیائے شریعت اور قیام امر بالمعروف کا غلغلہ بلند کیا اور احکامِ شریعت کے قیام کی راہ میں اپنی جان تک لڑادی۔ عشق کی صداقت اور قلب کی طہارت نے آپ کی

دعوت و تذکیر میں ایسی تاثیر بخشی کہ تھوڑے عرصہ میں ہزاروں آدمی آپ کے حلقہ ارادت میں داخل ہو گئے۔ آپ کا طور و طریق کچھ عجیب عاشقانہ و والہانہ تھا اور ایسا تھا کہ صحابہ کرام رضوان اللہ علیہم اجمعین کے خصائص ایمانی کی یاد تازہ کرتا تھا۔

اس سے پیشتر اس سیاہ کار اور ذرّہ بے مقدار نے حضرت میاں صاحب رحمۃ اللہ علیہ کے حالات میں ایک مختصر سی تالیف ”ذکرِ محبوب“ کے نام سے شائع کی۔ حضرت میاں صاحب رحمۃ اللہ علیہ کے متعلقین و متوسلین نے میری اس ناچیز تالیف کی کس حد تک قدر افزائی کی اس کا اندازہ اس سے ہو سکتا ہے کہ کتاب شائع ہوتے ہی ہاتھوں ہاتھ پک گئی اور ایک ہزار میں سے صرف دو چار کاپیاں اپنی ذاتی ضرورت کے لیے باقی رہ گئی ہیں۔ اچھے اچھے قابل اور علم دوست احباب نے میری تالیف کو پسند کر کے نہایت اعلیٰ ریمارک دیے۔ احباب کی حوصلہ افزائی ”ذکرِ محبوب“ کی مقبولیت، حضرت خواجہ مظہر قیوم مدظلہ العالی، سجادہ نشین مکان شریف کے ایمائے خاص اور حضرت میاں غلام اللہ صاحب دام سلمہ رحمۃ اللہ علیہ کی توجہ نے مجھے آمادہ کیا ہے کہ حضرت میاں صاحب رحمۃ اللہ علیہ کی تبلیغی زندگی پر مزید روشنی ڈالوں اور تمام وہ باتیں جو وقت کی قلت کی وجہ سے ”ذکرِ محبوب“ میں اجمال سے لکھنی پڑی تھیں ان کی تفصیل کر دوں اور جو فروگذاشتیں بعض واقعات کی صحت کے متعلق رہ گئی تھیں ان کی بھی اصلاح کر دوں۔ اللہ تعالیٰ سے دعا ہے کہ وہ مجھے میرے مقصد پر کامیاب کرے اور توفیق دے کہ اس کام کو نباہ سکوں۔

ملک حسن علی بی۔ اے (جامعی)

شرقیہ پور شریف، ضلع شیخوپورہ

حضرت میاں صاحب رحمۃ اللہ علیہ

کے اجدادِ عظام کا ذکر

آپ کے واجب الاحترام اجداد کے متعلق جس قدر استناد و وثوق اور حالات کی تطبیق سے معلوم ہوا ہے وہ یہ ہے کہ آپ کے اجدادِ عظام کا اصل وطن افغانستان تھا۔ جب اسلامی فتوحات نے معراج ترقی پر قدم رکھا تو افغانستان کے بہت سے شریف گھرانے پنجاب و ہندوستان میں آئے۔ چنانچہ حضرت میاں صاحب رحمۃ اللہ علیہ کے اجداد پہلے دیپالپور میں مقیم ہوئے۔ پھر زمانہ کے انقلاب نے اس خاندان کے چند بزرگوں کو شہرِ قصور میں پناہ لینے پر مجبور کیا۔ چونکہ سربراہِ آوردہ علم و عمل تھے۔ اس لیے شہرِ قصور کے رؤسا اور پٹھانوں کو اپنی طرف متوجہ کر کے اپنا حلقہ بگوش بنا لیا۔ وہ سب کے سب آپ کے اجداد کو مخدوم کہہ کر پکارتے تھے۔ علومِ دیدیہ کی درس و تدریس ان کا بہترین مشغلہ تھا۔ قلمی قرآن مجید لکھا کرتے تھے۔ حفظِ قرآن کی نعمت اس خاندان میں ورثہ چلی آتی تھی۔ دُور دراز سے لوگ آکر ان کی صحبت سے فیضیاب ہوتے تھے۔

ان بزرگوں میں سے سوائے دو اصحاب کے باقی واپس دیپال پور تشریف لے گئے۔ دونوں میں سے ایک تو کوٹ پکہ قلعہ قصور میں اور دوسرے کوٹ پیراں قصور میں مقیم ہو گئے۔ کوٹ پکہ قلعہ والے صاحب کی تیسری پشت میں سے ایک صاحب مستمٰی حافظ صالح محمد ہوئے۔ میں اس مقام پر ناظرین کے لیے آپ کے خاندان کے معزز حضرات کا شجرہ نسب لکھتا ہوں۔

شجرہ نویں صفحہ پر ملاحظہ فرمائیں

شجرہ خاندان

حافظ ہاشم

/

حافظ محمد

/

حافظ محمد صالح

/

حافظ محمد عمر	میاں غلام رسول	غلام محمد	مستماة مریم زوجہ میاں قطب الدین
---------------	----------------	-----------	---------------------------------

/

مستماة آمنہ	لا ولد	چراغ دین
-------------	--------	----------

/

بدر الدین	حافظ محمد حسین	قمر دین	مستماة حافظہ
-----------	----------------	---------	--------------

/

شہاب دین	مائی عائشہ صاحبہ	نیک بی بی	لا ولد
----------	------------------	-----------	--------

/

شہاب دین

میاں عزیز الدین	حافظ حمید الدین	میاں نظام الدین	مستماة عزیز بیگم
-----------------	-----------------	-----------------	------------------

/

(والدہ حضرت میاں صاحبہ)	رحیم اللہ	(لا ولد)
-------------------------	-----------	----------

/

غلام کبریاء

حضرت میاں شیر محمد میاں غلام اللہ صاحب

حافظ محمد صالح صاحب رحمۃ اللہ علیہ، حضرت میاں صاحب رحمۃ اللہ علیہ کے جدِ اعلیٰ قرآن مجید کی کتابت کیا کرتے تھے اور اس فن میں یکتائے روزگار تھے۔ حافظ محمد عمر صاحب رحمۃ اللہ علیہ، حضرت میاں صاحب رحمۃ اللہ علیہ کے باپ کے جدِ بزرگوار ہیں جو علاوہ فنِ خوشنویسی کے، فنِ طبابت میں بھی مہارت رکھتے تھے۔

حضرت مولوی غلام رسول رحمۃ اللہ علیہ

حضرت مولوی غلام رسول رحمۃ اللہ علیہ ایک نہایت ہی بزرگ اور فقیر طبیعت حافظ، عالم و عابد شخص تھے۔ آپ کے انتہا سے زیادہ بڑھے ہوئے زہد و عبادت کا چرچا گھر گھر پھیلا ہوا تھا اور ضمیری و روحانی جوہروں اور ریاضت و مجاہدات کے کرشموں کے ڈنکے ایک عالم میں بج گئے تھے۔ شہر قصور میں آپ کا مکان کوٹ حاجی رانجھے خاں متصل مسجد حاجی رانجھے خاں تھا۔ شہر قصور کو اس وقت جو عروج اور ترقی حاصل تھی وہ شاید آج بھی اُسے نصیب نہ ہو۔ یہاں کے باشندے نہایت خوشحال اور دولت مند تھے۔ ہر قسم کے باکمال اور اہل ہنر کا وجود پایا جاتا تھا۔ شہر تجارت اور فلاح کا بھی مرکز تھا لیکن بد قسمتی سے نواب نظام الدین خاں حاکم قصور سے ۱۸۵۹ء میں رنجیت سنگھ کا باگڑ ہو گیا۔ رنجیت سنگھ نے شہر قصور پر یورش کر دی اور شہر قصور کو ویران کر دیا۔ اس کے دو تین سال بعد نواب قطب الدین خاں حاکم قصور کے عہد میں رنجیت سنگھ نے دوبارہ فوج کشی کی۔ رنجیت سنگھ کا ارادہ درحقیقت ریاست کو چھیننے کا تھا۔ اگرچہ پٹھانوں نے یکدل و جان ہو کر اپنی قیام گاہ، عزت و آبرو کے واسطے اس بار سخت جنگ کی لیکن دو ماہ کے محاصرہ کے بعد جس قدر غلہ شہر میں تھا۔ لشکر اور رعیت نے کھالیا اور لوگوں نے مویشی اور سواری کے گھوڑے مار کھائے۔ جب شہر کی خلقت تنگ آئی تو جس طرح ہوسکا۔ لوگ شہر سے نکل کر بھاگ گئے۔ حضرت میاں غلام رسول رحمۃ اللہ علیہ بھی انہی ایام میں تنہا نکل کر حجرہ شاہ محمد مقیم چلے گئے۔ حجرہ شاہ محمد مقیم جس وقت پہنچے تو وہاں مسجد میں دو صاحبزادے تختیوں پر مشق کر رہے تھے۔ حضرت میاں غلام

رسول صاحب رحمۃ اللہ علیہ بڑے خوشنویس اور نامی گرامی کاتب تھے۔ انہوں نے صاحبزادوں سے تختی لے کر دو حروف اپنے قلم سے ڈال دیے۔ صاحبزادوں نے وہ حروف اپنے والد حضرت قطب علی رحمۃ اللہ علیہ سجادہ نشین درگاہ حجرہ شاہ محمد مقیم کو جا کر دکھائے۔ چنانچہ اس طرح حضرت قطب علی رحمۃ اللہ علیہ سجادہ نشین کو حضرت میاں غلام رسول رحمۃ اللہ علیہ کی تشریف آوری کا علم ہو گیا۔ انہوں نے حضرت میاں غلام رسول صاحب رحمۃ اللہ علیہ کی بڑی عزت و تکریم کی۔

رنجیت سنگھ نے قصور کے بعد اطراف و جوانب کے علاقوں کو بھی غارت کرنا شروع کر دیا۔ چنانچہ صاحب سنگھ بیدی جو گورونانک کی اولاد سے تھا نے حجرہ شاہ محمد مقیم پر یورش کر دی۔ حضرت مولوی غلام رسول صاحب رحمۃ اللہ علیہ وہاں سے نکلے اور شرچپور آ کر پناہ لی۔ مولوی غلام رسول رحمۃ اللہ علیہ کے ہمراہ حجرہ شاہ محمد مقیم سے شرچپور کے زرگروں کے بزرگ پیر بخش، نادر بخش، خدا بخش وغیرہ بھی شرچپور آ گئے۔ یہاں کے لوگوں نے آپ سے اس قدر ہمدردی و عنخواری کی کہ آپ یہیں مقیم ہو گئے۔ جس جگہ اب مسجد میاں صاحب واقع ہے۔ اس جگہ اس زمانے میں شہر کا کوڑا کرکٹ ہوتا تھا۔ حضرت مولوی غلام رسول صاحب رحمۃ اللہ علیہ نے اس جگہ شرچپور کے زمینداروں کی مدد سے جگہ کو پاک صاف کر کے مسجد کی بنا رکھ دی اور اس جگہ کو اپنے درس و تدریس اور افتاء کا مرکز بنا لیا۔ بات اصل میں یہ ہے کہ جو لوگ اپنے دامن میں حق و صداقت کا تخم رکھتے ہیں۔ وہ جس سرزمین پر جانتے ہیں۔ وہیں اپنی فصل خود تیار کر لیتے ہیں۔

حضرت مولوی غلام رسول صاحب رحمۃ اللہ علیہ کے ہاں اولادِ زینہ نہ تھی۔ صرف ایک ہی صاحبزادی تھی۔ جن کا نام بی بی آمنہ تھا۔ حضرت مولوی غلام رسول صاحب رحمۃ اللہ علیہ نے اپنی صاحبزادی کا نکاح حضرت میاں محمد حسین قصوری رحمۃ اللہ علیہ سے کر دیا۔ حضرت میاں محمد حسین رحمۃ اللہ علیہ کا سلسلہ نسب دو تین واسطوں سے حضرت میاں غلام رسول صاحب رحمۃ اللہ علیہ سے جا ملتا ہے۔ بوجہ نہ ہونے اولادِ زینہ کے حضرت میاں غلام

رسول صاحب رحمۃ اللہ علیہ نے حضرت میاں محمد حسین رحمۃ اللہ علیہ کو یہیں شرقپور منگوا لیا۔ شرقپور کے بڑے بڑے آدمی مثلاً راقم الحروف کے دادا ملک الیاس رحمۃ اللہ علیہ، حسیم شیر علی، حافظ احمد یار وغیرہ سب حضرت میاں غلام رسول صاحب رحمۃ اللہ علیہ کے حلقہ شاگردی میں آگئے۔ آپ کی برکت سے شرقپور کے گھر گھر علم و ہدایت کا چرچا ہو گیا۔ آخر بروز سہ شنبہ ۲۴ شہر جب ۱۲۸۰ھ ۵ جنوری ۱۸۶۴ء بمطابق ۲۳ پوہ ۱۹۲۰ء بکرمی آپ کا انتقال ہوا۔ آپ کی تاریخ وفات لفظ غفر سے ۱۲۸۰ نکلتی ہے۔ آپ کے بعد آپ کی جگہ حافظ محمد حسین صاحب رحمۃ اللہ علیہ خلق خدا کی خدمت کرتے رہے۔ حافظ محمد حسین صاحب رحمۃ اللہ علیہ نے قصور میں وفات پائی اور وہیں مدفون ہوئے۔ حافظ محمد حسین صاحب رحمۃ اللہ علیہ کے تین بیٹے تھے۔ سب سے چھوٹے میاں نظام الدین تو لا ولد ہی فوت ہو گئے تھے اور سب سے بڑے بیٹے حضرت میاں عزیز الدین رحمۃ اللہ علیہ جو حضرت میاں صاحب رحمۃ اللہ علیہ کے والد تھے۔ بڑے متقی اور پرہیزگار تھے۔ صوم و صلوة کے پابند، خوف خدا، شب بیدار۔ غرضیکہ ہمہ صفت موصوف۔ محکمہ ویکسی نیشن میں ملازمت اختیار کر لی۔ مدت دراز تک ملازم رہے۔ آخر دوران ملازمت بمقام قصبہ بھوانی ضلع حصار میں وفات پائی اور وہیں مدفون ہوئے۔ آپ کو وفات پائے قریباً تیس سال گزر چکے ہیں۔ آپ کے ایک خادم جو آپ کے ہمراہ کچھ مدت رہے ہیں۔ اس وقت شرقپور میں موجود ہیں اور وہ رور و کر آپ کے حالات بیان کرتے ہیں۔ کہتے ہیں کہ حضرت میاں عزیز الدین رحمۃ اللہ علیہ اپنے نوکروں کو ساتھ بٹھا کر کھانا کھلاتے تھے۔ اپنے ہاتھ سے اپنے کپڑے بھی دھوتے تھے اور اپنے نوکروں کو بھی دھو کر دیتے تھے۔ رشوت کی ایک کوڑی تک کسی سے ساری عمر نہیں لی۔ حضرت میاں عزیز الدین رحمۃ اللہ علیہ کے منجھلے بھائی حضرت میاں حمید الدین رحمۃ اللہ علیہ تھے۔ عالم اور قرآن کے حافظ تھے۔ حضرت میاں محمد حسین رحمۃ اللہ علیہ کے بعد مسجد کا انتظام آپ ہی کے سپرد رہا۔ اس وقت شرقپور میں بہت حفاظ آپ کے شاگرد موجود ہیں۔ آپ بہت سے کمالات اور خوبیوں کے جامع تھے۔ ۹۔ جمادی الثانی ۱۳۳۳ھ بمطابق ۲۴۔ اپریل ۱۹۱۵ء بروز ہفتہ وفات پائی۔

حضرت میاں صاحب رحمۃ اللہ علیہ کی ولادت اور طفولیت

مبشرات قبل از ولادت:

کہتے ہیں کہ حضرت خواجہ امیر الدین رحمۃ اللہ علیہ کو بذریعہ کشف معلوم ہوا کہ شرقپور شریف میں ایک اولیاء اللہ پیدا ہوگا۔ اسی کشف کی بنا پر حضرت خواجہ صاحب رحمۃ اللہ علیہ نے سالانہ آمدورفت شروع کر دی تاکہ اپنے سلسلہ نقشبندیہ کی کمند اس مرغ لاہوتی پر ڈالیں۔ اکثر اولیاء اللہ کی ولادت سے قبل مبشرات کا ہونا اس کثرت سے ثقہ اور معتبر روایات سے ثابت ہے کہ ایک سلیم الفطرت آدمی کے لئے سوائے تسلیم کے کوئی چارہ نہیں۔ بزرگان دین اور اولیاء اللہ کی ولادت سے قبل مبشرات کا ظہور، کوئی ایسا امر نہیں جس سے انکار ہو سکے۔ مثلاً حضرت جناب پیران پیر صاحب قدس سرہ، حضرت مجدد الف ثانی رحمۃ اللہ علیہ، حضرت شاہ ولی اللہ محدث دہلوی رحمۃ اللہ علیہ وغیرہ۔ اسی طرح بیان کیا جاتا ہے کہ حضرت میاں صاحب رحمۃ اللہ تعالیٰ کی پیدائش سے قبل ایک فقیر صاحب شرقپور شریف لائے تھے اور اکثر آپ کے محلہ میں پھرتے اور لمبے لمبے سانس لیتے جیسے کوئی خوشبو لے رہا ہے۔ دریافت کرنے پر فقیر صاحب نے جواب دیا کہ اس کوچہ میں خدا کے ایک مقبول بندے کی رُوح آنے والی ہے۔ میں اُس کی تاک میں ہوں۔ الغرض! اس قسم کی اور بہت سی روایات ہیں جن سے معلوم ہوتا ہے کہ حضرت میاں صاحب رحمۃ اللہ تعالیٰ مادر زاد ولی تھے۔

ولادت باسعادت:

مجھے افسوس سے کہنا پڑتا ہے کہ باوجود کوشش کے حضرت میاں صاحب رحمۃ اللہ علیہ کی صحیح تاریخ دستیاب نہیں ہو سکی۔ صرف اس قدر معلوم ہوا کہ آپ کی ولادت ۱۸۶۳ء بمطابق ۱۲۷۹ ہجری میں ہوئی۔ دیگر قرائن سے معلوم ہوتا ہے کہ آپ کا سن ولادت بالکل صحیح ہے۔ آپ اپنے انتقال سے چند ماہ پیشتر فرمایا کرتے تھے کہ ”نبی ﷺ کی

عمر ۶۳ سال کی تھی اور میری عمر نبی ﷺ کی عمر سے دو سال زیادہ ہو گئی ہے۔“

لہذا آپ کی عمر رحلت کے وقت بلا ریب پینسٹھ سال کی تھی۔ اس لیے حساب لگانے سے بھی معلوم ہوتا ہے کہ ۱۸۶۳ء بمطابق ۱۲۷۹ ہجری آپ کی ولادت کا سال ہے۔ والدہ ماجدہ کا نام مائی عائشہ رحمۃ اللہ علیہا تھا جو میاں بدرالدین صاحب رحمۃ اللہ علیہ قصوری کی عصمت مآب اور محترمہ صاحبزادی تھیں۔ ولادت کے ساتویں روز آپ کا اسم گرامی شیر محمد رکھا گیا۔

میاں صاحب رحمہ اللہ تعالیٰ کے بچپن کا زمانہ کچھ ایسا حیرت افزا اور نرالا تھا جس کی نظیر دنیا کے بچوں میں پائی جانے کی ہرگز امید نہیں۔ آپ کی بھولی بھالی صورت میں فطرت نے وہ مجنونانہ ادائیں کوٹ کوٹ کر بھر دی تھیں جنہوں نے آپ کے والد حضرت میاں عزیز الدین رحمہ اللہ تعالیٰ کو ہی نہیں بلکہ آپ کے والد کے نانا حضرت میاں غلام رسول رحمۃ اللہ علیہ جیسے مستغنی مزاج کو آپ کا فریفتہ و شیدا بنا دیا۔ حضرت میاں غلام رسول رحمۃ اللہ علیہ اس بلند اقبال اور ہونہار بچے سے بیحد محبت رکھتے تھے۔ جوں جوں آپ بڑے ہوتے گئے، سارے گھرانے کی توجہ آپ کی طرف ہوتی گئی۔ مولوی غلام رسول رحمہ اللہ تعالیٰ کے انتقال کا وقت قریب آیا تو اس وقت میاں صاحب رحمہ اللہ تعالیٰ کو جن کی عمر تقریباً ایک برس کی تھی، اپنے سینہ سے لگا کر روحانی فیضان سے مالا مال کر دیا۔ مسکینی، غریبی، کم گوئی، تفکر، آہستگی سے بات کرنا۔ غرضیکہ بہت سی خصلتیں جو بچوں میں کم دیکھی جاتی ہیں، آپ میں موجود تھیں۔ بچپن سے اپنے نفس امارہ کو احکامِ خداوندی کا پورا پورا مطیع بنا دیا۔ تقویٰ و پرہیزگاری، اطاعتِ الہی، خلق، بے مثل تواضع، نیک نیتی، وفا شعاری، خدا ترسی۔ غرضیکہ یہ باتیں بوجہ احسن آپ میں پیدا ہو گئی تھیں۔ جیسا اور شرم کی یہ حد تھی کہ آپ جب کوچہ میں گزرتے تو سر پر چادر اوڑھ لیتے۔ مبادا کسی غیر محرم کی طرف نظر جا پڑے۔ محلہ کی

عورتیں کہا کرتی تھیں کہ یہ ہمارے محلہ میں لڑکی پیدا ہوگئی ہے جو چہرہ پر نقاب لے کر چلتی ہے۔ آپ کی پیشانی اس وقت سے ہی اس جاہ و جلال کا صاف پتہ دے رہی تھی جو آئندہ زمانہ میں آپ کو نصیب ہونے والا تھا۔

بالائے نرش ز ہو شمندی
ے تافت ستارہ بلندی
تعلیم و تربیت:

حضرت میاں صاحب رحمۃ اللہ علیہ کو بعد ختم قرآن مجید، مڈل سکول شرچپور میں بٹھایا گیا۔ مدرسہ کی تعلیم میں آپ کی طبیعت بالکل نہ لگتی تھی۔ اپنے والد حضرت میاں عزیز الدین رحمۃ اللہ علیہ کے اصرار پر صرف پانچویں جماعت تک ہی تعلیم پائی۔ مدرسہ سے جب چھٹی ملتی تو دوسرے بچے کھیل گود میں مشغول ہو جاتے۔ آپ مسجد میں گوشہ تنہائی اختیار کرتے اور اللہ کا ذکر کرتے۔ جب مدرسہ کی تعلیم چھوڑ دی تو حضرت میاں عزیز الدین صاحب رحمۃ اللہ علیہ نے آپ کی تعلیم و تربیت اپنے چھوٹے بھائی حضرت حافظ حمید الدین صاحب رحمۃ اللہ علیہ کے سپرد کی۔ حضرت میاں حمید الدین صاحب رحمۃ اللہ علیہ نے فارسی کی چند کتب آپ کو پڑھائیں۔ کچھ دنوں حکیم شیر علی صاحب مرحوم سے بھی پڑھتے رہے۔ بس یہی آپ کا منہائے تعلیم ظاہری ہے۔ تعلیم کی نسبت آپ کو خوشنویسی سے زیادہ لگاؤ رہا ہے۔ مدرسہ میں بھی آپ کی خوش خطی مشہور تھی۔ مدرسہ چھوڑنے کے بعد آپ نے اس فن اور نقاشی میں اس قدر مشق کی کہ بڑے بڑے کاتب اور خوش نویس اور نقاش آپ کے قطعات، مکتوبات اور بیاضیں دیکھ کر حیران رہ جاتے تھے۔ کئی قلمی قرآن مجیدوں کو جن کے اول اور آخری حصے بوسیدہ ہو گئے تھے۔ آپ نے ان کو اپنے قلم سے مکمل کیا۔ اس عمر میں آپ کو گھوڑے کی سواری کا بھی بہت شوق تھا۔ خواہ کیسی ہی چالاک اور بد خو گھوڑی ہوتی آپ کے مطیع ہو جاتی۔

اگرچہ علمائے ظاہر ہمیشہ آپ پر کم علمی کا طعن رکھتے رہے لیکن وہ اس حقیقت سے بالکل بے خبر ہیں کہ ان ظاہری اکتسابی علوم کے علاوہ ایک اور علم بھی ہے جسے اصطلاح قرآن مجید میں علم لدنی کہتے ہیں اور جس سینہ کو اللہ تعالیٰ علم لدنی سے نوازتے ہیں اُسے علم ظاہری کی منطقیانہ بھول بھلیوں سے پاک و صاف رکھتے ہیں۔ یہ وہ مدرسہ ہے جس کا معلم خود خالق ارض و سما ہوتا ہے۔ تمام اولعزم انبیاء و رسل اور اکثر صدقاء، شہداء اسی مدرسہ وہی سے ہی سے فیض پا کر دنیا میں آئے اور دنیا کی کایا کو پلٹ دیا۔ مدرسہ وہی کے تعلیم یافتوں کا رنگ ڈھنگ بالکل سادہ ہوتا ہے۔ ان کی باتوں میں سیدھی سادھی مثالیں ہوتی ہیں لیکن ان مثالوں کا ایسا زبردست اثر ہوتا ہے کہ بڑے بڑے سخت دل آدمیوں کا روتے روتے کلیجہ منہ کو آجاتا ہے۔ اور ان بڑے فاسقوں کی کایا پلٹ جاتی ہے۔ ان کے کلام کا ہر ایک لفظ ان کے دلوں کو چھید کر آر سے پار ہو جاتا ہے۔ بڑے بڑے عالموں کی گردنیں ان کے سامنے جھک جاتی ہیں اور علم کو ان کے علم کے مقابلہ میں مثل افسانہ کے سمجھتے ہیں۔ امت محمدیہ علیٰ صاحبہا الصلوٰۃ والسلام میں مصلحین امت کی ایک جماعت ایسی ہوئی ہے جو صرف اسی مکتب الہی کی تربیت یافتہ تھی۔ چونکہ اس وقت تفصیل کا مقام نہیں ورنہ اس موضوع پر کچھ اور روشنی ڈالتا۔ اس خاکسار (مؤلف) کی نظر میں حضرت میاں صاحب رحمۃ اللہ علیہ کا علم بھی اسی قبیل سے تھا اور اسی فیضان الہی کا نتیجہ تھا کہ آپ فارسی اور اردو زبان کی کتابیں بلا روک ٹوک پڑھ لیتے تھے۔ البتہ عربی زبان میں چونکہ پوری قدرت حاصل نہ تھی۔ اس لیے عربی کتابوں کے تراجم منگوا لیا کرتے تھے۔ آپ کے کتب خانہ میں عربی، فارسی اور اردو زبان میں ہزار ہا کی تعداد میں کتابیں موجود ہیں۔ اس وقت تک ہندوستان میں قرآن حکیم کی تفسیر اور صاحب قرآن یعنی حضرت محمد رسول اللہ ﷺ کی سیرت و حیات طیبہ کے متعلق اردو زبان میں جتنی کتابیں شائع ہو چکی ہیں۔ سب کی سب آپ کے کتب خانہ میں موجود ہیں اور ان

میں سے کوئی کتاب ایسی نہیں ہے جسے آپ نے دو دفعہ مطالعہ نہ فرمایا ہو۔ اگرچہ آپ کے کتب خانہ میں تصوف و سلوک اور فقہ و مسائل کا بھی ایک کافی ذخیرہ ہے اور آپ کو ان سے بہت شغف رہا ہے لیکن آخر عمر میں آپ کی توجہ صرف قرآن اور سیرت طیبہ نبویہ کے مطالعہ کی طرف مبذول ہو گئی تھی۔ اور آپ اپنے جملہ تعلیم یافتہ احباب کو بھی یہی وصیت کرتے تھے کہ قرآن مجید پڑھو اور سیرت طیبہ کا مطالعہ کرو۔ یہ بات منجملہ آپ کے خصائص مقامات ولایت سے ہے اور حقیقت یہ کہ قرآن اور صاحب قرآن کی سیرت و حیات مقدس کے مطالعہ سے بڑھ کر نوع انسانی کے تمام امراض قلوب و علل ارواح کا اور کوئی علاج نہیں اور یہی نسخہ شفا موجودہ زمانے کے شک و ریب کے سارے دکھوں کا علاج ہے۔

اسلام کا دائمی معجزہ اور ہمیشگی کی حجتہ اللہ البالغہ قرآن کے بعد اگر کوئی چیز ہے تو صاحب قرآن کی سیرت ہے اور دراصل قرآن و حیات نبوت معنا ایک ہی ہیں۔ قرآن متن ہے اور سیرت اس کی شرح۔ قرآن علم ہے اور سیرت اس کا عمل۔ قرآن صفحات و قراطیس میں ہے اور محمد ﷺ ایک مجسم و مثل قرآن تھے۔ جو یثرب کی سرزمین پر چلتے پھرتے نظر آتے تھے اور یہی تفسیر ہے حضرت عائشہ صدیقہ رضی اللہ تعالیٰ عنہا کے اس قول کی جسے ”وکان خلقه القرآن“ سے واضح تر کیا گیا ہے۔

مادو جانے آمدہ در یک بدن من کیم؟ لیلی و لیلی کیست؟ من!
اگرچہ مذکورہ بالا باتیں بلا قصد زبان قلم پر آ گئی ہیں اور نہ ہی ان کا موقع تھا لیکن زیادہ تر یہ خیال باعث ہوا کہ شاید بعض اصحاب کے لیے سود مند علم و عمل ہو۔

فَتَشَبَّهُوا إِنْ لَمْ تَكُونُوا مِثْلَهُمْ

إِنَّ التَّشْبِيهَ بِالْكَرَامِ كَرَامٌ

بچپن سے سنِ رشد تک کے عام حالات

آپ کی طبیعت نوافل و ذکر و افکار کی طرف راغب تھی۔ ساری ساری رات یادِ الہی میں مشغول رہتے۔ آبادی سے آپ ویرانوں قبرستانوں میں چلے جاتے۔ کئی کئی روز تک فاقہ کشی کر کے سبتِ نبویہ سے مشرف ہوتے تا آنکہ آپ پر عالمِ مثال کے اسرار و عجائب مکشوف ہونے شروع ہو گئے۔ آپ کے معاصرین جنہوں نے آپ کی اس حالت کو دیکھا ہے، ابھی بہت سے زندہ ہیں۔ آپ کی یہ حالت ہو گئی تھی کہ ادنیٰ سی آواز پر بھی وجد طاری ہو جاتا۔ آپ کئی کئی گھنٹوں تک ہوش میں نہ آتے۔ کنوئیں کی چرخی آپ کو بے قابو کر ڈالتی۔ آپ کی نظر میں ایک بجلی کا اثر تھا۔ جس شخص کی طرف آپ توجہ سے دیکھتے اسے بے قابو کر دیتے۔ اس زمانہ میں شرابِ عشقِ الہی صہبائے خمیر آنجناب میں اس قدر غلیان تھی کہ بڑے بڑے مستقل مزاجوں کو آپ کی توجہ کے وقت آہ و نالہ اور گریہ و بکا امکان میں نہ رہتا۔

آپ کی مسجد میں ایک عرب آیا۔ اس نے آپ کو اس حالت میں دیکھا تو کہا ”هَذَا مَجْنُونٌ“ (یہ تو کوئی مجنون ہے) لیکن آپ مجنون نہ تھے۔ جنون تو عشقِ الہی کا تھا۔ آپ نے اس پر جو ایک ہی نظر کی تو اس پر وجد کی سخت حالت طاری ہو گئی۔

آپ کے والد محکمہ ویکسی نیشن میں چالیس روپیہ مشاہرہ پر ملازم تھے۔ آپ کے ذاتی اخراجات کے لیے دس روپیہ ماہوار بھیجتے تھے لیکن آپ کی شاہِ خرچی کا یہ حال تھا جو کچھ ہاتھ میں آتا درویشوں، مسافروں اور غرباء میں لٹا دیتے۔ اگر کوئی پگڑی مانگتا تو اپنی پگڑی اتار کر دے دیتے۔ اگر کرتا مانگتا تو کرتا اتار کر دے دیتے۔ کھانا کبھی اکیلے نہ کھاتے بلکہ چند احباب کو ساتھ ملا کر کھاتے۔ یہ رقم آپ کے لیے بالکل نا کافی ہوتی جس کا نتیجہ یہ ہوا کہ بازار میں آپ ہمیشہ مقروض رہتے۔ جب آپ کے والد صاحب چھٹیوں میں گھر آتے تو میاں صاحب رحمہ اللہ تعالیٰ کا سارا قرض اتار دیتے۔ حضرت میاں عزیز الدین صاحب رحمۃ اللہ علیہ کو اپنے

صاحبزادہ کی یہ حالت ہرگز گوارہ نہ تھی۔ انہیں یہ شبہ ہو گیا کہ میرا بیٹا دیوانہ اور باؤلا ہو گیا ہے۔ آپ کے چچا حضرت حافظ حمید الدین صاحب رحمۃ اللہ علیہ بھی آپ کو باؤلا کہہ کر پکارتے تھے۔ آپ کی والدہ مرحومہ مغفورہ بھی آپ کی اس روش کو ناپسند کرتی تھیں۔ کیونکہ آپ گھر میں جو چیز دیکھتے۔ خدا کی راہ میں لٹا دیتے۔ جو دو سخاوت میں تو آپ کے مقابلے میں حاتم طائی کے قصے بھی افسانوں سے زیادہ حقیقت نہیں رکھتے۔ ایک بار والد صاحب رحمۃ اللہ علیہ کی ناراضگی کے باعث لاہور اس ارادہ سے تشریف لے گئے کہ خوشنویسوں میں کہیں ملازمت کر لیں۔ جب مسجد طلائی کے نیچے پہنچے تو ہاتفِ غیبی نے آواز دی **لِئَاكَ نَعْبُدُ وَإِيَّاكَ نَسْتَعِينُ** بھول گیا۔ اسی جگہ سے آپ واپس آ گئے۔

آخر ایک روز حضرت میاں عزیز الدین رحمہ اللہ تعالیٰ کو جبکہ آپ اپنے صاحبزادہ حضرت میاں صاحب رحمہ اللہ تعالیٰ کی حالت پر پشیمان ہو رہے تھے۔ علاقہ حصار کے ایک صاحب کشف فقیر نے بشارت دی کہ گھبراؤ مت۔ تمہارا یہ بیٹا مقبول بارگاہِ الہی ہے۔ ایک دن بڑا با اقبال ہوگا اور جب اس کی عمر چالیس سال کی ہوگی تو اس کا عروج دیکھو گے! حضرت میاں عزیز الدین رحمہ اللہ تعالیٰ کو اس بشارت سے، اطمینان ہو گیا۔ اس کے بعد آپ کا دل اپنے بیٹے کی طرف سے کبھی مکر نہ ہوا اور پھر حتی البوسع ان کی خواہشات کے راستے میں کبھی رکاوٹ نہ بنے۔

بیعت

اب حضرت میاں صاحب رحمۃ اللہ علیہ کسی ہادی و مرشد کی تلاش میں تھے۔ جس کی وساطت سے آپ اس مقام تک پہنچ جائیں جو آپ کے پیش نظر تھا اور چونکہ اس مقام تک بدوں تو سل مرشد کامل کے سخت دشوار بلکہ غیر ممکن ہے۔ اس لیے آپ ہمیشہ ٹوہ اور تلاش میں رہتے۔ آپ کے خاندان کے جملہ بزرگان کا تعلق آپ سے پیشتر حجرہ شاہ محمد مقیم سے تھا۔ آپ نے بھی حضرت پیر سعادت علی رحمۃ اللہ علیہ، سجادہ نشین حجرہ شاہ محمد مقیم کی خدمت میں مرید ہونے کے لیے درخواست کی۔ حضرت پیر سعادت علی رحمۃ اللہ علیہ نے

فرمایا: ”ہم میں بہت سی بدعات پیدا ہو گئی ہیں۔ آپ کسی ایسے صاحبِ باطن سے تعلق پیدا کریں جس کا مسلک ”علیٰ منہاج النبوت ہو“۔ اللہ تعالیٰ کے فضل سے آپ کو حضرت میاں امیر الدین رحمۃ اللہ علیہ جیسے پیر کامل و اکمل مل گئے۔ جن کی برکت، صحبت اور انوارِ ہدایت سے آپ نے اشغالِ طریقہ نقشبندیہ میں تھوڑی ہی مدت کے اندر کمال پیدا کر لیا۔ اس زمانہ میں کئی سجادہ نشین حضرت میاں صاحب رحمۃ اللہ علیہ کو اپنے حلقہ بیعت میں لینے کی کوشش کرتے رہے۔ مگر میاں صاحب رحمۃ اللہ علیہ کی طبیعت ان رسمی اور دُکاندار سجادہ نشینوں سے مطمئن نہ ہونے والی تھی۔ آخر اطمینانِ قلب نصیب ہوا تو اپنے پیشوا حضرت بابا امیر الدین صاحب رحمۃ اللہ علیہ ساکن کوئلہ شریف (بنجو بیگ) کی صحبت با برکت میں ہی رہنے سے۔ حضرت میاں صاحب رحمۃ اللہ علیہ نے خود اپنی بیعت کا ذکر یوں فرمایا کہ:-

”حضرت امیر الدین رحمۃ اللہ علیہ شرقپور میں آتے تو ہماری مسجد میں تشریف لا کر جد امجد کے پاس ٹھہرتے اور چلے جاتے اور پھر آ جاتے۔ کچھ عرصہ کے بعد مجھے حلقہ بیعت میں لینے کی ترغیب دینی شروع کی۔ شروع شروع میں میرا دل نہیں مانتا تھا۔ لیکن آخر اُن کے روحانی تصرف نے مجھے آپ کے ہاتھ پر بیعت کرنے پر مجبور کر دیا۔“

حضرت میاں صاحب رحمۃ اللہ علیہ فرمایا کرتے کہ ”میں مراد بھی ہوں یعنی چاہنے والا بھی اور چاہا گیا بھی“۔ اس کا ذکر پہلے ہو چکا ہے کہ حضرت خواجہ صاحب رحمۃ اللہ علیہ کو اپنے حلقہ میں داخل کر کے سلسلہ نقشبندیہ کی کمنڈ آپ پر ڈالیں۔

جذباتِ جوش و خروش اور حالاتِ سکر

طالب و مطلوب میں رابطہ اتحاد

بیعت کرنے کے بعد حضرت خواجہ صاحب رحمۃ اللہ علیہ کو حضرت میاں صاحب رحمۃ اللہ علیہ سے حد درجہ کی محبت پیدا ہو گئی۔ ایک بار شرقپور تشریف لائے۔ برسات کا موسم تھا۔ حضرت میاں صاحب رحمۃ اللہ علیہ آپ کی خاطر آپ کی فہمائش پر چائے پکانے لگے۔

لکڑی وغیرہ ہاتھ نہ آئی تو اپنی دستار مبارک سے ہی سے ایندھن کا کام لیا۔ آپ کو جب یہ حال معلوم ہوا تو حضرت میاں صاحب رحمۃ اللہ علیہ کی عظمت اور خلوص نے دل میں جگہ کر لی۔ ایک بار حضرت بابا امیر الدین رحمۃ اللہ علیہ شرقپور تشریف لائے تھے۔ جب شرقپور سے عازم کوٹلہ شریف ہوئے۔ حضرت میاں صاحب رحمۃ اللہ علیہ رخصت کرنے کے لیے ساتھ ہو لیے۔ شرقپور کے باہر ترکھانوں کی دکان پر آپ کو کسی ضرورت کے لیے ٹھہرنا پڑا۔ حضرت بابا صاحب رحمۃ اللہ علیہ دکان والوں کی درخواست پر چار پائی پر بیٹھ گئے لیکن حضرت میاں صاحب رحمۃ اللہ علیہ بوجہ ادب زمین پر ہی دوزانو ہو کر بیٹھ گئے۔ اگرچہ میاں صاحب رحمۃ اللہ علیہ کے کپڑے سب کے سب خراب ہو گئے۔ مگر کچھ پرواہ نہ کی۔ بعض اوقات حضرت میاں صاحب رحمۃ اللہ علیہ حضرت بابا صاحب رحمۃ اللہ علیہ کے ہمراہ کوٹلہ شریف تشریف لے جاتے۔ بابا صاحب رحمۃ اللہ علیہ اونٹنی پر سوار ہوتے اور حضرت میاں صاحب رحمۃ اللہ علیہ ہمراہ پیدل روڑتے ہوئے جاتے۔ حضرت میاں صاحب رحمۃ اللہ علیہ کوٹلہ شریف میں اپنے پیشوا کی خدمت میں کئی روز تک رہتے۔ وہاں چکی پیتے اور لکڑیوں کی گٹھڑیاں لاتے۔ ایک دن حضرت بابا صاحب رحمۃ اللہ علیہ نے میاں صاحب رحمۃ اللہ علیہ سے ارشاد فرمایا: ”آپ آئندہ لکڑیوں کی گٹھڑیاں نہ لایا کریں“۔ حضرت بابا صاحب رحمۃ اللہ علیہ کے روبرو حضرت میاں صاحب رحمۃ اللہ علیہ کی حالت طاری ہوتی۔ کوٹلہ شریف کے باہر چھپر میں حضرت بابا صاحب رحمۃ اللہ تعالیٰ اور حضرت میاں صاحب رحمۃ اللہ تعالیٰ غسل کرنے کے لئے داخل ہوئے۔ حضرت میاں صاحب رحمۃ اللہ تعالیٰ کو کتے کے بھونکنے کی آواز پر پانی ہی میں وجد طاری ہو گیا۔ وجد ایسا سخت تھا کہ آدمی کے قد کے برابر پانی کی سطح سے اوپر اٹھتے اور تہ آب تک جا گرتے۔ حضرت بابا صاحب رحمۃ

اللہ تعالیٰ نے فرمایا کہ پکڑو پکڑو۔ لیکن حضرت میاں صاحب رحمہ اللہ تعالیٰ مچھلی کی طرح ادھر ادھر نکل جاتے اور کسی کے قابو میں نہ آتے۔

دن میں کئی ایک مرتبہ حالتِ بخودی میں تڑپتے لوٹتے اور گریبان چاک کرتے۔ عالمِ بیقراری میں مسجدوں کے دروازوں پر جا کھڑے ہوتے اور اللہ کریم کو آوازیں دے دے کر پکارتے۔ کبھی جنگل کی طرف بھاگ جاتے۔ راستے میں کوئی شخص مل جاتا تو اس سے خداوند کریم کا پتہ پوچھتے کہ میرا خدا کہاں ہے؟ کیا کہیں تمہیں ملا ہے یا نہیں ملا؟ کانٹے دار جھاڑیوں میں گھس جاتے۔ مغیل (کیکر) کی خاردار شاخوں پر اپنے کو پھینک دیتے اور اس عالمِ سکر میں بے ساختہ آپ کی زبان سے قسم قسم کے کلمات نکلتے۔ کبھی قبرستان کی طرف دوڑ جاتے۔ اگر کوئی ٹوٹی پھوٹی قبر مل جاتی تو اُس میں گھس جاتے۔ ایک روز سکر کی حالت میں آپ کی زبان سے یہ کلمہ نکلا ”ہُن مَیں ہو گیا کوئی ہو، مَینوں کون پچھانے گا“ تین مرتبہ ایسا ہی کہا، پھر صحو میں آگئے اور تین دفعہ **لَا حَوْلَ وَلَا قُوَّةَ إِلَّا بِاللَّهِ** پڑھا۔

ایک دفعہ گندم ایک کٹے ہوئے کھیت ”وڈھ“ میں وجد ہو گیا۔ ایک دفعہ کنکروں کا ڈھیر دیکھ کر یہ کیفیت ہو گئی اور دیر تک زمین پر لوٹ پوٹ ہوتے رہے۔ ایک دفعہ آپ عید کے روز میلے کھیلے کپڑے پہنے نمازِ عید پڑھانے کے لئے مسجد میں آئے۔ چہرہ پر بیقراری کا عالم نمایاں تھا۔ لوگ حیران تھے کہ آپ نے کپڑے کیوں نہیں پہنے؟ جب آپ خطبے کے لئے کھڑے ہوئے فرمایا:-

”میاں عید تو تب عید ہے جب دل خدا کی طرف عود کرے ورنہ عید کیسی“۔

ایک دفعہ خود ارشاد فرمایا کہ میں حالتِ بیقراری میں شہر سے باہر نکل گیا۔ قبرستان کی طرف سے سماع کی آواز آئی۔ ایک شخص سے دریافت کیا کہ سرود کہاں ہو رہا

ہے؟ اس نے کہا یہاں سرود کیسا؟ چونکہ مجھے آواز آرہی تھی اس آواز پر آگے گیا اور میاں محمد سعید رحمۃ اللہ علیہ کی مزار پر پہنچا، تو معلوم ہوا کہ یہ آواز مزار سے آرہی ہے۔ میں نے صاحب مزار کو کہا کہ ابھی سرود ہی میں پڑے ہو۔ وہاں سے بھاگ کر حضرت شاہ بخاری رحمۃ اللہ علیہ کے مزار پر پہنچا۔ جا کر کھڑا ہی ہوا تھا کہ وجد کی حالت طاری ہوگئی۔ جب ہوش میں آیا تو صاحب مزار کو کہا کہ تم گرانا ہی جانتے ہو۔ پھر چاروں طرف سے خوشبو آنے لگی۔ میں نے کہا یہ کچھ بات ہے۔ وہ خوشبو فیضان الہی تھا۔

ایک صاحب بیان کرتے ہیں کہ ایک روز جذب کی حالت میں بیٹھے بیٹھے آگ کے سلگتے انکاروں کو پکڑ پکڑ کر منہ میں ڈالتے اور فرماتے کیسے خوبصورت ہیں۔ ہاتھ اور منہ پر کوئی اثر نہ ہوتا۔

ایک دفعہ ارشاد فرمایا کہ مجھے زمین پر چلنا پھرنا اور پیشاب پاخانہ کرنا مشکل ہو گیا ہے۔ ہر جگہ اسم ذات روشن و نورانی نظر آتا ہے۔

عطائے خلافت

حضرت بابا امیر الدین صاحب رحمۃ اللہ علیہ نے حضرت میاں صاحب کے حد سے بڑھے ہوئے خلوص، حسن عقیدت اور رابطہ اتحاد کو دیکھ کر فرما دیا: ”جو میرے اور شیر محمد رحمۃ اللہ علیہ کے درمیان فرق سمجھے گا وہ بے ایمان ہے“۔ ایک بار پھر فرمایا: ”شیر محمد تم مجھ سے بڑھ گئے“۔ پھر ارشاد فرمایا: ”میری جو کمی تھی وہ شیر محمد نے پوری کر دی ہے“۔ ایک دفعہ زبان فیض ترجمان سے ارشاد فرمایا: ”میری اور شیر محمد کی مثال حضرت خواجہ باقی باللہ قدس سرہ اور حضرت مجدد الف ثانی رحمۃ اللہ علیہ کی سی ہے“۔ لوگوں سے فرمایا کرتے ”میاں شیر محمد کی فقیری آج کل والی نہیں۔ سلف صالحین کے طریق پر ہے“۔ حضرت بابا امیر الدین صاحب رحمۃ اللہ علیہ کو حضرت میاں صاحب رحمۃ اللہ

علیہ کے والد حضرت میاں عزیز الدین سے بہت پیارتھا۔ شرِ قپور میں چند لوگوں نے بھی بابا صاحب رحمۃ اللہ علیہ کے ہاتھ پر بیعت کر لی۔ بابا صاحب رحمۃ اللہ علیہ کی توجہ سے اور تعلیم سے حضرت میاں صاحب رحمۃ اللہ علیہ نے اشغالِ نقشبندیہ میں کمال حاصل کر لیا۔ لطائفِ شش گانہ مفتوح ہو گئے۔ سلطان الذکر کی منزل طے ہو گئی۔ نفی اور اثبات اور طریقہ یادداشت باحسن وجوہ حاصل ہو گیا۔ اس کے بعد حضرت بابا رحمۃ اللہ علیہ نے حضرت میاں صاحب کو نقشبندی سلسلہ میں بیعت لینے کی اجازت فرمائی اور ایک اجازت نامہ لکھا جس میں نہایت مہربانی کے کلمات تحریر فرمائے اور حضرت میاں صاحب رحمۃ اللہ علیہ کو فرمایا کہ آپ اس اجازت نامہ کو لے لیں۔ آپ نے جواب میں عرض کیا کہ میں خلیفہ بننے کے لیے مرید نہیں ہوا۔ میں تو بندہ بننے کے لیے مرید ہوا ہوں۔ غرضیکہ اڑھائی سال اسی کشمکش میں گزرے۔ بعد اڑھائی سال کے حضرت خواجہ صاحب رحمۃ اللہ علیہ نے حضرت میاں صاحب رحمۃ اللہ علیہ کو مخاطب کر کے فرمایا ”شیر محمد میں تمہارا پیشوا ہوں۔ تم پر لازم ہے کہ میرا حکم مانو“۔ آپ نے اجازت نامہ لے لیا۔ لیکن پھر بھی باوجودیکہ ہزار ہا کی تعداد میں لوگ بیعت ہونے کو آپ کی خدمت میں آتے آپ قبول نہ کرتے اور یہی فرمایا کرتے کہ میں اپنے کو اس کا اہل نہیں پاتا۔

میاں صاحب رحمۃ اللہ علیہ کے مشائخ عظام کا ذکر

حضرت خواجہ امیر الدین صاحب رحمۃ اللہ علیہ

حضرت خواجہ امیر الدین صاحب قدس سرہ حضرت میاں صاحب رحمۃ اللہ علیہ کے مرشد و پیشوا قصبہ دھرم کوٹ جو کہ مکان شریف سے ایک میل کے فاصلہ پر واقع ہے کے رہنے والے تھے۔ اوائل عمر میں ہی حضرت خواجہ امام علی شاہ صاحب رحمۃ اللہ علیہ کی بیعت سے مشرف ہو گئے تھے۔ حضرت خواجہ امام علی صاحب رحمۃ اللہ علیہ سے آپ کو کمال محبت تھی۔ حسب الارشاد خواجہ صاحب رحمۃ اللہ علیہ آپ نے محکمہ پولیس میں بچہ تھانیداری ملازمت اختیار کر لی۔ صرف تین سال ملازمت کی۔ پھر مستعفی ہو کر اپنے پیشوا حضرت خواجہ امام علی شاہ صاحب رحمۃ اللہ علیہ کی خدمت میں حاضر ہو گئے۔ حضرت خواجہ صاحب رحمۃ اللہ علیہ نے آپ کو دریا کے کنارے ایک وظیفہ پڑھنے کا حکم دیا اور دو آدمی ہمراہ محافظت کے لیے بھیج دیئے کہ مبادا وجد میں آ کر دریا میں نہ گر پڑیں۔ اس اثناء میں حضرت خضر علیہ السلام کی زیارت بھی نصیب ہوئی اور بہت سی برکات و فیوضات کے دروازے آپ پر مفتوح ہو گئے۔ گورنمنٹ انگلشیہ نے شروع عملداری میں نو سو (۹۰۰) گھاؤں زمین مکان شریف کے نذر کی۔ جس جگہ اب کوٹلہ شریف ہے۔ حضرت خواجہ امام علی شاہ صاحب رحمۃ اللہ علیہ کے کارندوں کو وہاں کے دیہاتی لوگ قبضہ نہ کرنے دیتے تھے۔ آخر حضرت خواجہ امیر الدین صاحب رحمۃ اللہ علیہ کی بھیجا گیا۔ آپ بفضل خدا بڑے قد آور جوان تھے۔ اپنے بازو کی ہمت سے زمین پر قبضہ کر لیا اور مخالفین کی ان کے مقابلہ میں کوئی پیش نہ گئی۔ ایک دیہاتی نے مخالفت سے آپ کو تکلیف پہنچائی۔ آخر اس نے اپنے کیے کی سزا پائی۔ سخت بیمار ہوا اور اس کے سارے جسم میں کیڑے پڑ گئے۔ پہلے ذکر ہو چکا ہے کہ بذریعہ کشف اللہ

تعالیٰ نے آپ کو بتلادیا تھا کہ شرقپور میں ایک شیر مرد پیدا ہوگا۔ اس واسطے آپ نے سال بسال شرقپور تشریف لانا شروع کر دیا تھا۔ آپ فرمایا کرتے تھے کہ قیامت کے روز باری تعالیٰ مجھ سے سوال کریں گے کہ تم دنیا سے ہمارے حضور کیا تحفہ لائے تو میں عرض کروں گا کہ میں دنیا سے شیر محمد کو لایا ہوں۔

حضرت خواجہ امیر الدین رحمۃ اللہ علیہ نہایت بلند قامت حسین و جمیل اور خضر صورت تھے۔ آپ کا رخ سرخ، ریش سفید، پیشانی کشادہ اور بینی دراز تھی۔ خندہ روتھے۔ عمر ایک سو سال ساڑھے تیس سال کے قریب ہوئی تو عارضہ فالج میں مبتلا ہو گئے۔ آخر ایک سو پچیس سال کی عمر میں اسی عارضہ سے راہی ملک بقا ہو گئے۔

حضرت بابا صاحب رحمۃ اللہ علیہ کے انتقال کے بعد حضرت میاں صاحب رحمۃ اللہ علیہ آپ کے مزار مبارک پر اکثر جایا کرتے اور مراقبہ میں بیٹھ کر آپ کی روح سے فیضان حاصل کرتے۔ حضرت بابا صاحب رحمۃ اللہ علیہ نے نقشبندی سلوک میں پنجابی زبان میں ایک رسالہ ”چشمہ فیض معرفت“ کے نام سے لکھا جو چھپ چکا ہے۔ اس رسالہ میں آپ نے اپنے پیشوائے طریقت حضرت امام علی شاہ صاحب رحمۃ اللہ علیہ کے مختصر حالات اور اشغال طریقہ نقشبندی لکھے ہیں۔ ذیل میں شجرہ نقشبندیہ جو حضرت خواجہ امیر الدین صاحب رحمۃ اللہ علیہ کی تالیف ہے درج کیا جاتا ہے۔ آخر میں تکمیل سلسلہ کے لیے حضرت میاں صاحب کا نام بڑھا دیا گیا ہے۔

شجرہ نقشبندیہ

- اے خا۔ مجھ پر عطا کر با طفیل مصطفیٰ
 واسطے سلمان فارس قاسم و جعفر ولی
 واسطے ہمدان یوسف عبد خالق نجد واں
 واسطے خواجہ علی راہ متین کے اے خدا
 واسطے خواجہ بہاؤ الدین کہ ہے مشکل کشا
 واسطے خواجہ عبید اللہ کے ہے یہ میری عرض
 واسطے درویش میری عرض ہے دربار گاہ
 واسطے خواجہ محمد باقی باللہ با صفا
 واسطے خواجہ معصوم حضرت الف ثانی کے پسر
 واسطے سعید کی خاطر صفی پارسا
 واسطے خواجہ محمد حاجی احمد کر نظر
 واسطے ان قطب عالم پیر پیراں دستگیر
 واسطے ان پیر صادق علی شاہ خلف امام
 واسطے ان خواجگان نقشبنداں اے خدا
 ہے امیر الدین فداسب عاشقاں اللہ پر
 واسطے شیر محمد ہادی مرشد زہنما
 واسطے صدیق اکبر ہے وہ صادق بے ریا
 با طفیل بایزید و بو الحسن اور یو علی
 خواجہ عارف ریوگر محمود کی خاطر چٹاں
 خواجہ بابا ساسی میر کلال مصطفیٰ
 حضرت یعقوب چرخ کے لیے ہے التجا
 خواجہ محمد زاہد کی خاطر خدا ہے عرض
 خواجہ امکنگ خاطر میرے اوپر کر نگاہ
 خواجہ احمد مجدد الف ثانی با خدا
 خواجہ عبدالاحد کی خاطر خدا یا لطف کر
 واسطے شیخ محمد خواجہ زکی با خدا
 با طفیل شاہ حسین نظر رحمت فضل کر
 خواجہ حضرت امام علی شاہ روشن ضمیر
 ماسوا اللہ حب دل سے دور ہو میرے تمام
 برا میرا دین نظر کر فضل سے ہر دم عطا
 عشق اپنی ذات کا کرنا عنایت ایس پر
 غیر سے مجھ کو ہٹا کر حب اپنی کر عطا

شجرہ منشورہ

(تالیف استاذی المکرم حکیم علی احمد صاحب نیز واسطی)

- ۱۔ الہی بحرمیت سید المرسلین رحمۃ للعالمین سیدنا وشفیعنا تاریخ و سال مزار شریف
 ۱۲۔ ربیع الاول ۱۱ھ مدینہ منورہ
 ۲۔ الہی بحرمیت حضرت صدیق اکبر رضی اللہ تعالیٰ عنہ ۲۳۔ جمادی الثانی ۱۳ھ
 ۳۔ الہی بحرمیت حضرت سلمان فارسی رضی اللہ تعالیٰ عنہ ۱۰۔ رجب ۲۳ھ مدائن
 ۴۔ الہی بحرمیت حضرت امام قاسم بن محمد بن ابی بکر رضی اللہ تعالیٰ عنہ ۱۳۔ جمادی الاول ۱۰۱ھ مدائن
 ۵۔ الہی بحرمیت حضرت امام جعفر صادق رضی اللہ تعالیٰ عنہ ۱۵۔ رجب ۱۳۸ھ مدینہ منورہ
 ۶۔ الہی بحرمیت حضرت بایزید بسطامی رحمۃ اللہ علیہ ۱۳۔ شعبان ۲۶۱ھ بسطام
 ۷۔ الہی بحرمیت حضرت خواجہ ابوالحسن خرقانی رحمۃ اللہ علیہ ۱۰۔ محرم الحرام ۳۲۵ھ خرقان
 ۸۔ الہی بحرمیت حضرت خواجہ ابوعلی فارمدی رحمۃ اللہ علیہ ۲۔ ربیع الاول ۴۷۷ھ طوس
 ۹۔ الہی بحرمیت حضرت خواجہ یوسف ہمدانی رحمۃ اللہ علیہ ۲۷۔ رجب ۵۳۵ھ مرد
 ۱۰۔ الہی بحرمیت حضرت خواجہ عبدالحق غجدوانی رحمۃ اللہ علیہ ۱۲۔ ربیع الاول ۵۷۷ھ غجدوان
 ۱۱۔ الہی بحرمیت حضرت خواجہ عارف ریوگری رحمۃ اللہ علیہ یکم شوال ۶۱۶ھ ریوگر قریب بخارا
 ۱۲۔ الہی بحرمیت حضرت خواجہ محمود انجیر افغوی رحمۃ اللہ علیہ ۱۵ھ انجیر افغوی
 ۱۳۔ الہی بحرمیت حضرت خواجہ راتنی رحمۃ اللہ علیہ ۲۸۔ ذیقعدہ ۷۲۱ھ خوارزم علاقہ بخارا

- ۱۴۔ الہی بحرمت حضرت خواجہ محمود بابا ساسی رحمۃ اللہ علیہ ۱۰۔ جمادی الثانی ۷۵۵ھ ساس قریب بخارا
- ۱۵۔ الہی بحرمت حضرت خواجہ سید امیر کلال رحمۃ اللہ علیہ ۸۔ جمادی الاول ۷۲۲ھ سوخار قریب بخارا
- ۱۶۔ الہی بحرمت حضرت امام الطریقت والشریعت ۳۔ ربیع الاول ۷۹۱ھ قصر عارفان
خواجہ بہاء الدین نقشبند رحمۃ اللہ علیہ
- ۱۷۔ الہی بحرمت حضرت خواجہ علاؤ الدین عطار رحمۃ اللہ علیہ ۲۰۔ رجب ۸۰۲ھ نوحانیان
- ۱۸۔ الہی بحرمت حضرت مولانا یعقوب چرخی رحمۃ اللہ علیہ ۵۔ صفر ۸۵۱ھ ہلغور
- ۱۹۔ الہی بحرمت حضرت خواجہ عبید اللہ احرار رحمۃ اللہ علیہ ۲۹۔ ربیع الاول ۸۹۵ھ سمرقند
- ۲۰۔ الہی بحرمت حضرت مولانا زاہد ولی رحمۃ اللہ علیہ یکم ربیع الاول ۹۳۹ھ موضع وحش
- ۲۱۔ الہی بحرمت حضرت مولانا محمد درویش رحمۃ اللہ علیہ ۲۹۔ محرم الحرام ۹۰۷ھ استرا مضائق ماوراء النہر
- ۲۲۔ الہی بحرمت حضرت خواجہ محمد ملکنی رحمۃ اللہ علیہ ۲۲۔ شعبان ۱۰۰۹ھ موضع امکنہ نزد بخارا
- ۲۳۔ الہی بحرمت حضرت خواجہ محمد باقی باللہ رحمۃ اللہ علیہ ۲۵۔ جمادی الثانی ۱۰۱۲ھ دہلی (انڈیا)
- ۲۴۔ الہی بحرمت حضرت امام ربانی مجدد الف ثانی ۲۸۔ صفر ۱۰۳۴ھ سرہند شریف
شیخ احمد فاروقی سرہندی رحمۃ اللہ علیہ
- ۲۵۔ الہی بحرمت حضرت محمد سعید رحمۃ اللہ علیہ ۲۸۔ جمادی الثانی ۱۰۷۰ھ سرہند شریف
- ۲۶۔ الہی بحرمت حضرت محمد معصوم رحمۃ اللہ علیہ ۹۔ ربیع الاول ۱۰۷۹ھ سرہند شریف

- ۲۷۔ الہی بحرمت حضرت خواجہ عبدالاحد رحمۃ اللہ علیہ ۲۷۔ ذی الحجہ ۱۱۲۶ھ سرہند شریف
- ۲۸۔ الہی بحرمت حضرت محمد حنیف پارسا رحمۃ اللہ علیہ یکم صفر المظفر ۱۱۳۳ھ بامیان از توابع
کابل
- ۲۹۔ الہی بحرمت حضرت خواجہ زکی رحمۃ اللہ علیہ ۱۱۳۳ھ اتنگی لاکھی
- ۳۰۔ الہی بحرمت حضرت خواجہ شیخ محمد رحمۃ اللہ علیہ ۹۔ ذی الحجہ مکہ مکرمہ
- ۳۱۔ الہی بحرمت حضرت خواجہ محمد زمان رحمۃ اللہ علیہ ۴۔ ذیقعدہ ۱۱۸۸ھ لواری شریف سندھ ضلع
بدین
- ۳۲۔ الہی بحرمت حضرت خواجہ حاجی احمد رحمۃ اللہ علیہ ۱۲۲۳ھ موضع قاضی احمد علاقہ
سندھ
- ۳۳۔ الہی بحرمت حضرت خواجہ شاہ حسین رحمۃ اللہ علیہ ۷۔ صفر ۱۲۲۳ھ رزہ محترم مکان شریف
پنجاب
- ۳۴۔ الہی بحرمت حضرت خواجہ امام علی شاہ رحمۃ اللہ علیہ ۱۳۔ شوال ۱۲۸۲ھ رزہ محترم مکان شریف
پنجاب
- ۳۵۔ الہی بحرمت حضرت خواجہ میر صادق علی شاہ رحمۃ اللہ علیہ ماہ شعبان ۱۳۱۷ھ رزہ محترم مکان شریف
پنجاب
- ۳۶۔ الہی بحرمت حضرت خواجہ امیر الدین رحمۃ اللہ علیہ ۹۔ ذیقعدہ ۱۳۳۱ھ کوئلہ پنجوبیک ضلع شیخوپورہ
پنجاب
- ۳۷۔ الہی بحرمت حضرت غوث زماں قطب ۳۔ ربیع الاول ۱۳۳۷ھ شرقپور شریف ضلع
دوراں سیدنا و مرشدنا و مولینا حضرت میاں شیر
محمد صاحب شرقپوری رحمۃ اللہ علیہ

شجرہ منظومہ

بخش دے یارب تجھے اپنی سخا کا واسطہ
رحم فرما شافع روزِ جزا کا واسطہ

صدق دے یارب تجھے صدیق اکبر کیلئے
فقر دے سلمانؓ محبوبِ پیمبر کے لیے

حضرت قاسمؓ کا صدقہ میری بگڑی کو بنا
حضرت جعفرؓ کا صدقہ دے مرے دل کو ضیاء

رکھ مجھے باعافیت بہر جنابِ بایزیدؓ
یو الحسنؓ کا واسطہ دے مجھ کو نصرت کی نوید

بوعلیؓ کا واسطہ کر دے مری مشکل کو حل
دے مجھے علمِ طریقت اور توفیقِ عمل

بہر یوسفؓ قیدِ غم سے دہر میں آزاد کر
عبد خالقؓ کے لیے عشقی میں مجھ کو شاد کر

حضرت عارفؓ کے صدقے میں مجھ عرفان دے
حضرت محمودؓ کا صدقہ مجھے ایمان دے

واسطہ خواجہ علیؓ کا فقر درویشانہ دے
واسطہ بابا سماسی کا دل دیوانہ دے

اے خدا! بہر جنابِ شیرِ حق میرؓ کلال
حرصِ دُنیا کو مرے بٹخانہِ دل سے نکال

دے مجھے صبر و رضا صدقہ بہاء الدینؓ کا
کر مجھے صحت عطا صدقہ علاء الدینؓ کا

دے مرے دل کو سکوں یعقوب چرخؓ کے طفیل
حضرت احرارؓ کے صدقہ میں دھو دے دل کا میل

حضرت زاہدؓ کے صدقے میں مجھے زاہد بنا
حضرت درویشؓ کے صدقہ میں دے فقر و غنا

خواجہ ملکنیؓ کا صدقہ داغِ عصیاں کو مٹا
حضرت باقیؓ کا صدقہ دے بقا بعد الفنا

شیخ احمدؓ کے لیے غیروں کی منت سے بچا
صرف اپنا ہی مجھے محتاج رکھاے کبریا

کھول دے دل کی کلی بہر سعیدؓ نامدار
تاکہ میرے گشنِ اُمید میں آئے بہار

حضرت معصومؑ کا صدقہ دکھاؤ گے رسولؐ بس رہی ہے جس میں اب تک اُٹے گیسوئے رسولؐ
 واسطہ عبدالاحدؑ کا مالکِ ارض و سما
 کر مجھے ایمان اور توحید کی دولت عطا
 اے خدا! بہر جنابِ خواجہ حنفیؒ پارسا
 وقتِ آخرتِ نزع کی تکلیف سے مجھ کو بچا
 بخش دے شیخ محمدؒ کے لیے میری خطا
 واسطہ خواجہ زمانؒ کا دے مجھے ذوقِ فنا
 واسطہ خواجہ زماںؒ کا دے مجھے ذوقِ فنا
 بہر احمدؒ قبر میں ہو نور احمدؒ کی ضیاء
 اے خدا! بہر جنابِ خواجہ حاجی شاہ حسینؒ
 دے مرے بے چین دل کو دین اور دنیا میں چین
 ہاتھ میں ہو میرے دامانِ نبیؐ بہر امام
 حشر میں جب ہوترے دربار میں میرا قیام
 سُرخ روڑ کھ دو جہاں میں مجھ کو اے میرے خدا
 بہر حضرت میر صادقؒ صاحبِ صدق و صفا
 دے مجھے علم و حیا، رزق و شفا، صبر و غنا
 واسطہ یارب تجھے خواجہ امیر الدینؒ کا
 جو ہمیشہ تیری محبوبی کے گن گاتا رہا
 واسطہ دیتا ہوں یارب میں تجھے اس نام کا
 شرفِ پوراب جس کے باعث نور کا کاشانہ ہے
 عشق میں جس کے دل حسرت زدہ دیوانہ ہے
 حضرت شیر محمد صاحبِ ہود و سخا
 اے خدا! کیا نام پیارا ہے ترے محبوب کا
 نائبِ فہمس الضحیٰ، بدرالدہی، صدر العلیٰ
 قطبِ دوراں شیخِ عالم، ہادی راہِ صفا
 حشر میں ہم عاصیوں کو ظنِ رحمت میں چھپا
 اے خدا! صدقہ میاں صاحب کے نامِ پاک کا
 ہم سیہ کاروں کو اپنی رحمتوں میں دے پناہ
 بحرِ حضرت ثانی لا ثانیؒ جنابِ قبلہ گاہ
 دو جہاں کی زندگی ہوزیرِ دامانِ جمیل
 ثانیِ اشنین کے صدقے میں اے ربِ جلیل
 کفر کو برباد کر اسلام کو آباد کر
 اے خدا! صدقے میں ان پاک ناموں کے دل کو شاد کر

مکان شریف و مکان شریف والے

موضع رتر چھتر المعروف مکان شریف میں آپ کے مشائخ قطب الاقطاب (حضرت شاہ حسین) حضرت امام علی شاہ اور (حضرت صادق علی شاہ) قدس سرہ کے مزارات مبارک ہیں۔ حضرت میاں صاحب رحمہ اللہ تعالیٰ کو مکان شریف سے اس درجہ محبت تھی کہ جس کی کیفیت بیان کرنا قلم کے امکان سے باہر ہے۔ متواتر چالیس سال سے حضرت میاں صاحب رحمہ اللہ تعالیٰ مکان شریف کے سالانہ عرس پر (منعقدہ 13۔ شوال) کو جاتے رہے۔ آپ کے ہمراہ سینکڑوں کی تعداد میں آپ کے مخلصین جاہتے۔ عرس پر کوئی امر خلاف شرع وقوع میں نہ آتا۔ تلاوت قرآن مجید، وعظ، نعت خوانی اور ختم شریف کے علاوہ اور کچھ نہ ہوتا۔ حضرت میاں صاحب رحمہ اللہ تعالیٰ کی زیارت کے لئے عرس کے موقع پر خلقت جمع ہو جاتی۔

فَطُوبَىٰ لِبَابِ كَيْبَتِ الْعَيْتِقِ

حَوَالِيهِ مِنْ كُلِّ فَجٍّ عَمِيقِ

اثنائے قیام مکان شریف میں حضرت میاں صاحب رحمہ اللہ تعالیٰ اپنے مشائخ کے مبارک مزارات پر وقت کا زیادہ حصہ گزارتے۔ مراقبہ میں بیٹھتے اور ارواح مقدس حضرت قطب الاقطاب حضرت شاہ حسین رحمہ اللہ تعالیٰ و قطب الاقطاب حضرت امام علی شاہ رحمہ اللہ تعالیٰ آپ کی طرف متوجہ ہوتیں اور آپ پر توجہ فرماتیں۔ آپ پر اس وقت نہایت عجیب و غریب کیفیات وارد ہوتیں۔

روضہ شریف کا گنبد بڑا عالی شان ہے۔ گنبد کا کلس بڑے زلزلہ میں ٹیڑھا ہو گیا تھا۔ بڑے بڑے نامی معمار بلوائے گئے مگر کسی کو کلس کے سیدھا کرنے کی جرات نہ

پڑی۔ حضرت میر بارک اللہ صاحب رحمۃ اللہ علیہ فرمایا کرتے تھے جو اسے سیدھا کرے گا۔ میں اُسے ایک ہزار روپیہ انعام دوں گا۔ آخر جب سب طرف سے مایوسی ہو گئی تو حضرت میاں رحمۃ اللہ علیہ نے یہ کلس سیدھا کرایا۔

حضرت میاں صاحب رحمۃ اللہ علیہ حضرت امام علی شاہ صاحب رحمۃ اللہ علیہ کی اولاد بالخصوص حضرت خواجہ مظہر قیوم مدظلہ کی نہایت عزت و تکریم کرتے تھے۔ وہ بھی حضرت میاں صاحب رحمۃ اللہ علیہ کے وجود کو باعثِ صد فخر و مباہات سمجھتے تھے۔ حضرت میاں صاحب کی رحلت کا صدمہ انہیں اس قدر ہوا کہ شاید ہی کسی اور کو ہوا ہو۔ انہوں نے حضرت میاں صاحب کے ہاتھ پر بیعت بھی کی تھی۔

میرا ارادہ تھا کہ خاندانِ عالیہ نقشبندیہ مجددیہ کے مشائخ کے حالات صدر انجمن حضور سرور کائنات سر کلام مدینہ محمد مصطفیٰ ﷺ سے لے کر حضرت میاں شیر محمد صاحب رحمۃ اللہ علیہ تک اختصار سے تحریر کروں لیکن غور کیا تو کام نہایت طویل اور محنت طلب دکھائی دیا۔ اس لیے سر دست اس خیال سے کہ اگر وقت نے ساتھ دیا اور توفیق ایزدی نے رہبری کی تو ایک مستقل کتاب مشائخ نقشبندیہ کے ذکر میں تالیف کروں گا۔ فی الحال اسے معرض التواء میں ڈالتا ہوں اور حضرت شاہ حسین رحمۃ اللہ علیہ المعروف بھور یوالے اور حضرت امام علی شاہ صاحب رحمۃ اللہ علیہ کے حالات پر اکتفا کرتا ہوں۔ حضرت صاحبزادہ مظہر قیوم مدظلہ العالی نے مکان شریف سے ایک قلمی کتاب بغرض افادہ و مطالعہ کترین کو ارسال فرمائی تھی۔ اس کتاب میں حضرت امام علی شاہ صاحب رحمۃ اللہ علیہ تک فارسی زبان میں تمام حالات قلم بند ہیں۔ ان ہر دو بزرگان کے حالات بھی اسی کتاب سے ماخوذ ہیں۔

حضرت شاہ حسین صاحب رحمۃ اللہ علیہ

المعروف بھوریوالے

آپ صحیح النسب سادات حاجی الحرمین شریفین اپنے زمانہ کے غوث الاغیاء شریعت اور حقیقت کے رموز کو کھولنے والے۔ قافلہ محبوباں کے سردار اور ساکنین افلاک اور زمینوں کے شیخ، حضور ﷺ کے صادق جانشین ہیں۔ آپ کی کرامات اور خوارقِ عادات اس قدر عام مشہور ہیں کہ احاطہ تحریر میں لانا محال ہے۔ آپ کا مسکن و مولد مکان شریف المعروف بہ رتڑ چھتر ضلع گورداسپور ہے۔ آپ کا مزار مبارک موضع مکان شریف میں چند زینہ اتر کر زمین کے نیچے ہے۔ اسی واسطے حضور بھوریوالے حضرت کے نام مبارک سے مشہور ہیں۔

ابتداء عمر میں آپ گھوڑوں کی تجارت کرتے تھے۔ ایک دفعہ آپ گھوڑے خریدنے کے لیے پشاور تشریف لے گئے۔ وہاں جا کر آپ کو تحصیل علوم کا شوق پیدا ہوا۔ چنانچہ کچھ مدت وہاں رہ کر آپ ایسے کامل علوم و فنون میں ماہر ہوئے کہ طالب علمی کی حالت میں مشکل سے مشکل کتابوں پر حواشی تحریر فرماتے۔ علم دین کی تحصیل میں مصروف تھے کہ عنایت ایزدی نے آپ کے قلب میں شوق حصول سلوک اور علم باطنی کا پیدا کر دیا۔ اس کی ابتداء اس طرح ہوئی کہ ایک دن آپ نے ایک انگریز کو پشاور میں دیکھا کہ چند اشعار پڑھتا تھا اور نہایت سوز و گداز سے روتا تھا۔ جب آپ نے اُسے دیکھا تو آپ کی حالت متغیر ہو گئی اور عشق کے جذبہ نے دل کی لگام کو سخت مضبوطی سے پکڑ لیا اور بموجب آیا کریمہ قَالَتْ اِنَّ الْمُلُوكَ اِذَا دَخَلُوْا قَرْيَةً اَفْسَدُوْهَا وَجَعَلُوْا اَعْرَۃً اَهْلَهَا اِذْ لَمْ يَدْخُلُوْا اِنَّ سُلْطٰنِ مَحَبْتِ حَقِيقِيْ اور بادشاہِ خلتِ حَقِيقِيْ نے دل کے تخت پر غلبہ پا کر تمام خواہشات نفسانی اور متاعِ حیات ظاہری کو برباد کر دیا۔ خُداوند تعالیٰ کی طرف سے آپ کے دل میں یہ بات

ثبت ہوگئی کہ یہ سوز و گداز سوائے محبتِ الہی اور خُدا کی دوستی کے محال ہے اور اس کا حاصل ہونا سوائے پیرِ کامل کی صحبت کے ناممکن ہے۔ اس لیے اسی روز آپ سے درس و تدریس سب چھوٹ گیا اور جس جگہ سے خوشبوئے محبتِ الہی سونگھتے فوراً اسی طرف روانہ ہو جاتے۔ اسی اثناء میں آپ پشاور کے گرد و نواح اور ولایتِ غزنی اور کابل میں جس جس جگہ بزرگانِ دین اور اولیائے کاملین کو سنا حاضر ہوئے اور توبہ اور انابت کا ارادہ کیا۔ مگر مُلہمِ نبی نے ہر جگہ اُن کو آواز دی اور ارشاد فرمایا کہ تمہاری نعمتوں کے حاصل ہونے کا یہ خزانہ نہیں ہے اور آگے چلو! حتیٰ کہ آپ ولایتِ سندھ میں حضرت قطبِ زمانِ حاجی احمد صاحب رحمۃ اللہ علیہ کی خدمت میں حاضر ہوئے اور ان کی پہلی ہی نظر میں آپ کمال منزلِ مقصود پر فائز المرام ہوئے۔

مترجم کاتب الحروف حضرت اعلیٰ شاہ صاحب رحمۃ اللہ علیہ سے نقل فرماتے ہیں کہ حضرت سید شاہ حسین مخدومی رحمۃ اللہ علیہ ابھی اپنے پیر بزرگوار کی خدمت حاضر نہیں ہوئے تھے اور حضرت حاجی احمد صاحب رحمۃ اللہ علیہ اپنے حلقہ مریداں میں بیٹھے ہوئے فرمایا کرتے تھے کہ ایک طالب علم بڑی بلند استعداد والا پنجاب کی طرف سے آنے والا ہے کہ اللہ تعالیٰ کی جناب میں اس کی بڑی عزت اور اس پر قادرِ قیوم کی بڑی عنایت ہے۔ جب آپ خدمتِ والا میں حاضر ہوئے تو حضرت حاجی احمد صاحب رحمۃ اللہ علیہ نے فرمایا کہ جس طالب علم کا میں ذکر کیا کرتا تھا وہ یہی صاحب ہیں۔ سبحان اللہ! جب آپ حاضر ہوئے تو پیر بزرگوار نے نہایت مہربانی اور کامل توجہ سے داخل طریقہ فرما کر نسبتِ خواجگانِ نقشبندیہ القا فرمائی۔ جس کی برکت سے آپ پر جذب اور سُکرِ غالب ہو گیا اور جذب کی حالت میں یہ غزل پڑھتے ہوئے مجذوبانہ حالت میں جنگل کی طرف نکل گئے۔

زجامِ احمدی گر باز یک جرعه بکامِ اُفتد
ہمائے اوج لاہوتی ہماں ساعت بدامِ اُفتد
مکرمِ مؤمن است مدہوشی ز جرعه جامِ اویارب
الہی جرعه جامِ اویاربم در بکامِ اُفتد
بیائے ساقی وحدت بجائے سرفرازم کن!
مہم وصلِ محبوبم ازیں در انصرامِ اُفتد

زعب سزیت اے یارانِ شدن مدہوش در عشقش ہر آنکہ مست شد زینے شرب بے مدام اُفتد
 صفتِ ساغرِ مستش تہمم کے رسد یارب حدیثِ ذوقِ اواز ما بکفتن گئے تمام اُفتد
 بشربِ مست و حدتِ اویا شادی کن اے سرمست دریں عشرت مرایارب ہمیشہ صبح و شام اُفتد
 پروردگارِ جل و علے نے آپ کو جذبِ حقیقی عطا فرمایا جس سے سوائے محبتِ باری
 تعالیٰ کے کسی چیز کی خواہش باقی نہ رہی اور نہ ہی اور نہ ہی پھر پیدا ہونے کی استعداد وجود
 میں رہ گئی۔

ذٰلِكَ فَضْلُ اللَّهِ يُؤْتِيهِ مَنْ يُّشَاءُ وَاللَّهُ ذُو الْفَضْلِ الْعَظِيمِ
 الغرض جب آپ پر جذب اور سُکر غالب ہوا تو آپ وجد کی حالت میں جنگل کو
 نکل گئے اور سمندر کے کنارے جنگلوں میں پھرتے رہے۔ جب حالت کا زیادہ غلبہ
 ہوتا تو آپ کپڑے پھاڑ دیتے اور زمین پر لیٹتے۔ یہاں تک کہ سال کے بعد آپ کو ہوش
 آتا۔ زیارتِ پیر بزرگوار نے کھینچ کر دریاستانہ کی طرف متوجہ کیا۔ جب خانقاہ مبارک پیر کی
 طرف روانہ ہوئے تو آپ کے پیر بزرگوار نے مریدوں کو فرمایا کہ شہبازِ توحید شاہ حسین
 صاحبِ رحمۃ اللہ علیہ آرہے ہیں۔ ایک دو دن کے بعد آپ آجاتے اور جب آپ تشریف
 لاتے اپنے پیر کے گاؤں کو دیکھ کر وجد ہو جاتا اور جب آپ مجلس میں تشریف لاتے تو
 مریدوں کی حالت نہایت عجیب ہو جاتی اور عجیب عجیب عقدے حل ہوتے۔ فَتَبَارَكَ
 اللَّهُ۔ جب تیسری دفعہ آپ اپنے پیر خانہ سے جذب اور وجد کی حالت میں مستانہ وار نکلے
 تو قریباً تمام علاقہ سندھ میں ویرانوں اور آبادیوں میں آپ مستی کی حالت میں پھرتے رہے
 اور اس اثناء میں آپ سے اس قدر کرامات اور مکشوفات ظہور میں آئے جو سندھ میں تو اتر کی
 حد تک مشہور و معروف ہیں اور ان میں سے اگر عشرِ عشر بھی تحریر میں لایا جائے تو ایک ضخیم
 کتاب بن جائے۔ اسی حالت میں آپ شکار پور پہنچے اور وہاں جا کر سُکر کم ہوا تو آپ نے
 اس جگہ بیشمار غزلیں فارسی زبان میں توحید آمیز ارشاد فرمائیں اور اپنا حال بذریعہ قال بیان
 فرمایا۔ ان میں سے چند اشعار درج کیے جاتے ہیں

بہر سوائے کہ زو آرم جمال یارے بنیم
 ز عکسِ عارضِ فمّش چناں جلوہ نمایاں شد
 بہ چمنستانِ گل شہنازِ حسن گلعدارِ او
 چہ ذوقِ ابدال اُفتد ہمہ عالم برقص آید
 چشیدم جرعمہ وحدت ز زگس چشم او
 ہزاراں ہاچو مجنوں شد ز عشقِ لیلی ابرویش
 ز برقِ آتشِ عشقش ورونِ جگر مشتاقاں
 ز حسنِ فوس ابرویش ہلالِ عید تابان است
 بذوقِ دلِ غزل گفتن بود کارِ تو اے سرمست
 بہر طرزے کہ اندیشم ز رخِ دلدارے بنیم
 ہزاراں نازنینِ گلرو پری رخسارے بنیم
 چہ سرود لالہ و سنبل بنفشہ زارے بنیم
 چہ مرغ و مور ماہی رادرود یوارے بنیم
 ز ساغرِ چشمِ مخمورش جہاں تمارے بنیم
 جہاں شد مست و مدہوشی عجب اسرارے بنیم
 شد صد شعلہ ہا بالا و چوں گلنارے بنیم
 زد و ز چشمش آہو ہمہ سرشارے بنیم
 زبانِ دُرِ فشانِ تو چہ گو ہر بارے بنیم

اس دفعہ جب شکار پور سے پیر بزرگوار کے آستانہ عالیہ پر تشریف لائے تو آپ نے کمال مہربانی سے ارشاد فرمایا کہ آپ پر خدا کریم کی کمال عنایت اور بے نہایت مہربانی ہے کہ اس ذات پاک نے آپ کو بحرِ استغراق سے نکال کر اوجِ کمال تک پہنچا دیا۔ آپ کو غزل اشعار سے اجتناب کرنا چاہیے کہ مقصود تک پہنچنے میں حائل ہیں اور کمال مہربانی سے گلے لگا کر خلعتِ خلافت عطا فرمائی اور اپنے وطن پنجاب میں مراجعت کی اجازت فرمادی۔ آپ جب اپنے وطن میں تشریف لائے تو تھوڑی ہی مدت میں بے شمار سالکانِ طریقت کا ہجوم آپ کی خدمت میں حاضر رہنے لگا۔ جس پر بھی آپ کی نگاہ جذب کی حالت میں پڑی تو وہ اسی رنگ میں رنگا گیا۔ جس وقت سے آپ اپنے پیر کی خدمت میں حاضر ہوئے تھے آپ کو حضور ﷺ کی زیارت کا بے حد شوق تھا اور اکثر بار آپ سمندر کے کنارے ہو کر واپس آتے رہے۔ آپ کو وطن میں اقامت اختیار کیے ہوئے تھوڑی مدت گزری تھی کہ پھر زیارت حضور ﷺ کا شوق غالب ہوا اور بغیر کسی سامان کے روانہ ہو گئے۔ اس راستہ میں بے شمار مقاماتِ سلوک طے ہوئے اور مکہ مکرمہ میں طواف کی حالت میں آپ پر اس قدر وجد ہوتا کہ اکثر مطوفین پر رقت طاری ہو جاتی اور بہت آدمی وجد سے مغلوب ہو کر لیٹتے اور کپڑے پھاڑ دیتے۔ خصوصاً ایک

شخص مسکی بہ مرزا سنگین بیگ ہندوستانی کہ ان دنوں مکہ معظمہ میں ملازم حرم شریف میں تھے اور حاجیوں کی حفاظت کی خدمت پر مامور تھے بہت متاثر ہوئے اور کمال ذوق سے ہر وقت آپ کی خدمت میں حاضر رہتے۔ آپ جب فرائض اور ارکانِ حج مبارک سے فارغ ہوئے تو جو شوق آپ کو کشاں کشاں دیا، محبوب میں لایا تھا اُس طرف (یعنی مدینہ منورہ کی طرف) روانہ ہو گئے۔ جب مدینہ منورہ شرفاً تعظیماً پر نظر پڑی تو آپ پر اس قدر وجد غالب ہوا کہ قافلے والے اکثر مردمان آپ کے ساتھ وابستہ ہو گئے۔ اسی قافلہ کے ساتھ مرزا صاحب موصوف سنگین بیگ بھی تھے۔ اسی حالت میں آپ کی خدمت میں عرض کی کہ حضور مجھے طریقہ عالیہ میں داخل فرمایا جاوے۔ آپ نے ارشاد فرمایا کہ تم دہلی سندھ میں پیر بزرگوار کی خدمت میں پہلے جاؤ اور پورا پتہ وہاں کا تحریر فرما کر دیا۔ مرزا صاحب موصوف آپ کا تحریری ارشاد لے کر سندھ میں حاضر ہوئے اور پیر بزرگوار حضرت خواجہ حاجی احمد صاحب رحمۃ اللہ علیہ کی خدمت میں پہنچے اور صحبت عالیہ میں رہ کر تصوف میں درجہ اکمل تک سرفراز ہوئے۔

حضرت شاہ حسین صاحب رحمۃ اللہ علیہ جب مدینہ منورہ میں روضہ مبارک حضور ﷺ پر پہنچے تو پختہ ارادہ کر لیا کہ بقیہ تمام عمر روضہ مبارک پر حاضری میں گزرے گی۔ جب کچھ مدت آپ کو گذری اور انواع اقسام فیضانِ محمدی ﷺ سے فیضیاب ہوئے تو ایک رات حضور ﷺ خواب میں تشریف لائے اور آپ ﷺ نے فرمایا ”اے شاہ حسین تم اپنے وطن پنجاب میں واپس جاؤ کہ تم سے لکھو کھا مخلوق فیضیاب ہوگی اور ہزار ہا تشنگانِ آبِ معرفت آپ سے سیراب ہوں گے۔“ آپ نے عرض کیا کہ یا رسول اللہ ﷺ میرا بیقرار دل آپ ﷺ کے دربار سے دُور ہونے کو نہیں گوارا کرتا۔ میری جان اور دل کا آرام آپ ﷺ کی حضوری ہے۔ آپ ﷺ نے دوبارہ ارشاد فرمایا کہ اس میں کمالِ حکمت پوشیدہ ہے۔ باوجود ہزار ہا مخلوق کے فیضیاب ہونے کے آپ کے عزیزوں میں سے ایک شخص آپ سے بہرہ یاب ہو کر باعثِ ہدایت عام

مخلوق ہوگا اور اولیاء اللہ میں سے اُس کا درجہ مثل سورج کے ستاروں پر فائق ہوگا۔

آپ فرماتے ہیں کہ میرے دل میں خیال آیا کہ میرے عزیزوں میں سے کوئی شخص اس وقت مسندِ خلافت پر موجود نہیں۔ شاید کوئی شخص ہوگا۔ نیز حضور ﷺ نے ارشاد فرمایا کہ اگر کسی کامل شخص کی ملاقات کو جی چاہے تو علاقہ کھڑی کھڑی یا موضع سمواں علاقہ جہلم میں ہمارے مقربوں میں ایک شخص حافظ محمود صاحب رحمۃ اللہ علیہ ہیں وہاں ان کی خدمت میں حاضر ہو کر شرفِ ملاقات حاصل کرو۔ چنانچہ آپ مطابق ارشادِ رسولِ پاک ﷺ کے مدینہ منورہ سے مکہ معظمہ میں آئے اور وہاں خانہ کعبہ و حجرِ اسود اور مقامِ ابراہیم صفا و مروہ وغیرہا سے بیٹھا رنوائند اور عجائبات سے دوبارہ مستفید ہو کر وطن شریف میں تشریف لائے اور اپنے قبلہ کعبہ پیر بزرگوار کی خدمت اقدس میں حاضر ہو کر چند یوم کی ملازمت کے بعد رخصت ہوئے اور مکان شریف اپنے وطن میں رونق افروز ہوئے۔ بعد گزرنے چند یوم کے شوقِ ملاقت حافظ محمود رحمۃ اللہ علیہ کا غالب ہوا۔ حضور ﷺ کے ارشاد کے مطابق دریائے جہلم کے کنارے علاقہ کھڑی کھڑی یا موضع سمواں میں جا کر آپ کی زیارت سے آنکھوں کو نور اور دل کو سرور حاصل ہوا۔ حافظ محمود صاحب رحمۃ اللہ علیہ اُس زمانہ میں اواخر سلوکِ تجلی صمدی سے مشرف تھے کہ اس حالت میں سالک کھانے پینے کی حاجت سے بے پرواہ ہو جاتا ہے اور ملکی یعنی فرشتوں کی خصلتوں سے بہرہ یاب ہوتا ہے۔ آپ نے جب یہ حالت ملاحظہ فرمائی تو ارشاد فرمایا کہ آپ کو حضور ﷺ کی سنت کو ترک نہ کرنا چاہیے اور جبراً منہ کھول کر لقمہ منہ میں ڈالا اور اس طرح ہر روز ایک لقمہ بڑھاتے جاتے تھے کہ آپ کی کوشش ظاہری اور ہمت باطنی سے دوبارہ اُن میں طعام کی خواہش پیدا ہوئی اور اس مقام سے ترقی فرما کر اعلیٰ علیین میں گامزن ہوئے اور آپ فرماتے ہیں کہ سالک کے لیے اخیر مقام یہی ہے اور اکمل درجہ اہلِ ولایت کا یہاں ختم ہوتا ہے۔

ذَلِكْ فَضْلُ اللّٰهِ يُؤْتِيْهِ مَنْ يَّشَاءُ وَاللّٰهُ ذُو الْفَضْلِ الْعَظِيْمِ ط

ابوالبرکات حضرت خواجہ امام علی صاحبِ قدسِ سرّہ

آپ وحدانیت کے روشن چراغِ علم اور دانائی کے منور آفتابِ قبولیت کے آسمان کے درخشاں ستارے۔ انبیاء اور مرسلین کے حقیقی وارث حضور ﷺ کے سچے نائب حضرت امام علی شاہ صاحبِ رحمۃ اللہ علیہ ہیں۔ آپ کی کرامات مکان شریف کے گرد و نواح میں زبان زدِ خلاق ہیں۔ اُن کے لکھنے کی چنداں ضرورت نہیں اور آپ کا قلب خداوند کریم نے ایسا منور مصقل بنا دیا تھا کہ محفل اور مجلس میں کسی کو طاقت نہ تھی کہ دل میں کوئی خیال تک لائے اور اگر کسی کے دل میں کوئی خیال پیدا ہوتا تو فوراً آپ اشارتاً اس کو مجلس میں ارشاد فرما دیتے اور صاحبِ خیال فوراً سمجھ لیتا۔ آپ خاندان شریف نقشبندیہ مجددیہ کے روشن چراغ ہیں۔ آپ کی طفیل پنجاب میں اس سلسلہ عالیہ نے فروغ پایا اور سلسلہ کے موجودہ انوار جس قدر پنجاب میں روشن ہیں۔ سب کا سلسلہ آپ کے ساتھ منسلک ہوتا ہے۔ آپ کی ولادت ۱۲۱۲ھ مقدس مکان شریف موضع رتڑو چھتر میں ہوئی۔

آپ کے والد ماجد میر سید حیدر علی شاہ صاحبِ رحمۃ اللہ علیہ آپ کی طفولیت کے زمانہ میں ہی آپ کے سر سے سایہِ پدری اٹھا کر رحلت فرما گئے۔ آپ نے اپنے والد ماجد کی سرکردگی میں بعض کتابیں فازی مولانا فقیر اللہ دین کوٹی صاحبِ رحمۃ اللہ علیہ سے پڑھیں اور چونکہ آپ کے آباؤ اجداد فنِ طب کا شغل رکھتے تھے۔ آپ نے بھی کتبِ طب متداولہ حافظ محمد رضا صاحبِ رحمۃ اللہ علیہ اور مولانا نور محمد صاحبِ چشتی رحمۃ اللہ علیہ سے مطالعہ فرمائیں اور اپنے ہم سبقوں سے ہر حالت میں سبقت لے گئے مگر درس و تدریس کے زمانہ میں بھی آپ کی طبعِ مبارک عشق کی طرف مائل تھی اور اسی لیے فی البدیہہ اشعار جن میں سوز و گداز بھرا ہوتا آپ فرماتے رہتے تھے۔ یہاں تک کہ ایک روز اعلیٰ حضرت شاہ حسین صاحبِ رحمۃ اللہ علیہ نے آپ کے چہرہ مبارک کو بغور ملاحظہ فرمایا اور آپ میں قابلیت اور انوارِ فیضِ رحمانی جہہ نورانی میں ملاحظہ فرما کر کمال مہربانی سے فرمایا ”برخوردار

کوئی کتاب پڑھتے ہو؟“ آپ نے ابھی جواب نہیں دیا تھا کہ اعلیٰ حضرت نے ارشاد فرمایا کتابِ مثنوی شریف عمل اور اعتقاد کے لیے نیز صفائیِ قلب اور تقویتِ رُوح کے واسطے بہت مفید ہے۔ حضرت اعلیٰ کے ارشاد کے مطابق آپ نے کتاب مذکور کا مطالعہ شروع کیا۔ دوسرے روز حضرت اعلیٰ نے بلوا کر مثنوی شریف کے تین شعروں کی تقریر فرمائی۔ حضرت امام علی شاہ صاحب رحمۃ اللہ علیہ فرماتے ہیں کہ اس تقریر دلپذیر نے میرے دل پر ایسی گرفت کی کہ مجھے کامل یقین ہو گیا کہ مثنوی شریف کا پڑھانا آپ پر ہی ختم ہے۔

اُس روز سے میں نے مثنوی شریف کا سبق حضور سے پڑھنا شروع کر دیا۔ آپ جس وقت تقریر فرماتے تمام حاضرین اور اہلِ مجلس بے خود ہو جاتے۔ ابھی چند ورق ہی پڑھے تھے کہ آپ حافظ محمود صاحب رحمۃ اللہ علیہ کی ملاقات کے واسطے علاقہ جہلم کو تیار ہو گئے۔ میں نے آپ کے ہمراہ چلنے کی عرض کی۔ آپ نے نہایت مہربانی سے قبول فرمایا۔ راستہ میں نہایت عجیب و غریب باتیں مشاہدہ میں آئیں۔ خصوصاً جب آپ حافظ صاحب رحمۃ اللہ علیہ کے پاس تشریف لے گئے اور فلکِ ولایت کے دونیرِ اعظم جمع ہوئے تو اُس وقت بے شمار عجائبات اور کمشوفات و کرامات مشاہدہ میں آئیں۔

جب عام لوگوں کو حافظ صاحب رحمۃ اللہ علیہ کے ہاتھ پر بیعت کرتے دیکھا تو میں نے رخصت کے وقت دعائے در یوزہ کے لیے حافظ صاحب رحمۃ اللہ علیہ کی خدمت میں عرض کی تو آپ نے فوراً ارشاد فرمایا کہ تجھ کو خداوند تعالیٰ جل شانہ اپنے پیر دستگیر ہادی و مرشد کی محبت کمالِ دل میں عطا فرمادے اور اعلیٰ حضرت کی طرف اشارہ فرمایا۔ جس وقت حافظ صاحب رحمۃ اللہ علیہ نے یہ ارشاد فرمایا اعلیٰ حضرت کی محبت میرے دل میں اس قدر جاگزیں ہو گئی کہ بغیر آپ کے دیکھنے کے ایک ساعت آرام نہ ہوتا تھا اور جب تک آپ کی زیارت سے محروم رہتا دنیا کی کوئی چیز اچھی معلوم نہ ہوتی تھی۔ آپ فرماتے ہیں کہ میں سولہ سال کی عمر میں ایک دفعہ حضرت فرید الحق والدین رحمۃ اللہ علیہ کے آستانہ مبارک پر بہ ہمراہی خواجہ جان محمد صاحب رحمۃ اللہ علیہ چشتی زیارت کے لیے حاضر ہوا تو ایک منجھ نے

میری طرف توجہ کر کے فرمایا کہ یہ لڑکا بڑے عظیم مرتبے کا مالک ہوگا۔ اس کو اپنے خاندان کے ایک مہسن بزرگ سے فائدہ پہنچے گا۔ اُس وقت مجھے اپنے اقرباء میں سے کسی بزرگ کی سمجھ نہ آئی مگر اب معلوم ہوا کہ اُس منجم کا قول قریب صواب تھا۔ اب میں نے بیعت کے لیے عرض کیا تو اعلیٰ حضرت نے استخارہ کے لیے ارشاد فرمایا۔ دوسری دفعہ جب میں نے عرض کیا تو آپ نے فرمایا کہ اب استخارہ کی حاجت نہیں۔ بیعت میں داخل فرما کر رجب اکمل تک پہنچایا۔

سید صدر الدین صاحب رحمۃ اللہ علیہ اعلیٰ حضرت شاہ حسین رحمۃ اللہ علیہ اور سید امام علی شاہ صاحب رحمۃ اللہ علیہ کے پیر بھائی ہیں۔ فرماتے ہیں کہ حضرت امام علی شاہ صاحب رحمۃ اللہ علیہ کو بیعت کرنے کے بعد اعلیٰ حضرت رحمۃ اللہ علیہ نے جو شغل آپ کو فرمایا اُس پر تا آخر کار بند رہے۔ آپ کو خداوند کریم نے اس قدر علو مرتبت عطا فرمایا تھا کہ اکثر طالبانِ پہلی ہی ملاقات میں اس درجہ تک پہنچ جاتے کہ کئی سالوں کے مجاہدہ اور مشقت سے اُس کا حصول مشکل تھا۔ آپ کی توجہ اکسیر احمر کا حکم رکھتی تھی۔ جس پر نظر پڑتی مس خام سونا خالص بن جاتا۔ سبحان اللہ مگر باوجود اس عظیم مرتبہ کے آپ ہمیشہ مکان شریف سے دو میل جنوب کی طرف ایک پانی کا تالاب ہے جو ڈھولی ڈھاب کے نام سے مشہور ہے عشاء کی نماز سے فارغ ہو کر وہاں تشریف لے جاتے اور علیحدگی میں دریا کے کنارے مراقبہ کی حالت میں فجر تک بیٹھے رہتے۔ سبحان اللہ و بحمدہ۔ آپ نے اس قدر مجاہدہ کیا ہے کہ اس کا تحریر میں لانا حد امکان سے خارج ہے اور اس سرزمین میں آپ نے جہاں جہاں مجاہدہ کیا ہے انوار اور برکات ہویدا ہیں۔

آپ سے کثرت سے کرامات صادر ہوئی ہیں۔ اگر ان سب کو یکجا کیا جائے تو ایک الگ دفتر بن جائے۔ آپ کے بعد آپ کے فرزندِ رشید حضرت میر صادق علی صاحب رحمۃ اللہ علیہ آپ کی مسند پر بیٹھے۔

حضرت میاں صاحب رحمۃ اللہ علیہ کا مذہبی تعامل اور تصوّفانہ مسلک

حضرت میاں صاحب رحمۃ اللہ علیہ آج کل کے مذہبی خانہ برانداز جھگڑوں میں بالکل نہ پڑتے بلکہ اس قسم کے علماؤں اور واعظوں کو جزوی مسائل پر جھگڑنے اور ایک دوسرے کی تلخین و تکفیر کرنے کو نہایت بُرا سمجھتے۔ آپ کا مسلک صلح کل تھا۔ اور یہی وجہ ہے کہ اس وقت سارے ملک میں صرف آپ ہی کی ایک ایسی ہستی ہے جسے تمام اسلامی فرقوں کے پیر یکساں بزرگ سمجھتے ہیں۔ شیعہ، بریلوی، دیوبندی، اہل حدیث، اہل قرآن سب کے سب آپ کی خدمت میں حاضر ہو کر دعاؤں کے طالب ہوتے ہیں۔

باہنہمہ آپ کے حنفی مذہب تھے۔ فرمایا کرتے ہم تین اعظموں کے درمیان ہیں۔ حضرت فاروق اعظم رضی اللہ تعالیٰ عنہ، حضرت امام اعظم رضی اللہ تعالیٰ عنہ اور حضرت غوث اعظم رضی اللہ تعالیٰ عنہ، حضرت امام اعظم رضی اللہ تعالیٰ عنہ کے سینہ پر براہِ راست آنحضرت ﷺ کے سینہ سے انوار و تجلیات کا فیضان ہوتا تھا۔

آپ اپنے سارے دوستوں کو حنفی مذہب کی پابندی کی تلقین کرتے۔ جس کا مسامک آئمہ اربعہ رضوان اللہ علیہم اجمعین سے باہر ہوتا اسے راہِ راست پر خیال نہ کرتے۔

حضرت میاں صاحب رحمۃ اللہ علیہ کا تصوّفانہ مسلک بالکل حضرت مجدد الف ثانی رحمۃ اللہ علیہ کے منہاج پر تھا۔ حضرت مجدد الف ثانی رحمۃ اللہ علیہ سے اس قدر محبت تھی کہ وعظ و تقریر کے وقت صاف معلوم ہوتا تھا کہ حضرت مجدد الف ثانی رحمۃ اللہ علیہ کے سینہ سے علوم و عرفان اور انوار و تجلیات کی بارش براہِ راست حضرت میاں صاحب رحمۃ اللہ علیہ کے سینہ پر ہو رہی ہے۔ حضرت میاں صاحب رحمۃ اللہ علیہ کا مذہبی تعامل اور تصوّفانہ طریقہ سرِ موبھی حضرت مجدد الف ثانی رحمۃ اللہ علیہ کے مخالف نہ تھا۔ آپ کا رنگ ڈھنگ ہر امر حضرت مجدد الف ثانی رحمۃ اللہ علیہ کے طریقہ پر تھا۔ میں اس کے لیے مکتوبات حضرت مجدد الف ثانی رحمۃ اللہ علیہ کے بعض اقتباسات پیش کرتا ہوں اور اپنے جملہ احباب سے تمنا رکھتا ہوں کہ وہ

مکتوبات کے ہر سہ دفتر اپنے پاس ضرور رکھیں اور انہی کو شریعت و طریقت کا دستور العمل بنائیں۔ چنانچہ حضرت میاں صاحب رحمۃ اللہ علیہ کا دستور العمل بھی یہی مکتوبات تھے۔

خصوصیات و فضائلِ طریقہ نقشبندیہ

ہمہ شیرانِ جہان بستہ این سلسلہ اند

رو بہ از حیلہ چساں بکسلد این سلسلہ را

اگرچہ تمام طریقے موصول الی اللہ ہیں اور ان میں بڑے بڑے اکابر دین گذرے ہیں مگر طریقہ نقشبندیہ میں ایسے خصائل و فضائل ہیں جن کو دیکھ کر بے اختیار زبان سے نکلتا ہے۔ یہ طریق حضرت سیدنا صدیق اکبر رضی اللہ تعالیٰ عنہ سے منسوب ہے اور وہ اس کے سر حلقہ ہیں اور چونکہ وہ افضل البشر بعد انبیاء علیہ الصلوٰۃ والسلام ہیں۔ اس لیے ان کی نسبت بھی تمام نسبتوں سے بلند و بالا ہے۔

امام ربانی حضرت مجدد الف ثانی رحمۃ اللہ علیہ مکتوب نمبر ۲۱ دفتر اول میں طریقہ

عالیہ نقشبندیہ کی تعریف میں یوں رطب اللسان ہیں:-

”پس ان بزرگوں کا کمال تمام کمالات سے بڑھ کر ہے اور نسبت سے مراد حضور ﷺ ذات دائمی ہے اور ان سب باتوں سے زیادہ تعجب کی بات یہ ہے کہ ان کاملوں کے طریقہ میں نہایت ابتداء سے درج ہے اور یہ بزرگوار اس امر میں صحابہ کرام رضوان اللہ علیہم اجمعین کے پیرو ہیں۔ کیونکہ صحابہ کرام رضوان اللہ علیہم اجمعین کو نبی کریم ﷺ کی پہلی ہی صحبت وہ کچھ حاصل ہو جاتا تھا جو دوسروں کو انتہا میں بھی بمشکل حاصل ہو سکے۔ پس جس طرح ولایت محمدیہ ﷺ تمام پیغمبروں اور انبیاء علیہم السلام کی ولایتوں سے بڑھ کر ہے۔ اسی طرح ان بزرگواروں کی ولایت بھی تمام اولیاء قدس سرہم کی ولایتوں سے بڑھ کر ہے اور کس طرح بڑھ کر نہ ہو جبکہ ان کی ولایت حضرت صدیق اکبر رضی اللہ تعالیٰ عنہ کی طرف منسوب ہے۔“

مکتوب ۵۸ جلد اول میں فرماتے ہیں:-

”طریق عالیہ نقشبندیہ کے مشائخ قدس سرہم نے برخلاف دوسرے سلسلوں کے مشائخ کے اس سیر کی ابتداء عالم امر سے اختیار کی ہے اور عالم خلق بھی اسی سیر کے ضمن میں طے کر لیتے ہیں۔ اسی واسطے طریقہ نقشبندیہ سب طریقوں سے اقرب ہے۔ یہی وجہ ہے کہ دوسروں کی نہایت اس کی ابتداء میں درج ہے

قیاس گن ز گلستان من بہار مرا،

ان بزرگواروں کا طریقہ بعینہ اصحاب کرام رضوان اللہ علیہم اجمعین کا طریق ہے۔ کیونکہ اصحاب کبار رضوان اللہ علیہم اجمعین کو حضرت سید البشر ﷺ کی پہلی ہی صحبت میں انتہا کے ابتداء میں درج ہونے کے طریق پر وہ کچھ حاصل ہو جاتا تھا جو امت کے کامل اولیاء کو انتہا میں بھی حاصل ہونا مشکل ہے۔“

مکتوب نمبر ۱۳۱ دفتر اول میں فرماتے ہیں:-

”جان لیں کہ حضرات خواجگان قدس سرہم کا طریقہ خدا کی طرف لے جانے والے سب راستوں سے زیادہ قریب رستہ ہے اور دوسروں کا انتہا ان بزرگواروں کے ابتداء میں درج ہے اور ان کی نسبت سب نسبتوں سے بڑھ کر ہے۔

اس کا باعث یہ ہے کہ اس طریق میں سنت کو لازم پکڑتے ہیں اور بدعت سے بچتے ہیں اور حتی المقدور رخصت پر عمل جائز نہیں کرتے۔ اگر بظاہر باطن میں فائدہ دینے والا ہو اور عزیمت کو نہیں چھوڑتے اگرچہ بظاہر طور پر باطن کی طرف لے جائیں۔“

اپنے کو عین مولا جاننا زندقہ ہے،

”پس بندہ جب تک اس طرح اپنے آپ کو زمین پر نہ ڈالے اور کام یہاں تک

نہ لے جائے اپنے اللہ جل شانہ سے کمال بے نصیب ہے۔ پس اس کا کیا حال ہوگا جو اپنے

آپ کو عین مولا جانے اور اپنی صفات کو اس ذات پاک کی صفات خیال کرے۔ تعالیٰ

اللّٰهُ مِنْ ذٰلِكَ عُلُوًّا كَبِيْرًا۔ یہ اسما اور صفات میں زندقہ ہے۔ اس عقیدہ والے لوگ اس گروہ میں شامل ہیں جن کے حق میں یہ آیت آئی ہے۔ وَذُرُوَالذّٰيْنِ يُلْجِدُوْنَ فِيْ اَسْمَائِهٖ“۔ (اقتباس از مکتوب ۹ دفتر اول)

مناقب حضرت امام ابوحنیفہ رحمۃ اللہ علیہ

حضرت عیسیٰ روح اللہ کی مثال حضرت امام اعظم کو فی رحمۃ اللہ علیہ کی مثال ہے۔ جنہوں نے ورغ اور تقویٰ کی برکت اور سنت کی متابعت کی دولت سے اجتہاد اور استنباط سے وہ درجہ بلند حاصل کیا ہے جس کو دوسرے لوگ سمجھ نہیں سکتے اور اس کے اجتہادات کو وقتِ معافی کے باعث کتاب و سنت کے مخالف جانتے ہیں اور ان کو اور ان کے اصحاب کو اصحابِ رائے خیال کرتے ہیں۔ یہ سب کچھ ان کی حقیقت و درایت تک نہ پہنچنے اور ان کے فہم و فراست پر اطلاع نہ پانے کا نتیجہ ہے۔ امام شافعی رحمۃ اللہ علیہ کہ جس نے ان کی فقاہت کی باریکی سے تھوڑا سا حصہ حاصل کیا ہے۔ فرمایا کہ اَلْفُقَهَاءُ كُلُّهُمْ عِيَالُ اَبِيْ حَنِيفَةَ رَضِيَ اللّٰهُ تَعَالٰى عَنْهُ (فقہا سب ابوحنیفہ رضی اللہ تعالیٰ عنہ کے عیال یعنی بال بچے ہیں) ان کم ہمتوں کی جرات پر افسوس کہ اپنا قصور دوسروں کے ذمہ لگاتے ہیں۔ (اقتباس دفتر دوم از مکتوب نمبر ۵۵)

اتباع سید المرسلین و خلفائے راشدین

”یہ سب کچھ بلکہ روح اور سر اور خفی اور خلی کے تمام کمالات حضرت سید المرسلین کی تابعداری پر وابستہ ہیں۔ بس آپ کو چاہیے کہ نبی ﷺ کی متابعت اور ان کے خلفائے راشدین مہدیین رضی اللہ تعالیٰ عنہم کی متابعت کو لازم پکڑیں“۔ (اقتباس مکتوب ۲۵ دفتر دوم)

سجدہ تعظیسی ناجائز ہے

”اور نیز معتبر آدمیوں نے بیان کیا ہے کہ آپ کے بعض خلفاء کو ان کے مرید سجدہ

کرتے ہیں اور زمین بوسی پر بھی کفایت نہیں کرتے۔ اس فعل کی برائی آفتاب سے زیادہ ظاہر ہے۔ ان کو منع کریں اور بڑی تاکید کریں کہ اس قسم کے فعلوں سے بچنا ہر ایک آدمی کے لیے ضروری ہے۔ خاص کر اس شخص کے لیے جو خلقت کا پیشوا اور مقتدا بنا ہوا ہو۔

علمائے بد اور علمائے حقانی کا امتیاز

”تعلیم دینا اور فتوے لکھنا اس وقت فائدہ مند ہے جبکہ خالص اللہ ہی کے لیے ہو اور حُبِ جاہ ریاست اور مال بندی کی آمیزش سے خالی ہو اور اس خالی ہونے کی علامت یہ کہ دنیا سے زاہد ہو اور دنیا و مافیہا سے بے رغبت ہو۔ وہ علماء جو اس بلا میں مبتلا ہیں اور اس کمینہ دنیا کی محبت میں گرفتار ہیں وہ دنیا کے عالموں سے ہیں اور بُرے عالم اور لوگوں سے بدتر اور دین کے چور یہی عالم ہیں۔ حالانکہ یہ لوگ اپنے آپ کو دین کا پیشوا جانتے ہیں اور مخلوقات میں سے اپنے کو بہتر خیال کرتے ہیں۔ کسی عزیز نے شیطان لعین کو دیکھا کہ فارغ بیٹھا ہے اور گمراہ کرنے اور بہکانے سے خاطر جمع کیا ہوا ہے۔ اس عزیز نے اس امر کا بھید پوچھا۔ لعین نے جواب دیا کہ اس وقت کے بُرے عالم میرے ساتھ اس کام میں میرے مددگار ہیں اور مجھ کو اس ضروری کام سے فارغ کر دیا ہے اور واقعی اس زمانہ میں جو سستی اور غفلت امور شرعی میں واقع ہوئی ہے اور جو فتور مذہب و دین کے رواج دینے میں ظاہر ہوا ہے۔ سب کچھ ان بُرے عالموں کی کم بختی اور ان کی نیتوں کے بگڑ جانے کے باعث ہے۔ ہاں وہ علماء جو دنیا سے بے رغبت ہیں اور جاہ و ریاست اور مال و بلندی کی محبت سے آزاد علمائے آخرت سے ہیں اور انبیاء علیہم السلام کے وارث ہیں اور مخلوقات میں سے بہتر یہی علماء ہیں کہ کل قیامت کے روز ان کے قلموں کی سیاہی فی سبیل اللہ شہیدوں کے خون کے ساتھ تہلی جائے گی اور ان کی سیاہی کا پلہ بھاری ہوگا۔“ (انتہاس از مکتوب ۲۲، فتراول)

طریقت اور حقیقت شریعت کے خادم ہیں

”پس شریعت دنیا اور آخرت کی تمام سعادتوں کی ضامن ہے اور کوئی ایسا مطلب

اور باقی نہیں جس کے حاصل کرنے کے لیے شریعت کے سوا کسی اور چیز کی طرف حاجت پڑے۔ طریقت اور حقیقت جن سے صوفیاء ممتاز ہیں۔ تیسری جزو یعنی اخلاص کے کامل کرنے میں شریعت کی خادم ہیں۔ پس ان دونوں کی تکمیل سے مقصود شریعت کی تکمیل ہے۔ نہ کوئی اور امر شریعت کے سوا۔ (اقتباس از مکتوب نمبر ۳۶ دفتر اول)

کشف اور شریعت کا تعلق

”چند روز ہوئے اشیا میں سیر واقع ہو اور طالبوں اور مریدوں نے پھر ہجوم کیا۔ ان کا کام شروع کیا گیا ہے لیکن ابھی اپنے آپ کو اس مقام کے قابل نہیں پاتا۔ لیکن لوگوں کے اصرار سے مرآت و حیا کے باعث کچھ نہیں کہتا اور مسئلہ توحید میں جو پہلے متردد تھا جیسے کہ کئی دفعہ عرض کیا گیا تھا اور افعال و صفات کو اصل سے جانتا تھا۔ جب اصل حقیقت معلوم ہوئی تو وہ تردد دور ہو گیا اور ہمہ از اوست والا پلہ ہمہ اوست کے مقولہ سے غالب معلوم کیا اور اس میں کمال زیادہ دیکھا اور افعال و صفات کو بھی اور ہی رنگ میں معلوم کیا۔ یہ بگو ایک ایک کر کے دکھایا اور اوپر گزر کر ایسا اور شک و شبہ بالکل دور ہو گیا اور تمام کشفی علوم ظاہر شریعت کے مطابق ہو گئے اور ظاہر شریعت سے سر مؤ مخالفت نہ دیکھی اور یہ جو بعض صوفیا کشفوا کو ظاہر شریعت کے مخالف بیان کرتے ہیں یا سہو سے ہے یا سکر کی وجہ سے باطن ظاہر کے کچھ مخالف نہیں ہے۔ اثناء راہ میں سالک کو مخالفت نظر آتی ہے اور توجیہ اور جمع کی طرف محتاج ہوتا ہے لیکن منتہی حقیقی باطن کو ظاہر شریعت کے موافق معلوم کرتا ہے۔

علماء اور ان بزرگوں کے درمیان اسی قدر فرق ہے کہ علماء از روئے دلیل اور علم کے جان لیتے ہیں اور یہ بزرگ از روئے کشف اور ذوق کے پالیتے ہیں اور ان کے صحت حال پر اس مطابقت سے بڑھ کر مدلل دلیل اور کونسی ہے۔ (اقتباس مکتوب ۸۲ صفحہ ۲۵۸ دفتر دوم)

فرائض کے مقابلہ میں نوافل کا درجہ

”اے میرے عزیز اور باتینز فرزند دنیا کی بیہودہ زیب و زینت کی طرف راغب نہ ہونا اور اس فانی سج و سج کی طرف فریفتہ نہ ہونا بلکہ کوشش کرنا کہ تمام حرکات و سکنات میں

شریعتِ روشن کے موافق عمل کیا جائے اور ملتِ نورانی کے مطابق زندگی بسر کی جائے۔ اول اپنے اعتقاد کو اہل سنت و جماعت کے عقائد کے مطابق درست کرنا چاہیے۔ پھر احکامِ فقہیہ کے مطابق عمل کرنا چاہیے۔ خاص کر ادائے فرائض میں بڑی کوشش کرنی چاہیے اور عنِ و حرمت میں بڑی احتیاط بجالانی چاہیے اور عباداتِ نافلہ کو عباداتِ فرائض کے مقابلہ میں راستے میں پھینکی ہوئی کوڑی کی طرح بے اعتبار جاننا چاہیے۔ اکثر اس زمانے کے لوگ نفلوں کو رواج دیتے ہیں اور فرائض کو خراب کرتے ہیں۔ نوافل کے ادا کرنے میں بڑی کوشش کرتے ہیں اور فرائض کو خوار و بے اعتبار جانتے ہیں۔ روپیہ سب کا سب وقت بے وقت مستحق اور غیر مستحق کو دیتے ہیں۔ لیکن ایک چھتیل زکوٰۃ کے طور پر خرچ نہیں کر سکتے۔ یہ نہیں بانٹتے کہ ایک چھتیل زکوٰۃ کے طور پر مصرف میں دینا صدقہ نافلہ سے بہتر ہے۔ کیونکہ ادائے زکوٰۃ میں حق تعالیٰ کے حکم کی بجا آوری ہے اور صدقہ نافلہ میں اکثر ہوائے نفس کی تابعداری۔ اسی واسطے فرض میں ریا کی گنجائش نہیں اور نفل میں ریا کا دخل ہے۔ یہی سبب ہے کہ زکوٰۃ کو ظاہر کر کے دینا بہتر ہے تا کہ ثہمت دُور ہو جائے اور صدقہ نافلہ کو چھپا کر دینا بہتر ہے۔ جو نفلوں کے لیے بہتر ہے۔ (کتوب ۸۷ ص ۲۶۲ فتر دوم)

اتباعِ سنت اور اجتناب از بدعت

”سب سے پہلے اعلیٰ نصیحت جو دوستانِ سعادت مند کے لیے لائق ہے۔ وہ یہ ہے کہ سنتِ سنیہ علیہ صاحبہا الصلوٰۃ والسلام والتحیہ کی متابعت کریں اور بدعت ناپسندیدہ سے بچیں۔ جو شخص سنتوں میں کسی سنت کو متروک العمل ہو چکی ہو زندہ کرے تو اس کے لیے سوشہید کا ثواب ہے تو پھر معلوم کرنا چاہیے کہ جو کوئی فرض یا واجب کو زندہ کرے گا اس کو اس قدر ثواب ملے گا۔ نماز میں ارکان کا برابر کرنا جو اکثر علماء حنفیہ کے نزدیک واجب اور امام ابو یوسف رحمۃ اللہ علیہ اور امام شافعی رحمۃ اللہ علیہ کے نزدیک فرض ہے اور بعض علماء حنفیہ کے نزدیک سنت۔ اکثر لوگوں نے اس عمل کو ترک کر دیا ہوا ہے۔ اس عمل کا زندہ کرنا اور جاری کرنا سوشہید فی سبیل اللہ کے ثواب سے زیادہ ہوگا۔

باقی احکامِ شریعہ یعنی حرام و حلال و مکروہ کا بھی یہی حال ہے۔ علماء نے فرمایا ہے کہ نیم دانگ اس شخص کو واپس دے دینا جس سے خلافِ شرع ظلم سے لیا ہو و سودِ درمِ صدقہ کرنے سے بہتر ہے۔ علماء نے فرمایا ہے کہ اگر ایک شخص کے نیک عمل پیغمبر ﷺ کے نیک عملوں کی طرح ہوں اور اس پر نیم دانگ جتنا کسی کا حق باقی رہا ہو تو اس شخص کو بہشت میں نہ لے جائیں گے۔ جب تک اس نیم دانگ کو ادا نہ کرے گا۔ غرض ظاہر کو احکامِ شریعہ سے آراستہ کر کے باطن کی طرف متوجہ ہونا چاہیے تاکہ غفلت کے ساتھ آلودہ نہ رہے۔ کیونکہ باطن کی امداد کے بغیر احکامِ شرعی سے آراستہ ہونا مشکل ہے۔ علماء فتویٰ دیتے ہیں۔ اور اہل اللہ کام کرتے ہیں۔ باطن میں کوشش کرنا ظاہر کی کوشش کو مستلزم ہے۔ اور جو کوئی باطن ہی کی درستی میں لگا رہے اور ظاہر کی پرواہ نہ کرے وہ ملحد ہے اور اس کے وہ باطنی احوال استدراج ہیں۔ باطنی ممالک کے درست ہونے کی علامت ظاہر کو احکامِ شریعہ سے آراستہ کرنا ہے۔ استقامت کا طریق یہی ہے۔ (کتوب ۸۷، دفتر دوم)

سماع و سرود منع ہے

”جب اس طریقہ کے بزرگوار ذکرِ جہر سے منع کرنے میں اس قدر مبالغہ کرتے ہیں تو پھر سماع اور رقص اور وجد کا کیا ذکر ہے۔ وہ احوال و مواجید جو غیر شرع اسباب پر مرتب ہوں۔ فقیر کے نزدیک استدراج کی قسم سے ہیں۔ کیونکہ استدراج والوں کو بھی احوال و اذواق حاصل ہوتے ہیں اور جہان کی صورتوں کے آئینوں میں کشف و توحید اور مکاشفہ و معائنہ ان کو ظاہر ہو جاتا ہے۔ اس امر میں حکماء یونان اور ہند کے جوگی اور براہمن سب برابر ہیں۔ احوال کے سچا اور صادق ہونے کی علامت علومِ شریعہ کے ساتھ ان کا موافق ہونا اور محرّمہ اور مشتبہ امور کے ارتکاب سے بچنا ہے۔“

جاننا چاہیے کہ سماع و رقص درحقیقت لہو و لہب میں داخل ہے۔ آیت کریمہ وَمَنْ يَشْتَرِ لَهْوَ الْحَدِيثِ - اور لوگوں میں (کوئی) ایسا بھی (نالائق) ہے جو وہابیات (اخراقات) قصے کہانیاں مول لے لے۔ سرود کے منع ہونے کی ستان میں نازل ہوئی ہے۔

چنانچہ مجاہد رضی اللہ تعالیٰ عنہ جو ابن عباس رضی اللہ تعالیٰ عنہما کا شاگرد ہے اور کبارِ تابعین کہتا ہے کہ لَهْوُ الْحَدِيثِ سے مراد سرُّود ہے۔

فی المدارک: لَهْوُ الْحَدِيثِ، اَسْمَرُ وَالْغِنَاءُ وَكَانَ ابْنُ عَبَّاسٍ وَابْنُ مَسْعُودٍ يَخْلِفَانِ اِلَهَ الْغِنَاءِ تَفْسِيرُ مَدَارِكٍ مِثْلُ هَذَا لَهْوُ الْحَدِيثِ سے مراد سمر یعنی بیہودہ قصے کہانیاں اور سرود ہے اور حضرت ابن عباس اور ابن مسعود رضی اللہ عنہم قسم کھاتے تھے کہ بیشک وہ غنا اور سرود ہے۔

حضرت مجاہد رضی اللہ تعالیٰ عنہ کے قول لَا يَشْهَدُونَ الزُّورَ (زور میں حاضر نہیں ہوتے) کی تفسیر میں فرماتے ہیں اَيُّ لَا يَخْضَرُونَ الْغِنَاءَ (یعنی سرود و سماع میں حاضر نہیں ہوتے)

اور امام الہدیٰ ابو منصور ماتریدی رحمۃ اللہ علیہ سے حکایت کی گئی ہے کہ مَنْ قَالَ لِمَقْرِي زَمَانِنَا اَحْسَنَتْ عِنْدَ قِرَاءَتِهِ يَكْفُرُ بَانَثٍ مِنْهُ اِمْرًا تَهْ وَاَحْبَطَ اللّٰهُ تَعَالٰى كُلَّ حَسَنَاتِهِ جس نے ہمارے زمانہ کے کسی قاری کو قرأت کے وقت کہا کہ تُو نے بہت اچھا پڑھا، کافر ہو جاتا ہے اور اُس کی عورت اُس سے جدا ہو جاتی ہے اور اُس کی تمام نیکیاں دُور ہو جاتی ہیں۔

اور ابو نصیر الذبوسی رحمۃ اللہ علیہ سے نقل کی گئی ہے اور انہوں نے قاضی ظہیر الدین خوارزمی رحمۃ اللہ علیہ سے نقل کی ہے کہ مَنْ سَمِعَ الْغِنَاءَ مِنَ الْمُغْنِي اَوْ غَيْرِهِ اَوْ يَرِي فَعَلًا مِنَ الْحَرَامِ فَيُحْسِنُ ذَلِكَ بِاِعْتِقَادٍ اَوْ بِغَيْرِ اِعْتِقَادٍ لِبَصِيرٍ مُوقِدِ اِفِي الْحَالِ بِنَاءً عَلٰى اَنَّهُ اَبْطَلَ حُكْمَ اَشْرِيْعَةٍ وَمَنْ اَبْطَلَ حُكْمَ اَشْرِيْعَةٍ فَلَا يَكُوْنُ مُؤْمِنًا عِنْدَ كُلِّ مُجْتَهِدٍ وَلَا يُقْبَلُ اِلّٰهُ تَعَالٰى طَاعَتَهُ وَاَحْبَطَ اللّٰهُ تَعَالٰى كُلَّ حَسَنَاتِهِ جس نے کسی گانے

والے یا کسی اور سے سرود سنایا فعل حرام کو دیکھا اور اُس کو اچھا جانا از روئے اعتقاد کے یا بغیر اعتقاد کے تو اسی وقت مُرتد ہو جاتا ہے کیونکہ اُس نے شریعت کے حکم کو باطل کر دیا اور جس نے شریعت کے حکم کو باطل کر دیا وہ کسی مجتہد کے نزدیک مومن نہیں رہتا اور نہ اللہ تعالیٰ اُس کی اطاعت کو قبول کرتا ہے اور اُس کی سب نیکیوں کو دُور کر دیتا ہے اَعَاذَنَا اللّٰهُ سُبْحَانَهُ مِنْ ذَلِكَ۔ اللہ تعالیٰ ہم کو اس سے بچائے۔

آیات و حدیث اور روایات فقہ، غنا اور سرود کی حرمت میں اس قدر ہیں کہ ان کا شمار کرنا مشکل ہے۔ اگر کوئی شخص منسوخ حدیث یا روایت شاذہ کو سرود کے مباح ہونے میں پیش کرے تو اُس کا ہرگز اعتبار نہ کرنا چاہیے۔ کیونکہ کسی فقیہ نے کسی زمانہ میں سرود کے مباح ہونے کا فتویٰ نہیں دیا ہے اور نہ ہی رقص و پا کو بی کو جائز قرار دیا ہے۔

چنانچہ امام ہمام ضیاء الدین شامی رحمۃ اللہ علیہ مُلتقط میں مذکور ہے اور صوفیا کا عمل حل و حرمت میں سند نہیں ہے۔ صرف یہی نہیں ہے کہ ہم ان کو معذور سمجھیں اور اُن کی ملازمت نہ کریں اور اُن کا امر اللہ تعالیٰ کے سپرد کریں۔ یہاں تو امام ابو حنیفہ رحمۃ اللہ علیہ و امام ابو یوسف رحمۃ اللہ علیہ اور امام محمد رحمۃ اللہ علیہ کا قول معتبر ہے نہ ابو بکر شبلی رحمۃ اللہ علیہ اور ابو حسن نوری رحمۃ اللہ علیہ کا عمل۔

اس زمانے کے کچے اور خام صوفیوں نے اپنے پیروں کے عملوں کو بہانہ کر کے سرود و رقص کو اپنا دین و ملت بنا لیا ہے اور اسی کا طاعت و عبادت سمجھ لیا ہے۔ اُولَئِكَ الَّذِیْنَ اتَّخَذُوا دِیْنَهُمْ لَهْوًا وَاَلْعِبَا (یہ وہ لوگ ہیں جنہوں نے لہو لہب کو اپنا دین بنا لیا ہے) اور روایت سابقہ سے معلوم ہو چکا ہے کہ جو شخص فعل حرام کو مستحسن اور اچھا جانے وہ اسلام کے گروہ سے نکل جاتا ہے اور مُرتد ہو جاتا ہے تو پھر خیال کرنا چاہیے کہ سماع و رقص کی تنظیم کرنا بلکہ اس کو طاعت و عبادت سمجھنا کیسا بُرا ہے۔ اللہ تعالیٰ کی حمد اور اُس کا احسان ہے کہ ہمارے پیر اس امر میں مبتلا نہ ہوئے اور ہم تابعداروں کو اس قسم کے امور کی تقلید سے چھڑا دیا۔ (مکتوب ۲۶۶ دفتر اول)

حضرت مجدد الف ثانی شیخ احمد سرہندی رحمۃ اللہ علیہ

کا منصبِ خاص

شہنشاہ اکبر کے عہد کے اختتام اور عہدِ جہانگیری کے اوائل کا زمانہ جس قدر پر آشوب اور پر از فتن تھا وہ تاریخ دانوں سے پوشیدہ نہیں۔ اس زمانہ کی اصلاح و تجدید اور رہنمائی و ہدایت کی خلعت توفیق الہی نے حجۃ الاسلام، امام الاعلام، مجدد العصر، سند اکالمین، امام العارفین، وارث الانبیاء، قدوۃ الالیاء حضرت مجدد الف ثانی شیخ احمد سرہندی قدس سرہ کو پہنائی اور انبیاء اولو العزم کی نیابت و قائم مقامی کا منصب خاص اُن کے سپرد کیا۔ اللہ تعالیٰ نے اپنے فضلِ مخصوص سے دورِ آخر کے اس فاتحِ سلطانِ عصر اور قطبِ وقت پر نہ صرف قرآن حکیم بلکہ تمام علوم اسلامیہ کے درس و بصیرت کے تمام غیر مفتوح دروازے کھول دیئے اور کشفِ سرائر و خفایائے محبوبہ، تفہیمِ حقائق و معارفِ مستورہ، تحقیقِ نو اور غرائب و مشارب، تطبیقِ اختلافاتِ متضادہ، انشراحِ بصائر و عوایفِ مخصوصہ کی تمام عجیب و غریب نعمتیں عطا فرمائیں۔ آپ کی تجدیدِ صرفِ اعمال و فروع کے متعلق ہی نہیں بلکہ براہِ راست علوم و عقائد اور اصول و اساساتِ شریعت کے متعلق ہے۔ اُن کے مقامِ دعوت و تجدید نے علم و عمل کی اور تمام شاخوں اور راہوں کا بھی احاطہ کر لیا ہے۔ ہائے افسوس حضرت مجدد رحمۃ اللہ علیہ کا وجودِ گرامی بھی منجملہ اُن اکابرِ ملت کے ہے جس کی تعظیم و توقیر تو حسنِ اعتقاد کی بنا پر بہت کی جاتی ہے۔ لیکن اُن کی زندگی کے اسل کارناموں سے بڑے بڑے معتقدین تک کو خبر نہیں۔

تصوف صالح کا جوہر پاک جہل و بدعت کی آمیزش سے یکسر مکتد رہو چکا تھا۔ ملک کا ملک شریعت و علوم شریعت سے بیگانہ محض اور اصل حقیقت یک قلم معدوم ہو چکی تھی۔

عہدِ اکبری کی بدعات تحت و تاج حکومت کے زور سے ہر طرف پھیل چکی تھیں۔

علماءِ سوء اور مشائخِ دنیا پرست خود ان کے احداث و اشاعت کے نقیب تھے۔ اس وقت صرف حضرت مجدد الف ثانی رحمۃ اللہ علیہ کا وجودِ گرامی ہی تھا جو تنہا امن و عافیت کی درسگاہوں سے نکلا اور دعوت و اصلاح کی امتحان گاہوں میں قدم رکھا۔ نصرتِ الہی کے لشکروں اور نفوذِ باطنی کے سامانوں کے ساتھ ایسا مسلح ہوا کہ نہ شاہنشاہِ ہند کا تاج و تخت اس کی راہ کو روک سکا اور نہ وقت کی حکمرانی و فرمانروائی اس کے سلطانِ حق و سطوتِ الہی پر غالب آسکی۔

حضرت موصوف ایک مکتوب میں اپنے فرزند کو لکھتے ہیں:-

”اے فرزند! میں وقت آنست کہ درامم سابقہ دریں طور وقتے کہ پُر از ظلمت است پیمبر اولو العزم مبعوث مے گشت و بنائے شریعت جدیدے کرد۔ دریں اُمت کہ خیر الامم است۔ پیغمبر ایشاں خاتم المرسلین علما را مرتبہ انبیاء دادہ اند و از بوجود انبیاء کفایت فرمودہ اند۔ دریں وقت عالمے عارفے تامم المعرفة ازیں اُمت درکار است کہ قائم مقام انبیاء اولو العزم باشد۔“

فیئں روح القدس اربا ز مدد فرماید دیگر اں ہم بکنند آچہ میجای کرد

کچھ شک نہیں کہ توفیقِ الہی نے حضرت ممدوح کے لیے یہ مرتبہ خاص کر دیا۔ پھر دوسری جلد کے چوتھے مکتوب میں لکھتے ہیں:-

”از حق الیقین و عین الیقین چه گوید؟ واگر گوید کے فہم کند؟ ایں معاملات از نیطہ ولایت نیست۔ اربابِ ولایت برنگِ علماء ظواہر در ادراکِ آں عاجز اند۔ ایں کار مقتبس از مشکوٰۃ نبوۃ است کہ بعد از تجدید الف ثانی بہ تبعیت و وراثت تازہ گشتہ صاحبِ ایں علوم و معارف مجدد است۔“

پھر ایک جگہ فرماتے ہیں:-

”مجدد آنست کہ ہرچہ در آں مدت از فیوض بہ اُمت برسد توسط اُورسد۔ اگرچہ

اقطابِ اوتادِ آں وقتِ باشند۔

پھر اُس سلطانِ وقت نے تھوڑی ہی مدت میں بھٹکے ہوؤں کو راہِ ہدایت کی طرف بلایا اور کورہِ چشمانِ ظلمت کی آنکھوں کو نورِ آلہی سے روشن کر دیا۔ کتابِ وسنت کی روحِ حیات سے جہل کے مردوں اور غفلت کی نعشوں کو از سرِ نو زندگی بخشی۔ اس کام میں اہلِ جہل و ضلالت کے ہاتھوں جس قدر بھی اذیتیں پہنچیں اُن پر صبر کیا۔ کتنے ہی ابلیسِ جہل کے مارے ہوئے ہیں جو اُن کی مسیحا کی سے جی اٹھے۔ بدعت کے لشکروں اور احداث و تحریف کی پلٹنوں کو قرآن و سنت کے تیروں کی بوچھاڑ سے تتر بتر کر دیا۔ گمراہی کے جھنڈے اُن کے آگے سرنگوں ہو گئے اور فتنوں کی صفیں اُن کے قشونِ دائل و جودِ براہین کے فاتحانہ حملوں سے اُلٹ گئیں۔ اگر کسی شخص کو اس بات کی صحت میں شک ہو تو حضرت مجددِ صاحبِ رحمۃ اللہ علیہ کے مکتوبات آج بھی موجود ہیں جو شخص ان کا مطالعہ کرے گا وہ حق و یقین اور طمانیتِ قلب کو پالے گا۔ خود امام صاحبِ رحمۃ اللہ علیہ کی زندگی میں ہی ان کے مکتوبات عالمگیر شہرت پا گئے تھے۔

ان مذکورہ سطور سے صرف یہی ظاہر کرنا مقصود تھا کہ حضرت مجددِ الف ثانی رحمۃ اللہ علیہ کا مسلک ہمارے لیے حجت و سند ہے اور جو شخص اُن کے قول و اجتہاد سے اور اُن کی امامت سے انکار و اعراض کرتا ہے۔ وہ یا تو مجنون و لاعقل ہے یا کمالِ سفیہ و یلید یا سخت شریر و مفسد۔

سوائے حضرت مدوحِ رحمۃ اللہ علیہ کی ارادت و محبت کے اس عاجز کے دامن میں اور کوئی دولت نہیں۔ یہی ایک محبت و ارادت کی دولت ہے جسے اپنے خمیرِ طینت میں ممزوج پاتا ہوں اور اسی کو ہی توشہِ آخرت اور وسیلہِ سعادت سمجھتا ہوں۔

نہ من برآں گل عارض غزل سرائم و بس
کہ عندلیب تو از ہر طرف ہزار کنند

حضرت میاں صاحب مرحوم قدس سرہ کے ساتھ بھی نسبت و ارادت کا باعث صرف یہی امر ہوا کہ حضرت میاں صاحب رحمۃ اللہ علیہ کا قلب حضرت مدوح رحمۃ اللہ علیہ کی محبت و ارادت سے معمور آباد تھا۔ شاید اگر ان کے دامن تک ہاتھ نہ پہنچ سکے تو ان کے دوستوں کا دامن پکڑ سکیں گے۔ مصرعہ:۔ اے گل بتو خور سندم کہ تو یونے کتے داری۔

سلوکِ راہِ نبوت و سلوکِ راہِ ولایت

یہ بات یاد رکھنا چاہیے کہ ثمرہ شریعت اور طریقت کا اور بنیاد حقیقت اور معرفت کی صرف اللہ تعالیٰ کی محبت حاصل کرنا ہے۔ چنانچہ حدیث من گان اللہ ورسولہ اُحِبُّ، اِلَيْهِ مِمَّا سَبَّوْا هُمْ یعنی اللہ اور اس کے رسول کی محبت تمام دنیا اور مافیہا سے بڑھ کر ہو۔ اور آ یہ کریمہ وَالَّذِينَ لَمْنُؤْا شَدُّ حُبًا لِلّٰهِ (یعنی ایمان والے اللہ کی محبت میں چور ہیں) اسی محبت اور عشقِ عالمی کا بیان ہے۔ اگرچہ اس مسئلہ محبت الہی پر نمای صوفیائے کرام بلکہ ساری خلقت متفق ہے۔ لیکن اس میں ایک نقطہ ایسا باریک ہے کہ اس زمانے کے لوگ اُس نقطہ کو نہیں سمجھتے اور وہ نقطہ ایک تمیز اور فرق ہے۔ درمیانِ حُبِ شقی اور حُبِ ایمانی کے اسی ناواقفی کے سبب سے بعض عوام صوفیاء، انبیاء علیہم السلام کے حالات کو ساتھ احوالِ عشق اور مواجید کے مطابق نہ پا کر مفت کی سردردی اٹھاتے ہیں۔ اگرچہ یہ دونوں طریق یعنی طریقِ انبیاء علیہم السلام اور طریقِ اہلِ عشق و مواجید اللہ کی راہوں میں سے ہیں مگر ان دونوں کے حصول کے طریقے اور مویدات و آثار و ثمرات علیحدہ علیحدہ ہیں۔ جیسے کہ ایک یونانی حکیم کا علاج اور ایک ڈاکٹر کا علاج ہے۔ دونوں حصولِ صحت کے طریقے ہیں۔ مگر ان کے نسخے اور مُسہلات اور طریقِ استعمال اور آثارِ صحت علیحدہ علیحدہ ہیں۔ سو تفصیل اور تمیز ان دونوں محبتوں کی اس طرح پر ہے کہ مراد عشق اور حُبِ نفسانی سے ایک قلق اور شورش ہے کہ بہ سبب نہ ملنے شے، مطلوب اور محبوب کے انسان کے باطن میں پیدا

ہو کر تمام قوائے باطنیہ میں سرایت کر جاتی ہے اور انتہا اس کا ملنا شے مطلوب اور وصال محبوب کا ہے اور یہ عشق اول قلب میں جو مقام تمامی کیفیات نفسانی کا ہے۔ جگہ پکڑ کر پھر سارے باطن میں پھیل جاتا ہے اور آدمی کو دیوانہ اور مجنون بنا دیتا ہے۔ اور جب شے محبوب مل جاتی ہے تو شعلہ فراق ٹھنڈا ہو کر کیفیت عشقی زائل ہو جاتی ہے اور حب ایمانی یعنی حب عقلی سے یہ مراد ہے کہ کوئی آدمی کسی شے کے فوائد اور منافع اور اس کی طرف اپنے محتاج ہونے پر آگاہ ہو کر اس شے کے حاصل کرنے کا شوق اس کے دل میں پیدا ہوا اور یہ شوق یہاں تک بڑھتا ہے کہ تمامی تکلیفیں اور مشقتیں جو اس کے حاصل ہونے میں پیش آتی ہیں اس پر آسان ہو جاتی ہیں۔ اس سبب سے کمر ہمت کی چست باندھ کر ہر قسم کے حیلے اس کے حاصل کرنے کے واسطے کرتا ہے اور اختیاراً نہ اضطراراً اس کی طلب میں اپنے کو مٹا دیتا ہے اور یہ حب اول عقل میں جو خزانہ معلومات کا ہے جگہ پکڑتی ہے اور جیسے پانی درختوں کی جڑ اور شاخوں اور پتوں اور پھلوں میں سرایت کرتا ہے۔ ویسے ہی یہ حب تمام قوائے باطنیہ میں پھیل جاتی ہے۔ تب جو فکر اور تدبیر عقل میں آتی ہے اس کے حاصل کرنے کے واسطے کرتا ہے اور طرح طرح کے ارادے اور ہمتیں اس کی طلب کے واسطے قلب سے اٹھتی ہیں اور ہر قسم مشقتیں اور مآلوفات اس کے واسطے گوارا کرتا ہے اور نتیجہ حب عشقی کا زائل ہونا عقل و شعور کا ہے۔ سوائے محبوب کے اور ثمرہ حب ایمانی کا فنا ہونا ہمت اور ارادے کا ہے کہ وہ جو کچھ کہتا ہے۔ محبوب سے کہتا ہے اور جو کچھ سنتا ہے۔ محبوب سے سنتا ہے اور سوائے حصول رضا مندی محبوب کے ہر ایک چیز اس کو فضول نظر آتی ہے۔ اور چونکہ حب کا جائے قرار عقل ہے۔ اس واسطے کسی معارض کو اس میں گنجائش نہیں ہے اور حب عشقی بجز دو وصال محبوب کے زائل ہو جاتی ہے۔ مگر حب ایمانی یعنی حب عقلی وصال محبوب سے بڑھ کر ہزار گنی ہو جاتی ہے۔ کیونکہ حب عشقی بوجہ نہ ملنے محبوب کے تھی۔ اس کے ملنے پر زائل

ہو جاتی ہے اور حبِ ایمانی بوجہ جاننے فوائد اور منافع اور کمالات محبوب کے اور اپنی احتیاج کے طرف اُس کی تھی اور یہ مطلب وصال میں اور زیادہ تر واضح ہو جاتا ہے۔ کیونکہ بوقت شروع محبت کے صرف علم الیقین تھا اب وصال پر اُن کمالات محبوب کا عین الیقین ہو گیا۔ جب یہ فرق درمیان دونوں محبتوں کے ذہن نشین ہو گیا تو جاننا چاہیے کہ اللہ تعالیٰ نے بعض بندوں کو ان دونوں محبتوں میں سے ایک محبت کے واسطے روزِ ازل سے پسند کیا ہے۔ سو وہی برگزیدہ اصلی ان محبتوں کے آثار اور ثمرات اور نتائج سے بہرہ اندوز ہوتے ہیں۔ ذلک فَضْلُ اللَّهِ يُؤْتِيهِ مَنْ يَشَاءُ حُبَّ اِيْمَانِي كَ مَقَامَاتِ اَوْرِنْتَانَجِ اَوْر ثَمْرَاتِ كَ اِنْهَتَا نَبُوْتِ تَكْ هَے۔ اس واسطے اس کو سلوکِ راہِ نبوت کہتے ہیں اور حُبِّ عَشْقِي اَوْر اُسْ كَ اِحْوَالِ اَوْر نَتَانَجِ اَوْر ثَمْرَاتِ كَ اِنْهَتَا حَقَائِقِ اَشْيَاءِ قَدْرَتِ اَلْهِي مِيں مَضْمَحْلِ هُو كَر اِس كِي مَعْرِفَتِ كَ اَحْصَالِ كَرْنَا هَے۔ اس واسطے اُس کو سلوکِ راہِ ولایت کہتے ہیں۔ یہ بات بھی یاد رکھنی چاہیے کہ آئمہ طریقت اور پیشوایانِ حقیقت پہلے قرآن اور حدیث کو تحصیل کر کے اُس کے نتائج اور ثمرات سے متصف ہو کر سلوکِ راہِ نبوت میں پکے ہو جایا کرتے تھے۔ تب اس کے بعد سلوکِ راہِ ولایت اور عشق کو شروع کرتے تھے۔

اور یہ بھی یاد رہے کہ راہِ نبوت اور راہِ ولایت میں دراصل کچھ تباہی اور تحائف نہیں ہے۔ مگر اس کو سمجھنا چاہیے کہ راہِ نبوت اصل جڑ اور بنیاد اور پیوندِ جانِ سالکِ طریقِ رحمانی کی ہے اور حُبِّ عَشْقِي اَوْر راہِ ولایت قبیلِ حالات اور ارادت سے ہے۔ سو حُبِّ اِيْمَانِي اَوْر سلوکِ راہِ نبوت بمنزلہ بنیاد مکان بلکہ مثل اینٹ اور لکڑی وغیرہ مادہ عمارت کے سمجھنا چاہیے اور حُبِّ عَشْقِي اَوْر طریقِ ولایت اور اُس کے ثمرات شورا نگیز مثل گل بوٹے دلکش کے تصور کرنا چاہیے کہ بعد تیاری عمارت کے اُس پر نقش کیے جاتے ہیں۔ نہ کہ عمارت سے پہلے۔ مگر اب جاہل فقراء اور نادان سالکین زمانہ حال ثانی کو بجائے اول مقرر کر کے سلوکِ راہِ نبوت کو بالکل ہاتھ سے دے دیا اور شروع ہی سے تحصیلِ راہِ ولایت اور حُبِّ عَشْقِي مِيں پڑ کر برباد

ہو گئے۔ حالانکہ اَمِنْ ثُمَّ جَاهِدْ (یعنی پہلے ایمان لا کر پھر مجاہدہ کر) حدیث مشہور ہے۔

حضرت میاں صاحب رحمۃ اللہ علیہ مسند تلقین وارشاد پر

گو حضرت میاں صاحب رحمۃ اللہ علیہ کو اللہ تعالیٰ نے سلوکِ راہِ ولایت اور سلوکِ راہِ نبوت کی جامعیت فرمائی تھی لیکن حضرت میاں رحمۃ اللہ علیہ نے زمانہ کے مقتضاء اور داعیہ کے مطابق حصولِ تقربِ الہی کے طالبان کے لیے ایسا سہل الحصول اور آسان راستہ کر دیا جن پر کمزور سے کمزور طبیعتیں بھی منہجائے سلوک تک پہنچ جاتی ہیں۔ حضرت میاں صاحب رحمۃ اللہ علیہ کا طریق جامع سلوکِ راہِ ولایت و سلوکِ راہِ نبوت ہے۔ حبِ ایمانی اور حُبِ عشقی کے دو دریا بہہ رہے ہیں۔

مَرَجَ الْبَحْرَيْنِ يَلْتَقِيْنَ لَا بَيْنَهُمَا بَرْزَخٌ لَا يَبْغِيْنَ ط

آپ کا طریق ایک سمندر ہے۔ شریعت و طریقت کا اور سنت و معرفت کا موجیں اور ٹھاٹھیں مارتا ہوا۔

برکفِ جامِ شریعت برکفِ سندانِ عشق
ہر ہو سنا کے نداند جامِ وسندوںِ باختم

عام طور پر اپنے احباب کو یہ تین شغل ذکر اسم ذات و ذکر کلمہ طیبہ، تلاوت قرآن پاک اور نماز فرمایا کرتے اور فرماتے کہ سب کچھ انہی میں آ جا ہے۔ ذکر کے متعلق جو کچھ ارشاد فرماتے ہیں اُس کا مخلص یہ ہے:-

”ابن عباس رضی اللہ تعالیٰ عنہما نے ارشادِ خداوندی: فَاذْكُرْ اللّٰهَ قِيَامًا وَّ قُعُودًا وَّ عَلٰى جُنُوبِكُمْ ج (النساء: ۱۰۳)۔ کی تفسیر میں فرمایا ہے کہ خدا تعالیٰ کا ذکر کرو۔ رات دن، خشکی تری، سفر حضر، تو نگری فقر، تندرستی، مرضِ خفیفہ علانیہ اور بعض صوفیانے فرمایا ہے کہ ہر فرض عبادت کی حق تعالیٰ نے کوئی حد اور انتہا ضرور مقرر فرمائی ہے اور عذر کے وقت معذور بھی قرار دیا ہے۔ مگر ذکر کی کوئی بھی حد نہیں۔ جہاں پہنچ کر ختم ہو جاوے اور کوئی

عذر بھی قابلِ سماعت نہیں۔ کیونکہ بجز مجنون کے اس میں کوئی معذور نہیں اور اگر کسی کو معذور قرار دیتے تو وہ حضرت زکریا علیہ السلام ہوتے کہ باوجود بڑھاپے اور اس قدر ضعف کے کہ بات تک کرنے کی طاقت نہ تھی۔ اس طرح حکم ہوا۔ ایتک الاتکلم الناس ثلثة آیام الارمراط واذکر ربک کثیراً وسبح بالعشی والابکار ط کہ تمہارے لڑکا پیدا ہونے کی نشانی یہ ہے کہ تین دن کسی آدمی سے کلام نہ کرو گے مگر اشارہ کے ساتھ اور خدا تعالیٰ کا ذکر بکثرت کرتے رہنا۔ اور اگر کسی کے لیے ذکر ترک میں کوئی عذر قابلِ لحاظ ہوتا تو غازی و مجاہد کا مشغل ہوتا مگر ان کو بھی مشقت اور مشغولی کے باوجود یوں حکم ہے۔ یایہا الذین امنوا اذالقیتم فیئمة فثبتوا واذکر اللہ کثیراً لعلکم تفلحون ہ ” کہ اے ایمان والو جب کافروں کے ساتھ جنگ کیا کرو تو پاؤں جمائے رکھو اور اللہ کا ذکر بہت کرو تا کہ فلاح پاؤ۔“ نیز قیامت کے دن ساری عبادتیں، نماز روزہ وغیرہ ساقط ہو جائیں گی۔ اس لیے کہ عالمِ آخرت میں بندے مکلف نہ ہوں گے۔ مگر ذکرِ آخرت میں بھی زائل نہ ہوگا۔ نیز حق تعالیٰ دوسری جگہ سورہ جمعہ میں ارشاد فرماتے ہیں۔ واذکر اللہ کثیراً لعلکم تفلحون ہ ” اللہ تعالیٰ کا کثرت سے ذکر کرو تا کہ فلاح پاؤ۔“ اور حدیث شریف میں آیا ہے کہ اللہ تعالیٰ کا ذکر جہاد، صدقات اور خیرات سب سے افضل ہے۔ اس سے معلوم ہوا کہ اللہ کے ذکر سے بہتر کوئی عمل نہیں ہے۔ ذکرِ الہی کے لیے ایک مغز اور تین پوست ہیں اور مغز تو مقصود بالذات ہے۔ مگر پوست اس کے لیے مقصود اور محبوب ہیں کہ وہ منزل تک پہنچنے کے ذرائع اور اسباب ہیں۔ پہلا پوست صرف زبان سے ذکر کرنا ہے اور پوستِ قلب سے ذکر کرنا اور جبراً یا تکلف اس کا خوگر ہونا۔ یاد رکھو کہ قلب کو اپنی حالت پر نہ چھوڑنا چاہیے کیونکہ اس کو تفکرات اور تخیلات میں پڑنے سے پریشانی ہوتی ہے۔ لہذا مناسب ہے کہ اس کی مرغوب شے یہی ذکرِ الہی اس کے حوالے کر دی جائے تاکہ اس کو اطمینان حاصل ہو جائے۔ تیسرا پوست یہ کہ

ذکرِ الہی قلب میں جگہ کر لے اور ایسا گڑ جائے کہ اس کا چھڑانا دشوار ہو جائے۔ اس کا مطلب یہ ہے کہ دوسرے درجے میں جس طرح قلب کو ذکر کی عادت ڈالنے میں دقت پیش آئی تھی۔ اس تیسرے درجے میں قلب سے ذکر اللہ کی عادت اس سے زیادہ دشوار جائے۔ چوتھا درجہ جو مغز اور مقصود بالذات ہے۔ وہ یہ ہے کہ قلب میں ذکر کا نام و نشان بھی باقی نہ رہے۔ بلکہ مذکور حق تعالیٰ کی ذات ہی ذات باقی رہ جائے کہ نہ قلب کی طرف توجہ رہے نہ ذکر کی جانب التفات، اور نہ اپنی خبر ہو اور نہ کسی دوسرے کی غرض۔ ذاتِ بحت میں استغراق ہو جائے۔ اسی حالت کا نام فنا ہے اور اس حالت پر پہنچ کر بندہ کو نہ اپنے ظاہری حس و حرکت کا علم ہوتا ہے اور نہ باطنی عوارض کا۔ یہاں تک کہ اپنے فنا ہو جانے کا علم بھی نہیں رہتا کیونکہ فنا ہو جانا بھی تو خدا کے علاوہ دوسری ہی چیز ہے اور غیر اللہ کا خیال میل کچیل اور کدورت ہے۔ پس فنا کا علم بھی اس درجہ میں پہنچ کر کدورت اور بُعد ہوا۔ یہی وہ حالت ہے جس میں اپنے وجود کے فنا کے ساتھ خود فنا سے بھی فنایت ہوتی ہے۔“

کلمہ طیبہ: لَا إِلَهَ إِلَّا اللَّهُ مُحَمَّدٌ رَسُولُ اللَّهِ کا ذکر بھی فرمایا کرتے تھے۔ اس کے فضائل بیان کیا کرتے تھے۔ بلکہ اخیر عمر میں وفات سے قبل کلمہ طیبہ کی تلقین و اشاد پر بہت زور دیتے (یعنی پہلے باطل خداؤں کی نفی کر کے معبودِ برحق اللہ جل شانہ کا اثبات کرے) اور جو کچھ چونی و چندی کے داغ سے موسوم ہے اس کو لاکے نیچے داخل کر کے خدائے بیچون کے ساتھ ایمان لائے۔ سب سے بڑھ کر عبادت کلمہ طیبہ۔ لَا إِلَهَ إِلَّا اللَّهُ کی نفی و اثبات میں ہے۔ رسول اللہ ﷺ نے فرمایا: ”تمام ذکروں سے افضل ذکر۔ لَا إِلَهَ إِلَّا اللَّهُ ہے۔“ نیز رسول اللہ ﷺ نے فرمایا ہے کہ اللہ تعالیٰ نے اس طرح فرمایا ہے: ”اگر میرے سوا سات آسمانوں اور سات زمینوں کو ایک پلہ میں اور کلمہ لَا إِلَهَ إِلَّا اللَّهُ دوسرے پلہ میں رکھا جائے تو کلمہ والا پلہ بھاری ہوگا۔ کیونکہ افضل و راجح نہ ہو جبکہ اس کا ایک کلمہ تمام ماسوائے حق یعنی آسمانوں، زمینوں و عرش و کرسی و لوح و قلم و آدم کی نفی کرتا ہے۔“

اس کا دوسرا کلمہ معبودِ برحق کا اثبات کرتا ہے جو آسمانوں اور زمینوں کا پیدا کرنے والا ہے۔ وہی رزق دیتا ہے۔ اولاد بخشتا ہے۔ ہر قسم کے نفع و نقصان کا مالک ہے۔

محمد رسول اللہ (یعنی محمد اللہ کے سچے رسول ہیں) سمجھ کر کوئی بات یا کام خواہ وہ بی بی ہو یا دنیوی خلاف ارشاد حضرت ﷺ کے اختیار نہ کریں۔ ہر امر میں حضرت ﷺ کے اتباع کو مقدم جانیں۔

حضرت مجدد الف ثانی رحمۃ اللہ علیہ مکتوب ۷۳ دفتر دوم میں کلمہ طیبہ کے فضائل بیان کرتے ہیں لا الہ الا اللہ حق تعالیٰ کے غضب کو دور کرنے کے لیے اس کلمہ طیبہ سے بڑھ کر زیادہ فائدہ مند اور کوئی چیز نہیں ہے۔ جب یہ کلمہ طیبہ دوزخ میں داخل ہونے کے غضب کو تسکین کر دیتا ہے تو اور غضب اس سے کم درجہ کے ہیں۔ ان کے بطریق اولیٰ تسکین کر دیتا ہے۔ کیونکر تسکین نہ کرے۔ جبکہ بندہ نے اس کلمہ طیبہ کے تکرار سے ماسوائی کی نفی کر کے سب کی طرف سے منہ پھیر لیا ہے اور اپنی توجہ کا قبلہ برحق بنا لیا ہے۔ غضب کا باعث مختلف تعلقات اور توجہات ہی تھیں جن میں بندہ مبتلا ہو رہا تھا۔ جب وہ نہ رہیں تو غضب بھی نہ رہا۔ اس بات کو عالم مجاز میں بھی مشاہدہ کر سکتے ہیں۔

جب مالک اپنے غلام پر ناراض اور غضناک ہو تو بندہ اپنے حسنِ فطرت سے جو اس کو حاصل ہے اپنی توجہ کو اپنے مالک کے ماسوائے پھیر کر اپنے آپ کو پورے طور پر مالک کی طرف متوجہ کرے تو اُس وقت مالک کو اپنے غلام پر ضرور شفقت و مرحمت آجائے گی اور غضب، آزار و دور ہو جائے گا۔

فقیر اس کلمہ طیبہ کو رحمت کے اُن ننانوے حصوں کے خزانہ کی گنجی معلوم کرتا ہے جو آخرت کے لیے ذخیرہ فرما ہیں اور جانتا ہے کہ کفر کی ظلمتوں اور شرک کی کدورتوں کو دفع کرنے کے لیے اس کلمہ طیبہ سے بڑھ کر زیادہ شفیق اور کوئی کلمہ نہیں ہے۔ جس شخص نے اس کلمہ طیبہ کی تصدیق کی ہو اور ذرہ ایمان حاصل کر لیا ہو اور پھر کفر شرک کی رسموں میں بھی مبتلا ہو تو امید ہے کہ اس کلمہ کی شفاعت سے اس کا عذاب دور ہو جائے گا اور دوزخ کے آگے

عذاب سے نجات پا جائے گا۔ جس طرح کہ اس اُمت کے تمام کبیرہ گناہوں کے عذاب دُور کرنے میں حضرت محمد رسول اللہ ﷺ کی شفاعت نافع اور فائدہ مند ہے۔

اور یہ جو میں نے کہا ہے کہ اس اُمت کے کبیرہ گناہ تو اس لیے کہا ہے کہ سابقہ اُمتوں میں کبیرہ گناہوں کا ارتکاب بہت کم ہے بلکہ کفر و شرک کی رسمیں بھی بہت کم پائی جاتی ہیں۔ شفاعت کی زیادہ محتاج یہی اُمت ہے۔ گذشتہ اُمتوں میں بعض لوگ کفر پر اڑے رہتے تھے اور بعض اخلاص کے ساتھ ایمان لاتے تھے اور امر بجالاتے تھے۔ اگر کلمہ طیبہ ان کا شفیع نہ ہوتا اور حضرت خاتم الرسل ﷺ جیسا شفیع ان کی شفاعت نہ کرتا تو یہ اُمت پر گناہ ہلاک ہو جاتی۔ اُمَّةٌ مُّذِنْبَةٌ وَرَبٌّ غَفُورٌ اُمت گنہگار ہے اور رب بخشنے والا ہے۔ حق تعالیٰ کی عفو و بخشش جس قدر کہ اس اُمت کے حق میں کام آئے گی۔ معلوم نہیں کہ گذشتہ اُمتوں کے حق میں اس قدر کام آئے گی۔ گویا رحمت کے ننانوے حصوں کو اسی پر گناہ اُمت کے لیے ذخیرہ کیا ہوا ہے۔ کہ مستحق کرامت گناہگار اُمت (ترجمہ) کہ ہیں گنہگار لائق بخشش۔

چونکہ حق تعالیٰ عفو و معرفت کو دوست رکھتا ہے اور عفو و مغفرت کے لیے اس پر تقصیر اُمت کے برابر اور کوئی محل نہیں۔ اس لیے یہ اُمت خیر الامم ہوگی اور کلمہ طیبہ جو ان کی شفاعت کرنے والا ہے۔ افضل بالذکر بن گیا اور ان کی شفاعت کرنے والے پیغمبر نے سید الانبیاء کا خطاب پایا۔ اُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا۔ (یہ وہ لوگ ہیں جن کی برائیوں کو اللہ تعالیٰ نیکیوں میں بدل دیتا ہے اور اللہ تعالیٰ بڑا بخشنے والا مہربان ہے) ہاں اَرْحَمُ الرَّاحِمِينَ اور اکرَمِ الْاَکْرَمِينَ ایسا ہی ہونا چاہیے۔

بر کریمیاں کار ہا دشوار نیست

(ترجمہ) کریموں پر نہیں یہ کام دشوار

وَكَانَ عَلَى اللَّهِ يَسِيرًا (اللہ تعالیٰ پر یہ بات بہت آسان ہے) رَبَّنَا اغْفِرْ لَنَا وَذُنُوبَنَا
وَاسْرَافْنَا فِي أَمْرِنَا وَثَبِّتْ أَقْدَامَنَا وَنُصِّرْنَا عَلَى الْقَوْمِ الْكَافِرِينَ (یا اللہ

ہمارے گناہوں اور کاموں میں زیادتی کو بخش اور ہمارے قدموں کو ثابت رکھ اور کافروں پر ہمیں مدد دے۔

اب اس کلمہ کے فضائل سنو:۔ رسول اللہ ﷺ نے فرمایا ہے: مَنْ قَالَ لَا إِلَهَ إِلَّا اللَّهُ وَخَلَّ الْجَنَّةَ. جس نے لَا إِلَهَ إِلَّا اللَّهُ کہا جنت میں داخل ہوا۔ کوتاہ نظر لوگ تعجب کرتے ہیں کہ ایک بار کلمہ لَا إِلَهَ إِلَّا اللَّهُ کہنے سے جنت میں داخل ہونا کیسے حاصل ہو سکتا ہے۔ یہ لوگ اس کلمہ طیبہ کے برکات سے واقف نہیں ہیں۔ اس فقیر کو محسوس ہوا ہے کہ اگر تمام جہان کو اس کلمہ طیبہ کے ایک بار کہنے سے بخش دیں تو تو بھی ہو سکتا ہے اور یہ بھی مشہور ہوتا ہے کہ اگر اس کلمہ پاک کی برکات کو تمام جہان میں تقسیم کریں تو ہمیشہ کے لیے سب کو کفایت کرے اور سب کو سیراب کر دے۔ خاص کر جبکہ اس کلمہ طیبہ کے ساتھ کلمہ مقدسہ مُحَمَّدٌ رَسُوْلُ اللَّهِ جمع ہو جائے اور تبلیغ تو حید کے ساتھ منتظم ہو جائے اور رسالت، ولایت کے ساتھ مل جائے۔ ان دو کلموں کا مجموعہ ولایت کے کمالات کا جامع ان دونوں سعادتوں کے راستے کی طرف ہدایت کرنے والا ہے۔ جو ولایت کو ظلال کے ظلمات سے پاک کرتا ہے اور نبوت کو درجہ بلند تک پہنچاتا ہے۔

حضرت میاں صاحب رحمۃ اللہ علیہ فرمایا کرتے کہ خواہ کچھ بنے یا نہ بنے مگر ذکر شریف کمر بستہ کیے جاؤ۔ ایک دفعہ حکایت بیان فرمائی۔ بنی اسرائیل میں ایک عابد تھا۔ اُسے مدا ہوئی کہ تمہاری ستر سال کی بندگی قبول نہیں ہوئی۔ اُس نے جواب دیا ہمیں بندگی کرنے کی غرض ہے۔ خواہ قبول ہو یا نہ ہو۔ ارشاد فرمایا: ”اللہ اللہ کہو۔ اللہ رہے تو نہ رہو“۔

تلاوتِ قرآنِ مجید

تلاوتِ قرآنِ مجید بہترین عبادات سے اور سب سے زیادہ وسیلہ حصولِ تقرب بارگاہِ یزدی کا ہے۔ تلاوت بہت تندر اور فکر سے کرے۔ اگر اس کے ترجمہ سے واقف نہ ہو تو بھی دل میں وقتِ تلاوت یہ خیال رکھے کہ اللہ رب العزت سے بات ہیبت

کر رہا ہے۔ راستے میں صرف غفلت کا ایک حجاب ہے۔ جب وہ اٹھ گیا تو وصل ہو جائے گا۔ آپ نے ایک دفعہ ارشاد فرمایا تھا کہ ایک سلیم الطبع آدمی کو میں نے دیکھا جو قرآن شریف کے ترجمہ اور معانی بالکل نہیں جانتا تھا بلکہ دیکھ کر بھی نہ پڑھ سکتا تھا۔ لیکن قرآن مجید سے بدرجہ کمال محبت تھی۔ جب قرآن حکیم سنتا تھا تو قرآن مجید کے فیوض و برکات کے دروازے اس پر کھل جاتے اور وہ لطف اندوز ہوتا۔ و نعم ما قیل فی المثنوی۔

پاری گوگر چہ تازی خوشتر است
عشق را خود صد زبان دیگر است
مُوئے آل دلبر چو پتہ ال مے شود
ایں زبانہتا جملہ حیراں مے شود

حقیقتِ نماز

ہر حال میں دل کا تعلق نماز کے ساتھ رہے یعنی جب نماز کا وقت ہو یا اذان سننے تو پھر اُس کی طرف سے غفلت نہ کرے اور کسی کام کو اس پر مقدم نہ سمجھے۔ جیسے جبکہ کسی کا معشوق اور محبوب آجاتا ہے تو اُس وقت کسی دوسرے کام میں مشغول نہیں ہوتا۔ اگر ہزاروں کام فوت ہو جائیں۔ حضور ﷺ نے فرمایا ہے: ”قُرَّةُ عَيْنِي فِي الصَّلَاةِ عِنِّي نَمَازٌ مِيرِي آنکھوں کی ٹھنڈک ہے۔ نماز کو موجبِ راحتِ اصلی سمجھ کر کسی دنیوی کام کو اس پر مقدم نہ گئے۔“

نماز میں جب کھڑا ہو تو آنکھوں کے سر سیدھے قبلہ کی زور رکھے۔ ایڑیوں اور پنچوں کا درمیانی فاصلہ چار اور چھ انگل کے درمیان رکھے۔ جب نماز کے واسطے کھڑا ہو تو اللہ اکبر کہتے وقت دل میں یہ خیال کرے کہ میں اس وقت دونوں جہان سے دست بردار ہو کر اے مولا! تیرے دربار میں کھڑا ہوا ہوں۔ دل میں یہ خیال ہو کہ میں شہنشاہِ عالی جاہ کے سامنے کھڑا ہوا ہوں اور وہ رب العزت میری طرف متوجہ ہے اور میری ہر حرکت، مناجات اور عرض حاجات کو بڑی توجہ سے دیکھ اور سن رہا ہے۔ اس طرح

جب اللہ کی عظمت دل میں بیٹھ جائے گی تو خیالاتِ فاسدہ دور ہو جائیں گے اور طبیعت ایک نلپہ پر مرکوز ہو جائے گی۔ اس کے بعد دعائے استفتاح پڑھے یعنی سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ (ترجمہ) ساتھ پاکی کے یاد کرتا ہوں تجھ کو اے اللہ اور ساتھ تعریف تیری کے اور بہت خوبیوں کا ہے نام تیرا اور بہت بلند ہے مرتبہ تیرا اور تیرے سوا کوئی دوسرا لائق عبادت کے نہیں ہے۔

اب جس قدر کلماتِ تعظیم اور توحید کے نمازی سے صادر ہوتے ہیں اسی قدر عنایت شاہی اس بندے پر نازل ہوتی ہے لیکن واسطے دفعِ شیطان کے کہ وہ خارج اور دشمن قدیم ہے۔ ہوشیار ہو کر زبان سے کہے:-

أَعُوذُ بِاللَّهِ مِنَ الشَّيْطَانِ الرَّجِيمِ (یعنی پناہ مانگتا ہوں میں اللہ کی شیطان
مردود سے)

پھر کہے بِسْمِ اللّٰهِ الرَّحْمٰنِ الرَّحِیْمِ (یعنی شروع کرتا ہوں میں ساتھ نام اللہ کے جو بہت مہربان اور نہایت رحم والا ہے)

پھر اس کے بعد اپنی عرض پیش کرے اور وہ یہ ہے:-

الْحَمْدُ لِلّٰهِ رَبِّ الْعَالَمِينَ لَا الرَّحْمٰنِ الرَّحِیْمِ لَا مَلِكِ يَوْمِ الدِّينِ
ط اِيَّاكَ نَعْبُدُ وَاِيَّاكَ نَسْتَعِينُ ط اِهْدِنَا الصِّرَاطَ الْمُسْتَقِيمَ لَا
صِرَاطَ الَّذِيْنَ اَنْعَمْتَ عَلَيْهِمْ لَا غَيْرِ الْمَغْضُوبِ عَلَيْهِمْ

وَلَا الضَّالِّينَ ط اَمِيْن ط یعنی سب تعریف واسطے اللہ کے ہے جو رب ہے

سارے جہان کا۔ بہت مہربان نہایت رحم والا مالک ہے انصاف کے دن کا۔ تجھی کو ہم بدگی

کرتے ہیں اور تجھی سے مدد چاہتے ہیں۔ چلا ہم کو سیدھی راہ اُن کی جن پر تُو نے فضل کیا۔ نہ

راہ اُن کی جن پر تیرا غصہ ہوا اور نہ راہ گمراہوں کی۔

اس کے پیچھے آمین کہے۔ یعنی یہ ہماری عرضی قبول کر اور اس کے بعد گوئی سوت قرآن مجید کی پڑھ کر اور اس کے معنی اور مطلب کو سمجھ کر پھر ارادہ پا بوسی کا کرے۔

اللَّهُ أَكْبَرُ: یعنی اللہ بہت بڑا ہے کہتا ہوا نیچے جھک جاوے اور رکوع میں جا کر خیال کرے کہ بہ سبب تیری عظمت اور جلال کے میری پیٹھ جھک گئی اور منہ سے کہتا جائے:-

سُبْحَانَ رَبِّيَ الْعَظِيمِ: یعنی پاک ہے میرا رب بڑی عظمت والا۔ جب

رکوع میں ایک کیفیت حضوری کی پیدا ہو جاوے تو:-

سَمِعَ اللَّهُ لِمَنْ حَمِدَهُ: یعنی سن لی اللہ نے اُس کی بات جس نے تعریف کی اُس کی کہتا ہوا

سیدھا کھڑا ہو جاوے اور دل میں خیال جمادے کہ میں تیری فرمانبرداری پر مستقیم ہوں اور

اب وقت پا بوسی کا پہنچا۔ اس واسطے اللَّهُ أَكْبَرُ کہتا ہوا سجدے میں جاوے اور سجدے

میں سر رکھ کے بار بار کہے:-

سُبْحَانَ رَبِّيَ الْأَعْلَى: یعنی پاک ہے میرا رب بہت بلند اور دل میں خیال کر۔ کہ

تیری عظمت اور حضوری کے سامنے میں نے اپنا سر جو افضل سب اعضاؤں کا ہے تیرے ناک

آستانے پر رکھ دیا اور چونکہ سجدہ مقامِ نہایت قرب اور ظہورِ تجلیاتِ جمال بادشاہی کا ہے اور یہ

بندہ مارے ہیبت کے سب مضمون ایک ہی بار عرض نہیں کر سکتا۔ اس واسطے حکم ہوا کہ ایک دم ٹھہر کر

دوسری بار عرض کرے۔ اس واسطے سجدے سے سر اٹھا کر جلسہ میں بیٹھ جاتا ہے۔ پھر اللَّهُ

أَكْبَرُ کہتا ہوا سر زمین پر رکھے اور مثل اول سجدے کے خیال کر کے زبان سے کہتا جاوے:-

سُبْحَانَ رَبِّيَ الْأَعْلَى: یعنی پاک ہے میرا رب بہت بلند۔

اس کے پیچھے دوسری رکعت مثل اول رکعت کے خیال جماتا ہوا پڑھ لینے کے بعد

اس نے اس دربارِ عالی میں قابلیت بیٹھنے کی حاصل کی۔ اس واسطے قعدے میں بیٹھ جاتا۔ ہے مگر

ایسے دربارِ عالی میں چپکا بیٹھنا ترکِ ادب ہے۔ اس واسطے اُس کو حکم ہوا کہ وہاں بیٹھنے کے

ساتھ ہی زبان سے کہے:-

التَّجِيَّاتُ لِلَّهِ وَالصَّلٰوٰتُ وَالطَّيِّبٰتُ ط السَّلَامُ عَلَيْكَ
 اَيُّهَا النَّبِيُّ وَرَحْمَةُ اللّٰهِ وَبَرَكَاتُهُ ط السَّلَامُ عَلَيْنَا وَعَلَىٰ عِبَادِ اللّٰهِ
 الصَّالِحِيْنَ ط اَشْهَدُ اَنْ لَا اِلٰهَ اِلَّا اللّٰهُ وَاشْهَدُ اَنْ مُحَمَّدًا عَبْدُهُ
 وَرَسُوْلُهُ ط یعنی سب بندگیاں زبان کی اللہ کو ہیں اور سب بندگیاں بدن کی اور سب
 بندگیاں مال پاک کی۔ سلام ہو نبی ﷺ پر اور رحمت اللہ کی اور خوبیاں اُس کی سلام ہم پر اور جتنے
 نیک بندے اللہ کے ہیں سب پر اور گواہی دیتا ہوں اس بات کی کہ سوائے اللہ کے کسی کی
 بندگی نہیں اور گواہی دیتا ہوں اس بات کی کہ محمد ﷺ بندہ اُس کا ہے اور رسول اُس کا ہے۔ قعدہ
 اخیر میں یہ سمجھے کہ یہ وقت دربار سے رخصت ہونے کا ہے۔ تو بعد درود اور ڈھما جمولی کے اپنے
 داہنے بائیں والے نمازیوں اور فرشتوں حاضرین دربار پر السلام علیکم ورحمۃ اللہ کہہ کر دربار
 سے رخصت ہو جائے۔

آپ ہر کسی سے بیعت نہ لیتے تھے۔ بلکہ عوام الناس سے لفظ بیعت تک بھی اسنا
 گوارا نہ کرتے۔ فرمایا کرتے: ”بیعت کے معنی ہیں اپنے وجود کو اور اس کی جملہ خواہشات کو
 اپنے شیخ کے ہاتھ میں فروخت کر ڈالنا اور جب لوگ ایسا نہیں کرتے تو اس رسمی اور مروجہ
 بیعت کی کیا حاجت۔ اگر کسی نے مان لیا تو بیعت ہی بیعت ہے۔“ لیکن بائیں ہمہ پھر بھی
 خواص کو اپنے حلقہ بیعت میں داخل کر لیتے۔ عوام الناس کی اصلاح شاہراہ نبوت پر
 چلا کرتے۔ ہر ایک کے حسب استعداد اکثر درود شریف خضریٰ صَلَّی اللّٰهُ عَلَیْہِ
 وَآلِہٖ وَسَلَّمَ۔ کم سے کم سو بار اور زیادہ سے زیادہ دو ہزار بار پڑھنے کی
 تلقین فرماتے۔ بعض کو سورہ الحمد شریف، سورہ اخلاص، سورہ الم نشرح، آیت الکرسی، معوذتین
 اور قرآن شریف کی بعض دوسری آیات بعد ہر نماز چند چند بار تلقین فرماتے۔ یہ مرض الموت
 میں سب کو تلقین کی کہ ہر نماز کے بعد گیارہ مرتبہ سورہ اخلاص اور گیارہ مرتبہ سُبْحَانَ اللّٰهِ
 وَالْحَمْدُ لِلّٰهِ وَلَا اِلٰهَ اِلَّا اللّٰهُ وَاللّٰهُ اَكْبَرُ ط وَلَا حَوْلَ وَلَا قُوَّةَ اِلَّا بِاللّٰهِ

الْعَلِيِّ الْعَظِيمِ ط پڑھا کریں۔ یہ کلمات آپ نے متعدد بار دہرائے۔ ہر نماز کے بعد ماثورہ وظیفے سُبْحَانَ اللَّهِ، الْحَمْدُ لِلَّهِ، اللَّهُ أَكْبَرُ پڑھنے اور استغفار یعنی اسْتَنْفِرُ اللَّهُ الَّذِي لَا إِلَهَ إِلَّا هُوَ الْحَيُّ الْقَيُّومُ وَاتُّوبُ إِلَيْهِ پڑھنے کی تلقین کرتے۔ نوافل اور نماز تہجد کی تلقین نہایت شدت سے کرتے۔ اور اِدْفِئْتِہِ معمولہ حضرت خواجہ امیر کبیر، ہمدانی رحمۃ اللہ علیہ کے پڑھنے کی بلا ناغہ آپ ہر خاص و عام کو تاکید فرماتے۔

آپ کی خدمت میں بڑے بڑے علماء، سجادہ نشین، مشائخ طریقت اور اُن کے مُریدین حاضر ہوتے۔ آپ اُن کو بھی اسی نظر سے دیکھتے جس نظر سے صرف اپنے ملنے والوں کو۔

تعمیرِ مساجد

إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ ط (نور: ۹، ۱۸)

ترجمہ: سوائے اس کے نہیں کہ آباد کرتا ہے اللہ کی مسجدوں کو وہ شخص جو ایمان لایا اللہ پر اور آخرت کے دن پر۔

حضرت میاں صاحب رحمہ اللہ تعالیٰ نے متعدد مسجدیں اپنی زندگی میں شرقپور خاص اور بیرون شرقپور میں تعمیر کروائیں:-

- 1۔ محلہ نبی پورہ ملحقہ شرقپور سڑک واقع ہے۔ یہاں صرف ایک مسجد کا نشان باقی تھا اور وہ بھی غیر محفوظ۔ حضرت میاں صاحب رحمہ اللہ تعالیٰ نے ان ہی نشانات پر مسجد تعمیر کرائی اور خادم مسجد کے لیے مسجد کے متصل ایک مکان بنوایا۔ اپنی گھر سے ایک اور مسجد بنوائی۔
- 2۔ ایک مسجد قبرستان ڈاہراں والا میں جو شرقپور سے مغرب کی طرف ہے، تعمیر کروائی۔ مسجد کے متصل مسجد کے خدمت گار کے لئے ایک کمرہ بنوایا۔ مسجد کے لئے ایک امام مقرر کیا۔ اس کے ہر قسم کے اخراجات کے کفیل بھی آپ ہی تھے۔

3- شر قپور کے محلہ ڈھدل پورہ میں ایک مختصر سی مسجد بمعہ کنواں بنوائی۔

4- کوئٹہ شریف میں ایک شاندار پختہ مسجد بنوائی۔ مسجد کے تین کمرے ہیں۔ صحن بھی۔ مسجد میاں صاحب رحمہ اللہ تعالیٰ۔ یہ وہی مسجد ہے جس کی بنیاد آپ کے جد امجد حضرت مولوی غلام رسول رحمۃ اللہ علیہ نے رکھی تھی۔ حضرت میاں صاحب رحمہ اللہ تعالیٰ سے پہلے تو یہ مسجد اہل محلہ کے لئے کافی تھی لیکن حضرت میاں صاحب رحمہ اللہ تعالیٰ کے عہد مبارک میں حضرت میاں صاحب رحمہ اللہ تعالیٰ کے مواعظ سننے کے لئے جمعہ کے روز خلقت کا اس قدر انبوہ اور ہجوم ہو جاتا کہ تل رکھنے کو جگہ نہ ملتی۔ بہت لوگ جگہ نہ ملنے کے باعث وعظ سننے سے محروم رہتے۔ آپ کے دل میں مدت سے اس مسجد کو وسیع کرنے کی آرزو تھی۔ آخر آپ نے 1340 میں مسجد کے چند ملحقہ مکانات خرید کر مسجد میں شامل کر لئے۔ پہلے کی نسبت مسجد کی وسعت اب دگنی ہے۔ مسجد کی تعمیر پر تقریباً ۲۵ ہزار روپے کی لاگت آئی۔

اشاعتِ کتب

بعض کتابیں بنیاب تھیں لیکن ان کے قیمتی نسخے آپ کے کتب خانہ میں موجود

تھے۔ آپ نے بصرف زر کثیر نہایت اہتمام سے یہ چھپوا کر مفت تقسیم کیں:

1- مرآة المحققین بمعہ ترجمہ۔ یہ کتاب حضرت خواجہ بزرگوار امام علی شاہ صاحب رحمہ اللہ تعالیٰ کی تالیف ہے۔ اس کتاب کے دو حصے ہیں۔ پہلے حصہ میں قطب الاقطاب حاجی حنین شریف حضرت شاہ حسین قدس سرہ کے مختصر حالات ہیں۔ دوسرے حصے میں آنحضرت قدس سرہ کے کلمات متبرکہ دربارہ سلوک و اشغال نقشبند یہ درج ہیں۔ حضرت میاں صاحب رحمہ اللہ تعالیٰ نے کتاب کا ترجمہ کروایا۔ کتاب کا کاغذ، کتابت اور طباعت نہایت اعلیٰ۔ سر ورق حضرت میاں صاحب رحمہ اللہ تعالیٰ کے اپنے ہاتھ کا لکھا ہوا ہے۔

2- ذخیرۃ الملوک ترجمہ منہاج السلوک فارسی زبان میں تھی۔ اس کا ترجمہ کروایا

اور چھوا کر مفت تقسیم کی۔

3۔ حکایات الصالحین۔ عربی زبان میں یہ ایک ضخیم کتاب ہے۔ آپ نے اس کا ترجمہ کروایا اور بصرہ زرکثیر یو طبع سے آراستہ کر کے اس کی اشاعت کی۔

مذکورہ بالا کتب کے علاوہ آپ تفسیر، سیرۃ النبی، اور اوراد و وظائف، فقہ، اخلاق،

تصوف اور حدیث کی جن جن کتابوں کو طالبان حق کے لیے مفید سمجھتے اپنی لاگت سے متعدد

نسخے منگوا کر تقسیم کرتے۔ اردو زبان میں اہل سنت و الجماعت کی جتنی تفسیریں اس وقت تک

شائع ہو چکی تھیں۔ مثلاً تفسیر مواہب الرحمن مکمل، تفسیر حقانی، خلاصۃ التفاسیر، اعظم التفسیر،

تفسیر عزیزی اردو، تفسیر حسینی اردو، تفسیر مراد یہ آپ کے کتب خانہ میں موجود ہیں۔ آپ تفسیر

حقانی اور تفسیر مواہب الرحمن کو سب سے زیادہ پسند کرتے تھے اور آپ کے مطالعہ میں بھی

زیادہ یہی دونوں تفسیریں رہتیں۔ تفسیر حقانی کے مقدمہ کے آپ نے متعدد نسخے منگوا کر تقسیم

کیے۔ سیرۃ النبی کے موضوع پر اگرچہ آپ کے زیر مطالعہ بہت سی کتابیں مثلاً شمس التواریخ،

رحمت للعلمین معارج التوبة، سیرت النبی مولانا شبلی مرحوم ہر سہ جلدیں تھیں لیکن ان میں سے

رحمۃ للعلمین کو بہت پسند فرماتے تھے۔ چنانچہ رحمۃ للعلمین کی بھی متعدد کاپیاں منگوا کر تقسیم

کیں۔ رحمۃ للعلمین قاضی سلیمان صاحب منصور پوری ریاست پٹیالہ کی تصنیف ہے۔

قاضی صاحب مرحوم نے ایک چھوٹی سی کتاب مہربوت کے نام سے شائع کی تھی۔ یہ کتاب

درحقیقت حضور ﷺ کی مکمل سیرت کا خلاصہ ہے۔ حضرت میاں صاحب رحمۃ اللہ تعالیٰ مہر

نبوت پر اس قدر فدا ہو گئے کہ کئی سو کی تعداد میں اس کی کاپیاں منگوا کر تقسیم کیں۔

حضرت میاں صاحب رحمۃ اللہ تعالیٰ کو پرانی اور قلمی کتابوں کا از حد شوق تھا اور

شوق بھی درجہ عشق تک پہنچا ہوا تھا۔ آپ کے کتب خانہ میں بعض نادر اور بیش بہا کتب ہیں

موجود ہیں۔ جو کتاب آپ کو پسند آجاتی اگر گراں قیمت پر بھی دستیاب ہوتی آپ خرید

لیتے۔ کتابوں کی بڑی تعظیم کیا کرتے۔ بغیر جلد اور غلاف کے کوئی کتاب نہ رہنے دیتے۔

میاں صاحب کا سفر نامہ

اہل اللہ کی ملاقات اور مزارات متبرکہ کی زیارت

حضرت میاں صاحب رحمہ اللہ تعالیٰ نے ہندوستان کے اکثر اولیاء اللہ کے مزارات متبرکہ کی زیارت کے لیے بڑے دور دراز سفر کیے۔ ایسے سفروں میں آپ کے ہمراہ زیادہ تر سید محمد شاہ صاحب قصوری اور مستری کرم الدین صاحب شرقپوری ہوتے۔ آپ کے سفر کا یہ دستور تھا کہ صبح صادق سے پیشتر ہی منہ اندھیرے شرقپور سے روانہ ہو جاتے۔ مندرجہ ذیل مقامات پر آپ تشریف لے گئے:

لاہور: حضرت علی ہجویری المعروف داتا گنج بخش رحمۃ اللہ علیہ کے مزار پر آپ اوائل عمر سے ہی جایا کرتے۔ آپ حضرت داتا صاحب رحمہ اللہ تعالیٰ کے پروانہ وار عاشق تھے۔ حضرت داتا صاحب رحمہ اللہ تعالیٰ کی ذات سے روحانی مکاشفات کے ذریعہ آپ کو بہت سے ماطنی فیوض حاصل ہوئے۔ حضرت شاہ محمد غوث رحمہ اللہ تعالیٰ بھی جایا کرتے۔ حضرت آغا سکندر شاہ صاحب رحمہ اللہ تعالیٰ اور ان کی اولاد سے آپ کو بڑی محبت تھی۔ ایک دو دفعہ ان کے ہمراہ پشاور بھی تشریف لے گئے۔ ایک دفعہ واپسی سفر میں حضرت پیر مہر علی شاہ صاحب رحمہ اللہ تعالیٰ گولڑوی سے بھی ملاقات کی۔

قصور: چونکہ آپ کے خاندانی تعلقات زیادہ تر قصور سے وابستہ ہیں اس لیے آپ کو اپنے عزیز افرابا کے رنج و راحت میں شریک ہونے کے لیے قصور جانا پڑتا۔ قصور شہر کو یہ فخر حاصل ہے کہ حضرت میاں صاحب رحمہ اللہ تعالیٰ کی ولایت اور روحانی کمالات کی جھلک سب سے پہلے اسی جگہ کے قلوب صافیہ پر پڑی۔ حضرت مولوی غلام محی الدین صاحب قصوری رحمہ اللہ تعالیٰ اور نیز بعض دیگر مزارات پر بھی جایا کرتے۔

سرہند شریف: حضرت مجدد الف ثانی قدس سرہ کی زیارت کے لیے بارہا گئے۔

لمتان: حضرت شاہ شمس قدس سرہ اور حضرت خواجہ بہاء الحق قدس سرہ ان کے علاوہ اور بہت سے مزارات کی زیارت سے مشرف ہوئے۔

دہلی: حضرت خواجہ باقی باللہ قدس سرہ کے مرقد مبارک کی زیارت کی۔

کرنال و پانی پت: حضرت غوث علی شاہ صاحب رحمہ اللہ تعالیٰ اور اکثر دیگر اولیاء اللہ کے مزارات پر بھی گئے۔ ایک دفعہ بریلی شریف بھی تشریف لے گئے۔ ایک دفعہ گوٹھ قاضیاں۔ پیر بل تریف اور بلہ شریف بھی گئے۔

الغرض اگر آپ کا سفر نامہ لکھا جائے تو ایک الگ دفتر بن جائے گا۔ اثنائے سفر میں حضرت میاں صاحب رحمۃ اللہ علیہ سے عجیب و غریب کیفیتیں دیکھنے میں آئیں۔ بہ یاد رہے کہ حضرت میاں صاحب رحمۃ اللہ علیہ کے سفر کی غرض و غایت یا تو علماء اور درویشوں کی ملاقات ہوتی یا اولیاء اللہ کے مقابر کی زیارت۔

اخلاق و عادات اور خصوصی کمالات

اخلاق محمدی کا رنگ آپ پر اس قدر چڑھا ہوا تھا کہ معلوم ہوتا تھا کہ آپ کو براہ راست آنحضرت ﷺ کی تبعیت و معیت حاصل ہے۔ آپ صلہ رحمی کرتے۔ مقروضوں کا بار اٹھاتے۔ غریبوں کی اعانت کرتے۔ مہمانوں کی ضیافت کرتے۔ حق کی حمایت کرتے۔ مصیبت میں لوگوں کے کام آتے۔ برائی کے بدلے برائی نہ کرتے بلکہ درگزر کرتے اور معاف فرمادیتے اور اس کے معاوضے میں ایسے شخص کے ساتھ حتی الامکان احسان کر کے اُسے اپنا گرویدہ بنا لیتے۔ اپنے ذاتی معاملے کے متعلق کبھی کسی سے ناراض نہیں ہوئے۔ ہاں البتہ احکام ربانی کی نافرمانی اور امر حق کی مخالفت کے وقت بعض اوقات سخت طیش اور غصہ میں آجاتے۔ رشتہ اَلْحُبُّ لِلّٰہِ وَالْبُغْضُ لِلّٰہِ کو بھی ہاتھ سے نہ جانے دیتے۔ عام تنگ نظر پیروں اور علماء کی طرح جزوی اختلافات کی بنا پر کبھی کسی مسلمان پر لعنت نہیں کی اور نہ کفر کا

فتویٰ نکایا۔ فرماتے کہ اگر کسی میں ننانوے حصے کفر کے ہوں اور ایک حصہ اسلام کا تو اُس پر اسلام کا حکم لگانا چاہیے۔ حتیٰ الوسع کسی کی کوئی درخواست رد نہ فرماتے۔ احباب کی مجلس میں دوزانو ہو کر بیٹھتے۔ اور آپ کے زانو کبھی ہم نشینوں سے آگے نکلے ہوئے نہ ہو۔ تر اور اسی طرح دوسروں کو بیٹھنے کی تلقین کرتے۔ جب آپ کلام کرتے تو تمام احباب خاموش ہو کر سر جھکا کر سنتے۔ علیحدہ علیحدہ ہر ایک سے گفتگو کرتے۔ اگر کوئی آدمی بے باکی سے گفتگو کرتا تو تحمل فرماتے۔ دوسروں کے منہ سے اپنی تعریف سنا قطعاً پسند نہیں رکھتے تھے۔ اگر کوئی دفعتاً آپ کو دیکھتا تو اُس پر رُعب طاری ہو جاتا۔ اپنے معمولات اور مشاغل میں نہایت مستحکم اور ثابت قدم تھے۔ جو بات ایک دفعہ کی ہمیشہ اُس کی پابندی ہی کی۔ جس کام کے کرنے کا جو وقت مقرر کیا اُس میں کبھی تخلف نہ ہوا۔ نماز اور تسبیح و تہلیل کے اوقات۔ نوافل کی تعداد۔ خواب اور بیداری کی مقررہ ساعت۔ ہر شخص سے ملنے جلنے کے طرزِ انداز میں کبھی فرق نہیں آیا۔ اَللّٰہِ کہ آپ کا مزاج اقدس ناساز ہو اور آپ علیل ہوں۔ گفتگو کے وقت وقار اور متانت کو کبھی ہاتھ سے نہ جانے دیتے تھے۔ کسی سے ملنے کے وقت ہمیشہ پہلے خود سلام کرتے۔ رخصت کرتے وقت مصافحہ بھی فرماتے۔ بعض اوقات جب آپ کو خطر ہوتا کہ لوگ مصافحہ کے وقت حدِ اعتدال سے بڑھ کر مصافحہ کے وقت کوئی ایسی حرکت کریں گے جو شریعتِ عزا کے خلاف ہوگی تو آپ مصافحہ سے پرہیز کرتے۔ کسی کو اپنے سامنے جھکنے نہ دیتے۔ اگر کوئی بھول کر ایسا کر بیٹھتا تو ایسی تنبیہ کرتے جو اس کی ساری عمر کے لیے کافی ہوتی۔ جب تک وجود میں طاقت رہی بہ نفسِ نفیس مہمانداری کے تمام کام اپنے ہاتھ سے انجام دیئے۔ لیکن جب تاب نہ رہی تو خدام کے سپرد کر دیئے۔ آپ کا دسترخوان نہایت وسیع تھا۔ پچاس ساٹھ آدمیوں کا کھانا ایک وقت میں تیار ہوتا۔ آپ کے دسترخوان کو دیکھ کر معلوم ہوتا تھا کہ یہ کسی بڑے صاحبِ ریاست کا دسترخوان ہے۔

عموماً دُوت کے جملہ تکلفات اور لوازمات بھی موجود ہوتے۔ کھانے میں غریب اور اپنے بیگانے کا کبھی امتیاز نہ ہوتا۔ ایک ہی دسترخوان پر بیٹھ کر سب کھاتے۔ خود دسترخوان کے وسط میں بیٹھ کر چاروں طرف نظر رکھتے۔ کھانے کے بعد ہاتھ اٹھا کر مسنون دعا مانگتے۔ شہر کی اکثر بیواؤں اور یتیم و لاوارث بچوں کو آپ کے گھر سے دو وقت کھانا پہنچتا۔ بہت سے اندھے اور مسکین آپ کے دسترخوان پر پلتے۔ جب لوگوں سے فارغ ہو جاتے تو کتوں کو بہت سی روٹیاں ڈالتے جو آپ کے دروازہ کے باہر بیسیوں کی تعداد میں کھڑے رہتے۔ میلوں، محفلوں، جلسوں نیز ایسے تمام اجتماعات اور مجالس سے جو اس ملک میں نہ ہی تیوہاروں کی تقریب پر ہوتے ہیں پرہیز کرتے اور روکتے۔ فرماتے کہ ان تمام کاموں میں نمود و نمائش اور ریاء تصنع ہے۔ اس سے ہزار درجہ بہتر ہے کہ آدمی گوشہ میں بیٹھ جائے اور اللہ کی یاد کرے۔ نبی ﷺ پر درود پڑھ کر بھیج دے۔

موجودہ زمانے کے پیر و فقیر اور خانقاہوں کے درویش و ملنگ جو امتیاز کے لیے اپنی نرالی شکلیں بنا لیتے ہیں اور مخصوص رنگ کے کپڑے پہنتے ہیں ان کو دیکھ کر غصہ کی کوئی انتہا نہ رہتی لیکن ضبط و اور تحمل سے ان کو صحیح راہِ اسلام کی ہدایت فرماتے۔ بازار میں سے سب گزرتے تو آپ کی نگاہ بالکل نیچی ہوتی اور ادھر ادھر ہرگز نہ جھانکتے۔ بازار والوں پر رعب اس قدر چھا جاتا کہ سب ڈر جاتے اور سہم جاتے۔ بعض آدمی جو خلاف شریعت ارتکاب کر رہے ہوں مارے ڈر کے ادھر ادھر مٹھپ جاتے۔ لوگوں میں بُری باتیں دیکھ دیکھ کر دل میں سخت گڑھتے۔ مجلس و عظ یا خطبے میں کسی شخص کا نام لے کر ذکر نہیں کرتے تھے بلکہ صیغہ تعمیم سے اس کا ذکر کرتے۔ جس سے مقصود یہ ہوتا کہ اُس شخص مخصوص کی ذلت نہ ہو اور عام لوگوں کی اصلاح ہو۔ چونکہ آپ نہایت فیاض کریم النفس اور سخی الطبع تھے اس لیے آپ اکثر مقروض رہتے۔ مرض الموت میں آپ کا ابر کرم اس قدر برسا کہ جو کچھ آپ کے پاس موجود

تھا وہ سب اپنے خاص احباب اور خدام کو اُن کی خدمت کے صلہ میں بڑی بڑی معقول رقمیں عنایت کیں تاکہ آپ کے سر پر اُن کا احسان باقی نہ رہے۔ علاوہ مادی دولت کے خاص خدام ایسے بھی ہیں جن کو آپ نے روحانی دولت سے بھی مالا مال کر دیا۔ حُسنِ معاملہ کا آپ کرسخت اہتمام رہتا۔ بازار میں جن جن لوگوں سے آپ کے سودا سلف اور لین دین کے تعلقات تھے اُن میں سے کسی ایک سے بھی نہ سنا گیا کہ اُس نے آپ کے معاملہ کی نسبت شکایت کی ہو۔ شہر کے لوگ بہت سے جھگڑے اور تنازعات آپ کی بارگاہ میں لاتے۔ آپ جس طرح ہو سکتا فیصلہ کروا دیتے۔ مقروضوں اور مظلوموں کی خاص طور پر حمایت کرتے۔ عام فیاضی کا یہ حال تھا کہ جو شخص آپ کی خدمت میں حاضر ہوتا۔ اگر آپ کے پاس کچھ موجود نہ ہوتا تو اُسے کچھ نہ کچھ ضرور دے دیتے۔ بعض اوقات کپڑے، جوتیوں اور گرتوں تک دے دیتے لیکن آپ کی اس عام فیاضی نے اکثر لوگوں کو دلیر کر دیا تھا۔ روہ باوجود جانتے بوجھتے ہوئے کہ آپ تنگ دست ہیں۔ آپ سے مانگنے سے دریغ نہیں کرتے تھے۔ مشتاقانِ زیارت دوسرے مقامات سے جب خدمت میں حاضر ہوتے تو مٹھل اور میوہ جات وغیرہ بطور ہدایا اپنے ہمراہ لاتے۔ آپ جملہ حاضرین میں تقسیم فرما دیتے۔ اپنے بھتیجیوں اور بھتیجیوں سے جو بمنزلہ آپ کی اولاد کے تھے آپ کو نہایت محبت تھی۔ جب کبھی انہیں دیکھتے تو فرطِ محبت سے انہیں گود میں لے لیتے۔ سب سے بڑی صفت یہ تھی کہ جو شخص آپ کی خدمت میں حاضر ہوتا بغیر کچھ کھائے پئے واپس نہ جاتا۔ باوجود اس کے کہ آپ کا ابر کرم ہر وقت برستار ہتا تھا تاہم کسی کا بلا ضرورت سوال کرنا آپ پر سخت گراں ہوتا تھا۔ سوال کرنے سے اور مانگنے سے ہمیشہ منع فرماتے۔ ہمیشہ بیکاروں کو کام کرنے پر آمادہ کرتے۔ آپ کی وساطت سے بہت سے بیروزگار باروزگار ہو گئے۔ بہت سے لوگوں کو دکانیں کھلوادیں۔ بیسیوں کو ملازمتیں دلوا دیں۔ کئی بیکار لوگ آپ کی تلقین سے مزدوری

کرنے لگے۔ فرمایا کرتے کہ آدمی خواہ کوئی کسب یا کام کرے۔ اگر اللہ تعالیٰ کی رضا مندی اور اُس کی یاد کو پیش نظر رکھے تو اُس کا سارا کام خدا کی عبادت ہی عبادت ہے۔ اس صادق مصدوق نبی آخر الزمان ﷺ فدا رُوحی کے ارشادات جو گداگری اور سوال سے نفرت دلانے کے متعلق ہیں۔ بیکار لوگوں کو سنا سنا کر کام پر آمادہ کرتے۔ کبھی بیان کرتے کہ حضور علیہ الصلوٰۃ والسلام کا ارشاد ہے کہ اگر کوئی شخص لکڑی کا گٹھا پیٹھ پر لاد کر لائے اور بیچ کر اپنی آبرو بچائے تو اُس سے بہتر ہے کہ لوگوں سے سوال کرے۔ پھر فرماتے کہ آنحضرت ﷺ کے پاس ایک انصاری آئے اور کچھ سوال کیا۔ آپ ﷺ نے دریافت فرمایا: تمہارے پاس کچھ نہیں ہے؟ انصاری بولے ایک بچھونا ہے اور ایک پانی پینے کا پیالہ ہے۔ آپ ﷺ نے دونوں چیزیں منگوا کر فروخت کر ڈالیں اور دو درم انصاری کو دے دیئے اور حکم دیا کہ ایک کا کھانا خرید کر گھر میں دے آؤ اور دوسرے سے رسی خریدو اور جنگل سے لکڑیاں لا کر شہر میں بیچو۔ پندرہ دن کے بعد وہ صحابی رضی اللہ تعالیٰ عنہ خدمت اقدس میں آئے تو دس درم اُن کے پاس جمع ہو گئے تھے۔ اس سے کچھ کپڑا خرید اور کچھ غلہ مول لیا۔ آنحضرت ﷺ نے فرمایا: یہ اچھا ہے یا یہ کہ قیامت میں چہرہ پر گدائی کا داغ لگا کر جائے۔ عوام الناس اور غرباء سے آپ صدقات اور ہدایا اور نذرات لینے سے انکار کرتے بلکہ اُلٹے اپنے ہاں سے انہیں دیتے لیکن اپنے مخصوص احباب اور دوستوں سے پوشیدہ طور پر قبول فرمالتے تھے۔ جو لوگ پوشیدہ پوشیدہ آپ کے گھر ہدایا اور تحفے اور چیزیں بھیجتے اور آپ کو معلوم ہو جاتا آپ اُن کو س کا صلہ بھی ضرور عطا فرماتے تھے۔ و طائف، اور ادومشاغل میں تشدد سے کام نہیں لیتے تھے بلکہ ہر کام میں توسط اور اعتدال کو مد نظر رکھتے۔ ہمیشہ زبان فیض ترجمان پر یہ حدیث جاری رہتی تھی: خَيْرُ الْأُمُورِ أَوْ سَطُّهَا دِينَ اور دنیا دونوں کے حقوق کی نگرانی پر زور دیتے۔ ترک دنیا پر آپ نے کبھی زور نہیں دیا۔ صرف اتنا ارشاد فرماتے کہ دین کو دنیا پر قدم

رکھو۔ مداحی اور تعریف کو ناپسند فرماتے تھے۔ بعض لوگ کہا کرتے حضور ہم آپ کی زیارت کے لیے حاضر ہوئے ہیں تو زیارت کے لفظ پر آپ سخت غصہ میں آجاتے۔ فرماتے میں خدا کا ایک ناچیز بندہ ہوں۔ کہاں اس قابل ہوں کہ تم لوگ میری زیارت کو آؤ۔ اگر کوئی شخص آپ کے رُوبرُو جھکتا یا سجدہ تعظیمی کا ارادہ کرتا تو مارے غصہ کے آپ کی آنکھیں سُرخ ہو جاتیں اور بعض اوقات تو ایسے لوگوں کو اپنی مجلس سے نکال دیتے۔ تعظیم کے لیے اٹھنے کو بھی ناپسند کرتے تھے۔ سامانِ آرائش سے آپ کو طبعاً نفرت تھی۔ ہر کام میں سادگی پسند فرمانے۔ مسجدِ ثوث والی بنوائی (جو مسجد میاں صاحب والی کے نام سے مشہور ہے)۔ اس کی ایک ایک اینٹ سادگی پر گواہ ہے۔ اپنے مکان سے متصل ایک دو منزلہ مکان بنوایا جو درحقیقت مہمان خانہ ہے۔ اس میں اس قدر سادگی برستی ہے جس کی نظیر نہیں ملے گی۔ شیروں نے اگرچہ سخت اصرار کیا مگر کوئی کھڑکی نہیں رکھی۔

عبادات، اعمال، معاملات، لباس غرضیکہ ہر امر میں نمائش کو ناپسند فرماتے تھے۔ آپ نے اپنی ساری زندگی میں سوائے دو معمولی مکانوں کے جن کی مہمانوں کے لیے اشد ضرورت تھی اپنے لیے کچھ نہیں بنایا۔ جو کچھ آیا خدا کی راہ میں لٹا دیا۔ اگر آپ کو کچھ بھی اندوختنی جمع کرونی کا خیال ہوتا تو لاکھوں کروڑوں کی جائیداد بنا لیتے۔ جس طرح آپ خود سادگی کو پسند فرماتے تھے۔ اسی طرح آپ یہ بھی چاہتے تھے کہ باقی ساری دنیا بھی سادہ زندگی بسر کرے اور تکلف و تمعم سے پاک رہے۔ یہی وجہ تھی کہ موجودہ انگریزی تمدن و معاشرت کی حد سے زیادہ مخالفت کرتے تھے اور پرانے رسم و رواج اور تمدن قدیم کے سخت حامی و پیروکار تھے۔ انگریزی لباس، جدید مصنوعات اور یورپین فیشن کے سرے سے مخالف تھے۔ فرمایا کرتے: ہم سے تو بنگالی اچھے ہیں جنہوں نے ابھی تک اپنی وضع قطع نہیں بدلی۔ انگریز کی قمیضوں، سُرخ رنگ کی ٹوپوں اور انگریزی جوتوں سے خاص طور پر روکتے تھے۔

لوہے کے کنوؤں، آٹے کی مشینوں کے بھی مخالف تھے۔ الغرض آپ قدامت پسند اور انگریزی تمدن کی ہر چیز کو بُرا کہتے۔ فرماتے کہ اس تمدن اور معاشرت نے ہم کو تباہ کر دیا ہے۔ اس تمدن کا اثر ہماری ہر رگ اور ریشے میں سرایت کر گیا ہے۔ اس تمدن نے نہ ہم کو دین کا چھوڑا نہ دنیا کا۔ جب سے یہ تمدن ہم پر چھایا ہے۔ ہم پر خیر و برکت کے دروازے بند ہو گئے ہیں۔ ہماری دعائیں بارگاہِ الہی میں تک نہیں پہنچتیں۔ راستے ہی میں رُک جاتی ہیں۔ کیونکہ ہماری دعاؤں کے پَر اور بازو ٹوٹ گئے ہیں۔ آج مسلمان صرف نام ہی کے مسلمان ہیں۔ کلمہ **لَا إِلَهَ إِلَّا اللَّهُ مُحَمَّدٌ رَسُولُ اللَّهِ** صرف زبانی زبانی ہی پڑھتے ہیں۔ حقیقت میں **لَا إِلَهَ إِلَّا اللَّهُ** انگریز رسول **اللہ** کا کلمہ ان کے ہر رگ و ریشے میں جاری ہے۔ فرماتے: آج ہم خُدا کی پرستش نہیں کر رہے بلکہ بچوں والے پیسوں کی پرستش کرتے ہیں۔ فرماتے: چھاپے خانوں کی کثرت نے دینی کتب کی قدر و عظمت کو ہمارے دلوں سے محو کر دیا ہے۔ آپ نے ساری عمر کوئی امتیازی لباس نہیں پہنا۔ آپ لیلیے کوئی مخصوص مسند نہ تھی۔ جہاں عام لوگ بیٹھتے وہیں آپ بیٹھتے۔ بعض نو وارد آپ کو پہچان نہیں سکتے تھے اور آپ کی بجائے آپ کے خادموں کو ہی (میاں صاحب) سمجھ بیٹھتے تھے۔ مہمان بیمار ہو جاتے تو اُن کی تیمارداری خود کرتے۔ ان کے پاخانے اپنے ہاتھ سے اٹھاتے۔ دوا پلاتے اور مُٹھی چا پی کرتے۔ اوائل عمر میں آپ تن تنہا اور یکہ تھے۔ کوئی آپ کا آشنا نہ تھا نہ آپ کا شناسا۔ آپ نفس کشی کے لیے کئی کئی روز تک بھوکے رہتے۔ کھانا روکھا سوکھا کھاتے۔ اس شدید مجاہدہ اور ریاضت نے آپ کی صحت پر نہایت ناگوار اثر کیا۔ اسی ابتدائی عمر کے مجاہدہ اور ریاضت کا ہی نتیجہ تھا کہ آپ آخر عمر میں بالکل صاحبِ فراش ہو گئے۔ بدنی طاقتوں اور جسمانی قوتی نے جواب دے دیا۔ ابتدائی اور متوسط عمر میں ویسے بھی تنگ دست رہتے تھے۔ مگر آخر عمر میں جبکہ ایک دنیا کے قلوب آپ کے زیرِ نگین ہو گئے تھے۔ آپ کے

فقط لب کی جنبش پر فداکاران دولت کے انبار نثار کرنے پر تیار تھے۔ آپ نے اپنی ذات کے لیے اس حالت میں کبھی اچھے کھانے استعمال نہیں کیئے بلکہ اگر سالن وغیرہ اچھا ہوتا تو اس میں پانی ملا لیتے تاکہ بے ذائقہ ہو جائے اور نفس کو لذت حاصل نہ ہو۔ بلند اور پختہ مکانات سے ہمیشہ روکتے اور مذمت بیان کرتے۔ ہندو سکھ اور عیسائی بھی آپ سے ملاقات کے لیے آتے۔ آپ نہایت حسن خلق سے پیش آتے۔ اُن سے بڑی دیر تک توحید اور دیگر مسائلا پر گفتگو کرتے۔ آپ کے محلہ میں دو تین ہندو رہتے تھے۔ اُن سے آپ کو حد درجہ کا پیا۔ اور محبت تھی۔ ان کی تالیفِ قلوب میں کبھی کوتاہی نہیں کی۔ ہمیشہ تلقین کرتے کہ ہندوؤں اور مسلمانوں کو باہمی آویزشوں اور خانہ جنگیوں سے باز رہنا چاہیے۔ انگریز تو چاہتے ہیں کہ ہندو اور مسلمان آپس میں لڑیں اور ہماری سلطنت کی بنیادیں اور منہ بوط ہو جائیں لیکن ہندوؤں اور مسلمانوں کو چاہیے کہ اس نکتہ کو سمجھیں۔

الغرض آپ نے حسن خلق کا سکہ ایک دنیا کے دل پر بٹھایا ہے اور اس معاملہ میں کوئی آپ کی نظیر نہیں رکھتا۔ علماء اور کدی نشین جب آپ سے ملاقات کے لیے آتے تو انہیں تلقین و ہدایت بھی کرتے مگر ساتھ ہی ان کی حد سے زیادہ عزت و توقیر کرتے۔ ان کو رخصت کرتے وقت اُن کی خدمت میں ہدایا پیش کرتے اور مشایعت کے لیے کتنی دُور تک اُن کے ساتھ جاتے۔ بڑے بڑے جلیل القدر علماء ہم زبان ہو کر کہہ دیتے کہ اُن کے قلوب کے علل اور ارواح کی بیماریوں کو اگر شفا نصیب ہوئی تو صرف حضرت میاں صاحب رحمہ اللہ تعالیٰ کی صحبت میں ہوئی ہے۔

حضرت میاں صاحب رحمہ اللہ تعالیٰ نے ساری عمر کوئی دربان اور حاجب نہیں رکھا مگر اخیر عمر میں جبکہ آپ کی طبیعت نہایت ناساز رہتی تھی اور ویسے بھی نہایت ضعیف و نحیف ہو گئے تھے۔ آپ نے مولوی دین محمد صاحب فیض پوری کو دربان مقرر کیا۔ مولوی

دین محمد صاحب کے ذمہ یہ کام تھا کہ جو شخص ملاقات کے لیے آئے اُس کی اطلاع میاں صاحب رحمہ اللہ تعالیٰ کو کر دیں۔ میاں صاحب رحمہ اللہ تعالیٰ اگر کسی کام میں مشغول ہوتے یا بوجہ علالت وضعف آپ کی طبیعت تاب نہ لاسکتی تو انتظاری کے لیے ارشاد فرمادیتے نہیں تو بلا لیتے۔ بعض لوگ میاں صاحب رحمہ اللہ تعالیٰ کے اس عمل پر معترض ہیں لیکن جو لوگ آپ کے حقیقتِ حال سے واقف ہیں وہ سمجھتے ہیں کہ حضرت میاں صاحب رحمہ اللہ تعالیٰ نے جو کچھ کیا تھا بوجہ انتہائی مجبوری و معذوری کیا تھا۔ آپ کے اعضاءِ ریئہ یہاں تک آپ کو جواب دے چکے تھے کہ خطبہ جمعہ یا وعظ کے بعد جب تک دو تین روز تک کامل سکون و راحت نہ فرماتے۔ آپ کا گفتگو کرنا اور اٹھنا بیٹھنا محال ہو جاتا۔ ان حالات میں اگر کوئی حضرت میاں صاحب رحمہ اللہ تعالیٰ پر اعتراض کرے یا مولوی دین محمد صاحب کی درشتی طبع کی شکایت کرے تو بالکل بیجا ہے۔“

ملفوظات

- 1۔ حضرت میاں صاحب رحمہ اللہ تعالیٰ وضو میں بات نہ کرتے۔ فرماتے سلام کا جواب بھی وضو کے بعد دینا چاہیے۔
- 2۔ جوتی کا سرا ہمیشہ قبلہ رخ رکھتے۔ اگر مسجد میں کسی کا جوتا اس کے برعکس ہوتا تو پنے دست مبارک سے اس کو درست کر دیتے۔ پگڑی اور لوٹے کی ٹوٹنی بھی قبلہ رخ رکھتے۔
- 3۔ مسجد میں داخل ہوتے وقت دایاں پاؤں پہلے اندر رکھتے اور نکلتے وقت بایاں پہلے نکالتے اور دوسروں کو بھی اس امر کی تلقین کرتے۔
- 4۔ فرماتے ہمسایوں کے حقوق کی نگہداشت رکھو۔ جس شخص سے اس کا ہمسایہ ناراض ہر اس سے اللہ اور رسول ناراض ہیں۔
- 5۔ کھانا کھاتے وقت دایاں پاؤں زمین پر بچھاتے اور بایاں گھٹنہ کھڑا رکھتے۔ اگر کوئی ایک

ٹانگ دوسرے گھٹنہ پر رکھ کر کھاتا یا طعام میں سنتِ نبویہ ملحوظ نہ رکھتا تو سخت رنج میں آجاتے اور فرماتے کہ اس طرح شداد، ہامان اور فرعون بیٹھ کر کھایا کرتے تھے۔ یہ سب تکبر کی نشانیاں ہیں۔ اسلام ادب اور عجز سکھاتا ہے۔

6۔ فرماتے: لوگوں کو لَا إِلَهَ إِلَّا اللَّهُ پر پورا پورا یقین نہیں۔ اگر یقین ہو تو سب اعمال درست ہو جائیں۔

زبان سے کہتے ہیں سب لَا إِلَهَ إِلَّا اللَّهُ!

پر عمل اس پر نہیں ہے مَا ذَا اللَّهُ

7۔ اکثر مسلمان افسر اور رسمی پیر منڈھی یا کتری داڑھی والے آپ کے پاس آتے تو حضرت میاں صاحب رحمہ اللہ تعالیٰ اُن سے فرماتے: یہ کونسا طریق ہے جو تم نے اختیار کر رکھا ہے؟ کیا تمہارے باپ دادا اور پڑپادا اکل سلف صالحین جن میں ایک لاکھ چوبیس ہزار پیغمبر بھی گزرے ہیں ان کا یہی طریقہ تھا۔ بعض اوقات ایسے رُعب اور جلال میں آجاتے کہ سامعین زار زار روتے اور آئندہ کے لیے توبہ کرتے۔ ملک حسن علی صاحب فرماتے ہیں کہ خود اُن کا ذاتی مشاہدہ ہے کہ بہت سے نئی روشنی کے دلدادگان نے حضرت میاں صاحب رحمہ اللہ تعالیٰ کی صحبت فیض اثر سے اپنی شکلیں سنتِ نبویہ کے مطابق کر لیں۔

8۔ آپ فرماتے: جب تک معاملات درست نہ ہوں گے اُس وقت تک عبادت اور ذکر کسی کام نہ آئے گا۔ معاملات کا درست رکھنا بھی ذکر میں داخل ہے۔

9۔ آپ فرماتے: آج سے بیس برس پہلے لوگوں کا کیا حال تھا؟ لوگوں کی روش اور پوش سب سادہ تھی۔ نیلے تہد اور کھڈر کے کرتے پہنتے تھے۔ بڑوں کا سب ادب کرتے تھے۔ آپس میں ہمدردی تھی۔ نیتوں میں اخلاص تھا۔ لیکن یہ انگریزی راج کا اثر ہے کہ باپ بیٹے کا دشمن ہے۔ عورت خاوند کی دشمن۔ ہمسایہ ہمسائے کا دشمن ہو گیا ہے۔ بچوں والے پیسے

ہمارے دلوں میں گھر کر گئے ہیں۔ محمد ﷺ کا کلمہ تو ہم برائے نام پڑھتے ہیں۔ ہمارے دل تو انگریز کے نام کا کلمہ پڑھ رہے ہیں۔

10۔ جمعہ کے خطبہ میں دو زانو بیٹھنے کی سخت تاکید فرماتے۔ جو لوگ دورانِ خطبہ میں بیقراری و اضطراب کا اظہار کرتے اور پوری توجہ اور لگاؤ سے نہ سنتے انہیں سخت نسیبہ فرماتا۔ **تر: المؤمن فی المسجد کالستمک فی الماء المنفق فی المسجد کالطیر فی القفس** یعنی مومن کا دل مسجد ایسا مطمئن ہوتا ہے جیسے مچھلی پانی میں اور منافق مسجد کے اندر ایسا تنگ ہوتا ہے جیسے پرندہ پنجرے میں۔

11۔ آپ مسجد میں کھڑے ہوتے وقت سب نمازیوں کے پاؤں کی طرف نظر فرماتے۔ فرماتا: پاؤں کے انگوٹھوں کے سرے قبلہ کی رُخ ہونے چاہئیں اور دونوں کی ایڑیوں اور پنجوں کے پس و پیش کا درمیانی فاصلہ برابر ہونا چاہیے یعنی چار یا چھ انگل ہونا چاہیے۔

12۔ آپ فرماتے: اس دین کی قدر صحابہ کرام رضوان اللہ علیہم اجمعین کو تھی جنہوں نے اس دین کو حاصل کرنے کے لیے قسم قسم کی تکالیف بدنی سہیں۔ بھوک پیاس کے دکھ سہے۔ اپنی جانیں تک اس دین کے حاصل کرنے میں لگا دیں لیکن ہم لوگوں کو کیا قدر۔ ہم تک دین آسانی سے پہنچ گیا۔

13۔ اکثر انگریزی خواں بی۔ اے اور ایم۔ اے آپ کی خدمت میں حاضر ہوتے تو آپ اُن سے پوچھتے کہ تم نے انگریزی کتنے سال میں پڑھی ہے؟ وہ جواب میں کہتے کہ تیرہ یا چودہ سال۔ فرماتے: بِسْمِ اللہ کے معنی تو بتاؤ۔ وہ بوجہ لاعلمی کے لا جواب ہو جاتے۔ فرماتے: کیا یہ مسلمانوں کے بچے ہیں؟ بِسْمِ اللہ کے معنی بھی نہیں جانتے۔ انگریزی کو تو بغیر معنوں کے کوئی نہیں پڑھتا۔ لیکن قرآن شریف کو اول تو پڑھتے ہی نہیں اور اگر پڑھتے بھی ہیں تو بغیر معنوں کے۔

14- آپ فرماتے: سنت کی نگرانی کی سخت ضرورت ہے۔ اس گئے گزرے زمانہ میں جو شخص ایک سنت زندہ کرے گا اُسے سوشہید کا ثواب ملے گا۔ ہمارے علماء کہتے ہیں کہ اب تبلیغ کرنے سے کیا ہو سکتا ہے کیونکہ حدیث شریف میں ہی اس زمانہ کے متعلق پیش گوئیاں موجود ہیں کہ فسق و فجور بڑھ جائے گا اور اسلام کا صرف نام ہی باقی رہ جائے گا اور یہ پیش گوئیاں پوری ہو کر رہیں گی۔ لیکن انہیں یہ خبر نہیں کہ نہر میں یا کنویں کی آڈ میں حابجا سوراں ہو جائیں تو کیا ان سوراخوں کو زمیندار کدال لے کر اور وسیع کرتے ہیں یا انہیں بند کرنے ہیں۔

15- آپ فرماتے: ہم سے تو سیکھ ہی اچھے ہیں جنہوں نے اپنے گمہ کے کہنے پر عمل کر دکھایا۔

16- آپ فرماتے: دین اور دنیا کوئی الگ الگ چیزیں نہیں ہیں۔ نماز روزہ اگر لوگوں کو دکھلاوے کے لیے کیا جاوے تو وہ دنیا ہے اور اگر موشیوں کی خاطر تو وضع محض خدا جہل جلالہ کے واسطے کرے اور دل میں خیال ہو کہ اللہ کریم نے اُن کو میرا مطیع بنایا ہے۔ میں اُن کی تواضع کروں۔ یہ مجھے کام دیتے ہیں تو ان کو پانی پلانا چارہ ڈالنا بھی دین ہے۔

17- دیہاتیوں کو عدالتوں میں جانے سے سخت منع فرماتے تھے۔ فرماتے: گاؤں میں پنچائتیں بناؤ جو تمہارے فیصلے کریں۔ جب تک تم اپنے فیصلے شریعت کی رو سے نہ کرو گے تم ہرگز مسلمان نہیں ہو سکتے۔ قرآن شریف کی یہ آیت **فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا** (ترجمہ: تو اے محبوب تمہارے رب کی قسم وہ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنائیں۔ پھر جو کچھ تم حکم فرما دو اپنے دلوں میں اس کی رکاوٹ نہ پائیں اور

جی سے مان لیں: النساء: 65) اکثر پڑھ کر سمجھاتے۔

18۔ زمیندار بنکوں کی بھی سخت مخالفت کرتے۔ فرماتے: یہ اس لیے ہولے گئے ہیں کہ جو لوگ سود لینے دینے سے بچے ہوئے ہیں انہیں بھی پچانہ رہنے دیا جائے۔

19۔ ایک دفعہ حضرت میاں صاحب رحمہ اللہ تعالیٰ کے پاس چار افسر ملاقات کے لیے آئے۔ اُن کے ہمراہ ایک خدمت گار تھا۔ حضرت میاں صاحب رحمہ اللہ تعالیٰ بالا خانہ میں تشریف فرما تھے۔ اجازت حاصل کرنے کے بعد وہ اوپر بالا خانہ چلے گئے۔ بعد ملاقات حضرت میاں صاحب رحمہ اللہ تعالیٰ نے اُن کے لیے حسبِ عادت کھانا منگوایا۔ حضرت میاں صاحب رحمہ اللہ تعالیٰ کے دریافت فرمانے پر انہوں نے کہا ہمارے ہمراہ ایک نوکر بھی ہے۔ اس کو اوپر ساتھ نہیں لائے اور نیچے بٹھلا آئے ہیں۔ اُس کا کھانا بھی نیچے بھیج دیں۔ حضرت میاں صاحب رحمہ اللہ تعالیٰ نے اُن کے نخوت و تکبر کے بُت توڑنے کے لیے اریہ جتلانے کے لیے کہ خدا کی درگاہ میں آقا و غلام اور خواجہ و بندہ کا کوئی امتیاز نہیں۔ اُس کو اوپر بلایا اور اس کے ساتھ بڑی محبت کی۔ اُن چاروں کو الگ دسترخوان پر بٹھایا اور آپ خود اُس نوکر کے ہمراہ طعام میں شریک ہو گئے۔

20۔ میاں ابراہیم صاحب قصوری رحمۃ اللہ علیہ روایت کرتے ہیں: آپ ایک دفعہ فہمور تشریف لائے تھے اور بڑی مسجد کے حجرہ میں قیام تھا۔ آپ کسی کام سے تھوڑی دیر کے لیے باہر تشریف لے گئے اور حجرہ میں یاروں میں باہمی مسئلہ وحدۃ الوجود پر گفتگو ہونے لگی۔ ایک صاحب کہتے تھے کہ وحدۃ الوجود کا مسئلہ خیال میں ہی ہونا چاہیے زبان پر نہ آنا چاہیے۔ دوسرے کہتے کہ سمجھانے کے لیے زبان پر بھی لانا چاہیے۔ یہ گفتگو آپس میں ہو رہی تھی کہ آپ تشریف لے آئے اور فرمایا: کیا ہے؟ عرض کیا گیا۔ تب آپ نے فرمایا: نہ اسے خیال میں رکھنا چاہیے اور نہ اسے اظہار میں لانا چاہیے۔ یہ تو ایک حال ہے۔ جب وارد ہوا اُس

وقت تو حال ہے۔ بعد گزرنے کے اس کا ذکر نہ کرنا چاہیے۔

21- میاں ابراہیم صاحب قصوری رحمۃ اللہ علیہ روایت کرتے ہیں: ایک دفعہ کا ذکر ہے۔ آپ قصور تشریف لائے اور بڑی مسجد میں حوض کے دوسرے کنارے تمام رات تشریف فرما رہے اور بندہ بھی آپ کے ہمراہ بیٹھا رہا۔ مسجد کی پیشانی کی طرف دیکھتے رہے اور طرح طرح کی کیفیات آپ پر طاری ہوتی رہیں۔ بندہ نے دریافت کیا تو فرمایا: اس مسجد سے مجھے نسبتِ رسالت مآب ﷺ کی خوشبو آ رہی ہے۔ حتیٰ کہ صبح ہو گئی۔

22- فرمایا: بِسْمِ اللّٰهِ الرَّحْمٰنِ الرَّحِیْمِ ط کے انیس حرف ہیں اور عذابِ دوخ کے فرشتے بھی انیس ہیں۔ سو جو بندہ بِسْمِ اللّٰهِ الرَّحْمٰنِ الرَّحِیْمِ ط پڑھتا ہے۔ قیامت کے روز انیس موٹلوں کے عذاب سے امن میں رہے گا۔

23- فرمایا: ”دن کی ساعتیں بھی چوبیس ہیں سو پانچ ساعتوں کے واسطے پانچ نمازیں مقرر ہیں اور باقی رہیں انیس ساعتیں۔ اُن انیس ساعتوں میں انسان چلتا پھرتا، اٹھتا بیٹھتا، سوتا جاگتا اور کھاتا پیتا ہے۔ بِسْمِ اللّٰهِ الرَّحْمٰنِ الرَّحِیْمِ ط ان وقتوں میں پڑھنے کے لیے مقرر کیا ہے تاکہ امتِ محمدیہ کی چوبیس ساعتیں عبادت میں ہی لکھی جائیں۔ پس لازم ہے کہ اس کلمہ پاک کو یعنی بِسْمِ اللّٰهِ کو ہر وقت زبان پر جاری رکھے اور اگر ہر وقت نہ ہو سکے تو ستر بار ہر نماز کے بعد پڑھ لیا کریں جس کے باعث اللہ پاک کے عذاب سے محفوظ رہ کر رحمتِ الہی میں داخل ہو جائے۔“

24- فرمایا: ”دنیا دریا ہے۔ آخرت کا کنارہ، کشتی تقویٰ، بغیر اس کے پار ہونا محال ہے۔ آدمی سب مسافر ہیں۔“

25- فرمایا: ”زندگی کو بہتر نہ جان۔ جب تک کوئی کام تجھ سے بہتر نہ ہو۔“

26- فرمایا: ”اس دولت کو جمع کر جس کو ساتھ لے جاسکے۔ یہ سب مال متاعِ جسم کے ہمراہ

رہ جائیں گے۔“

27- فرمایا: ”جس کو طعام سے سیری ہو جاتی ہے وہ ہمیشہ بھوکا رہتا ہے۔ جس کو مال سے

تو نگری ہوتی ہے وہ ہمیشہ درویش ہے۔ جو لوگوں سے حاجت چاہتا ہے محروم رہتا ہے۔“

28- فرمایا: ”جو آدمی جوانی میں خدا تعالیٰ کے فرمان کو ضائع کرتا ہے۔ خداوند تعالیٰ

بڑھاپے میں اس کو خوار کرتے ہیں۔“

حضرت میاں صاحب رحمۃ اللہ علیہ کے وعظ اور خطبے

اگرچہ آپ کی زندگی کا ہر لمحہ تلقین و ارشاد احيائے سنت امر بالمعروف و نہی المنکر میں ہی گزرتا۔ لیکن جمعہ کے روز اپنی مسجد میں آپ کا پُر تاثير وعظ ہوتا۔ صرف آپ کا وعظ سننے کی خاطر اطراف و جوانب کے دیہاتوں اور دُور دراز کے شہروں سے جمعہ کے روز لوگ مسجد میں آتے۔ آپ کے وعظ کا رنگ سادہ اور تکلف و تصنع سے خالی ہوتا۔ قرآن وحدیث کا ترجمہ اور بزرگان دین کے اقوال اور سیدھی سادی مثالوں پر مشتمل ہوتا تاکہ عالم و جاہل، شہری و دیہاتی برابر مستفید ہو کر راہِ راست پر آجائیں۔ عام واعظوں اور مقررروں کی طرح آپ کے وعظ میں کوئی تسلل اور رابطہ نہ ہوتا تھا اور نہ ہی آپ فصاحت و بلاغت اور کلام کے قواعد کے ماتحت رہ کر وعظ فرماتے۔ یہ قواعد و ضوابط اور تسلسل و ربط صرف انہی کے لیے مخصوص ہیں جنہوں نے علوم ظاہری کے مکاتب میں تعلیم پائی ہو۔ آپ چونکہ دسگاہ علم لدنی کے تربیت یافتہ تھے۔ اس لیے آپ کے طرز بیان اور سلیقہ کلام میں وہی سنگ ڈھنگ نظر آتا ہے جو قدرت نے اپنے تمام مظاہر کو عطا فرمایا ہے۔ قرآن حکیم قدر کی ایک بہت بڑی نشانی ہے۔ اس کے مضامین کی طرف غور کیجئے تو کہیں قیامت کا ذکر ہے۔ کہیں جنت و دوزخ کا۔ کہیں بشارت ہیں اور نذارتیں۔ اگر احکام و معاملات کا بیان ہے تو ساتھ ہی قصص امم ماضی کا۔ غرضیکہ یہ ملحوظ نہیں رکھا گیا کہ ایک بیان ختم ہو جائے تو اس کے بعد دوسرا شروع ہو۔ بانہمہ آپ کا وعظ حکیمانہ انداز کا ہوتا تھا۔ آپ چونکہ اپنی قوم کے

صحیح نباض تھے۔ اس لیے توحید و معرفت کے وہی نسخے بتاتے جو قلوب و ارواح کی عمل و بیماریوں کے لیے شفا ثابت ہوں۔ آپ عام واعظوں کی طرح قصہ گوئی سے پرہیز کرتے اور نہ ہی عام علماء کی طرح جزوی اختلافات اور مذہبی تنازعات کے متعلق کچھ بیان کرتے۔ وعظ سے یہ مقصود ہوتا کہ امتِ عامہ مسلمہ کی اصلاح ہو۔ آج آپ کے انہی مواعظ اور خطبات کا یہ اثر ہے کہ ایک دنیا کی کایا پلٹ گئی ہے۔ لیکن پھر بھی اشیاءِ ازلی خدا کی اس نعمت سے محروم رہ گئے ہیں۔ تبرکاً ذیل میں آپ کے چند وعظ درج کیے جاتے ہیں۔ امید ہے ناظرین کرام ان مواعظ کو آویزہ گوش بنائیں گے اور ان پر عمل پیرا ہو کر حضرت کی خوشنودی روح کے باعث ہوں گے۔ یہ مواعظ من و عن جس طرح حضرت میاں صاحب رحمۃ اللہ علیہ کی زبان فیض ترجمان سے ارشاد ہوتے رہے درج کیے جاتے ہیں۔ سوائے ترتیب کے اپنی طرف سے کوئی تصرف نہیں کیا۔

میاں صاحب رحمۃ اللہ علیہ کے تمام مواعظ اور خطب کائبِ لباب یہ ہے۔

- (۱) قرآن و سنت پر عمل ہونا (۲) دنیا سے بے رغبت ہونا (۳) اللہ اور اس کے رسول ﷺ سے محبت پیدا کرنا (۴) توحید و اتباع سنت پر قائم رہنا (۵) شکر و توکل و تقویٰ میں کامل ہونا (۶) اللہ تعالیٰ کی رضامندی کو ہر حال میں مقدم رکھنا (۷) اپنے فیصلے شریعت کے مطابق کرنا اور کچھویوں میں نہ لے جانا (۸) ہزستی اور گاؤں میں ایک جماعت ہو جو حق کی تبلیغ کرے اور بُرائی سے روکے (۹) حقوق اللہ اور حقوق العباد ادا کرنا (۱۰) معاملات میں خلاف ارشاد حضرت محمد ﷺ کے کچھ اختیار نہ کرنا (۱۱) حلال کی روزی کھانا، سود خوری، رشوت خوری اور دوسرے کے حق کھانے سے اجتناب کرنا (۱۲) یہود و نصاریٰ اور مشرکین کی پیروی نہ کرنا (۱۳) ملبوسات اور معاشرت میں اپنے بزرگوں کی روش اختیار کرنا۔

وعظ نمبر ۱

بِسْمِ اللّٰهِ الرَّحْمٰنِ الرَّحِیْمِ ط

الْحَمْدُ لِلّٰهِ الَّذِیْ لَمْ یَزَلْ وَلَا یَزَالُ
حَیًّا قَیُّوْمًا عَالِمًا قَدِیْرًا مَّدْبِرًا سَمِیْعًا بَصِیْرًا ط
وَنَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْكَ لَهُ لَهُ
الْمُلْكُ وَلَهُ الْحَمْدُ وَكَبِرُهُ تَكْبِیْرًا ط وَنَشْهَدُ اَنَّ
سَيِّدِنَا وَمَوْلَانَا مُحَمَّدًا عَبْدَهُ وَرَسُوْلَهُ الَّذِیْ
اُرْسِلَتْ اِلَى النَّاسِ كَافَّةً بِشِیْرًا وَنَذِیْرًا ط صَلَّى
اللّٰهُ تَبَارَكَ وَتَعَالٰی عَلَیْهِ وَآلِهِ وَاصْحَابِهِ
وَازْوَاجِهِ وَذُرِّیَّاتِهِ وَسَلَّمَ تَسْلِیْمًا كَثِیْرًا كَثِیْرًا ط

کریا دیا اے مرد خدا	ہرگز نہ ہو کامل ذرا	دائم خدا کو سرٹھکا	ہوشیار ہو ہوشیار ہو
کس سے نیری بنیاد ہے	کچھ اس سے تمکو یاد ہے	دنیا سبھی برباد ہے	بیدار ہو بیدار ہو
نطفہ سے تری زندگی	نکلا براؤ گندگی	آتی نہیں شرمندگی	غمخوار ہو غمخوار ہو
حق نے تمہیں پیدا	پھر اس سے ہی غافل رہا	آتا نہیں کچھ بھی حیا	اس جینے سے بیزار ہو
رہو بندگی میں رات دن	غافل کو تو زندہ نہ گن	طاعت کریں سب انس و جن	طاعت سے مت بیکار ہو
جب تھا شکم مادری	اندھیرے سے تھی وہ جا بھری	کھانا غذا ملتی رہی	اب تجھ کو کیوں انکار ہو
جب ماں سے تو پیدا ہوا	قوت نہ تھی تجھ میں ذرا	چلنا بجائے خود رہا	تجھ سے نہ کچھ گفتار ہو
لطف خدا نے آلیا	کھانا مہیا کر دیا	تھا شیر مادر کی غذا	کر شکر تا بعد ار ہو
جس چیز کی حاجت ہوئی	حق نے عطا کر دی وہی	حافظ رہے وہ ہر گھڑی	جبکہ نہ کوئی یار ہو
کریا سب فضل خدا	اس نے کیا جو جو عطا	کر سب حقوق اللہ ادا	مت بیوفا نثار ہو
تجھ کو خدا نے عقل دی	بیکاریاں چھوڑو سبھی	راضی کرو مولیٰ کو بھی	نیکوں سے مالا مال ہو
سب امر حق پورے کرو	تارک فرانس کے نہ ہو	جو کچھ کہو وہ سچ کہو	ڈرنا سدا ہی کار ہو
والاں سیاہی نہ رہی	دل دی سیاہی نہ گنی	ایسا ہو حق سے بھی	کچھ دل سے اب بیدار ہو
جرم و گناہ سے تو پہ کر	اب وقت ہے یہ سر بسر	بند ہوں گے جب تو پہ کے در	پھر تو پہ بھی بیکار ہے

احکام حق تو لا بجا	منکر سے دل کو تو ہٹا	رحمت کرے تجھ پر خدا	جنت میں جا سردار ہو
مت جرم کر جو رو جفا	ظالم نہ بن مت دل دکھا	ظالم ہے ملعون خدا	ہرگز نہ خلق آزار ہو
ظالم جو کرتا ہے جور	عرش بریں پر ڈالے شور	تدارک میں اُن کے جلد غور	ظالم کی جانی النار ہو
مت زور پر مغرور ہو	ظالم تم سے زور ہو	یکس و بے مقدر ہو	مسکین بے مقدر ہو
ڈراں گھڑی سے ہر گھڑی	مرنے کی جب نوبت پڑی	جانکندہ فی مشکل بڑی	نالوں رہو خونبار ہو
یاو خدا ہر دم کرو	قلبت میں مت یار و مرو	قہر خدائی سے ڈرو	قہر خدا دشوار ہو
روتار ہوڈ سے سدا	رکھ فضل حق پُر التجا	حاجی نہیں اس کے سوا	روز جزا وہ یار ہو
دنیا سرا سر بے وفا	اس دام میں مت دل پھسا	ظاہر میں ہے یہ خوشنما	باطن میں بس مردار ہو
محشر میں ہے خوف خطر	اس روز کا ہے سب کو ڈر	شافع بنے خیر البشر	جب ہر کوئی لاچار ہو

بِسْمِ اللّٰهِ الرَّحْمٰنِ الرَّحِیْمِ ط

يٰۤاَيُّهَا الَّذِيْنَ اٰمَنُوْا لَا تَاْكُلُوْا اَمْوَالِكُمْ بَيْنَكُمْ بِالْبَاطِلِ
اَلَّا تَكُوْنَ تِجَارَةً عَنْ تَرَاضٍ مِّنْكُمْ ط وَلَا تَقْتُلُوْا اَنْفُسَكُمْ
اِنَّ اللّٰهَ كَانَ بِكُمْ رَحِيْمًا ط (آر ان مجید۔ سورہ نساء)

(ترجمہ از بیاض حضرت میاں صاحب رحمۃ اللہ علیہ)

مسلمانوں نہ کھایا کرو ایک دوسرے کا مال باہم ناجائز طور پر مگر ہاں یہ صورت کہ
خرید و فروخت ہو آپس کی رضامندی سے (تو کچھ ہرج نہیں) اور نہ ہلاک کرو اپنے آپ
کو بے شک اللہ تم پر مہربان ہے۔

مسلمانوں، ناحق (ناروا) ایک دوسرے کے مال خور دینے نہ کیا کرو۔ ہاں آپس
کی رضامندی سے خرید و فروخت ہو (تو اس میں کچھ نفع ہو تو ناروا نہیں) اور آپ اپنے تئیں
ہلاک نہ کرو (تم سے یہ بات کہی جاتی ہے کہ) اللہ تمہارے حال پر مہربان ہے۔

بنی آدم اعضائے یک دیگر اند

کہ در آفرینش زیک جوہر اند

چو عضوئے بدر آورد روزگار

وگر عضو ہارا نماںد قرار

وَلَا تَقْتُلُوْا اَنْفُسَكُمْ - کا مطلب یہ ہے کہ خون نہ کرو یا گناہ کر کے اپنے اوپر کلہاڑی نہ

مارو یا دوسرے کا مال ناجائز طور پر کھا کر دوزخی نہ بنو۔ اپنے آپ کو ہلاک کرنے کا سامان خود مہیا نہ کرو یا دوسرے بھائی کا مال ناجائز طور پر لے کر اس کو مفلس نہ بناؤ۔ جس سے وہ بیچارہ ہلاک ہو۔ دوسرے مسلمان کی بربادی ہو تمہاری بربادی کی وجہ سے ہے۔ **يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ ط۔۔۔** کا مطلب یہ ہے کہ اے گروہ ایمان والوں کے نہ کھاؤ مال ایک دوسرے کا درمیان اپنے اس طور پر جو حلال نہ شریعت میں جیسے غصب، سود، جوا، خیانت، چوری یا فاسد معاملوں کے ساتھ جھوٹی قسم یا جھوٹے دعویٰ کر کے جعلی گواہ بنا کر۔ غرضیکہ ایک دوسرے کے مال پر ناحق اپنا تصرف نہ کرو یعنی اپنا ہی نہ بنا لو اور چین سے نہ کھاؤ پیو۔ **إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ وَلَا تَقْتُلُوا أَنْفُسَكُمْ ط**

مگر یہ کہو کہ تصرف کا سبب سوداگری اور بیع ہے خوشی اور رضا مندی سے ہر ایک کی تم میں جو معاملہ کرنے والے ہو اور نہ مارو جانیں اپنی یعنی قرضداروں کو نہ مارو اور نہ قتل کرو۔ اس واسطے کہ سب مسلمان حقیقت میں ایک ہیں۔ اپنی جان کو خود بخود اپنے ہی ہاتھ سے نہ مارو یا بت پرستی وغیرہ ایسے کام نہ کرو جس کے سبب خود قتل کیے جاؤ۔ اللہ تعالیٰ نے طیب غذا کھانے حکم دیا ہے جو مال حلال ہے اور باطل طور پر کھانے کو قتل کی ممانعت سے پہلے منع فرمایا ہے تاکہ حرام کو نہایت بُرا اور حلال کو بہت بڑا جانا جاوے۔ کثرتِ گناہ کے باعث یا حرام کا مال کھانے کے سبب سے یا نمانی خواہشوں کی پیروی کرنے سے غضب الہی کا باعث نہ ہو۔ اپنی جانوں کو نہ مارو۔ **رَأَى اللَّهُ كَانِ بِكُمْ زَجِينًا ط** تحقیق اللہ ہے ساتھ تمہارے اے اُمّتِ محمدی ﷺ مہربان جو امر نہیں فرماتا ہے وہ کمال مہربانی سے ہے۔ حضرت ابن عمر رضی اللہ تعالیٰ عنہما فرماتے ہیں کہ اگر تم نماز پڑھتے پڑھتے کمان کی طرح جھک جاؤ اور روزہ رکھتے رکھتے تیر کی طرح

دُبلے ہو جاؤ تو اللہ تعالیٰ تمہارے یہ اعمال قبول نہ کرے گا۔ جب تک حرام سے نہ بچو۔ حضرت ابن عباس رضی اللہ تعالیٰ عنہما فرماتے ہیں کہ اللہ تعالیٰ اُس کی نماز قبول نہیں کرتا جس کے پیٹ میں حرام ہوتا ہے۔ حضرت سہل تشریحی رحمۃ اللہ علیہ فرماتے ہیں کہ آدمی ایمان کی تہ کو نہیں پہنچتا جب تک اس میں چار خصلتیں نہ ہوں (۱) فرائض کا ادا کرنا مع سنت۔ (۲) حلال کھانا پرہیز کے ساتھ (۳) ظاہر باطن منع کی گئی چیز سے بچنا (۴) ان باتوں پر موت تک جمار ہنا۔ جو آدمی چالیس دن تک مال شبہ کا کھاتا ہے۔ اس کا دل سیاہ ہو جاتا ہے۔ یہی معنی اس آیت کے ہیں۔ **كَأَبْلُ ذَانِ عَلٰی قُلُوبِهِمْ مَا كَانُوا يَكْسِبُونَ** ط ابن مبارک رحمۃ اللہ علیہ فرماتے ہیں۔ شبہ کا ایک دم واپس پھیر دینا میرے نزدیک سے چھ لاکھ درم تک خیرات کرنے سے بہتر ہے اور کہتے ہیں۔ آدمی ایک لقمہ کھاتا ہے اس سے اس کا دل چمڑے کی طرح بگڑ جاتا ہے۔ پھر کبھی اصلی حالت پر نہیں آتا۔ حضرت سہل تشریحی رحمۃ اللہ علیہ فرماتے ہیں: جو شخص مال حرام کھاتا ہے اس کے اعضاء اطاعت کشا ہو جاتے ہیں اور اُس کو خیرات کی اور نیک کام کرنے کی توفیق ہوتی ہے۔

کسی بزرگ نے فرمایا: آدمی جب حلال غذا کا اول لقمہ کھاتا ہے تو اُس کے پہلے گناہ معاف کر دیے جاتے ہیں۔ جو حلال کی طلب میں ذلت اٹھاتے ہیں۔ اُس کے گناہ ایسے جھڑتے ہیں جیسے درخت کے پتے۔ اکابر سلف فرماتے ہیں کہ جب واعظ لوگوں میں وعظ کرتا ہے تو علماء فرماتے ہیں کہ اس میں تین باتیں دیکھو۔ اگر بدعت کا عقیدہ ہو تو اُس کے پاس نہ بیٹھو کہ وہ شیطان کی زبان سے بولتا ہے۔ اگر بُرا کھانا کھاتا ہو تو خواہشِ نفس سے کلام کرتا ہے اور اگر عقل کا پکانہ ہو تو اُس کے وعظ سے خرابی زیادہ ہوگی اور اصلاح کم۔ اس کے پاس مت بیٹھو۔

وعظ نمبر ۲

بِسْمِ اللّٰهِ الرَّحْمٰنِ الرَّحِیْمِ ط

اللہ کو اے دل یاد کر	اور جان اپنی شاد کر	ایک پل نہ ٹوڑنا یاد کر	اے یار تو غافل نہ ہو
کچھ یاد ہے اے دل تجھے	خالق نے بھیجا کس لیے	وعدے جو مولے سے کیے	اے یار تو غافل نہ ہو
کیا کھینے آیا ہے تُو	کیا پہننے آیا ہے تُو	یا ٹہلنے آیا ہے تُو	اے یار تو غافل نہ ہو
کیا رزق کھانے کے لیے	یا بہت چلانے کیلئے	یا خوشیاں منانے کیلئے	اے یار تو غافل نہ ہو
کیا بد لگامی کے لیے	یا شاد کامی کے لیے	یا خوش خرامی کے لیے	اے یار تو غافل نہ ہو
کیوں ہے گناہ میں مبتلا	حق سے نہیں ڈرتا ذرا	کچھ چاہیے تجھ کو حیا	اے یار تو غافل نہ ہو
دُنیا میں آکر پھس گیا	گھر کارہانہ گھاٹ کا	پھر عاقبت کا ذکر کیا	اے یار تو غافل نہ ہو
کچھ موت کا بھی دھیان ہے	ننھی سی تیری جان ہے	غفلت کا یہ ارمان ہے	اے یار تو غافل نہ ہو
غافل دلا غافل دلا	کیوں سو رہا کیوں سو رہا	کیوں وقت پیارا کھو دیا	اے یار تو غافل نہ ہو
تیرے عمل میں جس قدر	چھوٹے بڑے سب خیر شر	اللہ کو ہے سب کی خبر	اے یار تو غافل نہ ہو
بجرم نہ غافل چاہیے	مذرم نہ غافل چاہیے	ظالم نہ غافل چاہیے	اے یار تو غافل نہ ہو
بخشش کا وعدہ ہے اسے	تو بہ گناہ سے جو کرے	حضرت نبی فرما چکے	اے یار تو غافل نہ ہو
تو بہ بڑی اکسیر ہے	خواہ کس قدر تقصیر ہے	یہ غنوک تہمیر ہے	اے یار تو غافل نہ ہو
غفلت نہ کر غفلت نہ کر	کیوں سو رہا ہے بے خبر	اللہ سے ہر دم دل میں ڈر	اے یار تو غافل نہ ہو
تھا کام تیرا بندگی	کیوں کر رہا ہے زندگی	از بسکہ ہے شرمندگی	اے یار تو غافل نہ ہو
اللہ اور ماں باپ کا	کر شکر تُو دل سے ادا	تابع رہیں ہر دم سدا	اے یار تو غافل نہ ہو
کر شکر تُو مومن ہوا	اور کفر سے تُو بچ رہا	کلمہ تیری قسمت ہوا	اے یار تو غافل نہ ہو
کلمہ سے یہ مقصود ہے	اللہ ہی تو معبود ہے	دائم وہی موجود ہے	اے یار تو غافل نہ ہو
حضرت محمد مصطفیٰ	سردار جملہ انبیاء	بھیجے خدا نے بر ملا	اے یار تو غافل نہ ہو
صلوات اُن کی ذات پر	اوس ذاتِ بابرکات پر	اوس صاحبِ آیات پر	اے یار تو غافل نہ ہو
معراج مان اوس شاہ کا	کیا اور ہے اوس ماہ کا	اخلاق واہِ صلح علیٰ	اے یار تو غافل نہ ہو
پانچوں نمازیں کر ادا	ہر وقت باصدق و صفا	اللہ کی ہے اس میں رضا	اے یار تو غافل نہ ہو
رمضان کے روزے مدد کھ سدا	کر شوق سے اُن کو ادا	رتبہ بڑا نزد خدا	اے یار تو غافل نہ ہو
اللہ اگر دے تجھ کو مال	گذرے نصاب پہ ایک سال	دیجوز کو اے خوش خصال	اے یار تو غافل نہ ہو
چاندی ہو اگر تیرے پاس	اس نصاب کا کر قیاس	تولے از حاکمی اور پچاس	اے یار تو غافل نہ ہو
ہوئے ماشے زرا گر	اور اس پر گذرے سال بھر	دیجوز کو اے خوش سیر	اے یار تو غافل نہ ہو

اے یار تو غافل نہ ہو	سامان ہے غموگناہ کا	کرج بیت اللہ کا	جب خرچ ہو دے راہ کا
اے یار تو غافل نہ ہو	کامل رہے پھر حج سے کیوں	حاجات دنیا جبکہ ہوں	ہیں خرچ تیرے سینکڑوں
اے یار تو غافل نہ ہو	تجھ کو بھی رہنا ہے کہاں	سب مرنے والے ہیں یہاں	ہیں جتنے بندے بیگماں
اے یار تو غافل نہ ہو	چنگے بھلے ہیں چل رہے	اچھے بڑے بھی چل رہے	چھوٹے بڑے ہیں چل رہے
اے یار تو غافل نہ ہو	حسرت تجھے رہ جائے گی	تجھ کو بھی لے کر جائیگی	باری تیری بھی آئے گی
اے یار تو غافل نہ ہو	تجھ کو پڑے مشکل بڑی	بے خبر جب موت آپڑی	ہے مختصر تیری گھڑی
اے یار تو غافل نہ ہو	اللہ کرے دانا تجھے	پھر حشر میں آنا تجھے	پھر قبر میں جانا تجھے
اے یار تو غافل نہ ہو	سنت کی راہ پر جاو	تن من زنا سے بچاو	مال حرام نہ کھاو
اے یار تو غافل نہ ہو	ہر قول سچا بولیو	اور قول پورا تولیو	کھوٹے کھرے سے رویو
اے یار تو غافل نہ ہو	پھر کیوں بدی میں جتلا	اللہ کی جانب سے ملا	ہم کو شرف ہے خیر کا
اے یار تو غافل نہ ہو	اللہ سے دل کو جوڑے	اور اس کی رغبت توڑ لے	دنیا کی الفت چھوڑ دے
اے یار تو غافل نہ ہو	بدلہ عمل کا پائے گا	ہرگز نہ واپس آئے گا	آخر یہاں سے جائے گا
اے یار تو غافل نہ ہو	فرمان خالق کا ہوا	دوزخ بدوں کی ہے سزا	جنت ہے نیکوں کی جزا
اے یار تو غافل نہ ہو	دیدار ربی ہو وہاں	اللہ وہاں ہے میزبان	جنت ہے اک اعلیٰ مکاں
	راہِ حقیقی کا مکاں	کیا محبوب ہے باغِ جنان	
اے یار تو غافل نہ ہو		اللہ ہو راضی وہاں	

يَوْمَ لَا يَنْفَعُ مَالٌ وَلَا بَنُونَ لَا الْاَمْنُ اَتَى اللّٰهَ بِقَلْبٍ سَلِيْمٍ ج

ترجمہ: جس دن نہ نفع دے گا مال نہ بیٹے۔ مگر جو کوئی لا دے اللہ تعالیٰ کے

پاس دل سلامت۔ قلب سلیم وہی ہے جو خالی ہو غیر خداوند کریم سے اور

جس میں سوائے محبت اللہ کرم کے اور کچھ نہ ہو۔

یا وہ ہے جس میں نہ دنیا کی آفتیں سائیں نہ عقبے کی طمعیں آئیں یا وہ دل جو دل

بدعت سے خالی سنت پر مطمئن ہو۔

سید الطائفہ قدس سرہ سے منقول ہے کہ سلیم سانپ کے ڈسے ہوئے کی طرح

بیقرار تو معنی یہ ہوئے کہ دل سلیم وہ ہے جو ہمیشہ مقام بے صبری اور عاجزی اور زاری

میں ہے۔ خوف خدا کے یا شوق وصال کے سبب سے۔

حضرت گئے یوسف کدھر	جن پر تھا دیوانہ مصر	سیمیں بدن چند بدن	دار البقا جاتے رہے
موسیٰ نبی کی بات کر	جن کو عمل تو ریت پر	کوہ طور پر ملاقات کر	لے کر لقا جاتے رہے
جاتا ہا نوح نبی	جن کی نسل عالم بھی	مانا جسے امر ربی	وہ شان پا جاتے رہے
قائم خد ادا تم خد ا	ذاتِ معنے کبریا	ہے اک بشر کہہ کر ثنا	ہو کر فنا جاتے رہے
جب ذات پر ہوتی عطا	کنعان یوں مارا گیا	مانا نہ تھا حکم خد ا	دوزخ پڑا جاتے رہے
اے بے فکر سامان کر	سر پر کھڑا غالب سفر	رہنا ہے تُو نے کس قدر	جب مصطفیٰ جاتے رہے
تھا شانِ حسنِ لولاک کا	دوست معنے پاک کا	کر سیر فرشِ وافلاک کا	وہ پیشوا جاتے رہے
احمد شفیع المذنبین	ختم النبی المرسلین	صاحب جمیع المؤمنین	تُو راہدئی جاتے رہے
مختارِ ماساقی حشر	سردارِ ماخیر البشر	ہادی ہدیٰ عالی قدر	ظلم عطا جاتے رہے
مطلوبِ ربِّ الغلمین	محبوبِ خیرِ الغافرین	حامی شفیع المسلمین	خیرِ الوریٰ جاتے رہے
آلِ نبی صاحبِ کرم	جن سے خد ا کون ہے شرم	جب امر پہنچا لاجرم	سر پر منا جاتے رہے
اولادِ سب حضرت نبی	رُوئے وہی جاتی رہی	پھر اور ٹھہرے کونسی	جب با صفا جاتے رہے
پھرتا ہے کیوں تُو بے صبر	اصلی امر سے بے خبر	تُو چشمِ خیرِ البشر	خیرِ النساء جاتے رہے
حسنینِ محسنِ ماہ بدر	صدیقِ اکبر ذی قدر	عثمان ولی پیر عمر	شیرِ خد ا جاتے رہے
لاکھوں قطب لاکھوں ولی	سب کا گذر اٹوگلی	جانا ہے سب خلقتِ چلی	جب اصفیا جاتے رہے
صاحب علم صاحبِ حلم	صاحب عقل صاحبِ شرم	گھر سے نہ نکلیں ایک دم	وہ کر بلا جاتے رہے
رخسارِ خوش گفتارِ خوش	دستارِ خوش رفتارِ خوش	کر سیر دربارِ خوش	مائی سما جاتے رہے
شیریں سخن نازکِ بدن	چہرہ چمن پیارا بجن	شیریں زباں شیریں سخن	سب سن سنا جاتے رہے
جن کو یہاں آنا پڑا	اُن کو وہاں جانا پڑا	تلخی مزہ کھانا پڑا	بے چون چرا جاتے رہے
اس پلنگ پر کئی سو گئے	کئی ہو گئے کئی ہو گئے	آخر حکمت رو گئے	دل غم لگا جاتے رہے
کئے یار یاروں سے جدا	مرتے تھے دیکھے ہن سوا	کر الوداع وقت فنا	سب دلڑ با جاتے رہے
کئی لاکھ زلفاں کالیاں	سب خاک اندر ڈالیاں	چشماں عجب متوالیاں	جلوہ دکھا جاتے رہے
کر یاد حق بادل صفا	فانی ہیں سب ارض و سما	سرور نبی جو رہنا	ظاہر بتا جاتے رہے

کب تک قلم لے کر بہوں کس کو لکھوں کس کو پڑھوں کس کس کی حالت میں کہوں بے انتہا جاتے رہے
 حق مان کر پھر لا بجا لائق نہیں چون و چرا شیطان کیوں ملعون ہوا حکم سنا جاتے رہے
 افسوس ہے اس بات پر اب تک نہیں تجھ کو خبر اٹھ جاگ جلدی ہوش کر دوست بھرا جاتے رہے
 کر یاد حق رحمان کی جس دی شکل انسان کی چھڈ پیروی شیطان کی رہبر سنا جاتے رہے
 آیا نہیں احمد نبی کھول آنکھیں تو کدی کر پیشوا کی پیروی جو کچھ بتا جاتے رہے
 مشکل میں رب کو یاد کر یونس مثل فریاد کر

مانا اے دلشاد کر تکلیف اٹھا جاتے رہے

يَوْمَ يُنْفَخُ فِي الصُّورِ فَتَأْتُونَ أَفْوَاجًا ط
 جس دن صور مٹھونکا جائے گا پس تم آ موجود ہو گے گروہ گروہ۔
 جس دن پھونکا جائے صور پھر آؤ گے تم سب غول غول اور فوج فوج ہو کر۔

ان کا ذکر بہت آیتوں اور حدیثوں میں آتا ہے۔ بعض صحیح حدیثوں میں نشان اور علامت ہر فوج کی بیان فرمائی ہے۔

ایک روز صحابہ نے آنحضرت ﷺ سے ان فوجوں کا حال جو اس آیت میں مذکور ہے پوچھا۔ آپ ﷺ نے فرمایا: وہ گنہگاروں کے دس فرقے ہیں۔ (۱) ایک فرقہ بندروں کی شکل کا ہوگا۔ وہ چغلخو رہوں گے (۲) حرام خور رشوت خور ہوگا (۳) سود خور کمال ذلت اور خواری سے سر کے بل میدان حشر میں گھیٹا جائے گا (۴) جھوٹا فتویٰ دینے والوں کا اندھا خوار ہوگا (۵) عابدوں، مغروروں، ریاکاروں کا بہرہ گونگا اور ذلیل ہوگا (۶) فرقہ علماء و مشائخ بے عمل کا زبانی ان کی سینہ پر پڑی ہوں گی اور پیپ لہو ایسا ہوگا۔ ان کی بدو سے تمام اہل محشر نفرت کریں گے (۷) جو جانوروں کو بلا سبب ایذا دیتے تھے وہ ہاتھ پاؤں کٹے خور ذلیل ہوں گے (۸) آگ کی سولی پر شدت کے عذاب میں گرفتار وہ ہوگا جو غریبوں کو حاکم سے خراب و برباد کرنے والا ہوگا (۹) بندہ حرص و ہوا تابع نفس کہ حق کے راستہ میں نہ دیتے تھے اور بے جا خرچ کرتے تھے (۱۰) تکبر و نخوست والے کہ ہر کام

میں خود آرائی کرتے تھے۔

نیک بندے چودھویں رات کی طرح چمکتے ہوں گے اور بعض ستاروں کی طرح جو کوئی تخمِ درخت ایمان کو کینہ وغیرہ سب بُری عادات و انات سے بچاؤ لے لپ مرگ تک پھر اُمید رکھے تو اُس کو اُمید کہتے ہیں۔

اور جو سب کام خلاف کرے اور اُمیدِ رحمت کی رکھے تو یہ حماقت ہے۔ اکثر کو فرق معلوم نہیں۔

ارشادِ نبی کریم ﷺ ہے ”احمق وہ شخص ہے جو چاہے کرے۔ پھر رحمتِ خداوندی کی اُمید رکھے۔“ رسول اللہ ﷺ نے فرمایا: ”دانا وہی ہے جس نے پتا بعد ازاں کیا اپنے نفس کو اور عمل کیا موت سے پیچھے کے لیے اور جو شخص موت کو بہت یاد کرنے کا وہ خواہی نخر اسی اس کا توشہ تیار کرتا رہے گا۔ صبر کو جنت کے باغوں میں سے ایک باغ پالے گا اور جو موت کو بھلاتا ہے اس کی ساری ہمت دنیا ہوتی ہے اور زادِ آخرت کرنے میں غافل تو قیر کو دوزخ کی غاروں میں سے ایک غار پائے گا۔“

اس سبب سے موت کے یاد کرنے میں بڑی فضیلت ہے۔ رسول کریم ﷺ نے فرمایا: ”لذتوں کو توڑنے والی یعنی موت کو یاد کرو۔“ فرمایا: ”اگر چہند موت کو جانتے۔ جس طرح تخم جانتے ہو تو فرہ گوشت بشر کے کھانے میں نہ آتا۔“

ایک عورت نے اُمّ المؤمنین حضرت عائشہ صدیقہ رضی اللہ تعالیٰ عنہا کے سامنے اپنی سختِ دلی کا حال بیان کیا۔ فرمایا کہ موت کو بہت یاد کیا کرو۔ نرمِ دل ہو جاؤ گے۔ اُس نے ایسا ہی کیا۔ چند ہی روز میں سختی اُس کے دل کی دور ہو گئی۔ پھر وہ آپ کی شکر گزار ہوئی۔

فرمایا رسول کریم ﷺ نے موتِ خلق کی نصیحت کو کافی ہے۔

رسول کریم ﷺ نے خطبہ میں فرمایا: ”سچ کہو کیا یہ موت ہمارے لیے نہیں؟ یہ جنازے جو لوگ لے جاتے ہیں۔ سچ بتاؤ کہ کیا یہ لوگ مسافر ہیں؟ جو پھر آئیں گے۔“

میں خاک میں ملاتے ہیں اور ان کی میراث کھاتے ہیں اور اپنے حال سے غافل۔
 ت کو نہ یاد کرنا۔ امید کی درازی کی وجہ ہے اور یہی سبب فسادوں کی جڑ ہے۔ رسول
 کریم ﷺ نے ابن عمر رضی اللہ عنہما سے فرمایا کہ جب تو صبح کو اٹھا کرے تو اپنے جی میں یہ
 سمجھا کر وہ میں شام تک زندہ رہوں گا اور شام کو اپنے جی میں یہ خیال نہ کر کہ صبح تک زندہ
 ہوں گا اور فرمایا: ”میں کسی چیز سے تم پر اتنا خائف نہیں ہوں جتنا دو خصلتوں سے۔ ایک
 راہش کی پیروی کرنے سے دوسرے بہت جینے کی امید رکھنے سے“۔ فرمایا نبی کریم ﷺ
 نے پانچ چیزوں کو پانچ چیزوں سے پہلے غنیمت جانو: (۱) جوانی کو بڑھاپے سے پہلے
 (۲) تندرستی کو بیماری سے پہلے (۳) تو انگری کو محتاجی سے پہلے (۴) فراغت کو اشتغال
 سے پہلے (۵) زندگی کو موت سے پہلے۔

فرمایا نبی کریم ﷺ نے دو نعمتیں ایسی ہیں جن کے سبب اکثر خلق کا نقصان
 ہوتا ہے۔ ایک تندرستی۔ دوسرے فراغت۔ رسول کریم ﷺ جب صحابہ کرام رضوان اللہ علیہم
 اجمعین سے جب غفلت کا نشان ملاحظہ فرماتے تو آپ ان میں ندا کرتے اور فرماتے کہ
 موت آگئی اور لے آئی سعادت یا شقاوت، حذیفہ رضی اللہ تعالیٰ عنہ کہتے ہیں ہر روز صبح کو
 منادی ندا کرتا۔ کوچ ہے کوچ۔ حضرت موسیٰ اشعری رضی اللہ تعالیٰ عنہ اخیر عمر میں بڑی
 محنت کرتے۔ لوگوں نے کہا اگر آپ نرمی کریں تو کیا ہو۔ فرمایا: ”یہ میری عمر کا اخیر ہے۔
 چونکہ موت قریب ہے تو محنت و ریاضت سے کچھ باقی نہ رہے۔ حضرت سلیمان علیہ السلام
 نے ملک الموت سے کہا کہ تم لوگوں میں عدل نہیں۔ کسی کی جان جھٹ پٹ نکال لیتے
 ہو اور جلد لے جاتے ہو اور کسی کی دیر سے نکالتے ہو کہ وہ بڑا تڑپتا ہے“۔ انہوں نے کہا میرا
 اختیار نہیں۔ ایک ایک صحیفہ ملتا ہے۔ جیسا حکم ہوتا ہے ویسا بجالاتا ہوں۔

حکایت:- ایک دن ایک بادشاہ نے سوار ہونا چاہا تو پوشاک بدلنے کے لیے
 منگوائی۔ بہت سے جوڑے حاضر کیے۔ کوئی پسند نہ آیا۔ پھر ایک جوڑا جو سب سے اعلیٰ

تھا پسند آیا۔ پھر کئی گھوڑے سواری کے لیے آئے وہ بھی پسند نہ آئے۔ پھر سب سے عمر پر سوار ہوا اور ایک لشکر عظیم کے ساتھ باہر نکلا۔ مارے تلہ اور غرور کے کسی کی طرف دیکھتا بھی نہ تھا۔ بس ملک الموت ایک فقیر کی صورت میں میلے کھیلے کپڑے پہنے ہوئے نمودار ہوا۔ آکر سلام کیا۔ اُس نے جواب بھی نہ دیا۔ ملک الموت نے گھوڑے کی باگ پکڑ لی۔ اُس نے کہا ہٹ۔ ملک الموت نے کہا مجھے تجھ سے اے بادشاہ کچھ کہنا ہے۔ کہا ٹھہر۔ جب میں گھوڑے سے اُتروں تو کہو۔ کہا نہیں ابھی کہوں گا۔ بادشاہ نے کہا اچھا کہو۔ اُس نے کان میں کہا ”میں ملک الموت ہوں ابھی روح قبض کروں گا“۔ پس سنتے ہی رنگ فق ہو گیا۔ بول نہ سکا۔ پھر کہنے لگا اتنی مہلت دے جو گھر جا کر سب کو رخصت کروں۔ کہا نہیں اسی وقت جان قبض کی تو وہ گھوڑے سے گر گیا۔

پھر ملک الموت نے ایک مومن سے کہا: ”مجھے تم سے کچھ کہنا ہے“۔ کہا فرمائیے۔ کہا میں ملک الموت ہوں۔ اُس نے کہا مرحبا۔ آپ خوب آئے ہیں۔ مدت سے منتظر ہوں۔ تجھ سے زیادہ کوئی عزیز نہیں۔ لوجان نکالو۔ کہا اگر حاجت ہے تو فارغ ہو لو۔ کہا اس سے زیادہ کوئی حاجت نہیں جو میں مالک کو دیکھوں۔ ملک الموت نے کہا جس حال میں تو چاہے میں تیری جان نکالوں۔ کہا پھر تو ٹھہر جا۔ میں وضو کر لوں۔ نماز پڑھ لوں۔ تو سجدے میں جان نکال لینا۔ انہوں نے ایسا ہی کیا۔

رسول کریم ﷺ نے فرمایا: ”جس وقت مردہ کو قبر میں رکھتے ہیں تو قبر کہتی ہے اے ابن آدم تو کس بات پر مجھے بھولا ہوا تھا“۔ بس مردہ نیک ہو تو کوئی اسی طرف سے جواب دیتا ہے۔ یہ نیکی کرتا تھا۔ کہتا تھا نیک کام کرو۔ بُرائی سے منع کرتا تھا۔ تو قبر کہتی ہے۔ میں اس کے واسطے باغ بن جاؤں گی۔ پھر اس کا بدن نور ہو جاتا ہے اور اُس کی رُوح آسمان کو چلی جاتی ہے ورنہ برعکس۔

وعظ نمبر ۴

بِسْمِ اللّٰهِ الرَّحْمٰنِ الرَّحِیْمِ ط

کس پر ہوئے مغرور ہم	سب کام میں ہے نور ہم	آخر ہونا رنجور ہم	نہیں موت سے کچھ
دُور ہم			
جینا یہی دن چار ہے	کیوں غافل بیکار ہے	دُنیا نہ ہونا یار ہے	نہیں موت سے کچھ
دُور ہم			
بیدار ہواے غافل	بجٹا نثار کوچ کا	ہر آدم یہی آوے ندا	نہیں موت سے کچھ
دُور ہم			
آخر وہ ہے تیرا مکاں	آدم گئے حوا جہاں	ہے خاک میں کچھا مکاں	نہیں موت سے کچھ
دُور ہم			
نوح و شعیب عالی پناہ	دار اسکندر بادشاہ	بھ چھوڑ جگ ہوئے فناہ	نہیں موت سے کچھ
دُور ہم			
تخت سلیمان نہیں رہا	چلتا جو تھا اوپر ہوا	چھوڑا یہ عالم بے بقا	نہیں موت سے کچھ
دُور ہم			
موسیٰ کلیم اللہ جو تھا	حضرت محمد مصطفیٰ	آخر قبر ڈیرا کیا	نہیں موت سے کچھ
دُور ہم			
اے غافل ہوشیار ہو	اس خواب سے بیدار ہو	غفلت سے اب بیدار ہو	نہیں موت سے کچھ
دُور ہم			
سامان کر کچھ موت کا	کر خوفِ دل میں فوت کا رکھ	دہمیں ڈر اس نہیں موت سے کچھ	
دُور ہم	صوت کا		

وقت اجل سر پر کھڑا جسم حکم دے گا خدا ماں باپ سے کر دے نہیں موت سے کچھ

جدا دُور ہم

اس موت کا سامان کر مرنے سے آگے ہی تو مر کچھ جوڑ لے تو شل قبر نہیں موت سے کچھ

دُور ہم

جس دم فرشتہ موت کا تیرے سر ہانے آکھڑا اس دم کھلیں آنکھیں ذرا نہیں موت سے کچھ

دُور ہم

روئیں گے خویش و بیٹا بیوی بھینا بھرا ہراک کرے آہ و بکا نہیں موت سے کچھ

دُور ہم

بعد غسل دے کر کفن روویں گے تجھ کو مردوزن سب ہائے ہائو یو کرن نہیں مہوت سے کچھ

دُور ہم

منجے کو تیرے خویش قبروں میں لیجاوینگے ڈونگھاٹو یا کر کے عجب نہیں موت سے کچھ

دُور ہم

دیں گے تجھے اس کر بند منہ اس قبر کا ڈالیں مٹی انبارہا نہیں موت سے کچھ

دُور ہم

اُس دم سبھی بھیناں بھرا کل یار جانی آشنا بیٹا بیوی ہوں گے جدا نہیں موت سے کچھ

دُور ہم

یار و اندھیری غار ہے وہ سخت دھند و کار ہے اس جانہ کوئی یار ہے نہیں موت سے کچھ دُور ہم

دا بے گی جب تجھ کو قبر ہوگی تجھے اس دم خبر بھولیں گے یہ سب کر وفر نہیں موت سے کچھ دُور ہم

یہ لاڈلی تیری شکل ہوگی تباہ مائی مثل چھوڑیں نہ کیڑے ایک پل نہیں موت سے کچھ

دُور ہم

خاموش ہواے بے ریا کر طلب مولیٰ کی رضا نہیں موت سے کچھ

دُور ہم

ہر دم چلوراہ ہدی نہیں موت سے کچھ

دُور ہم

كُلُّ نَفْسٍ ذَائِقَةُ الْمَوْتِ ط ثُمَّ الْيُنَا تُرْجَعُونَ ط

ہر جاندار کو ایک نہ ایک دن موت کا مزا چکھنا ہے۔ پھر تم سب کو ہمارے پاس لوٹ آنا ہے اور اپنے اعمال کا جواب دینا ہے۔ اللہ کریم تبارک و تعالیٰ ارشاد فرماتے ہیں ”اے میرے حبیب ﷺ آپ فرمادیں۔ ہر چیز فنا ہونے والی ہے“۔ حضرت عبداللہ بن عمر رضی اللہ تعالیٰ عنہما سے روایت ہے کہ رسول کریم ﷺ نے میرے دونوں مونڈھوں کو پکڑا۔ پھر حدیث بیان فرمائی کہ دنیا میں مسافر کی طرح رہو یا جیسے راہ چلتا مسافر سفر میں زیادہ ٹھہرا نہیں کرتا۔ ہر دم وطن کو یاد کر کے زادِ راہ کی فکر میں رہتا ہے۔ اسی طرح ہر مسلمان کو لازم ہے کہ دنیا کو سرائے جان کر بیہودہ حرص و ہوا کو گنوا کر اصلی وطن کا سامان کرے۔ موت کو یاد رکھے۔ آئی کہ آئی۔

فرمایا رسول اکرم ﷺ نے ایسا کوئی گھر نہیں جس میں موت کا فرشتہ دن میں پانچ وقت نہ آتا ہو۔ جس کی باری موت کی آتی ہے اُس کی روح قبض کرتا ہے تو اُس کے گھر والے روتے ہیں۔ فریاد کرتے ہیں تو موت کا فرشتہ کہتا ہے افسوس تمہارے رونے پر۔ میں نے تمہارا رزق نہیں کم کیا۔ کسی کو اُس کے عوض نہیں مارا اور بغیر حکم خداوند کریم یہاں نہیں آیا۔ یاد رکھو میں پھر آؤں گا۔ پھر آؤں گا۔ پھر آؤں گا۔ یہاں تک کہ کسی کو نہ چھوڑوں گا۔

عبداللہ بن عمر رضی اللہ تعالیٰ عنہما فرمایا کرتے تھے کہ جب صبح ہو تو شام کا منتظر نہ رہو۔ شام ہو تو صبح کی آرزو مت رکھو۔ صحت کو غنیمت جانو۔ سامانِ آخرت کی نیت سے سب کام کرو۔ موت کو یاد کرنے کی بابت بہت حدیثیں وارد ہیں۔ کیا کیا لکھوں۔ یار آشنا جو مر چکے ہیں اُن کو ایک ایک کر کے یاد کرو۔ عبرت پکڑو۔ مٹی میں ان کی صورت کا کیا حال ہے۔ قبر میں کس طرح پڑے ہیں۔ کس طرح اپنی بیویاں اور یتیم بچے چھوڑ کر مر گئے۔ مال

ومتاع اُن کا کن کے کام آیا اور کس طرح جیتے جی تیری طرح چکر مارتے پھرتے تھے۔
کیسے ہنتے اور کیسی باتیں کرتے تھے اور ایسی تدبیریں کرتے تھے کہ بیس برس تک اُن کی
حاجت پڑے۔ حالانکہ موت سر پر قریب کھڑی تھی۔

آگاہ اپنی موت سے کوئی بشر نہیں
سامان سو برس کا پل کی خبر نہیں

انسان اپنے گناہ کے سبب ڈرتا ہے اور موت سے بھاگتا ہے۔ گویا موت آوے ہی نہیں۔
مرنے کے بعد کیا کیا سزا ملے گی۔ اس سے غافل۔ اے انسان سمجھ لے۔ خداوند کریم توبہ
قبول کرتے ہیں۔ عاجز ہو کر توبہ کرے پھر اُس کام کو نہ کرے اور ہر دم نادم و پشیمان شرمندہ
اپنے آپ کو کرے اور کہے تیرے سوا میرا کون یا اللہ کریم۔

حضرت ابو ہریرہ رضی اللہ تعالیٰ عنہ فرماتے ہیں۔ تین قسم کے آدمی کے حال سے
تعجب آتا ہے:-

(۱) دنیا کی محبت میں رات دن مفتون و دیوانہ پھرتا ہے۔ دین کے کام بھول جاتا ہے۔
جاننا بھی ہے کہ مرنا ہے۔

(۲) جو ایسا غافل ہوا کچھ سوچتا نہیں جو خیال آیا وہ کر دکھلایا۔ ہر طرح کے بیہودہ کام
کرتا ہے۔ حالانکہ کرنا کاتبین کا ندھوں پر معین ہے۔

(۳) وہ جو ہمیشہ بے غم و فکر رہتا ہے۔ نہ دنیا کی فکر نہ آخرت کی فکر۔ حیوان کی طرح کھانا
پیتا ہے۔ ایسے شخص سے اللہ تعالیٰ بہت بیزار ہے۔

بے شک اس شخص نے فلاح پائی جو مسلمان ہوا اور اُس کے گزران کا رزق
دیا گیا اور اُس پر قناعت کی۔ شکر گزار ہوا۔

فرمایا اللہ تعالیٰ نے:

وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فَيَأْتِ الْجَنَّةَ بِهَيِّ الْمَأْوَىٰ.
جو اپنے رب کے سامنے کھڑا ہونے سے ڈرا اور اپنے نفس کو خواہش سے باز رکھا۔ پس بے
شک جنت ہی ہے اس کا ٹکانا۔

یہ آیت شریف اس بندہ کے حق میں ہے جو کیلی جگہ کسی گناہ کے کام کا قصد
کرے۔ کوئی منع کرنے والا نہ ہو۔ کسی کا ڈر خطرہ نہ ہو تو اس وقت اللہ تعالیٰ سے ڈر کر گناہ
کو چھوڑ دے (یعنی باز رہے)

نفس کی خواہشوں سے باز رکھنے کے یہ معنی ہیں کہ جو خواہشات کے خلاف خداوند کریم
و رسول اکرم ﷺ میں پیدا ہوں انہیں دور کرے۔ نہ یہ کہ کل لذات سے بالکل کنارہ کش
ہو۔ راہبانی اسلام میں نہیں۔ نوح علیہ السلام کی قوم کو گناہوں ہی نے غرق کیا۔ قوم عاد پر ہوا
کا تسلط معصیت کے باعث ہوا۔ ثمود کا چیخ سے ہلاک ہونا اسی گنہگاری سے ہوا۔ قوم لوط
علیہ السلام کی بستیوں کا اٹلایا جانا اور اوپر سے پتھر برسایا جانا شامتِ اعمال سے ہی تھا۔
فرعون کا غرق اسی گناہ کی بدولت ہوا۔ قارون کا زمین میں دھنس جانا گناہ ہی کا سبب تھا۔ بنی
اسرائیل پر دشمنوں کا غلبہ پانا اور ان کو ہمیشہ کی ذلت نصیب ہونا۔ بعض کا ان میں نور بندر
بنایا جانا انہیں گناہ کے باعث ہوا۔ مسلمانوں آدھا دین عبادت ہے اور آدھا اپنے آپ کو
گناہوں سے بچانا اور کوئی شخص عبادت سے غفلت نہیں کرتا مگر نفس و شیطان کے ورغلانے
کے سبب سے گناہ میں مبتلا ہو جاتا ہے۔

وَمَا هَذِهِ الْحَيَوةُ الدُّنْيَا إِلَّا لَهَبٌ وَّلَعِبٌ وَإِنَّ الدَّارَ الْآخِرَةَ لَهِيَ
الْحَيَوةُ لَوْ كَانُوا يَعْلَمُونَ ه (سورہ مکتہ)

(ترجمہ) اور نہیں دنیا کی موجودگی مگر ایک قسم کا کھیل یا تماشہ اور بے شک آخرت کا گھر ہمیشہ زندہ رہنے کی جگہ ہے اگر ہو تم جاننے والے۔

حضرت امیر المؤمنین اسد اللہ الغالب علی کرم اللہ وجہہ کی خدمت میں ایک شخص نے عرض کی۔ میں نے ایک مکان خریدا ہے۔ آپ اس کا بیعت نامہ تحریر کر دیجئے۔ فرمایا بیعت نامہ کا مسودہ سن لو پھر قبالہ لکھو لینا۔

”لیک مکان دھوکہ کھانے والے نے دھوکہ کھائے ہوئے سے مول لیا۔ وہ نہ مکان رہے گا اور نہ مکان والا۔ غافل لوگوں کی گلی میں ہے۔ اس کی چار حدیں یہ ہیں۔ اول حد اس کی موت ہے۔ دوسری حد قبر ہے۔ تیسری حد میدانِ حشر ہے۔ چوتھی حد معلوم نہیں۔ جنت ہے یا دوزخ۔ جب یہ مسودہ خریدار نے سناروتا ہوا چلا گیا اور مکان کے خریدنے سے انکار کر دیا۔“

مسلمانو! اگر خدا کی بھیجی ہوئی مصیبتوں کو نعمت جانو گے تو موت نہایت اچھی ہوگی۔

حضرت فاطمہ الزہرا رضی اللہ تعالیٰ عنہا کا جنازہ جب رات کو قبر میں اتارا تو حضرت ابوذر غفاری رضی اللہ تعالیٰ عنہ نے اندوہ غم سے قبر سے خطاب کر کے کہا ”اے قبر تجھے خبر ہے کہ ہم کس کے جنازہ کو لے کر آئے ہیں“ یہ بیٹی ہیں رسول اللہ ﷺ کی۔ یہ زوجہ ہیں جناب علی مرتضیٰ کی۔ یہ والدہ ہیں امام حسن رضی اللہ تعالیٰ عنہ اور حضرت حسین رضی اللہ تعالیٰ عنہ کی۔ یہ فاطمہ الزہرا رضی اللہ تعالیٰ عنہا ہیں۔ جنت کی سردار۔ قبر سے آواز آئی۔ اے ابوذر غفاری رضی اللہ تعالیٰ عنہ! قبر حسب نسب بیان کرنے کی جگہ نہیں ہے۔ یہاں تو عمل صالح کا ذکر کرو۔ یہاں تو وہی آرام پائے گا جس کے اعمال صالح ہوں گے۔ جن کا دل مسلمان ہوگا۔

پیرزادگی بغیر اعمال نیک بیکار ہے۔ اچھے عملوں کا فائدہ نسب عمدہ کے بیٹا ہے۔

لُتُوْا لِمَرْجَانٍ

یعنی آپ کی زبان فیض ترجمان سے نکلے ہوئے

انمول موتی

حصہ نظم

حضرت میاں صاحب خود شاعر نہ تھے لیکن بیخودانہ اور سرخوش حالت اور عالم وجد میں آپ کی زبان سے اس قسم کے اشعار و غزلیات اور قصائد و رباعیات نکلتے تھے جن پر غور کرنے سے صاف معلوم ہوتا ہے کہ آپ محبت الہی اور عشق محمدی ﷺ میں پاؤں سے سر تک ڈوبے ہوئے ہیں۔ جو کچھ آپ کہتے تھے وہ بالکل آپ کے دل کا آئینہ ہوتا تھا۔ اس میں کچھ بناوٹ یا تکلف کو دخل نہ ہوتا اور سننے والوں پر آپ کے ان بر محل اور برجستہ اشعار کا اثر اس قدر پڑتا کہ وہ کبھی زائل نہ ہوتا۔ بعض اوقات عالم محو اور بے خودی میں ایسے ایسے برجستہ اور ہر از بلاغت و فصاحت قصائد پڑھتے کہ سامعین حیران و ششدر رہ جاتے۔ آپ کو اپنی طبیعت کے مناسب اور حسب حال فارسی، اردو اور عربی کے شعرائے عالی کا اس قدر کلام یاد تھا کہ اگر سب کو درج کیا جائے تو ایک الگ دفتر بن جائے گا لیکن میں بنظر اختصار آپ کے کلام کا انتخاب پیش کرتا ہوں۔ امید ہے ناظرین میرے اس کام کی قدر کریں گے۔

حَمْد

خدا در انتظار حمد ما نیست
محمد چشم بر راه شنا نیست
خدا مدح آفریں مصطفیٰ بس
محمد حامد حمد خدا بس
مناجاتے اگر باید بیاں کرد
بہ بیٹے ہم قناعت میتواں کرد
حمد از تو مے خواہم خدا را
خدایا از تو حُب مصطفیٰ را

اِسْمِ الْعَظْمِ

اے خدا سازنده عرش بریں
شام را تو وادی زلفِ عنبریں
روز را با شمع کا نور اے کریم
کردہ روشن تر از عقلِ سلیم
خود چہ شیریں است نام پاک تو
خوشتر از آبِ حیات ادراک تو
نام تو چوں بر زبانم مے رود
ہر بن موز غسل جوئے شود
اللہ اللہ ایں چہ شیریں است نام
اللہ اللہ ایں چہ نام خوش مذاق
اللہ اللہ اَنْتَ لِي نِعْمَ الْوَكِيلُ
اللہ اللہ اسم ذات تو پاک دوست
اللہ اللہ گو برد تا سقفِ عرش
چوں بر آرم دم بہ اللہ الصمد
اسم اعظم است اللہ العظیم
آنت ربی اَنْتَ حَسْبِي يَا جَلِيلُ
اسم اعظم از برائے قُربِ اوست
پیش معراج تو گردو چرخ فرش
چرخ نعرہ لیتنی گنت زند
جانِ جانِ محییِ عظیمِ رمیم

سرورِ کونین ﷺ کی شان و مدح میں

مقیمِ دربارِ گاہِ تو آند
تو سلطانِ ملکی ہمہ چا کر اند

ہمہ انبیاء در پناہ تو آند
تو مہرِ منیری ہمہ اختر اند

تیرے منہ سے ذکرِ خدا ہے محمدؐ
وہ تیری زباں سے سنا ہے محمدؐ
تیری دید، دیدِ خدا ہے محمدؐ

خدا کس کو کہتے تھے کیا جانتے تھے
جسے کہتے ہیں سب کلامِ الہی
تیرا وصل جنت تیرا ہجر دوزخ

بدرِ محمدؐ مرا گن قبول
ہمہ عمر در وصلِ احمد گزار
چو پروانہ جلوہ نما تم کنم
عطا گن وصالِ مرا مصطفیٰ

خدا یا بدہ شوق ذاتِ رسول
شب و روز در عشقِ حضرتِ بدار
چوں بلبلِ براں گلِ فدائے کنم
حیاتی مماتی ہمہ وقتِ ما

خدا بانوارِ محمدؐ جلوہ گر
گشت از نورِ محمدؐ دو جہاں
واسطہ خدا خلق را بہر رشد
مومناں را بلکہ خود دارد سبق
بلغ اے غفار از عاجزِ خمول
پس درودِ مظہرِ ایں جملہ چوں

حمدِ محمودے کہ در جملہ صور
زانکہ از نورش محمدؐ عیاں
در لباسِ احمدی نورِ احد
امرِ صلوا بہر ایں فرمودہ حق
قدرِ حُبِ خود درودِ بر رسول
بعد حمدِ ذاتِ بے چون و چگون

بسرِ خدا عیاں ز کمالِ محمدی
شعلہ یکے نشان ز جمالِ محمدی
یوسف کہ نیک سیرت و صورت کمال داشت شد محو بے گماں ز خیالِ محمدی

اے دل بگو بیاں ز کمالِ محمدی
آں جلوہ کہ ظور بہ موسیٰ کلیم تافت

شمس و قمر کو اکب اہلِ ضیاء ہمہ
 صدیق یارِ غار و عمر صاحبِ وقار
 عثمان با حیا ز حیا ئے عظیم شان
 اظہر حسن رضا رضائے محمدی
 و اں غوث نامدار کہ گیلان زارِ شاں
 یارب عطا کنی تو بعد ازل گدائے خوش
 پر نور نور شاں ز ہلالِ محمدی
 یک خلق دیگر اں ز جلالِ محمدی
 رمزے علی جوان ز مجالِ محمدی
 وے کشتہ دشمنان ز نہالِ محمدی
 حرفے جلی بیاں ز مقالِ محمدی
 یک جامِ ارغواں ز زلالِ محمدی

رَسُوْلُ اللّٰهِ مَبْعُوْثٌ اِلَى الْكُلِّ اِلٰى جِنِّ وَّ اِنْسٍ مَّا سِوَاہُ

لِكُلِّ نَبِيٍّ فِى الْاَنَامِ فَضِيْلَةٌ وَّ جُمَلْتُمَا مَجْمُوْعَةً لِمُحَمَّدٍ

حسنِ یوسف دمِ عیسیٰ پید بیضا داری
 آنچہ خوباں ہمہ دارند تو تہا داری

دل و جانم فدایت یا محمد
 سر من خاکِ کپایت یا محمد

ز مجوری بر آمد جانِ عالم
 ز محروماں چہ افارغ نشینی
 ترحم یا نعنی اللہ ترحم
 نہ آخر رحمتِ العالمینی

عرش است کبھی پائیہ ز ایوانِ محمد
 آل ذاتِ خداوند کہ مخفی و نہاں بود
 گرنہ بودے ذاتِ پاکت را وجود
 جبریل امین خادمِ دربانِ محمد
 پیدا و نہاں گشتہ پشیمانِ محمد
 گن نہ گفتے خالقِ ارض و سما

اسیرِ حلقہ زمّوئے محمدؐ
 بہ پیشِ قبلہ روئے محمدؐ
 بحرِ آبِ دو ابروئے محمدؐ
 یو دِ رُوئے وِلمِ سوئے محمدؐ
 حسنِ در بندگی سوئے محمدؐ

منم خاکِ سرِ کوئے محمدؐ
 نمازِ عشقِ ہر دمِ میگزارم
 سجودِ عشقِ بازانِ استِ ہر دم
 اگر چشمِ بہر روئے استِ مائل
 جہانِ در خیالِ لیلۃِ القدر

نعت

نہ اترے گا جو تا قیامت دوبارا
 محمدؐ نے سب پر کیا آشکارا
 وہی راہنما ہے ہمارا تمہارا
 محمدؐ کا و صاف عالم ہے سارا
 خدا کا ہے پیارا محمدؐ کا پیارا
 وہ ڈوبا کیا جس نے اُس سے کنار
 وہی ہے فقط عاجزوں کا سہارا
 وہ پھرتا رہا در بدر مارا مارا
 محبت سے جس نے اُسے جا پکارا
 رسولِ خدا جب کریں گے اشارا

محمدؐ پر حق نے وہ قرآن اتارا
 وہ مخفی جو تھا علمِ سینہ بہ سینہ
 محمدؐ کا رستہ نہ چھوڑو عزیزو
 محمدؐ کی مذاحِ دنیا ہے ساری
 مطیعِ محمدؐ مطیعِ خدا ہے
 محمدؐ کی ہے ذاتِ دریائے رحمت
 محمدؐ ہے پشتِ و پناہِ غریباں
 نہیں جو کہ سائلِ محمدؐ کے گھر کا
 محمدؐ نے کی اُس کی مشکل کشائی
 تری حاجتیں سب بر آئیں گے سرور

نعت

فقیرم بے نوا نیمِ خاکسارم یا رسول اللہ
 بہ ذوقِ تیغِ اہم و جاں نثارم یا رسول اللہ

زمرست کن نظر بر حالِ زارم یا رسول اللہ
 زبونی زلفِ شکیتِ بسودائے خوشدارم

فداہ درالم تا آتش سوزان عشق تو

جمال خود نما مرہم بند بر زخمہائے دل

مرا تا چند داری در بلادے ہند سرگرداں

ہمہ تن غرق دریائے گناہم اے شفیع من

دمِ آخر نمائی جلوہ دیدار طالب را

سپیدم شعلہ ام برقم شرارم یارسول اللہ

ز ہجرت سینہ ریشم و لنگارم یارسول اللہ

سُوئے یثرب بر مشیتِ غبادم یارسول اللہ

بجز تو نیست کس روز شمارم یارسول اللہ

زلف تو ہمیں امید دارم یارسول اللہ

نعت

خط سبز و لب لعل و رخ زیاداری

شیوہ شکل و شمائل حرکات و سکنات

تا تبسم کنی عقل گوید ہرگز

عقل و دین و دل و جاں بڑی دہم صبر و قرار

آنچہ خوباں ہمہ دارند تو تنہا ہری

حُسنِ یوسف دم عیسیٰ پید بیضا داری

کاندریں آبِ خضر لُو لُوئے لالہ داری

دیگر از خسر و بیدل چہ تمنا داری

نعت

یا محمد ہست قرآنِ روئے تو

قامت تو فوج وحدت را نشان

سجدہ گاہے معنی آگاہانِ راز

دست تو در ماندگاں راد بگیر

جلوہ گاہے شہد وحدتِ دولت

ہلکماں بر شوقِ رُویتِ نعرہ زن

اے شفیعِ رحمتِ اللطیفین

عالم از سیرِ گلستانِ ارم

مد بسم اللہ خطِ ابروئے تو

تخی قتلِ ماسواہ وئے تو

طاقِ محراب از خمِ ابروئے تو

ناخداے بیکساں ہاڑوئے تو

معدنِ ثور ہداے پہلوئے تو

گلِ گریباں چاکِ رنگِ وئے تو

چشمِ امید دو عالم سُوئے تو

پائے درزنجیر بہ در لُوئے تو

نعت

نسبما جاب کوش گزر کن
بہ تشریف و دم خود زمانے
کہ بے تشریف تو اسباب شادی

بگوازنا زمین شمشاد مارا
مشرف کن خراب آباد مارا
نشاہد خاطرنا شاد مارا

نعت

وصلی اللہ علیٰ نورے کز و شد نور ہاپیدا
محمد احمد و محمود دیرا خاتش لستود
ارذات محمد رانیلا ر دے شفیع آدم
نہ ایوب از بلا راحت نہ یوسف حشمت و شوکت
دو چشم ز گنیش را کہ مازاغ البصر خوانند
ز شرح سینہ اش جامی الم نشرح لک بر خواں

ز میں از حُب اوسا کن فلک در عشق اوشیدا
ز و شد جود ہر موجود ز و شد دید ہاپینا
نہ آدم یافتے توبہ نہ نوح از غرق نچینا
نہ عیسیٰ آں میجادم نہ موسیٰ آں بید بیضا
دو زلف عنبر نیش را چو داللیل اذ انش
ز معراش چہ میخوانی کہ سبحان الذی اسرئیل

پیش از شاہان غیور آمدہ ہر چند کہ آخر ظہور آمدہ
آئے ختم رسل کر ب تو معلوم شد

دیر آمدہ ز را و دور آمدہ (از مولانا جامی)

نعت

دلا خاک رہ گویے محمد شو محمد شو
بہ مردم سجدہ جاں سوئے ابروئے محمد کن
تجر د پیشہ گیر از قید عالم دار ہاں خود را
با خلاق الہی متصف یو دن اگر خواہی

زہر گویے بیاسوئے محمد شو محمد شو
بہ روئے قبلہ روئے محمد شو محمد شو
اسیر حلقہ موئے محمد شو محمد شو
سراپا سیرت و خوئے محمد شو محمد شو

بکن خالی مشام از یوئے گلہائے جہاں آیدل
بیاد لدادہ یوئے محمد شو محمد شو

فدائے جان و دلجوئے محمد شو محمد شو
 اعلمی شود از خاک دیر تو بینا
 حق گفت بگو و سلیمو اسلیمو
 عالم شود از افسردگی جملہ تلف
 آئی چو گل و گل شفاعت بر کف

نیاز اندر دولت گرمہ عرفان خدا باشد
 اے احمد مرسل شرف ہر دوسرا
 آئی کہ بہ شان تو ہا انسان و ملک
 آراستہ گرد و جو قیامت راضف
 واللہ بایں شکفتہ روئے آں دم

نعت

کہ ہے شان میں جس کے ذکر اکثر
 محمد کو بھیجا بشیر اندیرا

فِيذُ غَوَاثِبُورًا وَيَصْلِي سَعِيرًا
 کہا ہے جہنم و ساءت مَصْبِيرًا
 وہ جنت صفت جس کی ملکا کبیرا
 ہوا ٹھیک شمساً و لا زمہریرا
 فَصَلُّوا عَلَيْهِ كَثِيرًا

دل و جاں با فدائت چہ عجب خوش لقمی
 اللہ اللہ چہ جمال است بدیں بوالعجبی
 اے قریشی لقمی ہاشمی و مطہی
 زانکہ از آدم و عالم چہ کہ عالی نسبی
 رحم فرما کہ ز حد میگذر و تشنہ لبی
 بمقامے کہ رسیدی نرسد ہیج بنی
 ز اں سبب آمدہ قرآن بزبان عربی
 ز اں شدہ شہرہ آفاق بہ شیریں رطبی

ہے جسم محمد سراجا منیرا

خدا نے ہماری ہدایت کی خاطر
 کہا اُس کے دشمن کے حق میں خدا نے
 منافق مخالف کے حق میں خدا نے
 محمد کی امت کو بخشی خدا نے
 مکاں موتیوں کے حسین حور و غلمان
 محمد کا معبود سبحان اکبر

مرحبا سید مکی مدنی العربی
 من بیدل بجمال تو عجب حیرانم
 چشم رحمت بکشا سوائے من انداز نظر
 نسبتے نیست بذات تو بنی آدم را
 ماہمہ تشنہ لبانیم و توئی آب حیات
 شب معراج عروج تو ز افلاک گذشت
 ذات پاک تو کہ در ملک عرب کردہ ظہور
 نخل بستان مدینہ ز تو سر سبز مدام

نسیح خود بسکت کر دم بس منفعلم
عاصیانیم زمانکے اعمال پیرس
بردر فیض تو استادہ بصدعجز و نیاز
سیدی انت حبیبی و طبیب قلبی
محمد باعث کل آفرین است
محمد رونق فرش زمین است
پیشوائے ماست صدر المرسلین
ہست از پیغمبراں او خوب تر

زنکہ نسبت بسکت کوئی تو شد بے ادبی
سوئے ماروئے شفاعت بکن از بے سہی
رومی و طوسی و ہندی و مدنی و عربی
آمدہ پیش تو قدسی پے در ماں طلبی
محمد مہبط روح الامین است
محمد رونق فرش زمین است
امتان اوست بدر المؤمنین
امت او از ہمہ محبوب تر

مناجاتیں اور دعائیں

بندگی دکھلانے کو مت کیجئے
جو کہ عمل ہو برائے خدا
دم بدم اس کی ہی رہے جستجو
یاد میں سب اس کی بھلا دیجئے
ظاہر و باطن ہو برائے خدا
دیدہ بینا ہو ہر اک موئے تن
اے میرے مولا میرے والی ولی
جو کہ ہیں مسلمان بھائی میرے
اللہی عاصم استغفر اللہ
ندارم ہیج توشہ اندریں راہ
کریمابہ بخشائے بر حال ما

متقی کہلانے کو مت کیجئے
سب میں ملحوظ ہو رضائے خدا
اور نہ مطلب رہے کچھ آرزو
رنگ محبت کا دکھلا دیجئے
چاہیں خدا سے نہ سوائے خدا
محو تھلے رہے روح و بدن
کر عطا مجھ کو بہ طفیل نبی
فضل سے سب کو یہ رتبہ تو دے
توئی فریادرس الحمد للہ
بجز لا تقنطوا من رحمۃ اللہ
کہ ہستم اسیر کند ہوا

نداریم غیر از تو فریاد رس
نگہدار مار از راہِ خطا
توئی عاصیاں را خطا بخش و بس
خطا در گذار و صواب ہم نما
بدردِ عشق خود رنجور گرداں
خیالِ غیر از من دُور گرداں
بہ بخش از آں کہ بس اُمید داریم
خیالِ غیر از من دُور داریم
کلام اللہ باشد بر زبَانم
حدیثِ مصطفیٰ صورت دہانم
دلِ پابند احکامِ شریعت
دلِ آگاہ از راہِ طریقت
تو بریادی از ہر چہ دارم بیاد
شب و روز در شام و در بامداد
بہ تسبیح نامت شتاب آورم
چو اول شب آہنگِ خواب آورم
ترا خوانم در یزم از دیدہ آب
چو در نیم شب سر بر آرم ز خواب
ہمہ روز تا شب پناہم بہ نشت
دگر بامداد ست را ہم بہ نشت

(متفرق اشعار جو حضرت میاں صاحب دُعا کے وقت پڑھا کرتے تھے)

۱۔ ما یم پر گناہ تو دریائے رحمتی
۲۔ یارب از سودائے خود دلریش دار
۳۔ تجلئے کر کے سب تن من جلا دے
۴۔ خداوند مسلمانم مسلمانم نمیدانم
۵۔ جز تو پیش کے بر آرد بندہ دست
۶۔ چو خواہم ز تو روز و شب داوری
۷۔ چشمِ دل از نعیم دو عالم بہ بستہ ایم
۸۔ چوں تو پہاں شوی از من ہمہ تاریکی و کفرم
۹۔ اے خداتو کری و رسول تو کریم
جائیکہ فضلِ تست چہ باشد گناہ ما
زندہ را مرده بعشق خویش دار
جو دکھانا کل ہو آج ہی دکھا دے
ولیکن چوں مسلمانم مسلمانم دار یا اللہ
ہم دعا و ہم اجابت از تو ہست
مکن شرمسارم دراں داوری
مقصود ما ز دنیا و عقبے توئی بس
چوں تو پیدا شوی بر من مسلمانم بجان تو
صد شکر کہ ہستیم میان دو کریم

مناجات

الہی واقعی بر حال زارم
 الہی کردہ ام بسیار تقصیر
 الہی غرق ام در بحر عصیاں
 الہی رفتہ ام در خواب غفلت
 الہی گر بخوانی در برانی
 الہی نفس شیطان در کمین است
 الہی از کمال لطف پذیر
 الہی بر یکے گفتن مدد بخش
 الہی چوں دریں جاہستہ کردی
 الہی راہ مرداں سخت راہ است
 الہی چوں عزیزم کردی امروز
 الہی در مجھے در منزل گور
 الہی بر کشا از غیب را ہے
 الہی خاطر م راجع گرداں
 الہی بر جنید ایماں نگہدار

ہمیں دانم کہ جز تو کس ندارم
 و ز اں حضرت بغاوت شر مسارم
 بد دست رحمت افکن بر کنارم
 بدہ بیداری زیں کار و بارم
 تو دانی بندہ بے اختیارم
 ز تقویٰ و عبادت گن حصارم
 دل سوزان و چشم اشکبارم
 کہ تا من جاں بہ آسانی گزارم
 قیامت بچناں امید دارم
 تو آساں بگذراں ز اں را بگذارم
 مکن فردا بروئے خلق خواریم
 بہ لطف خویش گرداں نمگسارم
 کہ چندیں سال و ماہ در انتظارم
 کہ مسکین و پریشاں روزگارم
 کہ انیست حاصل جاں اعتبارم

مناجات خواجہ مختیار کا کی

از شر نفس آمارہ نگاہم دار یا اللہ
 نہ دنیا دوست میدارم نہ عقبی را خریدارم
 یقین خود را نمیدانم کہ گبرم یا مسلمانم
 بمن درویش مسکینم نہ در دنیا نہ در دینم
 ہوائے حرص نفسانی زمن بردار یا اللہ
 مرا چیزے نئے باید بجز دیدار یا اللہ
 نہ در اسلام شایانم نہ در کفار یا اللہ
 بروں از خرقہ پشمینم دروں ز نار یا اللہ

رہ دور است در پیشم ندارم تو شہ دوشم
 چو جانم بر کنی از تن شود بیزار خلق از من
 از آن تنگی و تاریکی کہ اندر قبرمے باشد
 من کا کی چه بد کردم ہر آنچه ناسرما کردم
 بہ بخش از رحمت خویشم توئی غفار یا اللہ
 در آن ساعت جد از من مشو بیزار یا اللہ
 فراخی بخش و روشن کن تو از انوار یا اللہ
 مکن چون کاک رُخ زردم در آن بازار یا اللہ

مناجات از شرف الدین بخاری

از درد بے قرارم فریادرس الہی
 مسکین و درد مند سوزندہ چوں سپندم
 تلخ است زندگانی زہم شدہ جوانی
 دیدم بے بلا ہا کردم لبے خطا ہا
 بیچارہ فقیرم در دست غم اسیرم
 چوں رحمت تو آید زحمت ز من رہاید
 ہر درد را دوائی ہر رنج را شفائی
 ہستم شکستہ خاطر در طاعت تو قاصر
 سلطان بے وزیری خلاق بے نظیری
 ہم عالم الغیوبی و سائر الغیوبی
 معبود بے زوالی موجود با کمالی
 چرخ از تو شد معلق فرمان تست مطلق
 درد مرا دوا کن زحمت ز من جدا کن
 مشتے ضعیف خاکم در معرض ہلاکم
 ترسندہ از عذابم سوزندہ از حسابم
 پیاں بے بہ بستم عہدے لبے شکستم
 کس نیست جز تو یارم فریادرس الہی
 جز بر تو دل نہ بندم فریادرس الہی
 تدبیر ما تو دانی فریادرس الہی
 بر نفس خود خطا ہا فریادرس الہی
 یک ذرہ حقیرم فریادرس الہی
 صحت لقا نماید فریادرس الہی
 از تو کنم گدائی فریادرس الہی
 ہستی خدائے قادر فریادرس الہی
 رزاق دستگیری فریادرس الہی
 ہم غافر الذنوبی فریادرس الہی
 مقصود لایزالی فریادرس الہی
 ہستی خدائے برحق فریادرس الہی
 ایماں بمن عطا کن فریادرس الہی
 بسیار دردناکم فریادرس الہی
 بیروں کن از عقابم فریادرس الہی
 باہر بدے نشستم فریادرس الہی

غم ہا رسیدہ پایاں فریادرس الہی
گوئیم ہماں بہ ہردم فریادرس الہی
ایماں بہ تو سپارم فریادرس الہی

از تو کرم ہزاراں از من گناہ ہزاران
گرچہ گناہ کردم لا تقنطواست وروم
نام شرف چو دارم تشریف دہ ہزارم

مناجات خواجہ نصیر الدین چراغ دہلوی رحمۃ اللہ علیہ

ہوئے غیر را کھی زمن بردار یا اللہ

ز شرفس امارہ نگاہم دار یا اللہ

مرا از لطف خود ضائع فرود مگذا ر یا اللہ

کریم از کرم مارا بدہ توفیق بر طاعت

بہ بخشا جرم عصیانم توئی غفار یا اللہ

اگرچہ من گنہگارم ترا غفار میدارم

تو آں راستر کن بر من توئی ستار یا اللہ

گناہائے کہ من کردم خداوند تو میدانی

و یوم العشر اشرفی مع الابرار یا اللہ

انا لغاصی کثیر الذنب فاغفر کلي ذنبلی

ز فضل خویش روزی گن مرادیدار یا اللہ

الہی سخت مشتاقم ز بہر شوق دیدارت

رہائی دہ ازیں کارم بہ استغفار یا اللہ

ز سرتاپا گنہگارم گناہے بے عدد دارم

در آدم فضل تو باید ہا ستمہار یا اللہ

جو وقت نزع جاں آید ملائک روئے بنماید

کنوں از بہر ذکر خود بکن بیدار یا اللہ

بہ غفلت رفت عمر من چنانستہ کہ در خوابم

بدل تصدیق دارم از زباں اقرار یا اللہ

یکے گوئیم یکے دانم یکے در دل گرہ بستم

فراخی بخش و روشن گن تو از انوار یا اللہ

از ان تنگی و تاریکی کہ اندر قبرے باشد

مگرداں خوابگا ہے از ستر یا نار یا اللہ

رحیم قبر این مسکین بگرداں روضہ جنت

بہ رحم خویش گن یاری بہ تن بیمار یا اللہ

مرا از درد و بیماری ز فضل خود گھرداری

زباں ہادل موافق شد بہ من گفتار یا اللہ

گوای میدہم حقا کہ جز تو نیست معبودے

باب رحمتش پرور کہ گیر دہار یا اللہ

نہال باغ دل ز ایماں ہمیشہ تازہ تر گرداں

جوابم را تو تلقین کن جواب گور حق آید
 امید مغفرت دارم تو ستاری و غفاری
 برو ز حشر در محشر نئے دانم چه خواهد شد
 ندارم ہچکس مونس کہ در گورم بہ کار آید
 شکستہ دل ہے نالد نصیر الدین بہ ذرگاہت
 چو بیہوشی رسد آنجا گنی ہسپار یا اللہ
 ولیکن بازے ترسم تو کی قہار یا اللہ
 ملکن شرمندہ دُر سوادراں بازار یا اللہ
 ندارم توشہ از تقویٰ نہ نیکو کار یا اللہ
 برد اور حمت فراواں کن کرم بسیار یا اللہ

رُبَاعِیَات

یارب برہانیم ز حرماں چہ شود
 بس گبز کہ از رحم مسلماناں کردی
 راہے دہیم بکوئے عرفاں چہ شود
 یک گبر و گر کنی مسلماناں چہ شود (نظیری)

رُبَاعِی

یارب ز معصیت تہہ شد عالم
 از قہر بسوز خرمن عصیانم
 زیں درد بر آستانہ ات مے نام
 وز لطف بشونامہ اعمالم (واقف)

رُبَاعِی

یارب تو مرا یا تیش قہر مسوز
 اے واقف اسرار ضمیر ہمہ کس
 در حالت عجز و سگیر ہمہ کس
 یارب تو مرا توبہ وہ و عذر پذیر
 اے توبہ وہ عذر پذیر ہمہ کس (عمر خیام)

رُبَاعِی

یارب تو مرا یا تیش قہر مسوز
 ایں خلعت بندگی کہ شد پارہ ز جرم
 درخانہ دل چراغ ایماں افروز
 از راہ کرم برشتہ غنوبدوز (اشرف مقدسی)

رُبَاعِی

یارب دل فارغ و تن آگاہ وہ
 یکبار محروم کن از قید ہمہ
 دستے ز گریبان اہل کوتہ وہ
 نزدیک خود از رہے کہ دانی رہ وہ (مرزا جلال امیر)

رُبَاعِی

افعال بدم زخلق پنہاں مے گن
امروز خوشم بدار فردا با من
دشوار جہاں بردلم آساں میکن
آنچہ از کرم مے سزد آں مے گن (سرمد)

رُبَاعِی

اے آنکہ دوائے درد منداں دانی
احوال دل خویش چہ گوئیم باتو
درمان و علاج مستمنداں دانی
باگفتہ تو ہزار چنداں دانی (ابوسعید ابوالخیر)

رُبَاعِی

من بے تو دلے قرار نتوانم کرد
گر بر تن من زباں شود ہر موی
احسان خرا شمار نتوانم کرد
یک شکر تو از ہزار نتوانم کرد (ابوسعید ابوالخیر)

رُبَاعِی

اے آنکہ بملک خویش پائیدہ توئی
کار من بیچارہ قوی بستہ شدہ
در ظلمت شب صبح نمایندہ توئی
بکشائے خدایا کہ کشائندہ توئی (ابوسعید ابوالخیر)

رُبَاعِی

اے درصفت ذات تو حیراں کہ دمہ
علف تو ستانی دشفا ہم تو وہی
دزہر دو جہاں خدمت در گاہ تو بہ
یارب تو بفضل خویش بستاں دبدہ
(ابوسعید ابوالخیر)

رُبَاعِی

یارب شدہ ام تہہ بیائز مرا
دردا کہ بجز گنہ نکر دم کارے
شدر وئے ولم سیاہ بیائز مرا
بخشنده ہر گناہ بیائز مرا (نساخ)

زُبَاعی

کس رارسد ملک بدیں زیبائی
یارب تو لطف بما بکشائی (بوزرہ)

زُبَاعی

نے خاتم دے مہر و نشاں میخو اہم
در غم تو جہاں جہاں سے خواہم (نساخ)

زُبَاعی

یک جو لطف تمام عالم را کس
از لطف بفریاد من بیکس رس (فخری کاشی)

زُبَاعی

صد واقعہ در کین پیامرز و پیرس
اے اکرم اگر میں پیامرز و پیرس

مناجات از حضرت یو علی شاہ قلندف

در سرم از عشق سودائی بدہ
شعلہ بر خیزد گرد و زنگ دور
حاجتم را چوں نے سازی روا
از در تو کس بکشتہ نا امید
نا امید از در گہ تو چوں رود
شاہد مقصود یا بدور کنار

پاکی و منزہی و بے ہمتائی
خلقان ہمہ خفتہ اند در ہاستہ

نے تخت نہ من تاج شہاں میخو اہم
مہر تو بدل زمان زمان سے خواہم

اے جملہ بیگیاں عالم را کس
من بیکسم د کے مدارم جو تو

دارم دے غمین پیامرز پیرس
شرمندہ شوم اگر پیرسی علم

یا الہی چشم بینائی بدہ
آتش آگن در دلم مانند طور
سالہا شد از تو میخو اہم ترا
از لسان الغیب ایں گرد نوید
ہر کہ بر در گاہ تو زو آورد
ہر کہ آید بر درت امیدوار

اے خدائے من بحق مصطفیٰ

از طفیل حرمت آل عباس

روز محشر دار با آل رسول

از طفیل مقبلاں گرداں قبول

عارفانہ کلام

۱۔ صد کتاب و صد ورق در نار کن

جان و دل را جانب و لدا رکن

۲۔ اے دروڑون جان و جاں از تو بیخبر

از تو جہاں ہر است از تو بے خبر

۳۔ خدایا خودی سے بچا لو مجھے

فقط اپنا بندہ بنا لو مجھے

۴۔ عاشق حقی و بنی غیر را

کعبہ سے جوئی و سازی دیر را

۵۔ مفت دریا گر بنوشم ترنگر و کام من

شربت دیدار باید تشنہ دیدار را

۶۔ قلم بخلکن سیاهی ریز و کاغذ سوزم در کش

حسن این قصہ عشق است در دفتر نمیکنجد

۷۔ خدایا دیدن کسے را نیست دشوار

خدایا خواہی وجود خویش بگذار

۸۔ تا بیند بر تو مردے را نظر

از وہو و خویش گے یا بی خبر

۹۔ آگ تھے ابتدائے عشق میں ہم

اب ہوئے خاک انتہا ہے یہ

۱۰۔ اٹھ فرید اٹوک ٹوں جوں کر را کھا جوار

جب تک ٹانڈا نہ گرے تب تک حال پکار

۱۱۔ نشاں کیا کیا دکھائے ٹونے یارب بے نشاں ہو کر

عیاں کیا کچھ کیا ٹونے اے خالق نہاں ہو کر

۱۲۔ وَفِي كَلْبٍ شَيْئِي لَهُ شَاهِدٌ

يَدُلُّ عَلَيَّ إِنَّهُ وَاجِدٌ

۱۳۔ چشم بند و گوش بند و لب بہ بند

گر نہ بنی سرِ حق بر من بخند

۱۴۔ تصور دل میں رکھے ذاتِ حق کا

بہر وقت و بہر حال و بہر جا

۱۵۔ زباں خاموش ہو پر دل میں جاری

رہے ہر وقت ذکر ذاتِ باری

۱۶۔ نہ بھولا ہوں نہ بھولوں گا شریک میں کبھی دل سے مرے جو جو ارے قاتل تری تلواریں آئے

۱۷۔ اگر بخشے زہے قسمت نہ بخشے تو شکایت کیا سر تسلیم خم ہے جو مزاج یار میں آئے

۱۸۔ دیکھیں اسے اے وہ اس لقا سے بھی وراہ ہو جلوہ نما ہے اس ادا سے بھی وراہ

۱۹۔ جو وہم میں دید میں گمان میں آوے وہ اس سے وراہ ہے بل وراہ سے بھی وراہ

۲۰۔ ہونفا ذات میں کہ ٹو نہ رہے تیری ہستی کی رنگ و لونہ رہے

۲۱۔ اس قدر ڈوب اس میں اے صابر کہ بجز ہو کے غیر ہونہ رہے

مادرو جہاں غیر خدایا رنداریم جز یاد خدایچہ و گر کارنداریم

درویش فقیریم دریں گوشہ دنیا بانیک و بدو خلق جہاں کارنداریم

ماست صوحیم زمینخانہ توحید حاجت ہے بادہ خمارنداریم

باجامہ صد پارہ و باخرقہ شمشیں بر خاک نشستم و ازیں عارنداریم

گریار و فادارنداریم عجب نیست مایار بجز حضرت جبارنداریم

ما شاخ در خیم پر از میوہ توحید ہر رنگد رنگ زند عارنداریم

ماتم زدگانیم دریں گوشہ دنیا پھوں زاغ گذر بر سر مردارنداریم

بگر تو دل خستہ شمس الحق تبریز مٹجو ہوس دیدہ دیدارنداریم

اے کہ بودی در حریم لامکاں پھوں جدا گشتی بگوراز نہاں

پاک بودی در حریم کبریا از چہ پیدا شد ترا حرص و ہوا

خوش خرا میدی تو از کتم عدم خوش نہادی بر سر ہستی قدم

گاہ در روزخ روی سازی مقام گاہ در جنت روی اے خوشحرام

گاہ کئی جلوہ در اقلیم فنا گاہ روی در عالم ملک بقتا

جان من با من بگو اسرار خویش چشم دل روشن کن از دیدار خویش

مرض الموت اور وفات

ہر آنکھ زاد بنا چار خواہد آشا مید

ز جامِ دہر مے گلُ منْ عَلَیْهَا فَانِ ج

دنیا میں جس نے قدم رکھا ہے اُسے ایک نہ ایک روز موت کا تلخ اور ہلاکت آفرین ساغر ضرور منہ سے لگانا پڑے گا۔ اس دنیا کی ساری چیزیں ایک دن صفحہ ہستی سے مٹ جانے والی ہیں۔ ہر انسان کو معلوم ہے کہ جو کچھ وہ کر رہا ہے یا آئندہ کرے گا اس کا نام و نشان تک مٹ جائے گا۔ دنیا کا ایک ایک ذرہ اس کی ناپائیداری اور بے ثباتی پر گواہ ہے۔ بڑے بڑے خدا کے پیارے اور برگزیدہ بندے دنیا میں آئے۔ مگر بالآخر چند روز مسافرانہ زندگی بسر کر کے انہیں اپنے اصلی مرکز کی طرف رجوع کرنا پڑا۔ بڑے بڑے عظیم الشان بادشاہ اور مشہور و نامور تاجدار جن کی سطوت و جبروت کے پر شوکت و شاندار جھنڈے دنیا کے چاروں کونوں میں گڑے نظر آتے تھے۔ موت نے انہیں ایسا گنم کیا کہ آج ان کا نام و نشان بھی نہیں ملتا۔

رہیں گے پھول نہ پھولوں میں رنگ و بو باقی رہے گا اے معبود ایک تو باقی

بقا کسی کو نہیں ہو کوئی ولی کہ نبی یہ سب تجھی پہ مٹینگے رہے گا تو باقی

اگرچہ دنیا کی بے ثباتی اور ناپائیداری کا المناک اور دل بھادینے والا خیال برقی قوت بن کر تمام جہان میں دوڑ رہا ہے اور زمانہ اپنے حیرتناک انقلابات کے نمونے مشاہدہ کرا کے یہ سبق پڑھا رہا ہے کہ دنیا ایک بے حقیقت چیز ہے۔ اور جینا مرنا ایک معمولی بات ہے۔ اس پر خوش ہونے اور اس پر رنج کرنے کی کوئی وجہ نہیں۔

لیکن صاحبو! جب کوئی خدا و خلق کا محبوب دنیا سے اٹھ جاتا ہے تو پتھر کا دل بھی آنسو بہائے بغیر نہیں رہتا۔ حقیقت میں حضرت میاں صاحب رحمۃ اللہ علیہ کا انتقال کوئی

معمولی انتقال نہیں۔ جس جس کے کان میں حضرت میاں صاحب رحمۃ اللہ علیہ کے انتقال کی جاں گزار خبر پہنچی اور معلوم ہوا کہ آپ دنیا سے منہ موڑ کر خداوندی رحمت اور اس کی جنت میں انتقال کر گئے ہیں۔ وہ ایسے قلق و اضطراب میں گرفتار ہوا جو جگر کو پاش پاش کیے دیتا ہے۔ آپ کی شریف و مقدس ذات سے تمام پنجاب کو عموماً اور شرقپور شریف کو خصوصاً فخر و حاصل تھا۔ یہی ایک فرید عصر اور یگانہ روزگار تھے۔ جن کی بدولت شرقپور کو شرقپور شریف کا لقب میسر آیا اور یہاں کے باشندے جس جگہ بھی جائیں۔ نہایت قدرو منزلت کی نگاہ سے دیکھے جاتے ہیں۔ حیف صد حیف اے دنیاے دوں۔ اِنَّا لِلّٰہِ وَاِنَّا اِلَیْہِ رَاجِعُوْنَ ط (البقرہ ۲: ۱۵۶)

اسبابِ مرض

حضرت میاں صاحب رحمۃ اللہ علیہ کی طبیعت اوائل عمر کی ریاضت وزہد اور نفس کشی و مجاہدہ کی وجہ سے دیر سے نہایت کمزور ہو چکی تھی۔ لیکن گذشتہ دو تین سال سے آپ کے اعضا پر ضعف کا نہایت نمایاں اثر ہو گیا تھا۔ جب تک بدن میں طاقت رہی آپ پانچوں نمازیں مسجد میں باجماعت ادا کرتے رہے لیکن گذشتہ دو تین سال سے صرف جمعہ کی نماز پڑھاتے۔ وفات سے دو تین ماہ پہلے یہ حالت ہو گئی کہ نماز جمعہ سے بھی رہ گئے۔ ضعف و نقاہت یہاں تک بڑھ گیا کہ اندر سے باہر اور باہر سے اندر جانا آپ کے لیے ایک مصیبت کا سامنا ہو گیا۔ جب متواتر تین جمعے مسجد میں نہ گئے تو احباب میں ایک تہلکہ مچ گیا۔ خود زار و قطار روتے تھے اور فرماتے تھے کہ میرے جینے سے موت بہتر ہے۔ لوگ دور دور سے جمعہ کی نماز میں شرکت کے لیے مسجد میں آتے ہیں اور میں بے حس و حرکت یہاں گھر میں پڑا ہوں۔ اطبا اور ڈاکٹروں نے مشورہ دیا کہ آپ تبدیلی آب و ہوا کے لیے کشمیر جائیں۔ چنانچہ آپ نے شرقپور کے ڈکانداروں کے لین دین کا تمام حساب بے باق کر دیا۔

سفر کشمیر

اپنے مندرجہ ذیل خدام خاص کے ہمراہ سرینگر تشریف لے گئے:-

(۱) مولوی دین محمد فیض پوری (۲) سید نور حسن شاہ صاحب (۳) مولوی خدا بخش صاحب
لاہوری (۴) مولوی سراج الدین صاحب (۵) مستری کرم دین صاحب۔

سرینگر میں جناب شیخ محمد حسین المعروف ہری صاحب کے ہوٹل میں صرف چار
یوم تک قیام کیا۔ جناب شیخ محمد حسین المعروف ہری صاحب ایک نو مسلم انگریز ہیں اور میاں
صاحب قدس سرہ کے قدیمی عقیدت مندوں میں سے ہیں۔ میاں صاحب قدس سرہ کی
زیارت کے لیے متعدد بار شرق پور تشریف لائے ہیں۔ حضرت میاں صاحب رحمۃ اللہ علیہ کو
اس حالت میں دیکھ کر ان پر رقت طاری ہو گئی اور اسی وقت میاں صاحب رحمۃ اللہ علیہ کی
بلائیں لینی شروع کر دیں۔ جب تک میاں صاحب رحمۃ اللہ علیہ وہاں رہے آپ کی اور آپ
ہمراہیوں کی اس قدر خدمت کی جو احاطہ تحریر سے باہر ہے۔ چار روز کے بعد آپ کی طبیعت
اکتا گئی۔ ہلکا سا بخار بھی ہو گیا۔ آخر واپس لاہور تشریف لے آئے۔ تین روز تک سر میاں محمد
شفیع کی کوٹھی واقع مزنگ روڈ میں ٹھہرے رہے۔

علاج

لاہور کے چوٹی کے حکیم اور ڈاکٹر آپ کے معالج رہے۔ جب کچھ افاقہ نہ ہوا اور
مرض بخار نے اشد اد پکڑا تو شرق پور واپس آ گئے۔ جناب حکیم سید علی احمد صاحب نیر واسطی،
پروفیسر طبیہ کالج، لاہور، جناب حاذق الملک سید ظفر یاب صاحب مستند دہلی مقیم لاہور، حکیم
احمد علی صاحب قصوری، حکیم محمد یوسف صاحب لاہوری، ڈاکٹر محمد یوسف صاحب، اسٹنٹ
سول سرجن، ڈاکٹر حاکم دین صاحب، اسٹنٹ سول سرجن، میوہ ہسپتال، لاہور نے متفقہ
اپنے یونانی وانگریزی طریقہ کے مطابق ٹائیفائیڈ فیور (تپ محرقہ بطنی) تشخیص کر کے شاہانہ نسخہ
جات استعمال کروائے مگر سب بے سود ثابت ہوئے۔

ہدیان و غش

آپ پر غشی کے دورے بکثرت طاری ہونے شروع ہو گئے۔ کیا غشی کے عالم میں اور کیا افاقہ میں سوائے قرآن مجید کی تلاوت اور درود شریف کے اور کوئی لفظ آپ کی زبان پر نہ آتا۔ اگرچہ باتوں کے وقت آپ کی زبان لڑکھراتی تھی مگر الحمد شریف اور سورہ اخلاص نہایت صحیح پڑھتے۔ اس حالت میں بھی فریضہ دعوت و تبلیغ کو نہیں بھولے۔ نماز کی نہایت شدت سے تاکید فرماتے۔ کبھی ہدیان کے عالم میں وعظ کرتے۔ موت سے کوئی پندرہ سولہ روز پہلے آپ نے بجائے پنجابی کے اردو بولنا شروع کر دیا۔ حالانکہ اس سے پہلے آپ کو کبھی کسی نے اردو بولتے نہیں سنا۔ کیا بیہوشی اور کیا ہوش کے عالم میں اردو زبان میں گفتگو کرتے۔ اس بیہوشی کے عالم میں اشاروں سے نماز ادا کر لیتے۔

وصایا

وفات سے چند روز پیشتر میاں غلام اللہ صاحب رحمۃ اللہ علیہ (اپنے چھوٹے بھائی) کو بلایا اور سید نور الحسن شاہ صاحب اور بابا عبداللہ فیروز پوری کے روبرو وصیت کی۔ ”گھبرانا نہیں۔ مہمانوں کی خدمت میں کوتاہی نہ کرنا۔ جمعہ کی نماز خود پڑھانا اور باقی نمازیں اور مسجد کا اہتمام میاں ابراہیم صاحب اور حاجی عبدالرحمن صاحب کے سپرد کر دینا۔ جمعہ کی نماز کے علاوہ اور بھی وقتاً فوقتاً مسجد میں جا کر نمازیں پڑھانا۔“ اس کے ساتھ تلقین و ارشاد کی اجازت بھی مرحمت فرمادی۔“

ایک بار عصا ٹیک کر زنا نخانہ میں گئے اور سب کو الوداعی پیار دیا۔ فرمایا کہ اب میں گورستان ڈاہراں والے جانا چاہتا ہوں۔ دو شنبہ کے روز ۳ ربیع الاول ۱۳۴۲ھ بمطابق ۲۸ اگست ۱۹۲۸ء کو جیسے جیسے دن چڑھتا تھا آپ پر بار بار غشی طاری ہوتی تھی۔ آپ نے فرمایا کہ آج میں رخصت ہو جاؤں گا۔ ہچکی اور سینہ کی گھر گھر اہٹ شروع ہو گئی۔ اس عالم بھی سورہ اخلاص کی تلاوت سننے والے آپ کے لبوں کی جنبش سے سنتے تھے۔

وفات

آخر رات کے گیارہ بجے آپ کی روح پاک قفسِ عنصری سے پرواز کر کے عالمِ قدس میں پہنچ گئی اور یہ آفتابِ حقانی اپنی عمر کے پینسٹھ مرحلے طے کرنے کے بعد روپوش ہو گیا۔

مخلوت گاہِ وحدت آرمیدہ

حجابِ کثرت از ہم بردریدہ

بحق پیوستہ و از خویش رُستہ

رہ وہم و خرد بر خویش بستہ

انتقال کے وقت مندرجہ اصحاب آپ کی چار پائی کے گرد بیٹھے ہوئے زار و قطار رو

رو کر تسبیح و تہلیل کر رہے تھے۔ (۱) حاجی عبدالرحمن صاحب مقیم مسجد میاں صاحب (۲) میاں

محمد ابراہیم صاحب قاری امام مسجد میاں صاحب (۳) حافظ واحد بخش صاحب لائل

پوری (۴) مولوی غلام اللہ صاحب برادرِ حقیقی میاں صاحب (۵) مولوی دین محمد صاحب

خادم خاص (۶) مولوی اشرف الدین صاحب، لائل پوری (۷) مستری کرم الدین

صاحب (۸) میاں فضل احمد صاحب (۹) محمد صدیق ولد نور الدین شیر فروش (۱۰) میاں محمد

ابراہیم صاحب صوفی قصوری (۱۱) میاں فتح اللہ صاحب بی۔ اے (کینٹ) لائل

پوری (۱۲) جناب حکیم محمد یوسف صاحب (۱۳) ملک کرم الدین از پھریا نوالہ۔

رات کے اڑھائی بجے تک تجہیز و تکفین کا کام مذکورہ بالا اصحاب نے سرانجام دیا۔

تکفین کے وقت یہ سیاہ کار راقم الحروف بندہ حسن علی عفی عنہ آپ کے جمالِ اقدس کی

زیارت سے شرف اندوز ہوا۔ اس وقت جو کیفیت طاری ہوئی وہ قیامت تک بھولنے کی

نہیں۔ آپ کے محب صادق میاں فتح اللہ صاحب موصوف تو آپ کے فراق میں دیوانے

اور مجنون سے ہو گئے۔ گویا انہیں حضور کی وفات کا یقین نہیں آتا تھا۔ آپ کے جنازے

کو برابر پنکھا کرتے رہے کہ مبادا شدت گرما سے آپ کو تکلیف پہنچے۔ راتوں رات

اکثر شہروں اور دیہاتوں میں اطلاع کر دی گئی۔ صبح تک آپ کے جانثاروں کا جم غفیر مختلف

دیہاتوں اور شہروں سے حاضر ہو گیا۔ شر قپور کے ہندوؤں اور مسلمانوں نے مکمل ہڑتال

کر دی۔ آپ کے مکان کے سامنے حفاظ نے قرآن شریف ختم کئے۔ شنبہ کے روز دن کے

دس بجے آپ کا جنازہ ڈاہراں والا قبرستان کی طرف لے جایا گیا۔ جب جنازہ چلا تو لوگ

ان بانسوں سے جن سے آپ کا جنازہ بندھا ہوا تھا ہاتھ لگاتے اور تبرک حاصل کرتے۔ عورتیں گھروں کی چھتوں پر آپ کے جنازے کی زیارت کر کے آپ کے حق میں دعا و ثنا کرتی تھیں۔ جب آپ کا جنازہ جناز گاہ میں پہنچا تو اچانک ایک طرف سے ٹھنڈی ہوا چلی۔ بادل اٹھا۔ آپ کے جنازہ پر موسلا دھار مینہ برسا۔ سب لوگوں نے اسے رحمتِ خداوندی کا نزول سمجھا اور آپ کی کرامت تصور کیا کیونکہ اس سے پیشتر مطلع بالکل صاف تھا۔ کئی باہ تک بادل کا نام تک بھی آسمان پر نظر نہیں آتا تھا۔ انسان، حیوان اور پرند مارے شدت گرما کے نیم جان ہو چکے تھے۔

نمازِ جنازہ

سہ پہر کے وقت چار بجے کے قریب حضرت میاں مظہر قیوم سجادہ نشین رترہ چھتر نے نمازِ جنازہ پڑھائی۔ خلقت کا اثر دھام اس قدر تھا کہ صف بندی بھی مشکل ہو گئی۔ شرقپور جیسے معمولی قصبہ میں آپ کا جنازہ ایک ہائیڈرو پلانٹ کا پارک ہے۔ کئی ہزار لوگ جنازہ میں شریک تھے۔ آپ کی زیارت کے لیے ہند، سکھ اور دیگر غیر مسلم کثیر تعداد میں آج جمع ہوئے۔ نمازِ جنازہ سے پہلے اور بعد میں سب لوگ آپ کے جمالِ اقدس کی زیارت سے مشرف ہوتے رہے۔ آپ کا چہرہ مبارک یہ معلوم دیتا تھا گویا کہ حسن و سپیدی میں مصحف کا کوئی ورق ہے۔

تدفین

شام کے قریب قبرستان ڈاہراں والا میں آپ کو سپردِ زمین کیا گیا۔ آپ نے اس قطعہ زمین کو اپنی زندگی ہی میں اپنی قبر کے لیے پسند فرمایا تھا

خدا یا بریں ثر بہت نامدار
بفصلت کہ بارانِ رحمت بہار

سوزِ دل

میاں شیر محمد صاحب شرقپوری رحمۃ اللہ علیہ کا جنازہ دیکھ کر
شان و شوکت سے یہ کس دلہا کی آتی ہے برات تھر تھراتے ہیں فرشتے، کانپتی ہے کائنات

ہرز بردست اس کی سطوت کے مقابل زیر ہے
 آج اٹھی ہے یہ کس عاشق کی میت دھوم سے
 کس جنید وقت کی میت چلی آتی ہے یہ
 لوگ کہتے ہیں ہوا شیر محمد کا وصال
 اب یہ شکلیں پھر نہ دکھلائے گی دنیا دیکھ لو
 ملت مرحوم کے ماتم میں اب رویگا کون
 اے زمین شرقِ پور! شیرِ آلہی کی کچھار
 ہے دعائیر کی بر سے تجھ پر بدلی نور کی

یہ کوئی شاید محمد کا بہادر شیر ہے
 وصل ہے کس کا خدائے قادر و قیوم سے
 قدسیوں کو عصمت و عفت میں شرماتی ہے یہ
 اٹھ گئے گویا لُذْر، ہو گئے رخصت بلائ
 مصطفیٰ کے عاشقوں کی شکل زیاد دیکھ لو
 دامنوں سے داغہائے معصیت دھویگا کون
 دفن ہوتا ہے تری مٹی میں شیرِ کردگار
 ہو ہمیشہ تجھ پہ نور افشاں تجھے طور کی

(از حکیم علی احمد نیر واسطی۔ لاہور)

ماتمِ گمری

وَمَا كَانَ قَيْسًا هَلَكَةً هَلَكًا وَاحِدَةً وَلَكِنَّةً بُنْيَانٍ قَوْمًا لَتَهَذَا مَا
 ہائے ہماری بستی تباہ و برباد ہوگئی۔ ہمارا گھر لٹ گیا۔ آج ہمارے سر سے تاج اتر گیا یعنی
 آفتابِ ولایت روپوش ہو گیا۔ اب غریبوں اور ضعیفوں کی خبر گیری کون کرے گا۔ یتیموں اور
 بیواؤں کا حال پڑساں کون گا۔ آپ رحیم تھے۔ شفیق تھے۔ صرف انسانوں سے نہیں بلکہ
 حیوانوں سے بھی۔ اے خدا کے برگزیدہ ولی تیرا وجود شرقِ پور کے لیے ایک ڈھال تھا۔ تُو نے
 ٹوٹے ہوؤوں کو جوڑا۔ بگڑے ہوؤوں کو بنایا۔ روٹھے ہوؤوں کو منایا۔ لڑتے ہوؤوں
 کو شیر و شکر کیا۔ اے مصیبت میں غیروں کے کام آنے والے۔ خطا کاروں سے
 درگزر کرنے والے۔ ہم سیاہ کاروں سے کیوں روٹھ گیا۔ کیا تیرے سونے مکھڑے کی
 زیارت سے اب ہم ہمیشہ کے لیے محروم رہیں گے؟ وہ آپ کا مسجد میں وعظ کرنا۔ مسجد کی
 درود یوار کو اپنے وعظ پر گواہ ٹھہرانا۔ تیری کن کن باتوں کو یاد کر کے ہم نہ روئیں گے۔ تیرے
 انعامات اور فیوض سے ایک دنیا مالا مال ہے۔

اے بادِ مشکبو بگذر سوئے آں نگار
بکشا گرہ ز زلفش و بوئے بمن پیار

اے شرِ قپور کے لوگو ذرا گوشِ ہوش سے سنو! حضرت میاں صاحب رحمۃ اللہ علیہ کی وفات سے یہ نہ سمجھ لینا کہ وہ مر گئے ہیں۔ وہ پہلے بھی زندہ تھے اور اب بھی زندہ ہیں۔ بلکہ آپ کی موجودہ زندگی سابقہ زندگی سے اعلیٰ و ارفع ہے۔ اب آپ اپنے محبوبِ حقیقی سے جا ملے ہیں اور توحید کے اس بحرِ ناپیدا کنار میں غوطے لگا رہے ہیں جو آپ کی زندگی کا اصلی اور حقیقی منشا تھا۔

ہرگز نمیرد آنکہ دلش زندہ شد بعشق مثبت است بر جریدہ عالم دوام ما
نہ باشد مورد ہرگز انبیارا نہ ہر یک اصفیا و اتقیارا
زدارے تا بدارے نقل باشد شغل کار دنیا عزل باشد

اولیاء اللہ کو جو زندگی مرنے کے بعد نصیب ہوتی ہے اس کے آگے دنیا کی پادشاہت ہونے کی کچھ وقعت نہیں۔ یہ بات میرے دل کی بنائی ہوئی نہیں۔ قرآن حکیم اس پر گواہ اور ناطق ہے۔ ارشادِ ربّانی ہے۔ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ط بَلْ أَحْيَاءٌ ۚ وَلَكِنْ لَا تَشْعُرُونَ ط (ترجمہ) اور نہ کہو جو کوئی مارا جائے اللہ کی راہ میں مردے بلکہ وہ زندہ ہیں لیکن تم کو خبر نہیں۔

بزرگوں کے لیے موت بمنزلہ ایک دروازہ کے ہے۔ جس سے گزر کر وہ خدا تعالیٰ کی ایسی وسیع سلطنت کے وارث جانتے ہیں۔ وَإِذَا رَأَيْتُ ثُمَّ رَأَيْتُ نَعِيمًا وَمُلْكًا كَبِيرًا ط (الدھر ۷۶: ۲۰) ترجمہ۔ اور جب تو دیکھے وہاں تو دیکھے نعمت اور سلطنت بڑی۔

میرے ہم وطن بھائیو! تمہارا اس ذات ستودہ صفات سے اظہارِ عقیدت و محبت بناوٹی و مصنوعی نہ ہو۔ اگر تمہاری محبت صادق ہے اور تم چاہتے ہو کہ آپ کی پاک روح تم سے راضی و خوش رہے اور اس عالمِ مثال اور برزخ میں خدا کی جناب اور بارگاہ میں تمہاری دُعاؤں کا باعث ہوتا کہ اللہ تعالیٰ کی برکتیں تم پر نازل ہوں تو اس کی واحد صورت یہی ہے کہ تم آپ کی پاک تعلیم پر عمل کرو اور آپ کے پاک اُسوۂ کو اپنے لیے راہِ عمل بناؤ۔ تم نے سب کچھ اپنے کانوں سے سنا اور اپنی آنکھوں سے دیکھا ہوا ہے۔ میں نے اس تالیف میں آپ کی تعلیمات کا لب لباب جمع کر دیا ہے۔ یاد رکھو کہ آپ جن امور کو اپنی حیاتِ طیبہ میں ناپسند رکھتے تھے اب بھی بدستور رکھتے ہیں۔ آپ کے وجود سے مردوں سا برتاؤ نہ کرو بلکہ زندوں کا سا۔

اے خدا کے برگزیدہ بزرگ! میری روح تیری محبت میں گداز ہے۔ میرا دل تیری عزت و عظمت میں لبریز ہے۔ میرے جسم کے ہر رونگٹے اور میرے بدن کے ہر ذرے سے تیری مدح و ثنا کا اک شور بپا ہے۔ میری طرف سے لاتعداد سلام و صلوات تیری روح پر۔ اس سیاہ کار اور ادنیٰ خادم کو اے خدا کے برگزیدہ ولی میدانِ محشر میں نہ بھول جانا۔

افسوس جب آپ کا آفتاب نور و عرفان پوری تابانی سے چمک رہا تھا تو غفلتوں اور تاریکیوں نے دروازہ نہ کھلنے دیا اور جب کہ طلب نے آنکھیں کھولیں اور غفلت نے کروٹ لی تو راہ دور اور نشانِ منزل گم۔ وقت جا چکا اور اب پس ماندگانِ غفلت کی خاطر کب لوٹ سکتا ہے۔

حَاحِبِّ الصَّالِحِينَ وَلَسْتُ مِنْهُمْ

لَعَلَّ اللّٰهَ يَرْجِعُنِي صَاحِبًا

حضرت میاں صاحب کی اولاد اور پسماندگان

حضرت میاں صاحب رحمۃ اللہ علیہ کے ہاں دو صاحبزادے اور تین صاحبزادیاں یعنی کل پانچ اولادیں ہوئیں۔ دونوں صاحبزادے اور دو چھوٹی صاحبزادیاں چھوٹی عمر ہی انتقال کر گئے۔ آپ کی بڑی عصمت مآب صاحبزادی کا نام حضرت غلام فاطمہ مرحومہ تھا۔ حضرت غلام فاطمہ رحمۃ اللہ علیہا تقویٰ اور دینداری میں اپنی نظیر نہیں رکھتی تھیں۔ شب بیدار اور پابند صوم و صلوات تھیں۔ دینی مسائل سے پوری واقفیت رکھتی تھیں۔ حضرت میاں صاحب کے گھر جو عورتیں آتیں انہیں ہدایت کرتیں۔ حضرت میاں صاحب رحمۃ اللہ علیہ کو ان سے حد درجہ محبت تھی۔ بعض سخت مجبوریوں کی بنا پر نکاح ہو جانے کے بعد اپنے والد حضرت میاں صاحب رحمۃ اللہ علیہ کی خدمت میں ہی عمر بسر کرنی پڑی۔ حضرت میاں صاحب کی والدہ مرحومہ مغفورہ کا جب ۱۳۴۰ھ میں انتقال ہو گیا تو حضرت میاں صاحب رحمۃ اللہ علیہ نے کھانے پینے یعنی لنگر خانے کا سارا انتظام ان کے سپرد کر دیا۔ آپ کی یہ محبوب ترین آخری اولاد اپنے باپ کو تنہا چھوڑ کر ۱۳۴۳ھ میں عالم آخرت کو سدھا رکھیں۔ کہتے ہیں کہ جب انتقال کا وقت قریب آیا تو حضرت میاں صاحب رحمۃ اللہ علیہ اور آپ سے معرفت کی بہت سی باتیں کیں۔ حضرت غلام فاطمہ رحمۃ اللہ علیہا کی وفات کا آپ کو سخت صدمہ ہوا لیکن طبیعت بوجہ ضبط و قابو ہونے کے اس کا اظہار عوام الناس سے نہیں کرتے تھے۔ ہاں! البتہ خواص سے کبھی کبھی فرمادیتے کہ اب میں اکیلا رہ گیا ہوں اور میری باری بھی آگئی ہے۔ الغرض حضرت میاں صاحب رحمۃ اللہ علیہ نے اپنی صلب سے کوئی اولاد بوقت رخصت نہیں چھوڑی۔ آپ کی محسوس یادگار آپ کے برادر خورد میاں غلام اللہ صاحب مدظلہ اور دو مہربان بہنیں رہ گئی ہیں۔

حضرت میاں صاحب رحمۃ اللہ علیہ اپنی رحلت سے چند روز پیشتر سید نور الحسن شاہ صاحب سکنہ حضرت کیلیا نوالہ اور میاں بابا عبد اللہ صاحب کے روبرو تلقین وارشاد کی ہدایت مرحمت فرما کر میاں غلام اللہ صاحب رحمۃ اللہ علیہ کو اپنا جانشین مقرر کر دیا۔ چنانچہ اس کا ذکر پہلے ہو چکا ہے۔ میاں غلام اللہ صاحب میرے قدیمی احباب میں سے ہیں۔ میرے دل میں ان کی بڑی قدر و وقعت ہے۔ شروع شروع میں تعلیم حاصل کرنے کے بعد ان کی طبیعت دنیوی مشاغل مثلاً ملازمت، طبابت اور زمیندارہ کی طرف راغب رہتی تھی اور میاں صاحب رحمۃ اللہ علیہ کی دور رس نظر جس کام کے لیے انہیں تیار کرنا چاہتی تھی۔ اس سے قدرے گریزاں تھے۔ لیکن بالآخر حضرت میاں صاحب رحمۃ اللہ علیہ کی ایک ہی برق نظر نے ان کے سارے حجابات دور کر کے انہیں اپنا ایسا گرویدہ بنایا کہ سوائے اس خاص کام کے سب کاموں سے چھڑوا دیا۔

رشتہ در گردنم افگندہ دوست
مے برد آنجا کہ خاطر خواہ اوست

حضرت میاں صاحب رحمۃ اللہ علیہ کے خلفاء

معشوق نہیں کوئی حسین تم سے زیادہ
مشتاق ہیں کس ماہ کے انجم سے زیادہ
کیا کہیے تیرے عاشق بیتاب ہیں کتنے
ذروں سے زیادہ ہیں یہ انجم سے زیادہ
اگرچہ حضرت میاں صاحب رحمۃ اللہ علیہ رخصت ہوتے وقت اپنی صلب سے کوئی اولاد نہیں چھوڑی لیکن آپ رحمۃ اللہ علیہ اپنے بعد ایک ایسی جماعت چھوڑ گئے ہیں۔ جو بمنزلہ معنوی اور روحانی اولاد کے ہے۔ وہ بجم اللہ حضرت میاں صاحب رحمۃ اللہ علیہ کے فیض صحبت کے تربیت یافتہ ہیں۔ اکثر ان میں سے حضرت میاں صاحب رحمۃ اللہ علیہ کی جانشینی کا حق نہایت اخلاص سے ادا کر رہے ہیں۔ آپ کے معتقدین و متوسلین کی تعداد کا

تو کوئی گنت شمار ہی نہیں۔ پنجاب کا کوئی ضلع آپ کے احباب سے خالی نہیں ہے۔ وابستگان دربار مکان شریف اور کوٹلہ شریف خزان برکات و فیضان کا کلید بردار آپ ہی کو سمجھتے ہیں اور اپنے اپنے چراغ اسی مصباح ہدایت سے روشن کرتے ہیں۔

یہ رتبہ بلند ملا جس کو مل گیا ہر مدعی کے واسطے دارورسن کہاں

۱۔ حضرت صاحبزادہ مظہر قیوم، سجادہ نشین مکان شریف جن کو اپنے والد بزرگوار میر بارک اللہ صاحب رحمۃ اللہ علیہ سے بیعت تھی۔ اپنے والد کی وفات کے بعد وہی عقیدت اور ارادت جو انہیں اپنے والد سے تھی حضرت میاں صاحب رحمۃ اللہ علیہ سے رکھتے رہے۔ چنانچہ حضرت میاں صاحب رحمۃ اللہ علیہ سے بیعت بھی کی اور حضرت میاں صاحب رحمۃ اللہ علیہ نے اپنی طرف سے تلقین و ارشاد کی اجازت بھی مرحمت فرمائی۔ اس طرح گویا حضرت خواجہ مظہر قیوم دو گونہ کمالات کے جامع ہو گئے اور ان کا وجود مَرَجَ الْبَحْرَيْنِ يَلْتَقَيْنِ کی تفسیر کا مصداق بن گیا۔ لباس نہایت سادہ پہنتے ہیں۔ طبیعت میں بناوٹ اور تصنع کا نام تک نہیں۔ غرض کہ حضرت میاں صاحب رحمۃ اللہ علیہ کی اکثر صفات میں مشارکت رکھتے ہیں۔ اللہ تعالیٰ نے ان کی برکت سے حضرت میاں صاحب رحمۃ اللہ علیہ کے انوار و برکت کو دو ائم و قائم رکھے۔

۲۔ حضرت میاں صاحب رحمۃ اللہ علیہ کے خاص جانشین حضرت میاں غلام اللہ صاحب رحمۃ اللہ علیہ ہیں۔ چنانچہ ان کا ذکر پچھلے باب میں ہو چکا ہے۔

۳۔ حضرت سید اسمعیل شاہ صاحب رحمۃ اللہ علیہ سکنہ کرمووالہ ضلع فیروز پور بھی حضرت میاں صاحب رحمۃ اللہ علیہ کے ایک نہایت سلیم الطبع اور مستقل مزاج جانشین ہیں۔ حضرت میاں صاحب رحمۃ اللہ علیہ نے اپنی عین حیات میں ہی ان کے ظاہری و باطنی محاسن کی وجہ سے انہیں تلقین و ارشاد کی اجازت عطا فرمائی تھی۔ چنانچہ ضلع فیروز پور وغیرہ کے نواح سے جتنے

لوگ آتے انہیں آپ ارشاد فرماتے کہ اتنی دُور آنے کی ضرورت نہیں۔ اگر ضرورت ہو اسمعیل شاہ صاحب سے ملاقات کر لیا کرو۔ آپ میں زہد، سخاوت و حلم و کرم و عفو و شفقت وغیرہ تمام صفات حمیدہ موجود ہیں۔ حضرت میاں صاحب رحمۃ اللہ علیہ کے پروانہ وار عاشق ہیں۔ آپ کے پاس ہر طبقہ کے لوگ کثرت سے آتے ہیں اور آپ کا سلسلہ دن بدن وسیع ہو رہا ہے۔ آپ کے مرید بھی آپ کے فیضان کے بجد مداح ہیں۔

۴۔ حضرت صاحبزادہ محمد عمر صاحب بیر بلوی رحمۃ اللہ علیہ۔ آپ کے گھرانے میں کئی پشتوں سے علم و فضل اور سلوک و تصوف کا کمال چلا آتا ہے۔ خود بھی روشن دماغ عالم ہیں۔ حضرت میاں صاحب رحمۃ اللہ علیہ کے بغیر آپ کے دل کو کہیں تسکین نہیں ہوئی۔ حضرت میاں صاحب اللہ علیہ نے اپنی طرف سے انہیں بیعت لینے کی اجازت مرحمت فرمائی۔ ضلع شاہ پور وغیرہ کی طرف کے لوگ جو یہاں شرفیور آتے، نصیحت فرماتے کہ یہاں آنے کی تکلیف نہ کیا کرو۔ صاحبزادہ محمد عمر صاحب کی خدمت میں جایا کرو۔ صاحبزادہ صاحب رحمۃ اللہ علیہ پر حضرت میاں صاحب رحمۃ اللہ علیہ کی توجہات کا ابر کرم اس قدر برستا تھا کہ دوسرے لوگوں کے لیے باعث رشک ہو جاتا۔

۵۔ حاجی عبدالرحمن صاحب رحمۃ اللہ علیہ سکنہ ٹولوانوالہ علاقہ قصور۔ حاجی صاحب رحمۃ اللہ علیہ علوم ظاہری و باطنی کے ماہر ہیں۔ مدت سے شرفیور میں حضرت میاں صاحب رحمۃ اللہ علیہ کی مسجد کے زیب و زینت بنے ہوئے ہیں۔ حضرت میاں صاحب رحمۃ اللہ علیہ کی حیات میں ہی ترک وطن کر کے یہاں شرفیور میں مقیم ہو گئے تھے۔ حضرت میاں صاحب رحمۃ اللہ علیہ آپ کی مفارقت کو برداشت نہ کر سکتے تھے۔ سچ تو یہ ہے کہ حضرت میاں صاحب رحمۃ اللہ علیہ کے در و دل سننے والا اور حضرت میاں صاحب رحمۃ اللہ علیہ کا سچا راز دار صحیح آشنا سارے شرفیور میں حاجی صاحب رحمۃ اللہ علیہ کے سوا اور کوئی نہ تھا اور نہ ہی ان

کے سوا حضرت میاں صاحب رحمۃ اللہ علیہ کے اصل مقام تک کسی کی رسائی ہوئی۔

کس زبانِ مرانے فہم
بغریزاں چہ التماس کنم

حاجی صاحب رحمۃ اللہ علیہ اس قدر صفات کے مالک ہیں کہ اس جگہ بیان نہیں ہو سکتیں۔ حضرت میاں صاحب رحمۃ اللہ علیہ نے اپنی زندگی میں ہی میں حاجی صاحب رحمۃ اللہ علیہ کو تلقین و ارشاد کی اجازت فرمائی تھی۔ مرض الموت میں بھی وصیت کی تھی کہ اگر لوگ آئیں اور اصرار کریں تو انہیں اسم ذات اور درود شریف کے وظیفہ کی تلقین کریں۔

۶۔ حضرت سید نور الحسن صاحب رحمۃ اللہ علیہ کیلیا نوالہ کو بھی خلافت کی خلعت حضرت میاں صاحب رحمۃ اللہ علیہ سے دستیاب ہے۔

۷۔ ایک اور صاحب سید محمد علی شاہ صاحب رحمۃ اللہ علیہ معروف علی حیدر شاہ صاحب کو بھی حضرت میاں صاحب رحمۃ اللہ علیہ نے بیعت لینے کی اجازت فرمائی ہوئی ہے۔

ممکن ہے اور بھی اصحاب ہوں جنہیں حضرت میاں صاحب رحمۃ اللہ علیہ نے بیعت لینے کی اور حلقہ ارادت میں داخل کرنے کی اجازت عطا فرمائی ہو لیکن مجھے جس قدر ذاتی علم کی بنا پر اور وثوق و استنباد سے معلوم ہوا میں نے درج کر دیا ہے۔

حلیہ مبارک حضرت میاں صاحب رحمۃ اللہ علیہ

آپ میانہ قد اور نحیف الجسم تھے۔ رنگ گندمی تھا۔ پیشانی چوڑی۔ ابرو پیوستہ اور داڑھی گھنی تھی۔ داڑھی کے اکثر بال سیاہ اور کچھ سفید تھے۔ چہرہ ہلکا تھا اور اس سے انوارِ حقانی واضح و لائح تھے۔ بنی مبارک درازی مائل تھی اور آنکھوں میں سرمہ لگایا کرتے تھے۔ چونکہ بوجہ گریہ من خشیت اللہ بینائی میں دھند واقع ہو گئی تھی۔ اس لیے بوقتِ وعظ و مطالعہ کتب چشمہ لگا لیتے۔ بالوں میں نیز بدن پر روغن لگا لیتے تھے۔ رفتار بہت تیز تھی۔ چلتے تھے تو یہی معلوم ہوتا تھا کہ یہ گئے وہ گئے۔ آپ تفکر میں زیادہ رہتے اور ہنستے بہت کم۔ کبھی

کبھی ظرافت کی باتیں بھی فرماتے۔

لباس سفید رنگ کا استعمال فرماتے۔ عام لباس، رومال، پگڑی، کرتہ اور تہہ ہوتا

تھا اور پگڑی کے نیچے سر سے لپٹی ہوئی ٹوپی ہوتی تھی۔

زرد رنگ کا بند گلے کا کوٹ بھی جمعہ کے روز پہنتے تھے۔ جو تادیسکی زرد رنگ کا جہلمی

طرز کا اکثر استعمال کرتے تھے۔ جمعہ کے روز خوشبو بھی لگاتے تھے۔ آپ نے سوائے ایک

دفعہ کے کبھی پاجامہ استعمال نہیں فرمایا۔ موسم سرما میں چرمی موزے استعمال فرماتے تھے۔

طبیعت میں حد درجہ کی نظافت تھی۔ ہاتھوں کی انگلیاں ریشم کی طرح ملائم تھیں۔ سوار بھی لیا

کرتے تھے۔

کرامات و مکشوفات

مقصود بالذات ذوق و شوق اور محبت الہی ہے۔ کشف و کرامات ثمرات زائیدہ

ہیں۔ ہوئے ہوئے۔ نہ ہوئے نہ ہوئے۔ حضرت میاں صاحب رحمہ اللہ تعالیٰ کشف و

کرامات کو نہایت ادنیٰ درجہ کی چیز سمجھتے تھے اور آپ نے ظاہر کرنے کی کبھی رغبت و خواہش

نہیں کی۔ لیکن باہنہ آپ کے راسخ الاعتقاد احباب سینکڑوں کرامتیں بیان کرتے ہیں۔

کرامت یا خرق عادت در حقیقت خدا کا فعل ہوتا ہے۔ جسے وہ اپنے بندہ کے ہاتھ پر ظاہر

کرتا ہے۔ میں مشتے نمونہ از خروارے ان میں سے چند ایک کا ذکر کرتا ہوں:

1۔ ایک شخص کی بھینس کے تھنوں سے بجائے دودھ کے خون نکلتا تھا۔ جب ہر جگہ سے وہ

شخص لاچار ہو گیا تو آپ کی خدمت میں حاضر ہو کر ماجرا بیان کیا۔ آپ نے اپنے دسترخوان

سے اُسے ایک روٹی عنایت کی اور فرمایا: اسے بھینس کو کھلا دو۔ چنانچہ اُس نے ویسا ہی کیا تو

خدا کے فضل سے اُس کے تھنوں سے دودھ جاری ہو گیا۔

2۔ اکثر دیہاتی لوگوں کی گائیں، بھینسیں وغیرہ وقت پر دودھ نہ دیتیں یا انہیں نظر بد لگ جاتی

تو آپ کی خدمت میں آتے۔ آپ کسی کو یہ فرماتے کہ اس گائے یا بھینس کو جا کر یہ کہہ دو یا الحمد شریف پڑھ دو۔ کسی کو آپ یہ فرماتے کہ اس گائے یا بھینس کو جا کر کہہ دو کہ کیا وجہ ہے؟ ہم تمہیں چارہ اور گھاس ڈالتے ہیں تو تو دودھ کیوں نہیں دیتی؟ آپ کے ان ارشاد کے عمل کرنے سے اس قسم کی کوئی شکایت باقی نہ رہتی۔

3- آپ کی دعا سے مختلف لاعلاج بیماریوں کے کئی مایوس مریض اچھے ہوئے۔ بے اولاد، صاحب اولاد ہو گئے۔

4- کئی چورا اور ڈاکو آپ کی برکت سے تائب ہو کر راہِ راست پر آ گئے۔

5- شرفپور شریف چاہ طحیاناوالہ پر ایک آم کا درخت قطعاً پھل نہ دیتا تھا۔ میاں اللہ بخش کاشتکار چاہ مذکور نے جبکہ ایک بار آپ کا چاہ مذکور کی طرف گزر رہا تھا۔ آپ سے اس کے متعلق گزارش کی۔ آپ نے دعا کی اس وقت سے برابر ہر سال پھل دیتا ہے۔

6- موضع پھریاناوالہ میں ایک شخص محمد علی ولد رمضان نامی بہشتی رہتا تھا۔ وہ اپنی زبان سے قصہ یوں بیان کرتا ہے کہ وہ اپنے والد سے لڑ جھگڑ کر گھر سے بھاگ گیا۔ اُس کے والد نے اُسے بہت تلاش کیا مگر وہ کہیں نہ اُسے ملا۔ آخر اُن کے والد صاحب حضرت میاں صاحب رحمہ اللہ تعالیٰ کی خدمت میں حاضر ہوئے اور آپ سے دعا کے لیے درخواست کی۔ حضرت میاں صاحب رحمہ اللہ تعالیٰ نے فرمایا: جاؤ اور اطمینان سے بیٹھ رہو۔ اگر خدا کو منظور ہو، تو تمہارا بیٹا آجائے گا۔ وہ رات کے وقت کسی مسجد میں سو رہتا تھا۔ وہ اچانک کیا دیکھتا ہے کہ میاں صاحب رحمہ اللہ تعالیٰ رات کے وقت اُس کے خواب میں ارشاد فرما رہے ہیں کہ بیٹا اپنے وطن باپ کے پاس چلے جاؤ۔ دوسری رات بھی یہی واقعہ ہوا۔ آخر تیسری رات جب اُس نے یہ ماجرا دیکھا تو صبح اٹھتے ہی اپنے گاؤں پہنچ کر دم لیا۔

7- کئی ملزموں کو پھانسی کی سزا ہو جاتی۔ اُن کے ورثا آپ کی خدمت میں آتے۔ آپ کی دعا

سے ٹل جاتی۔

اولیاءِ راہست قدرت از الہ
تیرجستہ باز گردانند ز راہ

8۔ کئی مقروض اور تنگدست آپ کی خدمت میں آتے۔ آپ کی دعا و برکت سے ان کے رزق میں فراخی ہوتی اور قرض کے بار سے سبکدوش ہو جاتے۔

9۔ آپ کے لنگر خانہ کے طعام میں ایسی برکت ہوتی تھی کہ اگرچہ معلوم ہوتا تھا کہ کھانا مہمانوں کی نسبت تھوڑا ہے لیکن سارے مہمان اور فقراء سیر ہو کر کھا لیتے۔ پھر بھی کھانا بچ رہتا یا برابر ہو جاتا تھا۔

10۔ میاں غلام اللہ صاحب رحمہ اللہ تعالیٰ بیان کرتے ہیں کہ ایک بار حضرت میاں صاحب رحمہ اللہ تعالیٰ نے ارشاد فرمایا: ایک وقت ایسا تھا کہ دنیا مجھے تھالی کی طرح معلوم ہوتی تھی۔ ایک بار یہ بھی فرمایا: میں شاہی مسجد لاہور میں گیا۔ وہاں ایسا معلوم ہوا کہ خانہ کعبہ میرے پاس آ گیا ہے اور میں نے اس کا طواف کیا ہے۔

11۔ اس نوع کے بہت سے واقعات حاجی صاحب بیان کرتے ہیں۔ ان میں سے ایک یہ ہے کہ بعض لوگ کہتے ہیں کہ انہوں نے میاں صاحب رحمہ اللہ تعالیٰ کو خانہ کعبہ کا حج کرتے ہوئے دیکھا ہے۔ (آپ نے ظاہر آج نہیں کیا)

12۔ حضرت میاں صاحب رحمہ اللہ تعالیٰ کی خدمت میں بعض اوقات صاحب سلوک اور اہل باطن آتے تو حضرت میاں صاحب رحمہ اللہ تعالیٰ اور وہ ایک دوسرے کی طرف دوڑا نو ہو کر مراقبہ کی صورت میں بیٹھ جاتے۔ اسی خاموشی کے عالم میں ہی سارے مطالب حل ہو جاتے اور وہ رخصت ہو جاتے۔ بعض لوگوں کی صرف پنڈلی یا زانو دبانے ہی سے مطلب براری ہو جاتی۔

۱۳۔ ہندوستان کے اکثر اولیاء اللہ قدس سرہم کے مزارات پر آپ تشریف لے جاتے اور عالمِ مراقبہ میں ان کے ارواح پر فتوح سے آپ کی ملاقات ہوتی اور وہ ارواح آپ پر توجہ فرماتے۔

عرضِ مؤلف

زباں زنگتہ فروماندورازمن باقیست بضاعتِ سخن آخر شد و سخن باقیست

اس امر کا میں اعتراف کرتا ہوں کہ کتاب میں بعض فروگذاشتیں رہ گئی ہیں۔ ملفوظات، کمالات اور کرامات کا حصہ بہت مختصر لکھا گیا ہے۔ آپ کی زندگی کے بعض اور شعبوں پر بھی بہت کچھ تحریر کیا جاسکتا تھا۔ لیکن تاہم جس قدر لکھا ہے۔ گرچہ مختصر اور مجمل ہے۔ لیکن واقعات اور صداقت کے لحاظ سے قابل اعتماد و وثوق ہے۔ قارئین کرام سے درخواست ہے کہ کتاب کے مطالعہ کے وقت الفاظ کی بندش و برجستگی کے بجائے اصل مضمون اور حقیقی غرض و غایت کو پیش نظر رکھیں۔ قارئین کرام کی حرف گیری اور نکتہ چینی سے پہلے ہی مجھے اپنے عجز اور ہیچ میزری کا پورا پورا احساس ہے۔

نہ نگلم، نہ برگِ سبزم، نہ درختِ سایہ دارم ہمہ حیرتم کہ دھقان بچہ کار کشت مارا

میرے عزیز دوستو! ان اوراق پریشان میں جو کچھ درج ہو چکا ہے اس میں کوئی نئی بات نہیں۔ یہ تمام وہی صداقت ہے جس کی طرف حضرت میاں صاحب رحمۃ اللہ علیہ تڑپ تڑپ کر اور لوٹ لوٹ کر متواتر تیس سال تک تمہیں بلاتے اور پکارتے رہے۔ میرا خیال ہے کہ ان کی دعوتوں کی پیہم صدائیں جو ان کی زبان سے فریاد کا اضطراب اور طلب کی چیخ بن کر نکلتی تھیں اور تہہ پتھر کے دلوں سے ٹکرائی اور واپس آ جاتی تھیں۔ ابھی تک

تمہارے حافظہ سے فراموش نہیں ہو گئی ہیں۔ اس میں شک نہیں کہ حضرت میاں صاحب رحمۃ اللہ علیہ نے دنیا کی ایک کایا پلٹ دی ہے لیکن خاص شرقپور میں بہت کم روٹیں ایسی نکلیں جن کو حقیقت کا فہم ہوتا۔ بہت کم دل ایسے ملے جو دولتِ عشق و طلب سے معمور ہوتے

بُھت خوشحالاں و بدحالاں شدم

من بہر جمعیتے نالاں شدم

وز درون من نجست اسرار من

ہر کسے از ظن خود شد شد یا من

لیک کس را گوش آں منظور نیست

سر من از نالہ من دُور نیست

آخر محمد کے اس بہادر شیر کو جو دنیا میں صرف محمد کے دین کی خدمت کے لیے آیا

تھا اور صرف اسی کے لیے جیا۔ اللہ تعالیٰ نے ہم جیسے ناقد رشناسوں سے ہمیشہ کے لیے

چھین لیا۔ اگر ہم اس عظیم الشان شخصیت کو اس کی زندگی میں نہ پہچان سکے تو کیا تو اب ہمارا

فرض نہیں کہ موت کے بعد اسے پہچانیں اور جس مقصد کے لیے وہ آیا تھا اس کے تکمیل کی

کوشش کریں۔

آخر میں ہمیں حضرت میاں غلام اللہ صاحب رحمۃ اللہ علیہ کے بیش بہا احسان کا

معرّف ہوں کہ آپ نے ”حیات جاوید“ کی نظر ثانی کر کے میری حوصلہ افزائی فرمائی اور

اس تالیف کی تکمیل کی ضروریات بھی مہیا فرمائیں۔ نیز میاں محمد ابراہیم صاحب قصوری کا

ممنون ہوں کہ مجھے ملفوظات کے باب میں ان کی معلومات سے گراں قدر مدد ملی ہے۔

وَالْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَسُولِهِ الْكَرِيمِ ه

معمورہ تمنا

ملک حسن علی بی اے (جامعہ ملیہ) شرق پور

شجرہ نقشبندیہ

تصنیف حضرت امیر الدین رحمۃ اللہ علیہ پر طریقت حضرت میاں صاحب رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

اے خدا مجھ پر عطا کر با طفیلِ مصطفیٰ

واسطے سلمان فارس قاسم و جعفر ولی

واسطے ہمدان یوسف عبد خالق غجدوان

واسطے خواجہ علی راہ متیں کے اسخدا

واسطے خواجہ بہاؤ الدین کہ ہے مشکلکشا

واسطے خواجہ عبید اللہ کے ہے میری یہ عرض

واسطے درویش میری عرض ہے در بازگاہ

واسطے خواجہ محمد باقی باللہ باصفا

خواجہ معصوم حضرت الف ثانی کے پسر

واسطے سعید کی خاطر حنفی و پارسا

واسطے خواجہ محمد حاجی احمد کر نظر

واسطے ان قطب عالم پیر پیراں دستگیر

واسطے ان پیر صادق علی شاہ خلف امام

واسطے ان خواجگان نقشبنداں اے خدا

ہے امیر الدین فداسب عاشقاں اللہ کے پر

واسطے شیر محمد ہادی رحمۃ اللہ علیہ راہنما

واسطے صدیق اکبر ہے وہ صادق بے ریا

با طفیل بایزید و بو الحسن اور بو علی

خواجہ عارف ریوگر محمود کی خاطر چناں

خواجہ بابا ساسی میر آلِ مصطفیٰ

حضرت یعقوب چرخ کیلیے ہے التجا

خواجہ محمد زاہد کی خاطر خدایا الغرض

خواجہ امکنگ خاطر میرے اوپر کر نگاہ

خواجہ احمد مجدد الف ثانی با خدا

خواجہ عبدالاحد کی خاطر خدایا لطف کر

واسطے شیخ محمد خواجہ زکی با خدا

با طفیل شاہ حسین نظر رحمت فضل کر

خواجہ حضرت امام علی شاہ روشن ضمیر

ماسوا اللہ حُب دل سے دور ہو میرے تمام

برا میر الدین نظر کر فضل سے ہر دم عطا

عشق اپنی ذات کا کرنا عنایت ایس پر

غیر سے مجھ کو ہٹا کر حُب اپنی کر عطا

التماس

معزز ناظرین! ہمارا ارادہ ہے کہ قدوة السالکین زبدة العارفين حضرت میاں شیر

محمد صاحب قدس سرہ کی یادگار میں ایک ماہوار رسالہ ”پیغام رسول ﷺ“ کے نام سے جاری

کریں جس کے مقاصد یہ ہوں:-

- (۱) قرآن و سنت یعنی پیغام الہی اور پیغام رسول ﷺ کی نشر و اشاعت۔
 - (۲) مصلحین امت محمدیہ ﷺ اور علماء و صلحا کی سیرتوں کا پیش کرنا۔
 - (۳) دورِ حاضرہ کی بہترین علمی اور حیرت انگیز معلومات کا ذخیرہ فراہم کرنا۔ اسکی تعلیم حقیقی شریعت اور طریقت کے مطابق ہوگی۔ اسکے مضامین صحیح جذباتِ انسانی کے متعلق ہوں گے اور اس کا لٹریچر نہایت سلیس اور پراز متانت ہوگا لیکن اس کام کا شروع کرنا آپ لوگوں کی خواہش، سرپرستی اور معاونت پر مبنی ہے۔
- جملہ خط و کتابت بنام مولوی محمد عاشق، امام مسجد جامع شرق پور ضلع شیخوپورہ (پنجاب)

بِسْمِ اللّٰهِ الرَّحْمٰنِ الرَّحِیْمِ

مَنْ عَمِلَ صَالِحًا مِّنْ ذَكَرٍ اَوْ اُنْتَىٰ وَهُوَ مُؤْمِنٌ
فَلَنُحْيِيَنَّهٗ حَيٰوةً طَيِّبَةً ج (النحل - 97)

تجلیاتِ شیرِ ربّانی

رحمة اللہ علیہ

(حصہ سوم)

بحوالہ آفتابِ ولایت

یعنی

اعلیٰ حضرت شیرِ ربّانی رحمة اللہ علیہ کی حیات و تعلیمات پر ہونے والی تحریری

کاوشوں کا مجموعہ

کاوش: ڈاکٹر نذیر احمد شرقی پوری

نظرِ ثانی: ابوالبقاء قدر آفاقی

بِسْمِ اللّٰهِ الرَّحْمٰنِ الرَّحِیْمِ

مَنْ عَمِلَ صَالِحًا مِّنْ ذَكَرٍ أَوْ أُنْثِيَ وَهُوَ مُؤْمِنٌ فَلَنُخْبِتَنَّهُ حَيٰوةً طَيِّبَةً ج (احل۔ 97)
جس نے نیک عمل کیا وہ مذکر ہو یا مؤنث میں سے ہم اُسے پاکیزہ زندگی دیتے ہیں۔

خوشا شیرِ حق شمعِ بزمِ ہدایت
امامِ الہدی آفتابِ ولایت

آفتابِ ولایت

یعنی

سوانح عمری زبدۃ العارفین، قدوۃ السالکین، برہان الواصلین، حجۃ الکاملین، حامی شریعت، شہبازِ طریقت، ہادیِ راہِ حقیقت، سلطان الاولیاء، آفتابِ ولایت، ربانی، مجددِ عصر، قبلہ عالم، مخدومنا علیحضرت میاں شیر محمد صاحب شرقپوری رحمۃ اللہ علیہ

حَسْبُ الْاِرْشَادِ

جناب صاحبزادہ میاں غلام احمد صاحب، سجادہ نشین آستانہ عالیہ

مُصَنَّف

خاکپائے سگ دربارِ شیرِ ربانی احمد علی شرقپوری غفرلہ الصمد

ملنے کا پتہ: مکتبہ حضرت میاں صاحب شرقپور شریف

تہدیہ

آفتابِ ولایت

آفتابِ ولایت کے نام

ع: گر قبول افتد زہے عز و شرف

ناچیز

احمد علی عفی عنہ

(جملہ حقوق بحق مصنف محفوظ ہیں)

مطبوعہ: اشرف پریس، ایک روڈ، لاہور

طبع اول: تعداد دو ہزار

قیمت: ایک روپیہ دو آنے

ناشر: احمد علی شرقپوری

بِسْمِ اللّٰهِ الرَّحْمٰنِ الرَّحِیْمِ

حمد باری تعالیٰ

حمد بجد مر خدائے پاک را آنکہ ایماں داد مُشت خاک را
 آنکہ در آدم دمیدہ رُوح را داد از طُوفان نجاتے نُوح را
 آنکہ فرماں کرد قہرش بادرا تا سزائے داد قومِ عادرا
 آنکہ لطف خویش را اظہار کرد بر خلیش نار را، گلزار کرد
 آلِ خداوندے کہ ہنگامِ سحر کرد قومِ لوط را زیرِ وزیر
 چوں عنایتِ قادرِ قیوم کرد در کفِ داؤد آہنِ موم کرد
 با سلیمان داد ملک و سروری شد مطیعِ خاتمش دیو و پری
 اوست سلطان ہرچہ خواہد او کند عالی را در دے ویراں گن
 ہست سلطانی مسلم مرؤرا نیست کس را زہرہ چوں و چرا
 از زمین خشک رویان گیاہ آسمان را بے ستوں دارد نگاہ

ہیچکس در ملک او انبازنے!

قول او راجح نے آوازنے!

(شیخ فرید الدین عطار)

نعت

سید المرسلین حبیب رب العالمین ختم الانبیاء

حضرت حضور محمد مصطفیٰ ﷺ

بعد ازیں گوئم نعتِ مصطفیٰ	آنکہ عالم یافت از نورش صفاء
سید الکونین ختم المرسلین	آخر آمد بود فخر الاولین
آنکہ آمد نہ فلک معراج او	انبیاء اولیا محتاج او
شد و جودش رحمۃ للعالمین	مسجد او شد ہمہ روئے زمیں
صد ہزاراں رحمت جاں آفریں	بروئے و بر آل پاک طاہرین
آنکہ شد یارش ابو بکر و عمرؓ	از سر انگشت او شق شد قمر
آں یکے اور ارفیق غار بود	و آں دگر لشکر کش ابرار بود
صاحبش بودند عثمان و علیؓ	بہر او گشتند در عالم ولی
آں یکے کان حیا و حلم بود	واں دگر باب مدینہ علم بود
آں رسول اللہ کہ خیر الناس بود	عم پائش حمزہ و عباس بود

ہر دم از ماصد دُرود و صد سلام

بر رسول و آل و اصحابش تمام

(شیخ فرید الدین عطار)

ارشادات و تعلیمات شیرِ ربانی رحمہ اللہ تعالیٰ

توحید کے متعلق ارشادات:

○ ”یہی سارا کمال نہیں کہ منہ مغرب کی طرف کر لیا جائے، ایسا تو دوسری قومیں بھی کرتی ہیں، بلکہ کمال اس میں یہ ہے کہ توحید اور رسالت کو اس طرح جانو جس طرح جاننے کا واقعی حق ہے۔“

○ ”توحید اور رسالت باہمی مربوط ہیں۔ توحید کے بغیر رسالت نہیں اور رسالت کے بغیر توحید نہیں“ (یعنی توحید کی معرفت رسالت کے بغیر ممکن نہیں)۔

○ ”اللہ تعالیٰ کو وحدہ لا شریک مان کر اہم و نہی پر سختی اور استقامت سے عمل کرنا اور حضور اقدس ﷺ کو سچا پیغمبر مان کر صدق دل سے اتباع سنت کرنا ہی بڑی سعادت ہے۔ جب اس پر دل و جان سے عمل ہوگا تو باقی جملہ امور از خود فرمان خداوندی کے عین تابع ہو جائیں گے۔“

○ ”اسلام کے پانچ رکن ہیں اور ایمان کے دو یعنی رسالت و توحید۔ کیونکہ رسالت کی متابعت سے توحید تک پہنچا جاسکتا ہے اور ایمان میں تصدیق قلبی ہوتی ہے۔“

○ ”اللہ تعالیٰ کو حاضر و ناظر جانو۔“

○ ”جب خداوند کریم کو حاضر و ناظر جانتے ہو تو پھر اس کی نافرمانی کیوں کرتے ہو؟ اور جو کہے کہ اللہ تعالیٰ حاضر و ناظر نہیں وہ کافر ہے۔“

○ ”کلمہ پڑھنے کو تو پڑھتے ہیں لا الہ الا اللہ مگر اس پر عمل نہیں کرتے معاذ اللہ۔“

○ ”اللہ تعالیٰ وہ ہے جس نے حقیر پانی (منی) کی ایک بوند سے انسان کو پیدا کیا۔“

○ ”ہمہ اعضاء اجسام درست پیدا فرمائے۔ کان، ناک، آنکھ، زبان، ہاتھ اور پاؤں

- پیدا فرمائے۔ ان میں سے اگر کوئی ضائع ہو جائے یا خراب ہو جائے تو قادرِ مطلق کے علاوہ وہ کون کارِ گیر ہے جو اسے درست کرے؟ بس ہر دم اللہ تعالیٰ کا شکر ادا کرو۔ دانا عبرت حاصل کرتے ہیں۔ حق تعالیٰ انسان کو نیست سے ہست میں لایا۔ تو دیکھ نہیں سکتا مگر وہ تیرے ہر نفس (سانس) کی رفتار سے بھی واقف ہے۔
- ”دل و جان جو تمہارے پاس ہے، یہ اللہ کی امانت ہے۔“
- ”آدمی اپنی نفسانی خواہشات کی خاطر اللہ تعالیٰ سے گلہ و شکوہ کرتا ہے (معاذ اللہ) حالانکہ اس کو چاہئے کہ ہر حالت میں رب کریم کا شکر ادا کرتا رہے۔“
- ”کارخانہ قدرت میں جو کچھ ہو رہا ہے وہ حکمِ خداوندی کے تحت ہو رہا ہے۔“
- ”جو خدا سے ڈرتا ہے اس سے ہر چیز ڈرتی ہے خواہ وہ کسی اور جنس میں سے ہی کیوں نہ ہو۔“
- ”خداوند کریم دم بدم تیری نگرانی اور حفاظت کرتا ہے، بے شمار نعمتیں عطا فرماتا ہے کیا تو نے بھی کبھی اس کا حقیقی شکر ادا کیا ہے؟“
- ”تو خداوند کریم پر قربان ہو جا، وہ تجھ پر جنت نثار کر دے گا۔“
- ”جس کی طرف رب اس کی طرف سب۔“
- ”اس وحدہ لا شریک کا پتہ حضور ﷺ نے بذریعہ سورہ اخلاص دیا۔“
- ”وہ اللہ تعالیٰ ہی ہے جس نے دین کے ساتھ حضرت محمد ﷺ کو مبعوث فرمایا۔ حضور ﷺ ہی کی خاطر ایجاد و دو عالم ہوئی۔ اللہ تعالیٰ اس دین کو سب پر غالب رکھے گا۔“
- ”مخلوق کا سوالی نہ ہو، خالق کی طرف رجوع کرنے والا ہو اور اسی سے سوالی ہو۔“
- ”ہر چیز اپنے رب سے مانگ۔ جو کچھ تیری قسمت میں ہو گا مل کر ہی رہے گا۔“
- ”جب عظمت الہی دل میں موجود ہو تو پھر کس کی مجال ہے جو اسے ہر اسماں اور پریشان کرے۔“

- ”جو درد دل کا مریض ہے، اس کا علاج دیدارِ یار ہی سے ہو سکتا ہے۔“
- ”ذاتِ باری بے مثال ہے اور لافانی ہے۔ کوئی اس سے مشابہ نہیں ہو سکتا۔“
- ”حق جل مجدہ کی ذات نہ تقسیم ہو سکتی ہے، نہ محدود ہو سکتی ہے اور نہ شمار میں آ سکتی ہے۔“
- ”قرآن پاک کا تہائی حصہ ذاتِ باری تعالیٰ کی توحید کے متعلق ہے۔“

رسالت کے متعلق ارشادات:

- ”اللہ تعالیٰ کی وحدانیت کا پتہ حضرت محمد مصطفیٰ ﷺ نے ہی دیا۔“
- ”حضرت محمد مصطفیٰ ﷺ تمام انبیاء علیہم الصلوٰۃ والسلام سے افضل و اعلیٰ ہیں اور سب انبیاء علیہم السلام پر حضور ﷺ کے احسانات ہیں۔“

ہمہ انبیاء در پناہ تو اند مقیم در بارگاہ تو اند
تو ماہ منیری ہمہ اختر اند تو سلطان ملکی ، ہمہ چاکر اند

ترجمہ:

- یارسول اللہ ﷺ تمام انبیاء علیہم السلام آپ کی پناہ میں ہیں اور آپ ﷺ کے آستانے کے باشندے ہیں۔ یارسول اللہ ﷺ آپ روشن چاند ہیں اور وہ (انبیاء کرام) ستارے ہیں، آپ سلطنتِ خداوندی کے بادشاہ ہیں اور وہ (انبیاء کرام) سب خادم (وزیر) ہیں۔
- ”ہمارے حضور پر نور نبی کریم ﷺ اپنے جسد اور روح دونوں کے ساتھ زندہ ہیں۔ زمین اور ملکوت کے اطراف میں جہاں چاہتے ہیں، سیر فرماتے ہیں“
- ”جس طرح گلاب تمام پھولوں کا سردار ہے اسی طرح ہمارے نبی ﷺ بھی تمام رسولوں کے سردار ہیں۔“
- ”اللہ تعالیٰ جبریل علیہ السلام اور قرآن کا پتہ ہمیں صرف اور صرف نبی کریم ﷺ نے ہی دیا ہے۔“

”اگر اللہ تعالیٰ کو اپنے محبوب ﷺ کے نور کو ظاہر کرنا مقصود نہ ہوتا، تو اپنا آپ ہرگز ظاہر نہ فرماتا۔“

بنا سناری خدائی سے محمد مصطفیٰ ﷺ پہلے

نہ آدم، نہ فرشتہ تھا، نہ تھا ظاہر خدا پہلے

”رسول اللہ ﷺ انسانوں کے علاوہ جنوں کے بھی رسول ہیں۔“

”حضرت آدم علیہ السلام کی پیدائش سے پہلے حضور ﷺ فرشتوں کے رسول تھے“

”تمام پیغمبر علیہم السلام عادات درست کرنے کے واسطے مبعوث ہوئے۔“

”کیونکہ قیامت کے دن فیصلہ عادات پر ہوگا۔ لہذا عادات کا درست کرنا اشد

ضروری ہے۔“

”پہلے رسالت پھر توحید، اگر رسالت کے تابع نہ ہوگا توحید سے دور ہو جائے گا۔“

فضائل حضرت محمد صلی اللہ علیہ وآلہ وسلم:

”حضرت محمد مصطفیٰ ﷺ جن و انس کے علاوہ ہر چیز کے بھی رسول ہیں۔“

”حدیث شریف میں ہے کہ رسول اللہ ﷺ نے فرمایا: اللہ تعالیٰ نے دنیا میرے سامنے

پیش کر دی تو میں واقعات عالم کو اس طرح دیکھ رہا تھا جیسے کوئی چیز ہاتھ کی ہتھیلی پر

موجود ہو۔ لہذا نہایت ضروری ہوا کہ ہمہ افعال، اقوال اور احوال میں سنت کی پیروی

ہو، اسی میں صحیح عزت نصیب ہوگی۔“

”جو کچھ دین کی نعمتیں ہمیں ملی ہیں، یہ سب حضور نبی کریم ﷺ کے طفیل نصیب ہوئی ہیں۔“

”قادر مطلق کا حکم ہے، جو نبی کریم ﷺ کے فیصلہ پر راضی ہوگا اللہ تعالیٰ بھی اسی پر

راضی ہوگا۔“

”جو شخص حضور نبی کریم ﷺ کے ساتھ محبت کا دعویٰ کرتا ہے مگر حضور ﷺ کے احکامات کی

پیروی نہیں کرتا، وہ جھوٹا ہے، جھوٹا ہے۔“

○ ”ہمیں جو کچھ نصیب ہوا ہے یہ سب حضور اکرم ﷺ کی زبان مبارک نور علی نور سے ملا ہے۔“

○ ”اللہ تعالیٰ نے اپنے حبیب ﷺ سے فرمایا: جو فرض کی ادائیگی میں سستی کرے اسے

آپ پکڑ لیں اور جو سنت میں غفلت کرے گا اس کو میں پکڑ لوں گا۔“

○ ”اگر نبی کریم ﷺ راضی ہیں تو رب العالمین بھی راضی ہے۔“

خدا کی رضا چاہتے ہیں دو عالم

خدا چاہتا ہے رضائے محمد ﷺ

”قرآن شریف حضور نبی کریم ﷺ کی صفات سے بھرا پڑا ہے۔“

○ قیامت کے دن سات گروہ سایہ عرش میں خوش باش ہوں گے اور ساتیہ عرش کے نیچے

محفوظ ہوں گے۔ لوگ پوچھیں گے کیا آپ کا ابھی حساب و کتاب نہیں ہوا۔ وہ جواب دیں

گے کیا حساب و کتاب؟ لوگ پھر پوچھیں گے وہ کونسا نیک عمل تم لوگوں نے کیا ہے جو یہ درجہ

ملا، وہ جواب دیں گے یہ سب کچھ رسول اللہ ﷺ کی اتباع سنت نبوی ﷺ کی وجہ سے ہوا ہے۔

فقہی و علمی لطائف کے متعلق ارشادات:

سورة العصر کی تفسیر بیان فرماتے ہوئے فی البدیہہ فرمایا:

○ ”یہ کلام اللہ ہے، جو ہمارے پاس حضور اقدس ﷺ لائے ہیں۔ اس میں وقت عصر کی یا

حضور انور ﷺ کے زمانہ کی قسم اٹھائی گئی ہے۔ اس میں عبرت کا مقام غور طلب ہے۔

جس طرح دن کا بیشتر حصہ گزر کر انجام کے نزدیک ہو جاتا ہے۔ جو پھر واپس نہیں آ

سکتا اسی طرح انسان کی زندگی بھی زوال پذیر ہے۔“

ایک شخص سے پوچھا ”تیرا نام کیا ہے؟ اس نے جواب دیا: ابراہیم، آپ نے فرمایا: تو

کہاں کا ابراہیم ہے؟ ابراہیم علیہ السلام نے تو اپنے بیٹے کی گردن پر چھری چلا دی تھی۔“

○ لا کی تلوار سے جب تک فنا نہ ہو والا اللہ تک پہنچ نہیں سکتا۔

○ ایک شخص جو داڑھی منڈا تھا کو مخاطب کرتے ہوئے فرمایا: تیرا نام کیا ہے؟ اس نے جواب دیا مہر دین۔

فرمایا: شادی شدہ ہو؟ عرض کیا ”حضور شادی شدہ ہوں“ فرمایا: بیوی کا سر بھی موٹا دو: پھر مہر اور دین پورا بن جائے گا۔

اس نے اپنے فعل سے توبہ کی اور آئندہ پکا وعدہ کر لیا۔

○ ”شریعت کا فتویٰ ظاہر پر ہے اگر کوئی خلوص نیت سے ناہری طور و اطوار درست کر لے تو خداوند کریم اس کے باطن کو بھی درست فرما دیتے ہیں۔“

○ ”انسان اپنی ادنیٰ سے ادنیٰ خواہش کو پورا کرنے کے لیے بے حد جدوجہد کرتا ہے حتیٰ کہ بغیر جوتی چل پھر بھی نہیں سکتا، مگر ہائے افسوس لوگ قرآن شریف پر عمل کیے بغیر زندگی کے دن کیسے گزار دیتے ہیں۔“

○ ”کسی سے اگر پوچھا جائے کہ پہنے ہوئے لباس میں فلاں سے فلاں چیز کتنے کی لی ہے

تو وہ ضرور قیمت بتائے گا، لیکن اگر پوچھا جائے کہ دین کتنے کا لیا تو کیا جواب دو گے؟

○ ”مسلمانی در کتاب و مسلمان در گورست“۔ (یعنی مسلمانی کتاب میں اور مسلمان قبر میں ہے)۔

○ ”اے انسان تو نے کبھی غور نہ کیا میں کیا ہوں؟ کہاں سے آیا؟ کہاں جاؤں گا؟ کیا ہو

گا؟ کیا کرنا ہے؟ اور کیا کرتا ہوں؟“

○ ”خلاف سنت کام کرنے والے کی طرف سے رسول اللہ ﷺ کو رنج ہوتا ہے اور جو حضور

کو رنج پہنچائے دونوں جہاں میں ذلیل ہوتا ہے۔“

○ ”روح عجیب چیز ہے نہ اس کے آنے کا پتہ چلتا ہے اور نہ جانے کا۔ جب روح جسم

سے جدا ہو جاتی ہے تو جسم مردہ ہو جاتا ہے۔“

○ ”لا کی تلوار سے تمام خواہشات نفسانی کو قتل کر کے الا اللہ کی وادی انوار و اسرار میں

ابدی طور پر داخل ہو جا مگر یہ اللہ تعالیٰ کے فضل و کرم کے بغیر کہاں نصیب ہو؟“

○ ”اللہ تعالیٰ کے ساتھ ایسا رشتہ اختیار کر لے کہ تیری ذات کی بوتک نہ رہے، مگر یہ ہے بہت مشکل۔“

○ ”مسلمان آگ میں کود جانے کو آسان جانے، مگر سنت کو چھوڑنا مشکل جانے۔“

○ ”اللہ تعالیٰ کی راہ میں اپنی عزیز سے عزیز چیز کو قربان کرو۔“

ہر چہ داری صرف کن در راہ اولن تنالوا البرحتی تنفقوا

○ ”چودھریوں، نمبرداروں اور عزت والوں کے لیے لازمی ہے کہ وہ دین کی اشاعت میں کوشش کریں۔“

○ ”جو کھایا سو گویا، جو جوڑا سو بوڑا اور جو دیا سولیا۔“

○ ”ایمان اور اسلام مل کر دین بجا ہے۔ دین باطن کو صاف رکھتا ہے اور اسلام ظاہری شکل و صورت کو درست رکھتا ہے اور افعال و اقوال کی اصلاح کرتا ہے۔“

○ ”قرآن شریف کا ہر نقطہ، زیر، زبر اور پیش اپنی اپنی جگہ پر جامع ہے۔ ایک زمانہ آئے گا کہ لوگ قرآن پاک رسمی طور پر پڑھیں گے۔ مرد عورت پڑھنے والے زیادہ ہوں گے لیکن عمل نہیں ہوگا۔“

○ ”نبی پاک ﷺ کا دین اس قدر سچا ہے کہ حضور ﷺ سے پہلے سب سچے دینوں کو بھی منسوخ کر دیا تو بھلا جھوٹے دینوں کی کیا حیثیت ہے؟“

○ ”شادی صرف دودھ کے ایک پیالہ سے بھی ہو سکتی ہے پھر اتنی فضول خرچی کیوں؟“

○ ”جو شخص اپنی خواہشوں کے تابع ہو جائے وہ انسان نہیں رہتا بلکہ مثل کتے کے ہو جاتا ہے۔“

فضائلِ علم و علماء:

- ”ہر مسلمان مرد و عورت پر دین کی نگرانی کرنا فرض ہے۔“
- ”آج کل لوگ نفسانی خواہشات کو پورا کرنے کے لیے شریعت کے فتویٰ کو تلاش کرتے ہیں مگر دین حق کی تلاش میں کوشش نہیں کرتے۔“
- ”دین کی اشاعت میں ملامت اٹھانے والا اللہ کے نزدیک پیارا ہے۔“
- ”ہر مسلمان مرد و عورت پر لازم کر دیا گیا ہے کہ دین کی حفاظت اور نگرانی کرے۔“
- ”اللہ تعالیٰ نے اپنے حبیب ﷺ کو فرمایا کہ تیری امت کے علماء حضرت عیسیٰ علیہ السلام جیسی ہمت رکھنے والے بنادیئے ہیں۔“
- ”دینی علم پڑھ کر دین کی ہدایت کرنی چاہئے۔ لوگوں کو بری باتوں سے روکنا اور نیک باتوں کا رواج ڈالنا چاہئے۔“
- ”دین کی خاطر ہر طرح کی مصیبت اور طعنہ برداشت کرنے والے کو اللہ کے خزانوں میں سے ایک خزانہ ملے گا، جو اسی کا حصہ ہوگا۔“

عبادات:

- ”خداوند کریم نے ہر چیز انسان کے لیے پیدا فرمائی ہے، مگر انسان کو اپنی عبادت کے لیے پیدا کیا ہے۔“
- ”نقلی عبادت فرضیت کو تقویت دیتی ہے مثل چھلکا بیضہ کے۔“
- ”نماز نہایت عاجزی، اطمینان اور توجہ سے پڑھی جائے تاکہ اس کا اثر چہرے سے عیاں ہو، ممنوع افعال سے ہمیشہ بچا جائے۔“
- ”زمین کے جس ٹکڑے پر عبادت کی جاتی ہے وہ ٹکڑا قیامت کے دن عبادت کرنے

وائے کے لیے سفارش کرے گا۔

○ ”نماز کی شکل ہے، لیکن نظر نہیں آتی، جس طرح روح نظر نہیں آتی۔“

○ ”نماز کے لیے لازم ہے کہ وہ دوسروں کو بھی نماز کی طرف بلائے۔“

روزِ محشر کہ جان گداز بود اولیں پرسش کہ نماز بود

○ ”جب اذان کی آواز کان میں آئے تو فوراً کھڑے ہو جاؤ نماز میں غفلت تباہی کا موجب ہے۔“

○ ”جب نماز میں کھڑے ہو تو یہ خیال کرو کہ تم تمام مکروہات دنیوی کو چھوڑ کر دربارِ الہی میں کھڑا ہوں۔“

معاملات:

○ ”برادری، خویش و اقارب کے حقوق کا خیال رکھنا چاہئے اور دنیوی معاملات ترک نہیں کر دینے چاہئیں۔“

○ ”خود نیک، صالح اور پرہیزگار بنو اور گھر والوں کو بھی دوزخ کی آگ سے بچاؤ یہ ان کے ساتھ اچھی دوستی اور محبت ہے۔“

○ ”جب گھر میں لٹو کا، لڑکی، بھائی اور بیوی وغیرہ بے نماز ہوں اور گھر کا مالک ان کو نماز کا پابند نہ کرے تو اسے باز پرس ہوگی۔“

○ ”ہمہ افعال، اقوال اور معاملات اگر اللہ اور اس کے رسول ﷺ کے بتائے ہوئے اصولوں کے مطابق ہوں گے تو یہ عین عبادت ہوگی۔“

○ ”کسی کی دل آزاری نہیں کرنی چاہئے خواہ گھر کا کوئی فرد ہو یا باہر سے کوئی ہو، یہاں تک کہ گاؤں کے کسی انسی (پنچلی قوم) کو بھی دکھ نہیں پہنچانا چاہیے۔“

○ ”بیوہ، یتیم اور غریب کا خیال رکھنا چاہیے۔“

نعت شریف

سارے نبیوں کے عہدے بڑے ہیں
 لیکن آقا کا منصب جدا ہے
 وہ امام صف انبیاء ہیں
 ان کا رتبہ بڑوں سے بڑا ہے
 کوئی لفظوں میں کیسے بتا دے
 ان کے رتبے کی حد ہے تو کیا ہے
 ہم نے اپنے بڑوں سے سنا ہے
 صرف اللہ ان سے بڑا ہے
 وہ جو اک شہر نور الہدی ہے
 جلوہ گاہوں کا اک سلسلہ ہے
 جس کی ہر صبح شمس الضحیٰ ہے
 جس کی ہر شام بدر الدجیٰ ہے
 نام جنت کا تم نے سنا ہے
 میں نے اس کا نظارہ کیا ہے
 میں یہاں سے تمہیں کیا بتا دوں
 ان کی نگری کی گلیوں میں کیا ہے
 مستقل ان کی چوکھٹ عطا ہو
 میرے معبود یہ التجا ہے
 کوئی پوچھے تو یہ کہہ سکوں میں
 باب جبریل میرا پتہ ہے

آفتابِ ولایت

حضرت میاں صاحب رحمۃ اللہ علیہ کی ولادت اور بچپن

آپ ۱۸۶۳ء میں بمقام شرقپور شریف پیدا ہوئے۔ آپ مادر زاد ولی تھے۔ آپ کی والدہ ماجدہ کا نام مائی عائشہ تھا جو میاں بدرالدین صاحب رحمۃ اللہ علیہ قصوری کی صاحبزادی تھیں۔ میاں صاحب رحمۃ اللہ علیہ کا بچپن عام بچوں کی طرح نہ تھا بلکہ آپ بچپن ہی سے بڑے متقی اور بڑے پرہیزگار تھے۔ اس کا اثر صرف آپ کے والد حضرت میاں عزیزالدین رحمۃ اللہ علیہ پر ہی نہ تھا بلکہ آپ کے نانا حضرت میاں غلام رسول صاحب رحمۃ اللہ علیہ بھی آپ سے بے حد محبت کرتے تھے۔

حیاء

آپ کی حیاء حد درجہ کی تھی۔ ”خزینہ معرفت“ میں لکھا ہے: ”حضرت میاں صاحب رحمۃ اللہ علیہ بچپن کی عمر میں جب محلہ سے گزرتے تو سر پر چادر اوڑھی ہوتی تھی اور محلہ کی عورتیں کہتی تھیں کہ یہ ہمارے محلہ میں ایک لڑکی پیدا ہوئی ہے جو چہرہ پر نقاب لے کے چلتی ہے۔“

علاوہ ازیں بچپن کی عمر میں گھوڑے کی سواری کا بہت شوق تھا۔ آپ رحمۃ اللہ علیہ جس گھوڑی پر سوار ہوتے وہی آپ کی مطیع ہو جاتی تھی۔ شرقپور کے لوگ آپ کو گھوڑوں کے ”وجی“ (ملک الموت) کہا کرتے تھے۔

تعلیم و تربیت

سب سے پہلے آپ کو قرآن مجید کی تعلیم دی گئی۔ جب آپ نے قرآن مجید پڑھ

لیا تو پھر آپ کو ڈل سکول شرقپور میں بٹھایا گیا مگر آپ کی طبیعت مدرسہ میں بالکل نہیں لگتی تھی۔ بڑی مشکل سے آپ نے پانچویں جماعت تک تعلیم پائی۔ یہ تو اوپر بیان ہو چکا ہے کہ آپ عام بچوں کی طرح نہ تھے۔ جب سکول سے چھٹی ہوتی تو آپ سیدھے سکول سے مسجد چلے جاتے اور گوشہ تنہائی میں بیٹھ کر ”اللہ“ کا ذکر کرتے کیونکہ آپ جانتے تھے کہ ”ذُكِرَ اللّٰهُ ضِيَاءً لِّلْقُلُوْبِ“ مدرسہ کی تعلیم کے بعد فارسی کی چند کتابیں آپ نے اپنے چچا حمید الدین صاحب رحمۃ اللہ علیہ سے پڑھیں۔ پھر آپ کی طبیعت خوشنویسی کی طرف مائل ہو گئی۔ آپ کے دل میں خوشنویسی کا شوق ابتداء ہی سے تھا۔ مدرسہ میں بھی آپ کی عموماً خوشنویسی مشہور تھی۔ آپ نے بہت سے قلمی قرآن مجید لکھے اور بوسیدہ قرآن مجیدوں کو اپنے قلم سے درست اور مکمل کیا۔ آپ کے قلم سے تحریر شدہ قطععات، کاتبوں اور نقاشوں کو آج بھی جو حیرت کر دیتے ہیں۔ آپ کی بیشتر قلمی یادگاریں چھپادی گئی ہیں۔

بچپن ہی سے آپ کی پیشانی مبارک سے انوار نمودار تھے۔ آپ کے چہرہ مبارک سے اس قدر جلال نمایاں تھا کہ کوئی بھی شخص آپ کی طرف نظر اٹھا کر نہیں دیکھ سکتا تھا اور اسی کیفیت سے آپ کی آئندہ جاہ و جلال کا پتہ چلتا تھا۔

بالائے	سرش	ز	ہوشمندی
ے	تافت	ستارہ	بلندی

عام حالات

بچپن ہی میں آپ کی یہ حالت تھی کہ ذرا سی آواز پر آپ کو وجد ہو جاتا۔ جو کئی کئی گھنٹوں تک رہتا تھا۔ ایک دن آپ مسجد میں تشریف فرما تھے کہ کنوئیں کی چرخی کی آواز آپ کانوں میں پڑ گئی۔ بس پھر کیا تھا؟ آپ پر وجد طاری ہو گیا۔ جب آپ کی یہ حالت ایک عرب نے دیکھی جو کہ اُس وقت مسجد میں موجود تھا۔ اس حالت کو دیکھ

کر بولا ”هَذَا مَجْنُونٌ“ یہ دیوانہ ہے۔ حالانکہ آپ دیوانہ نہ تھے بلکہ آپ عشقِ حقیقی کی آتش ازلی میں مستغرق تھے۔ آپ کو اس کے یہ الفاظ سن کر جوش آ گیا۔ آپ نے عرب پر ایک ایسی نگاہ ڈالی کہ وہ بے خود ہو گیا۔ ”خزینہ معرفت“ میں ہے کہ:

”اس عرب کا نام عبدالعزیز تھا اور وہ آپ کی نظر پڑتے ہی اس قدر لوٹنے لگا کہ اچھل اچھل کر مسجد کی چھت کے قریب چلا جاتا تھا۔ اسی حالت میں مسجد کی چھتی (پڑ چھتی) پر جا پڑا۔ جب ہوش میں آیا تو بیعت کی درخواست کی۔ آپ نے فرمایا: تم مدینہ چھوڑ کر ہند میں کیوں آئے؟ اب تمہاری بیعت یہی ہے کہ ”واپس چلے جاؤ“ اس نے بہت اصرار کیا مگر آپ نے قبول نہ کیا۔ پھر اس عرب نے کوئلہ شریف میں جا کر بابا صاحب رحمۃ اللہ علیہ کی بہت زیادہ منت سماجت کی اور انہیں ہمراہ لے کر شر قپور شریف آیا۔ تب بابا صاحب رحمۃ اللہ علیہ کے فرمان سے حضرت قبلہ رحمۃ اللہ علیہ نے اسے بیعت سے مشرف فرمایا۔“

آپ بڑے سخی تھے۔ آپ کے والد آپ کو جو کچھ خرچ کرنے کے لیے دیتے، اسے آپ غرباء میں تقسیم فرمادیتے تھے۔ آپ کسی بھی سائل کو خالی ہاتھ نہ جانے دیتے تھے۔ آپ کی سخاوت حد درجہ کو پہنچی ہوئی تھی۔ جس کے سامنے حاتم طائی جیسے شخص بھی کچھ حثیت نہ رکھتے تھے۔ یہاں تک کہ جب کبھی آپ کے پاس رقم نہ ہوتی تھی تو آپ سائل کو اپنے کپڑے اتار کر دے دیتے تھے۔ آپ کے والد صاحب رحمۃ اللہ علیہ آپ کی اس روش کو ناپسند فرماتے تھے۔ بلکہ ایک دن اس حالت پر پریشان تھے کہ آپ کے کانوں میں ایک غیبی آواز آ پڑی ”گھبراؤ نہیں، ایک دن ایسا آئیوالا ہے جب تمہارا یہی بیٹا آفتاب کی طرح چرخِ ولایت پر درخشندہ ہوگا۔“

اس آواز کو سن کر آپ کے والد صاحب رحمۃ اللہ علیہ بہت خوش ہوئے اور آپ کے ساتھ پہلے کی نسبت بہت زیادہ محبت اور پیار کرنے لگے۔

بیعتِ طریقت

اب آپ کو بیعت کی ضرورت محسوس ہوئی کیونکہ اللہ تبارک تعالیٰ کا یہ ارشاد وابتغوا الیہ الوسیلة جانتے تھے۔ اس لیے آپ نے مُرشد کی تلاش شروع کر دی۔

چونکہ آپ کے اکثر بزرگ حجرہ شاہ مقیم والوں کے مرید تھے۔ لہذا آپ نے بھی وہاں مرید ہونے کی تمنا ظاہر کی لیکن وہاں کے پیروں نے یہ کہہ کر انکار کر دیا کہ میاں صاحب رحمۃ اللہ علیہ ہم اس قابل نہیں ہیں جو آپ ایسے صاحبِ کمال کو بیعت کریں۔ آپ کسی ایسے پیشوا کی تلاش کریں جو آپ کو آپ کی منزل تک پہنچا سکے۔ اس کے بعد جب کئی ایک سجادہ نشینوں نے سنا کہ حجرہ شاہ مقیم والوں نے میاں صاحب رحمۃ اللہ علیہ کو بیعت نہیں کیا تو انہوں نے حضرت قبلہ رحمۃ اللہ علیہ کو مرید کرنے کی کوشش کی لیکن آپ کی طبیعت ان رسمی دوکانداروں سے مطمئن نہ ہوئی۔ چنانچہ آپ نے مرشدِ کامل کی تلاش بدستور جاری رکھی۔ اللہ تعالیٰ نے آپ پر فضل کیا اور آپ کو حضرت بابا امیر الدین صاحب رحمۃ اللہ علیہ ساکن کوٹلہ شریف جیسے کامل پیشوا مل گئے جن کی صحبت سے آپ کے دل کو پوری طرح تسلی ہوئی۔

اب مناسب معلوم ہوتا ہے کہ حضرت بابا امیر الدین صاحب رحمۃ اللہ علیہ کے متعلق کچھ مختصر عرض کروں تاکہ میاں صاحب رحمۃ اللہ علیہ کے مرشدِ کامل کے حالات سے فائدہ حاصل ہو۔

حضرت بابا امیر الدین صاحب رحمۃ اللہ علیہ

حضرت میاں صاحب رحمۃ اللہ علیہ کے مرشدِ کامل حضرت بابا امیر الدین صاحب رحمۃ اللہ علیہ کے مرشدِ نہایت بلند قامت اور خوب رو تھے۔ آپ کارنگ سرخ، ریش سفید، پیشانی کشادہ اور بنی دراز تھی۔ آپ کی عمر سو سال سے زیادہ تھی لیکن ابھی تک آپ

کا چہرہ مبارک جاہ و جلال کا پتہ دیتا تھا۔ آپ شیخ المشائخ حضرت امام علی شاہ صاحب رحمۃ اللہ علیہ کے خلیفہ تھے۔ حضرت امام علی شاہ صاحب رحمۃ اللہ علیہ کے پیر طریقت حضرت حاجی شاہ حسین رحمۃ اللہ علیہ المعروف بھورے والے تھے۔ آپ کے مرشد حضرت امام علی شاہ صاحب رحمۃ اللہ علیہ نے آپ کو کوٹلہ شریف میں اراضیات متعلقہ مکان شریف کی نگرانی کے لیے مقرر فرمایا۔ آپ کا وطن مالوف دھرم کوٹ ضلع گورداسپور تھا۔

حضرت بابا امیر الدین صاحب رحمۃ اللہ علیہ کو حضرت میاں صاحب رحمۃ اللہ علیہ کی پیدائش سے کئی سال پہلے اللہ تعالیٰ نے بذریعہ کشف بتلایا کہ شرقپور شریف میں ایک شیر مرد پیدا ہوگا۔ اس لیے آپ سال بسال شرقپور شریف میں تشریف لایا کرتے تھے۔ اکثر لوگوں سے سنا گیا ہے کہ حضرت میاں صاحب رحمۃ اللہ علیہ کی ولادت سے پیشتر ہی ایک فقیر شرقپور شریف میں آیا کرتا تھا اور آپ کے محلے میں پھر کر لے لے سانس لیا کرتا تھا۔ جیسے خوشبو کو سونگھا جاتا ہے۔ کسی کے دریافت کرنے پر فقیر نے کہا کہ: ”اس محلہ میں حضرت میاں عزیز الدین صاحب رحمۃ اللہ علیہ کے گھر اللہ تعالیٰ کا مقبول بندہ پیدا ہونے والا ہے۔ میں اسی کی تلاش میں ہوں۔“

ایسی روایات سے معلوم ہوتا ہے کہ یہ فقیر حضرت بابا امیر الدین صاحب رحمۃ اللہ علیہ ہی تھے جو ولادت سے قبل ہی لوگوں کو حضرت میاں صاحب رحمۃ اللہ علیہ کی ولادت کی بشارت سناتے تھے۔

آپ کو میاں صاحب رحمۃ اللہ علیہ سے بیحد محبت تھی۔ اس کی وجہ یہ تھی کہ میاں صاحب رحمۃ اللہ علیہ آپ کی بہت عزت و تکریم کیا کرتے تھے جس کا اندازہ مندرجہ ذیل واقعہ سے لگایا جاسکتا ہے جو کہ راقم الحروف کے نانا جان بابا حاجی محمد عاشق صاحب مونگہ شرق پوری نے بتایا ہے۔ (میرے نانا جان تادم تحریر حیات ہیں) فرماتے ہیں کہ: ”ایک دفعہ بابا صاحب رحمۃ اللہ علیہ شرقپور شریف میں حضرت قبلہ میاں صاحب رحمۃ اللہ علیہ سے

ملنے کے لیے تشریف لائے۔ اس وقت برسات کا موسم تھا۔ میاں صاحب رحمۃ اللہ علیہ نے بابا صاحب رحمۃ اللہ علیہ کے لیے چائے پکانی چاہی۔ تو میاں صاحب رحمۃ اللہ علیہ نے اپنی دستار مبارک پھاڑ کر ٹکڑے ٹکڑے کر ڈالی اور لکڑی کی بجائے اپنی دستار مبارک ہی سے چائے پکالی۔ جب بابا صاحب رحمۃ اللہ علیہ نے کشف سے یہ سب حال معلوم کیا تو فرمایا ”ہم اور شیر محمد ایک ہیں۔ ہمارے درمیان فرق سمجھنے والا بے ایمان ہے۔“

اکثر بابا صاحب رحمۃ اللہ علیہ یہ بھی فرمایا کرتے کہ جب اللہ تعالیٰ مجھ سے پوچھے گا کہ تو دنیا سے کیا لایا ہے؟ تو میں عرض کروں گا کہ اے پروردگارِ عالم میں دنیا سے ”شیر محمد“ کو لایا ہوں۔

کئی دفعہ حضرت میاں صاحب رحمۃ اللہ علیہ بھی اپنے پیرومرشد حضرت بابا صاحب رحمۃ اللہ علیہ کے ہاں تشریف لے جاتے۔ وہاں کئی کئی روز رہ کر خدمت کرتے۔ چکی پیتے، جنگل سے لکڑیاں لاتے اور گھر کے کام کاج کرتے۔ غرضیکہ اس قسم کے کئی واقعات سننے میں آتے ہیں جن سے پتہ چلتا ہے کہ آجکل کے مرید اپنے مرشد کی نہ تو اتنی خدمت کرتے ہیں اور پھر کہتے ہیں کہ ہمیں کچھ حاصل نہیں ہوا لیکن یہ نہیں سوچتے کہ حضرت میاں صاحب رحمۃ اللہ علیہ جیسے باکمال مرید اپنے پیرومرشد کی خوشنودی کے لیے اپنا سب کچھ قربان کر دیتے ہیں۔ پھر کہیں جا کر یہ منزل حاصل ہوتی ہے۔ اسی لیے تو سلطان العارفین حضرت سلطان باہو رحمۃ اللہ علیہ نے ارشاد فرمایا کہ

جے تُوں چاہیں وَحدتِ ربّی مل مرشد دیاں تلیاں ھو
مرشد لطفوں کرے نظارا نُگل ، تھیون سب کلیاں ھو

اور دوسری جگہ تو سلطان العارفین حضرت سلطان باہو رحمۃ اللہ علیہ نے کمال فرمایا ہے۔ مرشد کے دیدار کو لاکھوں اور کروڑوں حُجّوں سے زیادہ اچھا سمجھتے ہیں۔ پھر کہیں جا کر یہ ولایت کا مرتبہ حاصل ہوتا ہے۔ چنانچہ فرماتے ہیں:

ایہہ تن میرا چشماں ہووے میں، مرشد ویکھ نہ رجاں ھو
 لوں لوں دے ڈھ لکھ لکھ چشماں اک کھولاں اک کجاں ھو
 اتنیاں ڈٹھیاں مینوں صبر نہ آوے میں ہور کتے ول بھجاں ھو
 مرشد دا دیدار ہے باھو مینوں لکھ کروڑاں ججاں ھو
 ایک جگہ سلطان العارفين حضرت سلطان باہو رحمۃ اللہ علیہ مرشد کی شان میں یوں بھی
 فرماتے ہیں:

میں کوچی میرا مرشد سوہنا میں کیوں کراسنوں بھانواں ھو
 ویٹھے ساڈے وڑداناہیں پئی لکھ ویلے پھواں ھو
 نہ میں سوہنی نہ دولت پلے میں کیونکر اسنوں مناواں ھو
 ایہہ ڈکھ مینوں ہردم رہسی باھو تے روندی ہی مرجاواں ھو
 آگے ارشاد فرماتے ہیں:-

مرشد میرا شہباز الہی ونج رلیا سنگ حیاں ھو
 تقدیر الہی چھکیاں ڈوراں کدی ملیسی نال نصیاں ھو
 کوہڑیاں دے دکھ دور کریندا کرے شفا غریباں ھو
 ہر مرض دا داڑو توہیں باھو کیوں گھٹتا ایں وس طہیاں ھو
 جب یہ اپنے مرشد کو اچھی طرح سے پہچان لیتے ہیں، تب مرشد کی دعا سے قرب
 ایزدی حاصل کر کے اعلیٰ رتبوں پر فائز ہو جاتے ہیں اور ساری دنیا ان کے سامنے ایک رائی
 کے دانہ کی مانند ہوتی ہے۔ اسی لیے تو حضرت پیران پیر جناب سیدنا غوث اعظم و شگیر
 عبدالقادر جیلانی رضی اللہ تعالیٰ عنہ قصیدہ غوثیہ میں فرماتے ہیں کہ:

نَظَرْتُ إِلَى بِلَادِ اللَّهِ جَمْعًا

كَخَرْدَلَةٌ عَلَىٰ حُكْمِ اتِّصَالِ

ترجمہ: اللہ کے لطف و کرم سے میری نظر اللہ کے شہروں (دنیا) پر یوں ہے جیسے رائی کا دانہ ہتھیلی پر ہوتا ہے۔

آج ہم نے اپنے پیرومرشد کے ارشادات کو پس پشت ڈال رکھا ہے اور بیعت کرنے کے بعد سمجھ لیا ہے کہ اب ہم آزاد ہو گئے ہیں۔ ہمیں عبادت کرنے کی کیا ضرورت ہے؟ عبادت ہم پر فرض نہیں رہی بلکہ یہ کام اب پیرومرشد کا ہے۔

اسی لیے تو ہم ذلیل و خوار ہو گئے ہیں اور اغیار کو اپنا منہ کھولنے کا موقع مل گیا ہے۔ اللہ تعالیٰ ہمیں مرشد کے ارشادات پر چل کر دین و دنیا میں فلاح پانے کی توفیق عنایت فرمائے اور ہمارے ولی زنگاروں کو دور فرما کر ہمارے شیشہ دل کو پاک و صاف فرمائے۔ آمین!

کئی مرید تو مرشد کے وصال کے بعد دوسروں کی پیروی کرتے ہوئے یہ کہہ دیتے ہیں کہ ہمارا مرشد مر گیا ہے لیکن یہ حقیقت کے خلاف ہے۔ چنانچہ یہ سنا گیا ہے کہ ایک آدمی حضرت میاں صاحب رحمۃ اللہ علیہ کی خدمت حاضر ہوا اور عرض کی کہ آپ مجھے اپنے سلسلہ عالیہ میں داخل فرمائیے۔ آپ نے نورِ باطن سے دیکھ کر فرمایا کہ تو تو فلاں صاحب کا مرید ہے۔ اس نے کہا ”حضرت وہ تو مر گئے ہیں“۔ آپ کو اس کے یہ الفاظ سن کر جوش آ گیا اور فرمایا: ”وہ نہیں مرے بلکہ تو مر گیا ہے“۔ آپ نے اسے بہت ڈانٹا اور فرمایا: ”اگر تو مرید صادق ہوتا تو اپنے مرشد کی قبر سے بھی فیض حاصل کر سکتا تھا“۔ اب ایک مرید صادق کے متعلق سنئے۔ اس واقعہ کو حضرت صاحبزادہ محمد عمر صاحب سجادہ نشین بیربل شریف و خلیفہ مجاز حضرت میاں صاحب رحمۃ اللہ علیہ نے اپنی کتاب ”انقلاب الحقیقت“ میں لکھا ہے کہ:-

”میاں احمد دین صاحب رحمۃ اللہ علیہ سکنہ بکھر، ضلع شاہپور حضرت میاں صاحب رحمۃ اللہ علیہ کے پروانہ وار عاشق تھے اور ایک ایک ماہ میں کئی مرتبہ گھر پہنچ کر پھر حاضر ہو جاتے۔ گھر میں زاہد راہ (کرایہ) وغیرہ نہ ہوتا تو پا پیادہ ہی چل دیتے۔ راستہ میں دریا پڑتا۔ اکثر کشتی کا موقع نہ ہوتا تو چھلانگ لگا کر دریا میں کود پڑتے۔ غرضیکہ کوئی روکاوت یا مانع اس مردِ خدا کے سامنے حائل نہ تھا اور یہ ”پروانے کو چراغ تو بلبل کو پھول بس“ کا مصداق بنے ہوئے تھے۔

ایک بار جمعہ کے روز حاضر ہوئے اور کھانا کھانے بیٹھے ہی تھے کہ حضرت قبلہ رحمۃ اللہ علیہ بالا خانے سے تشریف لے آئے۔ اُن کو دیکھ کر خادم سے فرمایا کہ ”اسے نکال دو“ میاں احمد دین صاحب رحمۃ اللہ علیہ حضرت میاں صاحب رحمۃ اللہ علیہ کے چہرہ مبارک کی طرف دیکھتے جاتے تھے اور زبانی عرض کئے جاتے تھے کہ کتے کو کہاں تک دھتکارو گے؟ ابھی پھر واپس آجائے گا۔ آخر حضورِ رحمۃ اللہ علیہ کی محبت بھی بیتاب ہو گئی اور اپنے دستِ اطہر سے پکڑ کر پھر دسترخوان پر بٹھا دیا۔“

”ایک بار حاضر خدمت تھے تو حضرت قبلہ رحمۃ اللہ علیہ فرما رہے تھے ”مرید صادق وہ ہے جو اپنی جان اور مال پیر پر نثار کر دے“ یہ (میاں احمد دین) اپنے گھر آئے۔ تمام زیور، برتن اور تمام پارچہ جات لے کر الگ الگ گٹھریاں باندھ کر احباب سے کہا کہ آج حضور کی خدمت میں جانے کا ارادہ ہے۔ چونکہ سبھی یارانِ طریقت ان پر فدا تھے اور ان کے ہمراہ اپنے پیر و مرشد کی خدمت میں شرفِ شریف حاضر ہونا سعادتِ عظمیٰ جانتے تھے۔ اس لیے سب احباب ہمراہی کے لیے تیار ہو گئے۔ گھر بلایا اور ایک ایک گٹھری اُن کے حوالے کر دی لیکن ان کو کچھ نہ بتلایا۔ سب ٹٹولتے تھے لیکن کسی کو بھی مجال دریافت نہ ہوئی۔ شرفِ شریف میں حاضر ہوئے تو سب سامانِ خادم کے ذریعے حوالے کر دیا۔ آپ نے دریافت فرمایا کہ تمام اشیاء کیوں لائے؟ تو میاں احمد دین نے عرض کی کہ حضور جان تو پہلے

ہی حاضر تھی۔ مرید صادق بننے کے لیے یہ کمی تھی سو حاضر ہے۔ آپ نے فرمایا جاؤ زیور اپنے گھر میں دینا کہ وہ ہماری بہو ہے اور برتن اور دیگر پارچہ جات والدہ کو، کہ وہ ہماری ہمشیرہ ہے۔ اس کے حوالے کر دینا۔ ایسی اشیاء کی یہاں کچھ ضرورت نہیں۔ سبحان اللہ! مرشد ہو تو ایسا غنی اور مرید ہو تو ایسا با اخلاص۔

ایں سعادت بزورِ بازو نیست

تانہ بخشند خدائے بخشندہ

ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ ه (قرآن مجید)

ہرچہ داری صرف کن در راہِ او

لَنْ تَنَالُوا الْبِرَّ حَتَّى تُنْفِقُوا

کی یہی تعبیر ہے۔

اس پروانہ محبت کو ایک طرف تو در و محبت اور آتشِ عشق کھائے جاتی۔ دوسری طرف اسے مجاہدہ و ریاضت گھائل کرتا جاتا۔ یہاں تک کہ وہ بتیس (۳۲) تئیس (۳۳) برس کی عمر میں بھی ساٹھ سالہ معلوم ہوتے تھے اور حرارتِ قلبی نے دق کا لباس لے لیا اور چار پائی پر جامصلے بچھایا۔ اگرچہ باطنی حرارت ظاہر میں نمودار ہو گئی تھی لیکن تنورِ عشق دمبدم تیز ہوتا جاتا۔ وفات سے چند روز پیشتر جب قدرے آرام ہوا تو میاں احمد دین صاحب رحمۃ اللہ علیہ غسل کر کے جامع مسجد میں تشریف لے گئے۔ جمعہ کا خطبہ ہو رہا تھا۔ لوگوں نے جو نظر کی تو سب کو یہ معلوم ہوا کہ حضرت میاں صاحب رحمۃ اللہ علیہ بذاتِ خود تشریف لے آئے ہیں۔ سبحان اللہ! اسے ہی فنا فی الشیخ کہتے ہیں۔

اللہ تعالیٰ اس عاشقِ صادق کے صدقہ میں ہمیں بھی یہ دولت نصیب فرمائے۔

أَمِينَ يَا رَبُّ الْعَالَمِينَ ه

وجدانہ کیفیت

یہ پہلے بھی عرض کیا جا چکا ہے کہ حضرت میاں صاحب رحمۃ اللہ علیہ کو بات بات پر وجد ہو جاتا تھا۔ چنانچہ کوٹلہ شریف کا مشہور و معروف واقعہ حد یہ ناظرین کرتا ہوں:-

”ایک دفعہ حضرت میاں صاحب رحمۃ اللہ علیہ اپنے پیرومرشد حضرت بابا صاحب رحمۃ اللہ علیہ کو ملنے کے لیے کوٹلہ شریف گئے ہوئے تھے۔ حضرت بابا صاحب رحمۃ اللہ علیہ نے ارشاد فرمایا: ”آؤ نہائیں“ چنانچہ آپ کوٹلہ شریف سے باہر ایک چھپر میں نہانے کے لیے پانی میں اترے۔ اسی وقت حضرت میاں صاحب رحمۃ اللہ علیہ کے کانوں میں ایک کتے کے بھونکنے کی آواز پڑی۔ آپ پر وجد طاری ہو گیا۔ آپ پانی سے چھفٹ اوپر آتے اور پھر پانی کی تہہ تک جا گرتے۔ یہ حالت دیکھ کر حضرت بابا صاحب رحمۃ اللہ علیہ نے فرمایا: ”پکڑو، پکڑو“ لیکن آپ کسی کے بھی قابو میں نہ آتے اور پانی میں مچھلی کی طرح لوٹتے۔ بڑی مشکل کے ساتھ آپ کو پانی سے باہر نکالا گیا۔

خلافت

حضرت بابا صاحب رحمۃ اللہ علیہ نے جب آپ کے خلوص اور عقیدت کو دیکھا تو حضرت قبلہ حمۃ اللہ علیہ کو نقشبندی سلسلہ میں بیعت لینے کی اجازت دے دی۔ حضرت بابا صاحب رحمۃ اللہ علیہ کے انتقال کے بعد حضرت میاں صاحب رحمۃ اللہ علیہ آپ کے مزار پر جا کر باطنی فیوض و برکات حاصل کرتے۔

آپ ہر ایک شخص سے بیعت نہ لیتے تھے بلکہ فرمایا کرتے تھے کہ ”لفظ بیعت کے معنی ہیں اپنے آپ کو مرشد کے ہاتھ فروخت کر دینا اور جب لوگ ایسا نہیں کرتے تو اس ظاہری بیعت کی کیا ضرورت ہے“۔ علاوہ ازیں آپ خاص خاص لوگوں کو جو پابند شریعت ہوتے تھے۔ اپنے حلقہ میں داخل فرما کر ذکر و اذکار کی تعلیم فرمادیتے تھے۔

جذبہِ محبت

جن دنوں حضرت میاں صاحب رحمۃ اللہ علیہ کو سکر اور جذبہِ محبت رہتا تھا۔ اسی حالت میں آپ کی نظر میاں غلام محمد صاحب کٹاریہ پر پڑی۔ ان سے آپ کو اس قدر لگاؤ ہوا کہ جو بڑھ کر عشق کے مراتب تک پہنچ گیا۔ بغیر ان کے دیکھے چین نہ پڑتا۔ کبھی اس کو بے قرار ہو کر تلاش کرتے۔ مل جاتا تو اپنے ہاتھ کے انگوٹھے کو دکھلاتے اور حرکت دے کر فرماتے ”تو کچھ بھی نہیں ہے“۔ اور کبھی کبھی فرماتے: ”ادھر تو جذبہ الوجود ستارہا ہے، ادھر غلام محمد کا خیال دکھ دے رہا ہے“۔ پھر میاں غلام محمد کو اپنے حضرت صاحب رحمۃ اللہ علیہ کی خدمت میں لائے اور بیعت کرادیا۔ ایک دفعہ فرمایا: ”غلام محمد حضرت صاحب رحمۃ اللہ علیہ کے پاس نہیں آتا۔ دریافت کرنے پر اس نے جواب دیا ”کیا آؤں؟“ مجھے ایسی محویت ہو جاتی ہے کہ کاروبار دنیوی سب بھول جاتے ہیں۔“ **”الْعَشْقُ نَارٌ يُحْرَقُ مَا سِوَى اللَّهِ“** یہ عشق کی نعمت ہر کسی کو میسر نہیں ہوتی“ (خزینہ معرفت)

اشاعتِ کتب

آپ کو دینی کتابوں سے خاص انس تھا۔ اس لیے آپ نے چند ایک کتابیں جو بازار میں نہیں ملتی تھیں۔ چھپوا کر اپنے مریدوں میں مفت تقسیم کیں جو مندرجہ ذیل ہیں:-

(۱) حکایات الصالحین (مترجم اردو) مجالس الحسنین

(۲) مرآة المحققین، مع ترجمہ

کتاب مذکور حضرت امام علی شاہ صاحب رحمۃ اللہ علیہ نے جمع فرمائی۔ اس کے دو حصے ہیں۔

پہلے میں حضرت حاجی شاہ حسین صاحب رحمۃ اللہ علیہ کے حالات اور دوسرے حصہ میں

آنحضرت کے کلمات ہیں جو کہ سلوکِ نقشبندیہ کے متعلق ہیں۔ اس کے علاوہ آپ نے کئی

کتابیں اپنی لاگت سے خرید کر مفت تقسیم فرمائیں۔ کتابوں کا آپ بہت ادب کرتے تھے

اور فرمایا کرتے تھے کہ چھاپہ خانوں نے کتابوں کی قدر عوام کے دلوں سے محو کر دی ہے۔

(۳) تفسیر مراد یہ کا آخری ربع معہ مطالب۔

توضیحات ضروری کے ساتھ متن کے علاوہ کہیں کہیں حضرت قبلہ رحمۃ اللہ علیہ کے اپنے ارشادات بھی ہیں۔

(۴) منہاج السلوک ترجمہ ذخیرۃ الملوک۔

یہ کتاب فارسی زبان میں تھی۔ اس کا ترجمہ مولوی غلام قادر صاحب رحمۃ اللہ علیہ ساکن کوٹ بھوانید اس سے کروا کر شائع کی۔ مولوی صاحب مذکور نے اس کتاب میں ایک نظم لکھی ہے جس کے ہر مصرعہ کا شروع حرف لے کر جمع کرنے سے ”مولوی معشر محمد شرقی پوری“ بنتا ہے۔ اس طریقہ سے اس لیے لکھا گیا ہے کہ آپ اس کتاب میں اپنا نام نہ لکھوانا چاہتے تھے۔

مسجدوں کی تعمیر

آپ کو مساجد کی تعمیر کا بڑا شوق تھا۔ چنانچہ آپ نے کئی ایک مساجد تعمیر کرائیں۔ کیونکہ اللہ تبارک و تعالیٰ نے خود مومن کی یہی پہچان بتائی ہے کہ وہ مسجدیں تعمیر کرتا ہے۔ قرآن پاک میں ارشاد ہے:-

إِنَّمَا يَعْمُرُ مَسَاجِدَ اللَّهِ مَنِ آمَنَ بِاللَّهِ وَالْيَوْمِ الْآخِرِ ط (نور: ۹، ۱۸)

ترجمہ: سوائے اس کے نہیں کہ آباد کرتا ہے اللہ کی مسجدوں کو وہ شخص جو ایمان لایا یقیناً وہ اللہ کی مسجدوں کو آباد کرتا ہے۔ جو مساجد آپ نے تعمیر فرمائیں وہ مندرجہ ذیل ہیں:-

(۱) مسجد حضرت میاں صاحب رحمۃ اللہ علیہ:

یہ مسجد پہلے بہت چھوٹی تھی۔ جمعہ کے دن زیادہ ہجوم کی وجہ سے صف باندھنا بھی سخت دشوار تھا اور بسا اوقات کئی لوگ جگہ نہ ملنے کی وجہ سے، حضرت قبلہ رحمۃ اللہ علیہ کے ارشادات سننے

سے محروم رہ جاتے تھے۔ آپ کے دل میں خیال آیا کہ اول تو مخلوق خدا مسجد میں پوری نہیں آتی اور جتنے لوگ آتے ہیں وہ بھی تنگی سے جمعہ پڑھتے ہیں۔ اس لیے آپ نے ۱۳۴۰ھ میں مسجد کے چند ملحقہ مکانات خرید کر، مسجد کی توسیع فرمادی اور تقریباً تیس ہزار روپیہ کی لاگت سے اس مسجد کو کوٹلہ شریف کے نمونہ پر بنوایا۔

(۲) مسجد حضرت میاں صاحب رحمۃ اللہ علیہ نمبر ۲:

یہ مسجد حضرت میاں صاحب رحمۃ اللہ علیہ کے آستانہ عالیہ کی طرف شہر شرقپور شریف کے مغرب کی جانب، جنوب جانیولی شاہراہ کے کنارے واقع ہے۔ حضرت قبلہ رحمۃ اللہ علیہ نے اس کی تعمیر میں شان و شوکت پیدا کرنے کے لیے ہر قسم کی مفید و احسن خدمات کیں۔ حضرت میاں غلام اللہ صاحب رحمۃ اللہ علیہ سجادہ نشین و برادرِ حقیقی حضرت میاں صاحب رحمۃ اللہ علیہ نے حضرت میاں صاحب رحمۃ اللہ علیہ کے حقوقِ تولیت استعمال کرانے کے لیے ۱۹۴۰ء کو اپنے عہدِ خلافت میں کتبہ تحریر کرایا۔

(۳) مسجد قبرستان ڈاہرانوالہ نزد شرقپور:

اس قبرستان کے اندر کوئی مسجد نہ تھی۔ چنانچہ آپ نے ضرورت محسوس فرماتے ہوئے یہاں بھی ایک مسجد تعمیر فرمائی۔ یہ قبرستان شرقپور شریف کے جنوب مغرب میں واقع ہے اور آج کل اسی جگہ آپ کا مرقد ہے۔

(۴) مسجد محلہ نی پورہ شرقپور:

یہ محلہ شرقپور قصبہ کے مشرق میں، شرقپور شریف سے موضع بھینی کی طرف جاے والی شاہراہ پر واقع ہے۔ مسجد نہ ہونے کی وجہ سے اہل محلہ کو بڑی دقت تھی۔ چنانچہ آپ نے یہاں پر بھی ایک مسجد تعمیر کرائی اور مسجد کے ساتھ امام کی رہائش کے لیے ایک مکان تعمیر کرایا۔ پہلے مسجد کچی سی تھی۔ حضرت میاں غلام اللہ صاحب رحمۃ اللہ علیہ برادرِ حقیقی حضرت میاں صاحب

رحمۃ اللہ علیہ نے ۱۹۵۲ء میں دوبارہ انہی بنیادوں پر ایک عالیشان (مختص) مسجد بنوائی۔

(۵) مسجد کوٹلہ شریف:

کوٹلہ شریف میں آپ نے ہزاروں روپے خرچ کر کے ایک عالیشان مسجد تعمیر کرائی جو اپنے علاقہ میں اپنی مثال آپ ہے۔

(۶) مسجد محلہ ڈھدل پورہ شرقپور:

محلہ ڈھدل پورہ میں بربل سڑک ایک چھوٹی سی مسجد بنوائی۔ یہ محلہ شرقپور کے قصبہ کے مغرب میں دربار حضرت میاں صاحب رحمۃ اللہ علیہ کی طرف جانبِ اولیٰ سڑک پر واقع ہے۔

(یہ مسجد اب انجمن نقشبندیہ مجددی غوثیہ کے زیرِ اہتمام دوبارہ وسیع صورت میں تعمیر کی جا رہی ہے جس سے انشاء اللہ العزیز اس کی عظمتِ دیرینہ کافی عرصہ کے لیے محفوظ ہو جائے گی۔)

مزارات اولیائے کرام پر حاضری

آپ نے ہندوستان کے اکثر اولیاء اللہ کے مزاروں پر حاضری کے لیے دُور دُور تک سفر کیا۔ آپ کے ساتھ عموماً سید محمد شاہ صاحب رحمۃ اللہ علیہ قصوری اور مستری کرم الدین صاحب رحمۃ اللہ علیہ شرقپوری جاتے تھے۔ آپ ہمیشہ رات کے آخری حصہ میں سفر کرتے تھے۔ مندرجہ ذیل مقامات پر آپ تشریف لے گئے:-

لاہور:

حضرت مخدوم علی ہجویری المعروف داتا گنج بخش لاہوری رحمۃ اللہ علیہ کے مزار پر انوار پر آپ عموماً تشریف لے جاتے۔ آپ کو حضرت داتا صاحب رحمۃ اللہ علیہ سے گہری محبت تھی۔ اسی لیے آپ فرمایا کرتے تھے کہ ”جس شخص کے پاس مدینہ منورہ پہنچنے کے لیے

خرچ نہ ہو، ڈھلاہور جا کر داتا صاحب رحمۃ اللہ علیہ کے مزار کی زیارت کر لے۔
یہی وجہ ہے کہ حضرت داتا صاحب رحمۃ اللہ علیہ ایک دفعہ آپ کو اپنے مزار سے
تقریباً نصف میل دور جہاں آج کل ”بڈھا دریا“ موجود ہے، خود تشریف لا کر ملے۔ جس کا
ذکر انشاء اللہ العزیز کرامات کے باب میں آپ کی نظروں سے گزرے گا۔
حضرت داتا صاحب رحمۃ اللہ علیہ کے علاوہ آپ حضرت شاہ محمد غوث رحمۃ اللہ
علیہ کے مزار پر بھی تشریف لے گئے، جو کہ لاہور میں دہلی دروازہ کے باہر واقع ہے اور
حضرت شاہ محمد غوث رحمۃ اللہ علیہ کی اولاد میں سے جناب حضرت آغا صاحب رحمۃ اللہ علیہ
سجادہ نشین سے فیض باطنی حاصل کیا۔

قصور:

چونکہ آپ کے بزرگ پہلے قصور میں رہائش رکھتے تھے۔ اس لیے قصور میں بھی
اکثر جلوہ گرد کھائی دیتے تھے اور وہاں مولوی غلام محی الدین قصوری رحمۃ اللہ علیہ، حضرت
عبدالخالق صاحب رحمۃ اللہ علیہ اور حضرت پہلے شاہ قصوری رحمۃ اللہ علیہ اور بعض دیگر اولیاء
اللہ کے مزارات پر تشریف لے گئے۔

پانی پت:

حضرت سید غوث علی شاہ صاحب قلندر پانی پتی رحمۃ اللہ علیہ سے آپ کو بہت
محبت تھی۔ اس لیے اُن کے مزار پر پانی پت کرنال تشریف لے گئے اور آپ کے خلیفہ
حضرت سید گل حسن شاہ صاحب رحمۃ اللہ علیہ سے روحانی طور پر اکتساب فیض کیا۔

سرہند شریف:

اپنے سلسلہ عالیہ کے بزرگ و برتر حضرت قبلہ امام احمد سرہندی المعروف حضرت
مجدد الف ثانی رحمۃ اللہ علیہ کے مزار پر بھی کثرت کے ساتھ تشریف لے جاتے اور وہاں

سے متاعِ فیض پاتے۔

ملتان:

ملتان میں بہت سے اولیاء اللہ کے مزارات پر خاص کر حضرت شمس الدین تبریز رحمۃ اللہ علیہ اور حضرت بہاء الحق زکریا ملتانی رحمۃ اللہ علیہ کے مزارات متبرکہ کی زیارت فرمائی۔

دہلی: (سرزمینِ معرفت و روحانیت میں)

دہلی میں حضرت خواجہ باقی باللہ دہلوی رحمۃ اللہ علیہ جیسے صاحبِ کمال کے مزار کی زیارت کی۔ علاوہ ازیں آپ نے ہندوستان کے کئی ایک مقامات پر بزرگانِ عظام کے مزارات کی زیارت فرمائی۔ اس بیان کی طوالت کی وجہ سے، صرف مذکورہ بالا مقامات کے ذکر پر اکتفا کرتا ہوں۔ واللہ اعلم ورسولہ بالصواب۔

اخلاق و عادات

آپ اخلاقِ رحمۃ ^{للعلمین} کا نمونہ تھے۔ آپ نے ساری زندگی حضور علیہ الصلوٰۃ والسلام کے نقشِ قدم پر (چل کر) گزاری۔ سنتِ نبوی ^ﷺ کو ہمیشہ ملحوظ رکھا۔ اسی لیے ہر وقت دوزانو بیٹھتے اور مجلس میں احباب کو بھی دوزانو بیٹھنے کی تلقین فرماتے تھے۔ یہ آپ کی خاص بات تھی کہ آپ کھانا کھلانے کے وقت دسترخوان کے وسط میں تشریف فرما ہوتے اور کھانے والوں پر یکساں نظر رکھتے۔ کھانے سے پہلے اور بعد میں ہاتھ دھلائے جاتے۔ سب کو سنتِ مصطفوی ^ﷺ کے مطابق بٹھلا دیا جاتا۔

کھانے کے بعد مسنون دعا مانگی جاتی۔ یہاں ایک اور قابل ذکر بات یہ ہے کہ اپنے احباب کو کھانا کھلانے کے بعد آپ کٹوں کو بھی کھانا کھلایا کرتے تھے جو کہ آپ کے دروازہ پر پہلے ہی موجود ہوتے تھے۔ آپ ہر کتے کے آگے روٹی رکھتے جاتے تھے اور

رایک کتا اپنے آگے سے اٹھا کر کھاتا تھا۔ کسی کی ہرگز مجال نہ تھی کہ دوسرے کتے کے آگے سے اٹھا کر کھالے۔ جب کوئی نیا کتا آجاتا اور وہ کسی دوسرے کتے کے آگے سے اٹھا کر کھانے لگتا تو آپ اسے ڈانٹتے اور فرماتے ”کسی دوسرے کا حق کھاتے تمہیں شرم نہیں آتی؟“ پھر تو یہ حالت ہوتی تھی کہ وہ نیا کتا بھی کسی دوسرے کے آگے سے اٹھا کر نہ کھاتا تھا اور جب دوسرا دن آتا تو وہی شرارت پسند کتا نہ صرف اپنے آگے سے کھاتا بلکہ پھر دوسری طرف نظر تک نہ اٹھاتا تھا۔ یہ تھا اثر آپ کی زبان مبارک میں کہ جانور بھی فوراً سر جھکا دیتے تھے۔

کتوں سے آپ بہت پیار کرتے تھے۔ ایک دفعہ آپ نے اپنی والدہ ماجدہ سے فرمایا کہ ”مجھے آج حلوا تیار کر دو۔ جب آپ کی والدہ ماجدہ نے حلوا تیار کر کے ایک بڑے برتن میں ڈال کر آپ کے سامنے رکھا تو آپ نے وہ اٹھا کر باہر دروازے پر کھڑے ہوئے کتے کو کھلا دیا۔ آپ کی والدہ محترمہ نے فرمایا: ”بیٹا! تم نے کیوں نہ کھایا؟ کتے کو کیوں سارا کھلا دیا؟“ تو آپ نے فرمایا: ”اماں جان! مجھے شرم آئی کہ اللہ کے بھیجے ہوئے مہمان کو نہ کھلاؤں اور خود کھائوں۔“

خزینہ معرفت میں ہے۔ ”کہ ایک روز آپ نے ایک گدھے کو بوجھ اٹھائے ہوئے دیکھا تو فرمایا: ”سوہنیاں! تُوں بھار چکی پھرنا ایں“ اور آپ اس کو مٹھیاں بھرنے لگے اور اس سے ایسی محبت کی جس طرح کسی محبوب سے کی جاتی ہے۔ کبھی اس کی گردن کو جو منے لگتے، کبھی پیار کرنے لگتے۔“

ایک روز آپ نے فرمایا کہ ”میں لاہور سے شرقپور آ رہا تھا۔ جب کشتی سے اترا تو سامنے ایک کتا اپنی دونوں ٹانگیں اٹھا کر کھڑا ہو گیا جو کہ اپنی زبان حال سے کہہ رہا تھا کہ ”مجھے گلے لگا لو۔ میں نے اُسے گلے سے لگالیا۔“ ذرا آپ اندازہ لگائیں کہ مخلوق خدا

سے آپ کو کس قدر محبت تھی۔

نوٹ:- ایسے واقعات سے ناظرین کے دل میں شاید کوئی خیال پیدا ہو۔ اسی قسم کی بہت سی مثالیں متقدمین بزرگوں کے حالات میں بھی ملتی ہیں۔ زیادہ وضاحت درکار ہو تو خزینہ معرفت دیکھئے۔

آپ سنت نبوی ﷺ پر اس قدر قائم تھے کہ آپ اپنی مجلسِ وعظ و نعت خوانی میں کسی داڑھی منڈھانے والے یا حد سے زیادہ کترانے والے کو کچھ سنانے کے لیے کھڑا نہ ہونے دیتے تھے۔ یہی وجہ تھی کہ کئی آدمی جب دوبارہ شرقِ پور شریف میں حاضر ہوتے تو باشریعت ہوتے۔

یہی طریقہ حضرت قبلہ ثانی صاحب رحمۃ اللہ علیہ برادرِ حقیقی حضرت میاں صاحب رحمۃ اللہ علیہ کے وقت میں رہا اور اب جناب صاحبزادہ میاں غلام احمد صاحب مدظلہ العالی سجادہ نشین آستانہ عالیہ حضرت میاں صاحب رحمۃ اللہ علیہ کے وقت میں بھی چلا آ رہا ہے۔

حضرت ثانی صاحب رحمۃ اللہ علیہ کے عہدِ خلافت کا ایک واقعہ سنئے:-

ایک شخص نے مجھے اپنی زبانی بتایا جس کا نام محمد علی ہے۔ اس کا کہنا ہے کہ میں نے جمعہ کے موقع پر ایک دفعہ نعت شریف پڑھنے کی خواہش ظاہر کی۔ کئی آدمیوں نے حضرت ثانی صاحب رحمۃ اللہ علیہ سے سفارش کی لیکن آپ نے یہ فرماتے ہوئے نعت پڑھنے کا موقع نہ دیا کہ میں سنت نبوی ﷺ اور اپنے برادرِ محترم قبلہ عالم حضرت میاں صاحب رحمۃ اللہ علیہ کے ارشادات کے خلاف نہیں کر سکتا۔ وہ شخص کہتا ہے کہ مجھ پر اس بات کا اتنا اثر ہوا کہ میں نے نیت کر لی کہ اب داڑھی نہیں منڈھواؤں گا۔ چنانچہ میں نے داڑھی رکھ لی اور جب تھوڑے عرصہ کے بعد میں عرس شریف کے موقع پر حاضر ہوا تو حضرت ثانی صاحب رحمۃ

اللہ علیہ مجھے دیکھ کر بہت مسرور ہوئے اور سب سے پہلے مجھے ہی نعت سنانے کا موقعہ عنایت فرمایا اور آپ کی دعا سے مجھے نعت پڑھنے میں وہ لطف آتا ہے جو کہ اس سے پہلے کبھی نصیب نہ ہوا تھا۔

نماز کے وقت بھی آپ کسی داڑھی منڈھوانے والے یا حد سے زیادہ کترانے والے کو پہلی صف میں ہرگز نہ کھڑا ہونے دیتے چاہے کوئی کتنا بڑا افسر ہی کیوں نہ ہو۔ آپ سنت نبوی ﷺ کا مجسم نمونہ تھے۔ غرضیکہ آپ کی ہر چیز اور حرکت حضور نبی کریم ﷺ کا نمونہ پیش کرتی تھی۔

آج بھی آپ سے ملنے والا ہر فرد کہہ رہا ہے کہ جس قدر آپ کو مجھ سے محبت تھی اور کسی سے نہ تھی۔ آپ بڑے غریب نواز تھے۔ جب آپ بازار سے گزرتے تو نگاہیں نیچی رکھتے۔ گو خود اس حالت میں گزرتے مگر لوگوں کا حال آپ پر عیاں ہو جاتا۔ جس دوکاندار یا چھابڑی والے کے پاس زیادہ سودا پڑا دیکھتے جسے دن میں کوئی گاہک نہیں اٹھاتا تھا تو آپ اس دوکاندار سے سارے سودے کے دام دے کر خرید لیتے جو کچھ عقیدت مند لوگوں سے نذرانہ حاصل ہوتا وہ آپ اپنی مجلس برخواست ہونے سے پیشتر ہی غرباء میں تقسیم فرما دیتے۔ روزانہ ہزاروں تھیلیاں آپ کی دست بوسی کے لیے تڑپا کرتیں لیکن آپ اتنا قبول فرماتے جتنا کہ حاجت مندوں کی حاجت روائی کے لیے کافی ہوتا۔ آپ نے اپنی ساری زندگی میں اپنے کو نہ صاحبِ زکوٰۃ ہونے دیا، نہ صاحبِ حج۔ جو کچھ پاس ہوتا سارے کا سارا غریبوں، بیسوں، یتیموں اور بیواؤں کی امداد میں صرف فرما دیتے۔ علاوہ ازیں آپ ہمسائیوں کے حقوق ادا فرماتے اور آج ہم ہیں کہ ہمیں اپنے عزیز و اقرباء کا بھی پتہ تک نہیں کہ وہ کس حال میں رہتے ہیں۔ حضور علیہ الصلوٰۃ والسلام کی حدیث پاک میں ہے:

”جو مسلمان خود تو پیٹ بھر کر کھائے اور اس کا ہمسایہ بھوکا رہے، وہ ایمان سے خالی ہے۔“

اب غور کا مقام ہے کہ ہم حضور علیہ الصلوٰۃ والسلام کے فرمان پر کس حد تک کار بند ہیں۔ سوچئے اور خوب سوچئے کہ کل بروز قیامت اللہ تعالیٰ اور حضور محمد مصطفیٰ ﷺ کے سامنے کیا جواب دیں گے؟ افسوس کہ ہم نے اپنے آپ کو خود ہی ہلاکت میں ڈال دیا اور اپنے اسلاف کے ارشادات کو بھول کر نئی تہذیب کے ولدادہ ہو گئے مگر ہم نے ذرا بھی نہ سوچا کہ ”نئی تہذیب کے انڈے ہیں گندے“۔

اللہ تعالیٰ نے حضور علیہ الصلوٰۃ والسلام کے اس بہادر شیر، حضرت قبلہ میاں صاحب رحمۃ اللہ علیہ کے صدقہ میں ہمارے حال پر مہربانی فرما کر ہمیں صحیح معنوں میں مسلمان بنائے۔ آپ اپنی تعریف کسی کی زبان سے بھگڑ نہ سنا چاہتے تھے۔ اگر کوئی شخص آپ کی تعریف کرتا تو آپ کا چہرہ سُرخ ہو جاتا تھا اور دیکھنے والے پر ایسا رُعب طاری ہوتا جو کہ بیان سے باہر ہے۔ آپ قول کے پکے، تدبیر اور ثابت قدم تھے۔ جس بات کا اظہار کرتے اس کو پابندی سے پورا کرتے۔ جب کسی سے ملتے تو پہلے آپ السلام علیکم کہتے۔ آپ آج کل کے بناوٹی پیروں اور ملنگوں سے نفرت فرماتے تھے۔ جب کبھی آپ ایسے بناوٹی قسم کے آدمی کو دیکھ پاتے تو آپ کا چہرہ اور نگاہیں غصہ کی وجہ سے سُرخ ہو جایا کرتی تھیں۔ لیکن پھر بھی آپ درگزر فرماتے اور ایسے طریقہ سے اسے سمجھاتے کہ سننے والے پر فوراً اثر ہو جایا کرتا تھا۔ جب آپ بازار سے گزرتے تو آپ کی نگاہیں نیچی ہوا کرتی تھیں۔ لیکن پھر بھی آپ کا رُعب بازار والوں پر اس قدر چھا جاتا تھا کہ خلاف شریعت لوگ ادھر ادھر چھپ جایا کرتے تھے اور مارے ڈر کے کانپ جایا کرتے تھے۔ لیکن نگاہ نیچی ہونے کے باوجود آپ پر سب حال ظاہر ہو جاتا تھا اور آپ مجلس وعظ میں لوگوں کی عام برائیوں کا ذکر فرماتے تھے۔ کسی کا نام لے کر رسوا نہ کرتے تھے۔ یہی وجہ تھی کہ سب کی اصلاح ہو جاتی تھی اور مخصوص شخص ذلت و خواری سے بچ کر راہِ راست پر آ جاتا تھا۔ شہر کے لوگ آپ کی خدمت میں اپنے جھگڑوں کا فیصلہ کروانے آتے تھے۔ آپ فوراً فیصلہ فرما دیتے

جسے فریقین بخوشی تسلیم کر لیتے تھے۔ آجکل کے لوگوں کی طرح ہر بات کچھریوں میں لے جانے سے منع فرماتے۔ بلکہ اس پر سختی سے عمل پیرا ہوتے اور فرماتے کہ اپنے فیصلے شریعت کے مطابق خود کر لیا کرو۔ کیونکہ قرآن مجید میں اللہ تبارک و تعالیٰ کا ارشاد ہے: **فَإِنْ تَنَازَعْتُمْ فِي شَيْئٍ فَرُدُّوهُ إِلَى اللَّهِ وَالرَّسُولِ** ہ (قرآن) ترجمہ: پس اگر تم کسی معاملہ میں جھگڑا کر بیٹھو تو اس کو اللہ اور رسول کے سپرد کر دو۔

لیکن کچھریوں میں جا کر ایمان نہ گنویا کرو۔

یہ آپ کی صفت تھی کہ کوئی آپ کی مجلس سے کھائے پئے بغیر واپس نہ ہوتا تھا بلکہ جو کچھ پھل اور میوہ جات آپ کے پاس آتے تھے وہ سب حاضرین میں تقسیم فرمادیتے تھے۔ سوال کرنے اور مانگنے سے سخت نفرت تھی۔

حاجی کریم بخش صاحب شرقپوری نے فرمایا ہے کہ ایک دفعہ مولوی احمد دین صاحب ساکن موضع پادشاہانی نے مسجد ٹاہلی والی شرقپور شریف میں سوال کیا۔ حضرت قبلہ رحمۃ اللہ علیہ کو پتہ چل گیا تو آپ نے مولوی صاحب کو بلا کر فرمایا: ”تم کو جتنے روپے مسجد میں سوال کرنے سے ملے ہیں اتنے مجھ سے لے لیا کرو لیکن آئندہ سے مسجد میں سوال نہ کیا کرو۔“

مولوی صاحب پر اس بات کا اتنا اثر ہوا کہ آپ کے معتقد ہو کر ہمیشہ آپ کے ساتھ رہنے لگے اور سوال کرنا چھوڑ دیا۔

آپ کے وسیلہ سے کئی بے کار لوگ برسرِ روزگار ہو گئے۔ کئی ایک کو آپ نے ملازمت دلوادی۔ کچھ آدمیوں نے مزدوری کرنی شروع کر دی۔ آپ ہر کام میں میانہ روی اختیار کرتے اور اکثر یہ حدیث مبارک آپ کی زبان فیض ترجمان پر جاری رہتی:

”خَيْرُ الْأُمُورِ أَوْ سَطُهَا“۔

ترک دنیا سے منع فرماتے۔ صرف یہ ارشاد فرمایا کرتے کہ دین کو دنیا پر ترجیح دو۔ انگریزی تہذیب و تمدن کے آپ سخت خلاف تھے۔ آپ خود سادہ زندگی بسر فرماتے اور دوسروں کو بھی سادہ ہی زندگی بسر کرنے کی تلقین فرماتے۔ انگریزی لباس سے خاص طور پر منع فرماتے اور اکثر ارشاد ہوتا کہ جب سے ہم نے انگریزی تہذیب و تمدن کو اپنالیا ہے۔ ہم پر خیر و برکت کے دروازے بند ہو گئے ہیں اور اس تمدن نے ہمیں دیر سے بیگانہ کر دیا ہے۔ اسی لئے ہماری دعائیں قبول نہیں ہوتیں بلکہ ہماری دعاؤں کے پوٹ ٹوٹ گئے ہیں اور تمام دعائیں رستے ہی میں رُک جاتی ہیں۔ آپ یہ بھی فرمایا کرتے تھے کہ ہم نے خدا کی عبادت چھوڑ کر، بتوں والے پیسوں کی عبادت شروع کر دی ہے۔ اسی وجہ سے ہم رسوا اور ذلیل ہیں۔

جب کبھی اچھا سالن ہوتا تو آپ اس میں پانی ملا لیتے تھے تاکہ نفس کو لذت نہ آسکے۔ اس سے اندازہ لگائیے کہ آپ نے اپنے نفس پر کس قدر قابو پالیا تھا۔ اسی لیے تو حضرت سلطان العارفین رحمۃ اللہ علیہ نے ارشاد فرمایا ہے:

لکھ . ہزار کتاباں پڑھیاں پر ظالم نفس نہ مرداھو

با جھ فقیراں کسے نہ ماریا با ہوا یہہ ظالم چور اندر داھو

بڑے بڑے جلیل القدر علماء اور مشائخ اس بات کا اعتراف کرتے ہیں کہ ہماری دلی بیماریوں کو اگر شفاء نصیب ہوئی ہے تو حضرت میاں صاحب رحمۃ اللہ علیہ کی صحبت میں ہوئی ہے۔

صحبتِ مردانِ خُر آدم گراست

مہمان نوازی

آپ بڑے فیاض اور مہمان نواز تھے۔ میاں سردار علی صاحب نوشاہی ساکن شرقپور شریف بیان کرتے ہیں کہ ”میں اور میرے ماموں حضرت حکیم میاں نیک محمد صاحب نوشاہی، حضرت میاں صاحب رحمۃ اللہ علیہ کی بیماری کے ایام میں نمازِ عصر کے بعد ایک دن عیادت کے لیے حاضر خدمت ہوئے، حضرت میاں صاحب رحمۃ اللہ علیہ کی طبیعت سخت ناساز تھی۔ ہم کچھ وقت وہاں بیٹھ کر واپس آ گئے۔ شام کو حضرت میاں صاحب رحمۃ اللہ علیہ نے ہمارے گھر پر ہمارا کھانا بھجوا دیا۔ ہم نے کھانا تو اس لیے رکھ لیا کہ واپس کر دینے سے آپ کہیں ناراض ہی نہ ہو جائیں لیکن دل سے یہ عہد کر لیا کہ ہم صبح پھر خدمت میں حاضر ہو کر اس تکلف کے بارے میں عرض کریں گے۔ کہتے ہیں کہ جب صبح کو حاضر ہو کر عرض کی تو فرمانے لگے کہ ”میاں ہر وہ شخص جو عصر کے بعد کسی کے گھر میں جائے، وہ اسی گھر کا مہمان ہوتا ہے“۔ یہ سن کر ہم نے خاموشی اختیار کر لی۔

کس قدر پر خلوص تھی آپ کی محبت اور مہمان نوازی۔ حضرت میاں نیک محمد

صاحب کا بیان ہے کہ:

”ایک دفعہ شرقپور شریف میں چار سادھو آنکے۔ وہ بازار میں یہ سوال کرتے جاتے تھے کہ چار کوٹھے چاہئیں اور چاروں کے لیے خوراک چاہئے۔ حضرت میاں صاحب رحمۃ اللہ علیہ ادھر سے گزرے اور سن کر انہیں ٹھہرا لیا۔ گھر لے آئے۔ خادم سے کہا، چار کببل لاؤ۔ کببل لائے گئے۔ آپ نے ان چاروں میں سے ہر ایک کو ایک ایک کببل (کوٹھ) عطا فرمادیا اور ساتھ ہی چاروں کو پیٹ بھر کھانا کھلایا اور رخصت کرتے وقت ہر ایک کو ایک ایک روپیہ بھی عنایت فرمادیا“۔ سبحان اللہ!

انمول موتی

(حصہ نظم)

گو حضرت میاں صاحب رحمۃ اللہ علیہ شاعر نہ تھے لیکن حالت وجد اور عالم بے خودی میں، ایسے ایسے اشعار، مناجات، غزلیات اور قصائد آپ کی زبان سے نکلتے تھے جن سے یہ اندازہ لگایا جاسکتا ہے کہ آپ کس قدر عشق رسول ﷺ میں مستغرق تھے۔

ہر مصرع آپ کے دل کی حقیقت کا آئینہ دار ہے جس میں بناوٹ اور ریا کو ذرہ بھر بھی دخل نہیں۔ آپ کو فارسی، عربی اور اردو کے شعراء کا کلام اس قدر یاد تھا کہ اگر سارے کا سارا یہاں درج کیا جائے تو ایک مکمل کتاب بن جائے۔ تاہم بطور تبرک مختصر پیش کرتا ہوں تاکہ عوام ان درہائے شہوار سے فیضیاب ہو سکیں۔

مناجات

کریمابہ بخشائے	ما	کہ	ہستم	اسیر کمنید ہوا
نداریم غیر از تو	فریاد رس	توئی	عاضیاں را خطا بخش	وبس
نگہدار	ما رازہ	راہ	خطا	در گذار و صوابم نماء
یارب تو کریمی	ورسول تو کریم	صد شکر کہ	ہستم میان دو کریم	
الہی عاصم استغفر اللہ		توئی فریاد رس	الْحَمْدُ لِلَّهِ	
ندازم	ہیچ	توشہ	اندریں راہ	بجز لا تَقْنَطُوا مِنْ رَحْمَتِ اللّٰهِ
خدا یا بدہ	شوق	ذات رسول	بدر محمد	مراکن قبول
شب و روز	در عشق	حضرت	بدار	ہمہ عمر در وصل احمد گزار
چوں بلبل	برآں گل	فدایم	بکن	چوں پروانہ جلوہ نمایم بکن

حیاتی ممتی ہمہ وقتِ ما عطاکن وصال مرا مُصطفیٰ
 خداوندِ مسلمانم، مسلمانی نمیدانم
 خیالِ غیر از من، دُور گرداں بدردِ عشقِ خود، رنجور گرداں
 خیالِ غیر از من دُور دارم بہ بخش از آں کہ بس اُمید وارم
 حدیثِ مُصطفیٰ صوتِ دہانم کلامِ اللہ باشد بر زبانم
 دلِ پابندِ احکامِ شریعت دلِ آگاہ از راہِ طریقت
 مائیم پرگناہ تو دریائے رحمتی جائے کہ فعلِ تست چہ باشد گناہِ ما
 اے خاتمہ خاصانِ رسل وقتِ دُعا ہے اُمت پہ تری آ کے عجب وقت پڑا ہے
 وہ دیں جو بڑی شان سے نکلتا وطن سے پردیس میں وہ آج غریبُ الغریاء ہے
 بندگی دکھلانے کومت کیجئے متقی کہلانے کومت کیجئے
 جو کہ عمل ہو برائے خدا سب میں ملحوظ ہو رضائے خدا
 دمبدم اس کی ہی رہے جستجو اور نہ مطلق رہے کچھ آرزو
 ظاہر و باطن ہو برائے خدا چاہیں خدا سے نہ سوائے خدا
 دیدہ بینا ہو ہر اک موئے تن اور محو تجلے ہو روح و بدن
 اے مرے مولا، میرے والی ولی کر عطا مجھ کو بہ طفیلِ نبی
 جو کہ ہیں مسلمان بھائی میرے فضل سے سب کو یہ رتبہ تو دے
 خدایا خودی سے بچا لو مجھے فقط اپنا بندہ بنا لو مجھے

توحید و معرفت

مادر دو جہاں غیر خدایا رنداریم
 درویش فقیر دریں گوشہ دنیا
 ماست صبحیم ز میخانہ توحید
 با جامہ صد پارہ و باخرقہ پشمیں
 گر یار وفادار نداریم عجب نیست
 ماشاخ درختیم پد از میوہ توحید
 بگر تو دل خستہ شمس الحق تمبریز
 ولم با من ہے گوئید منم شہباز لاہوتی
 دریں وحشت سرائے من چرا باشم چرا باشم
 صد کتاب و صد ورق در تارگن
 زباں سے کہتے ہیں سب لا الہ الا اللہ
 جو پوچھو دیں کی حمیت نہیں ہے وہ ہم میں
 اسی لیے تو ہیں ہم میں خرابیاں پیدا
 ترک کر دنیا کا غم بے باک ہو
 خاک ہو جائے گا جب آخر کو تو
 تصور دل میں رکھو ذات حق کا
 زباں خاموش ہو پر دل میں جاری
 جدھر دیکھا حقیقت میں ادھر اللہ ہی اللہ ہے
 ہونا ذات میں کہ تونہ رہے
 اس قدر ڈوب اس میں اے صابر
 جز یاد خدا ہیج دگر کار نداریم
 بانیک وبدخلق جہاں کار نداریم
 حاجت ہے بادہ خمار نداریم
 برخاک نشینم وازیں عار نداریم
 مایار بجز حضرت جبار نداریم
 ہر راہگزر سنگ زند عار نداریم
 ماجز ہوں دیدہ دیدہ دیدار نداریم
 بہ سیر عالم قدسی پریدن آرزو دارم
 کہ من در گلشن وحدت حمیدن آرزو دارم
 جان و دل راجب دلدارگن
 مگر عمل نہیں اسپر کبھی مغاڈ اللہ
 جو پوچھو دیں کی حرارت نہیں ہے وہ ہم میں
 خدا کے قہر کی یہ ہیں نشانیاں پیدا
 چھوڑ دے اس کی نجاست پاک ہو
 خاک ہو جانے سے پہلے خاک ہو
 بہر وقت و بہر حال و بہر جا
 رہے ہر وقت ذکر ذات باری
 نظر آیا ہر اک جا پر تم اللہ ہی اللہ ہے
 تیری ہستی کی رنگ و بونہ رہے
 کہ بجز ہونے کے غیر ہونہ نہ رہے

اگر بخشے زہے قسمت نہ بخشے تو شکایت کیا
مراز پر طریقت نصیحتے یاد است
سر تسلیم خم ہے جو مزاج یار میں آئے
کہ غیر یاد خدا ہرچہ ہست برباد است

بہ حضور رسالتما ب

رَسُولُ اللَّهِ مَبْعُوثٌ إِلَى الْكُلِّ
لِكُلِّ نَبِيٍّ فِي الْأَنَامِ فَضِيلَةٌ
زہجوری بر آمد جان عالم
زخروماں چہ افارغ نشینی
عَرَشٌ اسْتَكَمِيں پايہ زایوانِ محمد
آں ذاتِ خداوند کہ مخفی و نہاں بود
ہمہ انبیاء در پناہ تواند
تو میر منیری ہمہ اختراند

حضرت حاجی شاہ حسین قدس سرہ العزیز جب مدینہ منورہ میں حاضر ہوئے تو
روضہ انور حضور رسالتما ب کے سامنے بڑے درد کے ساتھ ایک نعت عرض کی جسے قبلہ عالم
حضرت میاں صاحب رحمۃ اللہ علیہ نے کتاب ”برآة المحققین“ میں لکھوایا۔ اس لیے ذیل
میں چند اشعار ہدیہ ناظرین کئے جاتے ہیں۔ کیونکہ حضرت قبلہ رحمۃ اللہ علیہ اس نعت شریف
کو بہت پسند فرمایا کرتے تھے۔

ہستم سگ جنابت یاسید المدینہ
مسکین و مستمند محزون و دردمند
جانم فدائے خاکت یا سید المدینہ
سوزندہ چوں سپندم یا سید المدینہ
در مرض حرص جانم شدہ مبتلا چنانم
بے حد گنہگارم جائے اماں ندارم
چارہ از وندانم یا سید المدینہ
شرمندہ شرمسارم یا سید المدینہ
بہر دوا دویدم در حضرت رسیدم
چارہ دگر ندیدم یا سید المدینہ

ہستم سگِ سگانت مشتاق آستانت
خواہم ز تو حدایت ہر دم کنم ثنایت
عرض حسین مسکین پذیریا شہ دیں
مسکین و مدح خوانت یاسید المدینہ
سرا فلنم بہ پایت یاسید المدینہ
غن کرم حال ماہیں یاسید المدینہ

☆

خلاف پیبر کے رہ گزید
دل و جانم فدایت یا محمد
کہ ہرگز بمنزل نخواہد رسید
سر من خاک پایت محمد

☆

گر نبودے ذات پاکت را وجود
غن نہ گفتم خلق ارض و سما

☆

مرحبا سیدکی مدنی العربی
من بیدل بجمال تو عجب حیرانم
چشم رحمت بکشا سوائے من انداز نظر
نسبت نیست بذات تو نبی آدم را
ماہم تشنہ لبانیم و توئی آب حیات
شب معراج عروج تو ز افلاک گذشت
ذات پاک تو کہ در ملک عرب کردہ ظہور
محل بستان مدینہ ز تو سر سبز مدام
نسبت خود لبکت کردم و بس منفعلم
عاصیانیم ز مائیکئی اعمال پیرس
بر در فیض تو ستادہ ہمد بخز و نیاز
دل و جان باد فدایت چہ عجب خوش لقی
اللہ اللہ چہ جمال است بدیں بوالعجبی
اے قریشی لقی ہاشمی و مطلق
زانکہ از آدم و عالم چہ کہ عالی نسبی
رحم فرما کہ ز حدی گزرتشہ دلبی
بمقامیکہ رسیدی نہ رسد ہیچ نبی
زاں سبب آمدہ قرآن بزبان عربی
زاں شدہ شہرہ آفاق بشریں رطبی
زانکہ نسبت لبسگ گوئے تو خد بے ادبی
سوئے ماروئے شفاعت بکن از بے سہمی
زوی و طوسی و ہندی و مدنی و عربی

سیدی اُنکِ خینچی و طیبِ قلبی آمدہ پیش تو قدسی پئے درماں طلسمی

☆

خدا کس کو کہتے تھے کیا جانتے تھے تیرے منہ سے ذکرِ خدا ہے محمدؐ
جسے کہتے ہیں سب کلامِ الہی وہ تیری زباں سے سنا ہے محمدؐ
تیرا وصل جنت، تیرا ہجر دوزخ تیری دید، دیدِ خدا ہے محمدؐ
محمدؐ ایک دریا ہیں، دو عالم ان کی موجیں ہیں غریقِ بحرِ عرفاں ہو تو تب یہ ماجرا جانیں
محمدؐ فی الحقیقت آفتابِ لایزالی ہے انہیں کا دو جہاں میں..... پر توہ جانیں

پند و نصائح

نال تصور اسم اللہ دے دل نوں قید لگائیں درودِ سلام پڑھیں ہمیشہ طرفِ رسول پہنچائیں
پاٹا پوٹہ پہن عزیزا، رُو دکھا سو کھا کھائیں گلہ گزاری مول نہ کرنا، شکر بجا لیا نہیں
انگریزی فیشن انگ نہ لاویں، لباس محمدی پائیں داڑھی تیری مردنشانہ، اسنوں نہ منوائیں
تھوڑے اتے راضی ہوویں، رزقِ حلال کمائیں نرمی سختی سہیں پیارے قرض نہ مول اٹھائیں
اولادوں مع قرآن پڑھائیں، نیکاں کول بٹھائیں عورتوں وچہ پردے رکھیں، ماریں کشیں ناہیں
نفسانی خواہش دُور کریں تے شریعت عمل کمائیں نافرماناں تے مجھولاں وانگر جان نوں روگ نہ لائیں
عمل کریں توں حدایت اتے "اللہ" نام پکائیں ٹھے، سگرٹ، چرہی، بھنگی، مجلس وچہ نہ جائیں
رب کہے میں رازق تیرا، بیوں کلل نہ جائیں حل کراں میں مشکل تیری، میری یاد بھائیں
کلے نال توں ماریں رہا، کلے نال اٹھائیں کریں شفاعت نال اساڈے، جنت وچہ یجائیں

ارشاداتِ عالیہ

۱۔ ہر کام دُسنمِ اللہ شریف پڑھ کر شروع کیا کرو، کیونکہ جس کام سے پہلے دُسنمِ اللہ شریف نہ پڑھی جائے، اس سے برکت اٹھ جاتی ہے۔

۲۔ سود خوری سب سے بڑی لعنت ہے، اس سے بچئے۔

۳۔ مُردے کو دیکھ کر اپنی موت یاد کرو۔

۴۔ یہاں کے قیام و طعام کے لیے تو کئی قسم کے سامان مہیا کرتے ہو۔ آخرت کے لیے

بھی کوئی سامان تیار کرو۔ یہ سب سامان تو یہاں رہ جائیں گے۔ آخرت کے لیے جو کچھ تم نے بنایا ہے، وہی تمہارے ساتھ جائے گا۔

۵۔ جو آدمی ایک دن صدقِ دل سے خدمت کرے۔ اس کے ایک دن کی برکت ساری

عمر کو کافی ہے اور جو ساری عمر خدمت کرنے۔ اس سے بہتر کون ہو سکتا ہے۔

۶۔ جو اپنے کام میں خدا اور رسول ﷺ کو بھلا دیتا ہے۔ وہ ہمیشہ ہی ذلیل و خوار ہوتا ہے۔

۷۔ پانچ آدمی پانچ وجہ سے دوزخ میں جائیں گے (ا) عیب کے لوگ تعصب اور

عداوت کی وجہ سے (ب) گاؤں کے زمینیں تکبر کی وجہ سے (ج) سوداگر و غابازی کی

وجہ سے (د) عوامِ جہالت کی وجہ سے اور (ه) عالمِ حسد کی وجہ سے۔

۸۔ تمام خلقت تین قسم کی ہے:

۱۔ اول۔ فرشتے، یہ عقل رکھتے ہیں، خواہش اور غصہ نہیں رکھتے۔

۲۔ دوم۔ حیوان، یہ خواہش اور غصہ رکھتے ہیں، عقل نہیں رکھتے۔

۳۔ سوم۔ انسان، یہ خواہش، غصہ اور عقل تینوں رکھتا ہے۔

اگر انسان خواہش اور غصہ کو تابع عقل کرے تو فرشتہ سے اعلیٰ درجہ پائے اور اگر اس کے خلاف کرے تو حیوان سے بدتر، کیونکہ ان کی عادت ہے اور اس کا کسب، آدمی لذت حیوانی اور خواہشِ نفسانی طلب کرتے ہیں۔ ان کی اتنی ضرورت ہے جتنی کھانے میں گرم مصالحہ کی۔

۹۔ قرآن و سنت پر عمل کرو۔

۱۰۔ اللہ تعالیٰ اور اُس کے رَسُوْل ﷺ سے محبت پیدا کرو۔

۱۱۔ اپنے فیصلے شریعت کے مطابق خود کرو، کچھریوں میں جا کر ذلیل و خوار نہ ہو۔

۱۲۔ ہر بستی میں تبلیغِ دین کی جماعت تیار کر کے، برائی سے روکو۔

۱۳۔ حلال روزی کھاؤ، رشوت ستانی اور دوسروں کا حق نہ کھاؤ۔

۱۴۔ حقہ نوشی چھوڑ دو، کیونکہ جس جگہ حقہ پیا جائے، اُس جگہ رحمت کے فرشتے نازل

نہیں ہوتے۔

۱۵۔ تصویرِ شیخ رکھو تو بہتر، ورنہ تصویرِ اسمِ ذات ”اللہ“ سب وظیفوں سے بڑا وظیفہ ہے۔

ذکرِ اسمِ ذات

قبلہ حضرت میاں صاحب رحمۃ اللہ علیہ اسمِ ذات یعنی ”اللہ“ کے ذکر کی بہت تاکید فرماتے کہ اپنے ہاتھ کے پنجہ پر غور کرو اور ہاتھ کی سب سے چھوٹی انگلی الف۔ درمیانی تین انگلیاں ”للہ“ اور انگوٹھا ذرا ٹیڑھا کرنے سے (ہ) کی شکل بن جائے گی اور سب مل کر اسمِ ذات اللہ بن جائے گا۔

اس طرح سے اسمِ ذات تمہارے پاس موجود ہے۔ اس کا تصور دل پر لگاؤ۔ یہ دین و دنیا کے سب کام آسان کر دیتا ہے۔ یہ بڑا طاقتور نام ہے۔ اس کا کثرت سے ذکر کرنے والا، دُور دراز سے آدمی کو بلا لیتا ہے اور یہ اسم ہر مشکل میں ذاکر کے کام آتا ہے۔ بڑے بڑے اولیاء اللہ اور بزرگانِ دین کا یہی وظیفہ رہا ہے۔ حضرت جناب سلطان العارفین رحمۃ اللہ علیہ نے بھی اس کو ایک بیت کے اندر یوں ادا فرمایا ہے:

یارِ یگانہِ ملسی تینوں جے سُر دی بازی لائیں ہو

عشق اللہ وچہ ہو مستانہ ہو سدا لائیں ہو

نال تصور اسم اللہ دے، دل نون قید لگائیں ہو

ذاتی نال جاں ذاتی رلیا تذبھو نام سدا لائیں ہو

حضرت قبلہ میاں صاحب رحمۃ اللہ علیہ، اسمِ ذات کے کمال درجہ کے ذاکر تھے۔ چنانچہ کتاب ”خزینہ معرفت“ میں ہے، ایک روز آپ نے فرمایا کہ ”مجھے زمین پر چلنا پھرنا، پیشاب پاخانہ کرنا مشکل ہو گیا ہے۔ ہر جگہ اسمِ ذات روشن اور نورانی نظر آتا ہے۔“

آپ اس کے بہت فوائد بیان فرمایا کرتے تھے۔ جیسا کہ آپ قبلہ رحمۃ اللہ علیہ کے ارشادات میں گزر چکا ہے کہ یہ سب وظیفوں سے بڑا وظیفہ ہے اور حضرات نقشبندیہ کا یہ خاص وظیفہ ہے۔ اس کا ذکر ہر ایک مشکل سے نجات دیتا ہے۔ تمام بیماریوں

کو دور کرتا ہے۔ خاص کر دلی بیماریوں کا واحد علاج ہے۔ اسمِ ذات کے متعلق یہ شعر آپ کثرت سے بیان فرمایا کرتے تھے

تصورِ دل میں رکھو ذاتِ حق کا بہر وقت و بہر حال و بہر جا

زباں خاموش ہو پر دل میں جاری رہے ہر وقت ذکرِ ذاتِ باری

حاجی کریم بخش صاحب کھراؤنہ شرقپوری نے پانی پت میں حضرت سید غوث علی

شاہ قلندر رحمۃ اللہ علیہ کے مزار پر، حضرت میاں صاحب رحمۃ اللہ علیہ کو اسمِ ذات کے ذریعہ

ایک آدمی کو دور سے بلاتے ہوئے خود اپنی آنکھوں سے دیکھا ہے۔ وہ فرماتے ہیں کہ

حضرت میاں صاحب رحمۃ اللہ علیہ نے ایک دن مجھے فرمایا کہ ہم نے حضرت غوث علی شاہ

رحمۃ اللہ علیہ کے مزار پر ٹھل حسن شاہ صاحب، سجادہ نشین کوٹلے کے لیے پانی پت

جانا ہے۔ اس لیے تم لاہور ریلوے اسٹیشن پر چلے جاؤ اور فلاں شخص سے میرا نام لے کر دو

ٹکٹ لاہور سے پانی پت کے لیے لو۔ میں شام کے وقت لاہور پہنچ جاؤں گا۔ پھر ہم

دونوں رات کی گاڑی سے سفر کریں گے تاکہ کسی کو ہمارا پتہ نہ چلے۔ میں نے حسب الارشاد

لاہور پہنچ کر اس آدمی سے (جو ریلوے کا ملازم تھا) قبلہ حضرت میاں صاحب رحمۃ اللہ علیہ

کا نام لیا اور آپ کا حکم سنایا۔ اس نے فوراً دو ٹکٹ مجھے دے دیے۔

شام کو حضرت میاں صاحب رحمۃ اللہ علیہ لاہور پہنچ گئے اور اس شخص نے ہم

کو گاڑی پر سوار کرایا۔ ہم رات کو گاڑی پر سوار ہو کر صبح پانی پت اسٹیشن پر اترے اور

وہاں پر فجر کی نماز ادا کر کے دربار حضرت سید غوث علی شاہ رحمۃ اللہ علیہ کی طرف روانہ ہوئے

جو کہ یہاں سے نصف میل کے فاصلہ پر تھا۔ دربار پر پہنچ کر جا رو بکش سے معلوم ہوا کہ ٹھل

حسن صاحب، سجادہ نشین رام پور کے نواب کے ملنے کے لیے گئے ہوئے ہیں اور وہ آج

واپس نہیں آئیں گے۔

حضرت میاں صاحب رحمۃ اللہ علیہ اسمِ ذات کے زبردست ذاکر تھے۔ جیسا کہ

اوپر بیان ہو چکا ہے۔ حتیٰ کہ آپ کے دل سے ہر وقت ہی سُو سُو کی آواز آتی تھی۔

آپ نے اسمِ ذات کی طاقت سے تھوڑی ہی دیر میں انہیں بلا لیا اور کچھ دیر ان کے پاس بیٹھ کر آپ واپس تشریف لے آئے۔

تبلیغِ مذہب

آپ کے حنفی المذہب تھے۔ اس لیے آپ اپنے تمام دوستوں کو حنفی مذہب کی تبلیغ و تلقین فرمایا کرتے تھے اور یہ فرماتے تھے کہ جس کا مسلک ائمہ اربعہ سے باہر ہے وہ غلط راستہ پر ہے اور حنفی مذہب سب سے عظمت والا ہے کیونکہ ہمارا فاروقِ عظیمی رضی اللہ تعالیٰ عنہ فاروقِ اعظم ہے۔ ہمارا امام، امامِ اعظم رضی اللہ تعالیٰ عنہ اور ہمارا غوث، غوثِ اعظم رضی اللہ تعالیٰ عنہ ہے اور ہم تین اعظموں کے درمیان ہیں لیکن اس کے باوجود آپ مذہبی جھگڑوں میں حصہ نہ لیتے تھے۔ یہی وجہ ہے کہ ہر فرقہ کے لوگ آپ کو برگزیدہ، مقبول اور محسن ملت جانتے اور مانتے ہیں۔

کرامات

☆ یوں تو حضرت میاں صاحب رحمۃ اللہ علیہ کی کرامات بے شمار اور بے حساب ہیں۔ بلکہ یوں کہیے کہ حضرت میاں صاحب رحمۃ اللہ علیہ سرتاپا خود مجسمہ کرامات ہیں۔ مگر چونکہ یہ مختصر سی کتاب ہے۔ اس لیے اس میں آپ کی چند مشہور و معروف کرامات جو غالباً پہلے بیان نہ ہوئی ہوں گی ہدیہ ناظرین کرتا ہوں۔ امید ہے کہ آپ میری اس محنت کو قدر کی نگاہ سے دیکھیں گے۔ سب سے پہلے آپ کے رفیق سفر، مستری کرم الدین صاحب رحمۃ اللہ علیہ کی بیان کردہ ایک کرامت ہے جو حضرت قبلہ رحمۃ اللہ علیہ کے مرتبہ کا پتہ دیتی ہے۔ راقم الحروف کو یہ کرامت معتبر ذرائع سے معلوم ہوئی ہے۔

فرماتے ہیں کہ ایک دفعہ حضرت میاں صاحب رحمۃ اللہ علیہ شرقپور شریف سے

حسب معمول حضرت داتا گنج بخش صاحب رحمۃ اللہ علیہ کے آستانہ پر حاضر ہونے کے لیے لاہور تشریف لے گئے۔ دو تین آدمی بھی آپ کے ہمراہ تھے۔

جب آپ لاہور میں بڈھا دریا پر پہنچے تو خلاف معمول وہیں ایک چادر بچھا کر مراقبہ میں بیٹھ کر نذرِ محویت ہو گئے۔ اتنے میں ایک نقاب پوش کی آمد ہوئی۔ جس سے نورانی شعاعیں نکلتی تھیں۔ وہ بھی مصافحہ کر کے آپ کے ساتھ بیٹھ گیا اور تھوڑی دیر تک راز و نیاز کرنے کے بعد آپ سے بغل گیر ہو کر چلا گیا۔ اس کے جانے کے بعد حضرت میاں صاحب رحمۃ اللہ علیہ وہاں سے سیدھے شرقپور شریف تشریف لے آئے لیکن کسی کو بھی اس واقعہ کے متعلق پوچھنے کی جرات نہ ہوئی۔ کچھ دنوں کے بعد مستری کرم الدین صاحب رحمۃ اللہ علیہ نے آپ سے اس واقعہ کی بابت پوچھا تو حضرت میاں صاحب رحمۃ اللہ علیہ نے ارشاد فرمایا ”وہ نقاب پوش حضرت جناب داتا صاحب رحمۃ اللہ علیہ تھے۔ جو فرماتے تھے کہ حضرت میاں صاحب رحمۃ اللہ علیہ آپ بیس میل سے میری خاطر تشریف لے آتے ہیں۔ آج مجھے خیال آیا کہ میں بھی کچھ دُور جا کر سنتِ نبوی ﷺ کے مطابق اپنے مہمان کا استقبال کروں۔“

یہ واقعہ حیاتِ انبیاء و اولیاء کے منکرین پر حجت ہے کیونکہ حضرت داتا صاحب رحمۃ اللہ علیہ کا وصال ۳۶۵ ہجری ہے اور یہ واقعہ حضرت داتا صاحب رحمۃ اللہ علیہ کے وصال سے تقریباً (۸۷۵) یعنی پونے نو سو سال کے بعد کا ہے۔ اگر قبلہ داتا صاحب رحمۃ اللہ علیہ اتنی بڑی مدت کے بعد حضرت میاں صاحب رحمۃ اللہ علیہ کو اپنے مرقد سے نصف میل کے فاصلہ پر آ کر ملتے ہیں تو اس سے صاف ظاہر ہے کہ اولیائے کرام تو زندہ ہیں مگر ہماری آنکھیں انہیں دیکھنے سے قاصر رہتی ہیں۔ خزینہ معرفت میں ہے کہ:

”آپ نے فرمایا کہ میں دربارِ حضرت داتا گنج بخش صاحب رحمۃ اللہ علیہ سے

گزر ا تو درگاہ سے آواز آئی۔ میں نے کہا: جو کچھ دینا ہے میرے پیچھے بھیج دو تو آپ کی نسبت ہمارے ساتھ ساتھ ہی چلی آئی۔“

☆ یہ بات معتقدینِ سلسلہ پر عیاں ہے کہ آپ کے بھائی حضرت جناب ثانی صاحب رحمۃ اللہ علیہ اپنے ایامِ جوانی میں دینِ متین کی طرف ہرگز رغبت نہیں رکھتے تھے۔ کسی نے حضرت میاں صاحب رحمۃ اللہ علیہ سے یوں عرض کی: قبلہ! آپ کے بعد جانشین کون ہوگا؟ حضرت میاں صاحب رحمۃ اللہ علیہ نے ارشاد فرمایا کہ ”ہمارا بھائی“۔ پھر کہا گیا کہ وعظ کون کرے گا؟ آپ نے فرمایا ”ہمارا بھائی کرے گا“۔ پھر پوچھا گیا ”آپ کا قلمدان کون استعمال کرے گا؟ آپ نے فرمایا ”ہمارا بھائی کرے گا“۔ پھر کہا گیا کہ وہ تو اس طرف رغبت ہی نہیں رکھتے؟ آپ نے ارشاد فرمایا: ”اُسی کو دوں گا اور ضرور اُسی کو دوں گا“۔

حضرت ثانی صاحب رحمۃ اللہ علیہ جمعہ کے خطبہ میں عموماً دیر سے آیا کرتے تھے۔ ایک دن آپ خلافِ عادت بہت پہلے مسجد میں تشریف لے آئے۔ حضرت قبلہ میاں صاحب رحمۃ اللہ علیہ نے دورانِ خطبہ آپ پر ایک نگاہ ڈالی تو حضرت ثانی صاحب رحمۃ اللہ علیہ جو کہ کافی دُور بیٹھے ہوئے تھے۔ لوگوں کے سروں پر سے ہوتے ہوئے حضرت قبلہ میاں صاحب رحمۃ اللہ علیہ کے قدموں میں آگرے۔ کپڑے پھاڑ ڈالے۔ عینک ٹوٹ گئی اور آپ کی کلائی پر بندھی ہوئی گھڑی ریزہ ریزہ ہو گئی۔ عجیب کیفیت تھی۔ مچھلی کی طرح لوٹتے تھے اور آپ کے گرد چکر کاٹتے تھے۔ بخود پڑے تھے۔

حضرت قبلہ میاں صاحب رحمۃ اللہ علیہ نے جمعہ پڑھایا اور دوستوں سے فرمایا کہ انہیں اٹھا کر مسجد کی چھت پر چھوڑ آؤ۔ جب حضرت میاں صاحب رحمۃ اللہ علیہ نمازِ عصر کے بعد دوستوں سے فارغ ہو کر اوپر تشریف لائے تو ثانی صاحب رحمۃ اللہ علیہ بالکل بخود پڑے تھے۔

حضرت قبلہ میاں صاحب رحمۃ اللہ علیہ نے توجہ فرمائی۔ اس حالت میں ثانی صاحب رحمۃ اللہ علیہ یہ فرما رہے تھے: ”تُو تو میرا رُب ہے۔ تُو تو میرا رُب ہے۔ اَب بس کر مجھ میں ہمت نہیں رہی“۔

حضرت میاں صاحب رحمۃ اللہ علیہ مسکراتے تھے۔ آپ رُب نہ تھے مگر چونکہ لَا يَزَالُ عَبْدِي يَتَقَرَّبُ إِلَيَّ بِالنَّوَافِلِ الْخَيْرِ۔ حدیثِ قدسی میں اللہ تبارک و تعالیٰ نے خود ارشاد فرمایا ہے کہ جب میرا بندہ نفل پڑھ پڑھ کر میرا مقرب بن جاتا ہے تو میں اس کی آنکھیں بن جاتا ہوں کہ جن سے وہ دیکھتا ہے۔ اس کے کان بن جاتا ہوں جن سے وہ سنتا ہے۔ اس کے پاؤں بن جاتا ہوں جن سے وہ چلتا پھرتا ہے۔ اس کا دیکھنا رُب کا دیکھنا، اس کا سننا حقیقت میں رُب کا سننا ہے۔ بندہ رُب تو نہیں بن جاتا مگر عبادت کثیر کی وجہ سے ذاتِ الہیہ کا مظہر ہو جاتا ہے۔ جب وہ کلام کرتا ہے۔ زبان تو اُس کی ہوتی ہے لیکن حقیقت میں رُب بولتا ہے۔ اس نقطہ کو حضرت عارفِ رومی رضی اللہ تعالیٰ عنہ نے خوب سمجھا ہے۔ چنانچہ آپ فرماتے ہیں:

گفتہ	او	گفتہ	اللہ	بود
گرچہ	از	حلقوم	عبداللہ	بود

حضرت قبلہ ثانی صاحب رحمۃ اللہ علیہ پہلے تو صرف غلام اللہ تھے۔ لیکن حضرت میاں صاحب رحمۃ اللہ علیہ نے جب توجہ فرمائی، تو حضرت قبلہ عالم میاں غلام اللہ ثانی صاحب رحمۃ اللہ علیہ بن گئے اور تیس سال تک حضرت میاں صاحب رحمۃ اللہ علیہ کے جانشین رہ کر ۷ ربیع الاول ۱۳۷۱ ہجری میں ۶۷ برس کی عمر پا کر وصال فرمایا اور حضرت رسالتاً بعلیہ الصلوٰۃ والسلام کے سچے یاں حضرت صدیق اکبر رضی اللہ تعالیٰ عنہ کی طرح حضرت قبلہ عالم رحمۃ اللہ علیہ کے روضہ مبارک کے اندر آپ کے پہلو میں جگہ پا کر اعلیٰ مقام حاصل کیا اور دنیا کو ثابت کر دیا کہ آپ واقعی حضرت قبلہ میاں صاحب رحمۃ اللہ علیہ کے صحیح

معنوں میں جانشین اور حضرت ثانی صاحب رحمۃ اللہ علیہ تھے۔

خدا رحمت کندایں، عاشقانِ پاک طینت را
اگر پھر کبھی اللہ کریم نے موقعہ فرمایا تو حضرت ثانی صاحب رحمۃ اللہ علیہ کے
حالات حد یہ ناظرین کروں گا۔

ایک دفعہ بزرگوں کی ایک جماعت میں آپ کا ذکر ہو رہا تھا۔ ایک نے کہا
حضرت میاں صاحب رحمۃ اللہ علیہ تو قطب تھے۔ ان میں سے ایک بزرگ جو واقف
اسرار تھے، فرمانے لگے کہ حضرت میاں صاحب رحمۃ اللہ علیہ قطب نہیں تھے بلکہ قطب ساز
تھے۔ یعنی قطب تو آپ کی نگاہِ کمال سے ہی بنتا ہے۔

☆ آپ کے پاس سید نور حسن شاہ صاحب رحمۃ اللہ علیہ آئے۔ آپ نے ارشاد فرمایا: کیا نام
ہے؟ عرض کی حضور! نام نور الحسن ہے۔ آپ نے فرمایا: تو تمہیں نور الحسن بنا دیں؟ یہ خاموش
کھڑے رہے۔ آپ نے ایک ہی نگاہ سے منازل طے کرادیں اور نور حسن سے سید نور الحسن
شاہ رحمۃ اللہ علیہ بنا دیا۔ جن کی شہرت ولایت سے سلسلہ طریقت مفتخر ہے۔

☆ میاں رحمت علی صاحب تشریف لائے۔ نام پوچھا تو عرض کی میرا نام رحمت علی ہے۔
آپ کا دریا ئے رحمت جوش میں آ گیا اور ایک ہی نگاہ سے رحمت علی کو حضرت میاں رحمت علی
صاحب مدظلہ العالی بنا دیا۔

☆ حضرت محمد اسمعیل شاہ صاحب رحمۃ اللہ علیہ کرموں والے حاضر ہوئے۔ آپ نے
پیار سے فرمایا: تم تو کرمانوالہ ہو۔ آپ کی زبان مبارک سے نکلا ہوا لفظ ”کرمانوالہ“ دنیا کے
دل پر ایسا مثبت ہوا کہ تا قیامت قائم رہے گا کیونکہ یہ حضرت میاں صاحب رحمۃ اللہ علیہ
کا عطا کردہ لقب ہے۔ اسی لیے تو کسی نے کہا ہے: ”ولی کے منہ سے جو نگی و وہ بات ہو کے
رہی“ جناب دائم اقبال صاحب دائم قادری نے اس واقعہ کو یوں منظوم کیا ہے:

میاں صاحب دے فیض دی حد مکی جدھر دیکھا دیو اجگادتا

نور حسن شاہ نون سینے لاکے تے اک پل وچہ توڑ اپڑا دتا

رحمت علی تے نبی دی ہوئی رحمت گویا چور تھیں قطب بنا دتا
 کرموں والیوں بنیا حضرت کرمانوالہ شیر حق جاں کرم کما دتا
 ☆ راقم الحروف کی والدہ صاحبہ فرماتی ہیں کہ بندہ ایک سال کی عمر میں سخت
 بیمار ہو گیا۔ بڑے علاج کیے گئے لیکن کچھ افاقہ نہ ہوا۔ حتیٰ کہ طبیبوں نے میری زندگی سے
 ناامید ہو کر جواب دے دیا۔ میرے نانا جان جناب بابا محمد عاشق صاحب مونگہ شر قپوری
 حضرت میاں صاحب رحمۃ اللہ علیہ کے دربار پر جا کر رو کر دعائیں مانگتے اور جناب
 ایران پیر حضرت سیدنا غوث اعظم رحمۃ اللہ علیہ کو پکارتے اور عرض کرتے کہ یا حضرت میرا
 یہ دو ہتا والدین کا اکلوتا بیٹا ہے۔ ان کی آنکھوں کا نور ہے اور ان کے دل کا سرور ہے۔ آپ
 اللہ کریم کے مقرب ہیں اور پکارنے والے کی آواز کو سنتے ہیں۔ لہذا آپ اللہ کریم کے
 حضور میں دعا کریں کہ اللہ تعالیٰ آپ حضرات کے صدقہ میں اسے ہمیشہ کے لیے صحت
 کاملہ عنایت فرمائے۔

راقم کہتے ہیں کہ اُن کی والدہ فرماتی ہیں کہ مجھے رات کو نیند نہ آیا کرتی تھی۔
 چنانچہ ایک رات دیوار سے ٹیک لگائے مجھے گود میں لیے بیٹھی تھیں کہ اچانک آنکھ لگ گئی۔
 کیا دیکھتی ہیں کہ یکدم شور ہوا۔ جس میں میرے نانا جان مذکور بھی موجود ہیں اور کہہ رہے
 ہیں ہٹ جاؤ۔ حضرت میاں صاحب رحمۃ اللہ علیہ تشریف لارہے ہیں۔ آپ کے پیچھے کوئی
 اور بزرگ تھے جو صاف طور پر دکھائی نہیں دیتے تھے۔ اس لیے میری والدہ نے پوچھا پیچھے
 کون ہے؟ تو میرے نانا جان نے کہا جناب غوث اعظم رحمۃ اللہ علیہ ہیں۔ آپ میری چار
 پائی کے پاس تشریف لائے اور بشارت دے کر واپس تشریف لے جا رہے تھے کہ میری
 والدہ کی آنکھ کھل گئی۔ دیکھا تو میں گود میں آرام سے سو رہا تھا اور دوسرے ہی دن میری

طبعیت درست ہوگئی۔

حقیقت میں بندہ حضرت میاں صاحب رحمۃ اللہ علیہ کی خود زندہ جاوید کرامت ہے۔ یہ واقعہ حضرت قبلہ کی وفات سے ۱۴ سال بعد کا ہے اور منکرین امداد اولیاء اللہ کے لیے حجت تام ہے۔

☆ حاجی نواب خاں صاحب ولد عمر خاں صاحب راجپوت سکند میر محمد علاقہ قصور، جواہل حدیث مشرب تھے۔ بیان کرتے ہیں کہ مجھے یہ خواہش تھی کہ حضرت سرورد و جہاں پور کی زیارت ہو۔ مولوی عزیز الدین صاحب، امام مسجد ستوکی نے مجھے ترغیب دی کہ میں قبلہ حضرت میاں صاحب رحمۃ اللہ علیہ کی خدمت میں شرقپور شریف جاؤں۔ بنا بریں ہم دونوں شرقپور شریف حاضر ہوئے۔ ایک شب و روز وہاں قیام کیا۔ اگلے روز عصر کے وقت حضرت میاں صاحب رحمۃ اللہ علیہ کی زیارت سے مشرف ہوئے۔ میں نے آپ کی خدمت میں عرض کی کہ میں بہت گنہگار ہوں۔ میری یہ خواہش ہے کہ میں نے حضرت رسول خدا ﷺ کی زیارت سے باریاب ہو جاؤں۔ میں نے یہ سنا ہے کہ آپ مکہ شریف میں کبھی کبھی نماز گزارتے ہیں۔ آپ نے نفی میں جواب دیا اور فرمایا تمہیں کس نے کہا ہے۔ جب میں نے مولوی عزیز الدین کا حوالہ دیا تو آپ نے اسے سرزنش کی۔ بعدہ میرے زانوؤں کو دبا کر فرمایا کہ نمازِ عشاء کے بعد چار سو بار درود شریف خضریٰ پڑھ کر، کسی کلام کئے بغیر سو جایا کرو۔ انشاء اللہ تم کو گوہر مقصود مل جائے گا۔

میں نے آٹھ روز تک یہ عمل کیا اور ایک دن نوافل تہجد ادا کرنے کے بعد اپنی جائے نماز پر بیٹھا ہوا تھا کہ اونگھ آگئی۔ ناگاہ میں کیا دیکھتا ہوں کہ بیٹ الحرم میں ہوں اور حضرت میاں صاحب رحمۃ اللہ علیہ میرے آگے طواف فرما رہے ہیں۔ میں نے بھی آپ کی تقلید کی۔ بعد ازاں میں نے عرض کی۔ آپ نے تو فرمایا تھا کہ ہم یہاں تشریف نہیں لایا کرتے؟ آپ نے مجھے اس وقت لبوں پر مہر سکوت لگانے کی ہدایت کی۔ بعد

میں حضور سرور کائنات فخر موجودات ﷺ کی ذات پاک بمعہ اصحاب رضوان اللہ علیہم اجمعین
اربعہ اور دس دیگر جلیل القدر صحابہ رضوان اللہ علیہم اجمعین کے تشریف لائے اور حضرت قبلہ
رحمۃ اللہ علیہ نے مجھے ان حضرات کے اسماء گرامی بتلائے

میں نے دیکھا کہ حضور اکرم ﷺ سر اپاٹور ہیں۔ میرے قلب پر آنحضرت ﷺ کی
زیارت سے ایک خاص کیفیت پیدا ہوئی۔ میں نے حضرت میاں صاحب رحمۃ اللہ علیہ
کو آپ زمزم لے جانے کے لیے کہا۔ نیز عرض کی کہ مجھے آپ باطنی راستہ سے واپس لے
چلیں کیونکہ مجھے بحری راستہ سے وقت کا سامنا کرنا پڑا ہے۔ آپ نے خاموشی کا ارشاد کیا۔
بعدہ تمام جماعت وہاں سے روانہ ہوئی اور کیا دیکھتا ہوں کہ مدینہ شریف میں وہی جماعت
آگئی ہے۔ پھر میں نے آنحضرت ﷺ کے روضہ انور کی بھی زیارت کی اور حضرت میاں
صاحب رحمۃ اللہ علیہ سے میں نے عرض کی کہ یہاں سے احباب و رفقاء کے لیے تبرکاً
کھجوریں لے جائیں۔ پھر بھی مجھے آپ نے خاموشی کی ہدایت فرمائی۔ میں نے عرض کی
کہ مجھ سے بحری راستہ سے سفر کی زحمت گوارا نہیں ہو سکے گی۔

آپ نے فرمایا: ”میرے پاؤں پر اپنے پاؤں رکھو اور آنکھیں بند کر لو۔ میں نے
ایسا ہی کیا اور چشم زدن میں، میں نے اپنے آپ کو لاہور میں پایا اور وہاں سے میں نے راجہ
جنگ کائٹک لیا۔ اسٹیشن سے اتر کر گاؤں کی طرف جا رہا تھا کہ آنکھ کھل گئی۔ دیکھا تو وہی
مصلے اور وہی مکان فقط۔ سبحان اللہ۔

حاجی نواب خاں صاحب کا بیان ہے کہ اس سے پہلے بہت سے علماء کی خدمت
میں، میں نے عرض کی۔ انہوں نے مجھ سے بہت ساری چلہ کشی کرائیں اور مولوی
عبدالجبار صاحب اور مولوی ثناء اللہ صاحب امرتسری اور دیگر حضرات کی خدمت میں بھی حاضر
ہوا۔ ہر ایک صاحب نے وظائف فرمائے مگر اپنے مقصود میں کامیاب نہ ہوا۔ جب حضرت
میاں صاحب رحمۃ اللہ علیہ کی خدمت میں حاضر ہوا تو چند ہی دنوں میں اپنے گوہر مقصود کو پالیا۔

جو مکان مکہ شریف کے خواب میں دیکھے تھے، ویسے کے ویسے حج کرنے کے موقعہ پر جا دیکھے ہو، وہی سب کچھ تھا۔ جو خواب کے درمیان میں نے دیکھا تھا۔ سبحان اللہ! (خزینہ معرفت)

☆ حکیم احمد علی صاحب قصوری کا بیان ہے کہ حضرت میاں صاحب رحمۃ اللہ علیہ کی کرامات اس قدر مشہور ہیں کہ آج زمانہ میں مخالف بھی ان سے انکار نہیں کر سکتے۔ ایک دفعہ کا ذکر ہے کہ حضرت میاں صاحب رحمۃ اللہ علیہ قصور میں تشریف لائے ہوئے تھے۔ آپ کے مخلص مریدوں میں سے، حضرت مولانا مولوی فضل حق صاحب مرحوم ان دنوں قصور میں نائب تحصیلدار تھے اور حضور میاں صاحب رحمۃ اللہ علیہ ان کے مکان پر جو مسجد قاضی محمد سلیم صاحب کے سامنے پیرانوالہ طویلہ کے نام سے مشہور ہے میں رونق افروز تھے۔

میں (حکیم احمد علی) نے تحصیلدار صاحب کے روبرو عرض کی حضور میاں صاحب رحمۃ اللہ علیہ آج آپ دن کا کھانا ہمارے ہاں منظور فرمائیں۔ آپ نے فرمایا کہ مولوی صاحب ہی میزبان ہیں۔ ان سے اجازت حاصل کر لو۔ اس وقت حضور کے پاس تین آدمی موجود تھے۔ حکیم صاحب نے چاول بیگی سوا گیارہ سیر زردہ پلاؤ کی قسم تیار کرائے۔

کھانا کھانے کے وقت قصبہ بھیم کرن، للیانی، فیروز پور اور دیگر مضافات سے اس قدر لوگ جمع ہو گئے کہ موجودہ کھانا نصف آدمیوں کے لیے بھی کافی نہ تھا۔ میں دیکھ کر سخت گھبرایا۔ حضرت میاں صاحب رحمۃ اللہ علیہ نے میرے دل سے آگاہ ہو کر فرمایا: ”حکیم صاحب کھانا لے آؤ تا کہ کھانا شروع کیا جائے“۔ حضور نے دونوں دیگے چاولوں کے اپنے آگے رکھوائے اور حکم دیا کہ ”کھانا کھانے والوں کو بٹھاؤ“ اور آپ دیگچوں میں سے چاول اپنے دست مبارک سے برتنوں میں ڈالتے جاتے تھے اور خوش ہو ہو کر فرماتے تھے کہ ”چاول تو بڑے لمبے ہیں“۔ جب تمام یارانِ طریقت اور مہمان بیرونی کھانا کھا کر فارغ ہو چکے تو آپ نے فرمایا: ”قصور والے یار باہر ڈیرہ میں بیٹھے ہیں، ان سب کو بلا لاؤ“۔ وہ

بھی قریباً بیس آدمی ہوں گے۔ اُن کو بھی آپ نے کھانا کھلا دیا اور مجھ (حکیم صاحب) کو حکم دیا کہ ”مولوی صاحب کے گھر بھی کھانا بھیجنا چاہیے“؟ ان کو ایک پلیٹ چاولوں کی بھردی اور میں یہ مولوی صاحب کے گھر پہنچا آیا۔ آپ قریباً دو سو یا اس سے زیادہ آدمیوں کو کھلا چکے تو آپ نے فرمایا کہ ”آؤ اب ہم اور تم دونوں مل کر اطمینان سے کھائیں کیونکہ اب تم کو کوئی پریشانی نہیں ہے۔ کھانا کھانے کے بعد آپ نے فرمایا کہ ”دونوں دیکچوں میں جو چاول بچے ہیں تیر کا گھر میں لے جاؤ“۔ جب میں نے دیکھا تو معلوم ہوا کہ چاول جتنے دیکچوں میں لائے گئے تھے، ان میں سے کوئی کمی معلوم نہیں ہوتی تھی۔ میری خوشی کی کوئی انتہا نہ رہی ”سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ“ میں نے (حکیم صاحب نے) چار دفعہ یہ آیت کریمہ تلاوت کی ”أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ“

☆ ایک دفعہ سات دہریہ آدمی (خدا کی ہستی کے منکر) آپ کی تعریف سن کر کہ آپ ولی اللہ ہیں،

شرقیہ شریف میں پہنچ کر حاضر ہوئے اور دل میں یہ خیال پیدا ہوا تھا کہ آپ خدا تو ہرگز نہیں دکھا سکیں گے اور ہم مذاق اڑائیں گے مگر انہوں نے یہ نہ سوچا کہ:

تماشہ خود نہ بن جائیں تماشہ دیکھنے والے

جب آپ کے درِ اقدس پر حاضر ہوئے تو کافی لوگ پہلے سے ہی آپ کے

ہاں موجود تھے۔ اس لیے یہ لوگ دُور ہٹ کر بیٹھ گئے اور حضرت میاں صاحب رحمۃ اللہ علیہ

سے بات تک نہ کی۔ آپ نے بذریعہ کشف اُن کے دل کی گہرائیوں کے حالات سے

آگاہی حاصل کر لی۔ اتنے میں دوپہر کے کھانے کا وقت ہو گیا۔ آپ نے سب کو کھانا کھلایا

اور یہ فرمایا کہ ”سب دوست مسجد میں جا کر آرام کرو کیونکہ گرمیوں کا موسم تھا۔ سب کے

ساتھ یہ بھی اٹھنے لگے لیکن آپ نے فرمایا کہ تم ساتوں بیٹھے رہو“ حالانکہ آپ نے ان سے

کچھ بھی نہ پوچھتا تھا۔ جہی تو حضور علیہ الصلوٰۃ والسلام نے ارشاد فرمایا ہے کہ
اَتَّقُوا بِفِرَاسَةِ الْمُؤْمِنِ فَإِنَّهُ يَنْظُرُ بِنُورِ اللَّهِ (ترجمہ: تم مومن آدمی کی قوت
فراست سے ڈرو۔ کیونکہ وہ یقیناً اللہ کے نور کے ساتھ دیکھتا ہے۔

دوسرے لوگوں کے چلے جانے کے بعد آپ نے اٹھ کر اپنی بیٹھک کا دواڑہ
بند کر لیا اور دواڑہ انوکھا کر کے آگے بیٹھ گئے اور ”اللہ“ کا ذکر شروع کر دیا۔ آپ
آہستہ آہستہ ذکر فرما رہے تھے اور یہ لوگ دیکھ دیکھ کر ہنس رہے تھے۔

آپ نے ایک نگاہ ان پر ڈالی اور زور زور سے ذکر شروع کر دیا اور اب آپ
اللہ کی بجائے ”اللہ ہے“ کا ذکر کر رہے تھے۔ آپ کی نگاہ کا یہ اثر ہوا کہ ساتوں دہریہ
بھی ”اللہ ہے“ کا ذکر کرنے لگے۔ ان کی فلک شگاف آواز سے باہر گلی میں یہ منظر دیکھنے
کے لیے کئی لوگ جمع ہو گئے۔ اتنے میں ظہر کا وقت آ گیا اور حضرت میاں صاحب رحمۃ اللہ
علیہ ان کو چھوڑ کر مسجد میں جلوہ گر ہوئے۔ پھر تو ان لوگوں کی یہ حالت تھی کہ زمین پر لوٹتے،
کپڑے پھاڑتے اور منہ سے اللہ ہے کا ذکر کرتے تھے۔

جب آپ نماز ظہر سے فارغ ہو کر واپس تشریف لائے تو آپ نے دیکھا کہ ان
کے ہر جوڑے ”اللہ ہے“ کی آواز سنائی دیتی ہے اور دل کی دنیا بدل چکی تھی۔ اسی لیے
تو حضرت پیر روی رحمۃ اللہ علیہ نے فرمایا ہے:

ہر	کہ	خواہد	ہم	نشینی	با خدا
او	نشیند	در	حضور	اولیاء	

آپ باری باری ہر ایک کے پاس تشریف لا کر فرماتے ”میرے دوست یہ تیرا
چہرہ کس قدر خوبصورت ہے؟ تیری آنکھیں کتنی پیاری ہیں؟ تیرے ہاتھ کیسے
شاندار ہیں؟ مگر یہ تو بتا کہ یہ کسی کاریگر کے بغیر بن گئے ہیں؟ حالانکہ کاریگر کے بغیر تو ایک
سوئی بھی نہیں بن سکتی۔ پھر یہ اتنی خوبصورت چیزیں کیسے بن سکتی ہیں؟ ان کا بنانے والا اللہ

عزوجل ہی ہے۔“ چونکہ وہ سب کچھ دیکھ چکے تھے۔ اس لیے فوراً آپ کے ہاتھ پر توبہ کر کے حضرت رحمۃ اللہ علیہ کے معتقد بن گئے۔ آپ نے حجام کو بلا کر ان کی شکل محمدی بنا دی اور اپنی گرہ سے ان کا سادہ لباس تیار کر اسی وقت سادہ لباس پہنا دیا اور پرانے لباس کی ایک گٹھری بنوا کر اپنے ایک خادم کے سر پر رکھ دی اور کہا ”ان دوستوں کو لاری میں بٹھا آؤ۔“ کتنے خوش قسمت تھے یہ لوگ کہ جب آپ کے دروازہ سے اندر داخل ہوئے تو دہریہ (خدا کی ہستی کے منکر تھے) اور جب باہر آئے تو اللہ والے کی نگاہ سے ”اللہ والے“ بنے ہوئے تھے اور توحید کا رنگ ان پر چڑھا ہوا تھا۔ نہ وہ دہریت کی بو تھی، نہ وہ باطل پرستی کا ولولہ، نہ وہ توہماتی نظریات، خدا رسیدہ بن چکے تھے۔ جنہیں فی الحقیقت خدا رسیدہ کہا جاسکتا ہے۔ سبحان اللہ! کیسی تھی نظر محمد ﷺ کے شیر کی؟ اسی لیے تو کہا گیا ہے:

ایک ہم ہیں کہ لیا اپنی بھی صورت کو بگاڑ
ایک یہ ہیں جنہیں تصویر بنا آتی ہے
خزینہ معرفت میں ہے:

☆ میاں محمد سکنہ ہرچوکی، علاقہ چونیاں بیان کرتے ہیں کہ مولوی یار محمد صاحب رحمۃ اللہ علیہ، حضرت قبلہ میاں صاحب رحمۃ اللہ علیہ کے خلیفہ اول نے بیان کیا تھا کہ میاں غلام یسین صاحب فیض پوری نے ذکر کیا کہ میں اور میاں عبدالغفور رحمان پوری دونوں حج بیت اللہ شریف کو تیار ہوئے اور جانے سے پہلے قبلہ حضرت میاں صاحب رحمۃ اللہ علیہ کی خدمت میں حاضر ہوئے اور عرض کی کہ برائے حج آپ بھی ہمراہ تشریف لے چلیں تو آپ نے فرمایا ”تم چلو، خدا کا حکم ہوا تو میں بھی پہنچ جاؤں گا۔“ ہم دونوں اجازت لے کر روانہ ہوئے۔

جب عرفات کے میدان کے قریب پہنچے تو فجر کی نماز میں اپنے دونوں کے درمیان حضرت میاں صاحب رحمۃ اللہ علیہ کو موجود پایا۔ پھر بعد نماز دیکھا تو آپ موجود نہیں تھے۔ جب حج سے واپس ہوئے تو پہلے شرق پور شریف آپ کی خدمت میں حاضر ہوئے۔

آپ کا نیاز حاصل کر کے دوسرے شرچپوری یاروں سے دریافت کیا کہ آپ حج کے لیے تشریف لے گئے تھے؟ انہوں نے کہا، ہرگز نہیں۔ آپ جمعہ و جماعت ہر روز یہاں خود ہی کراتے رہے ہیں اور کمترین نے حلفاً عرض کی کہ ہم نے آپ کو عرفات میں دیکھا ہے۔ اگر ہم جھوٹ بولتے ہیں تو خدا ہم کو پکڑے

☆ نواب دین اراکین، ساکن جھگیاں، ضلع لاہور نے بتایا کہ ایک دفعہ یو لاکڑھی علاقہ چٹوکی کا رہنے والا ملک احمد الدین اور اس کا دوست حضرت میاں صاحب رحمۃ اللہ علیہ کی تعریف سن کر گھر سے اس نیت پر نکلے کہ ہم کو اگر ہرنی کا گوشت اور خلوہ کھلائیں تب ہم ان کی شخصیت کا اعتراف کریں گے۔ جب شرچپور شریف پہنچے، شام کا وقت تھا۔ آپ نماز پڑھا رہے تھے۔ دونوں نے حضرت میاں صاحب رحمۃ اللہ علیہ کی اقتداء میں نماز پڑھی۔ نماز کے بعد جب کھانے کا وقت آیا تو آپ نے سب لوگوں کو بٹھا دیا اور فرمایا کہ بعض آدمی تو ہرنی کا گوشت اور خلوہ کھانے کے لیے آجاتے ہیں۔ خواہ مخواہ فقیروں کو تنگ کرتے ہیں۔ یہ کہہ کر آپ نے سب کے آگے تو روٹی رکھ دی لیکن جب ان دونوں کی باری آئی تو آپ نے گھر میں آواز دے کر، ہرنی کے گوشت اور خلوے کے دو برتن منگالیے اور ان کے سامنے رکھ کر فرمایا کہ اب خوب سیر ہو کر کھا لو۔ آئندہ اس طرح کسی فقیر کو تنگ نہ کرنا۔

☆ صوفی محمد ابراہیم صاحب قصوری رحمۃ اللہ علیہ خزینہ معرفت میں تحریر فرماتے ہیں:

ایک دفعہ آپ قصور میں تشریف لائے ہوئے تھے کہ اس علاقہ کا ایک مشہور شرابی

آپ کی خدمت میں حاضر ہوا۔ آپ نے اسے دیکھ کر فرمایا: ”پیو اور جی بھر کر پیو“ بس یہی فرمان تھا کہ اس کو آنکھوں ہی آنکھوں میں کچھ ایسا جام پلا دیا کہ اس نے شراب خوری ترک کر دی اور آپ کا معتقد ہو گیا۔

☆ ایک دفعہ کسی گاؤں کے چوہدری صاحب، حضرت میاں صاحب رحمۃ اللہ علیہ کی تعریف سن کر گاؤں سے اپنے ایک کیمیں کے ساتھ شرچپور شریف میں حاضر ہوئے۔

راستے میں انہوں نے کہیں سے یہ کہا کہ میں حضرت میاں صاحب رحمۃ اللہ علیہ کو تب مانوں گا کہ اگر وہ مجھے پلاؤ کھلائیں لیکن کہیں نے کہا کہ چوہدری صاحب وہ تو اللہ کے خاص بندے ہیں۔ دُور سے بھی سُن لیتے ہیں۔ خاطر جمع رکھو تمہیں پلاؤ ہی کھلائیں گے۔ مگر میری کیا مجال کہ حضرت قبلہ میاں صاحب رحمۃ اللہ علیہ کو آزماؤں! مجھے تو جو کچھ آپ کھلائیں گے وہی منظور ہے۔

خُدا خُدا کر کے درِ دولت پر پہنچے اور آپ سے ملنے کے بعد ایک طرف بیٹھ گئے۔ لیکن آپ نے ان کا حال ایک ہی نگاہ سے معلوم کر لیا۔ جب روٹی کھانے کا وقت آیا تو سب کو حسبِ معمول کھانا کھلایا، مگر جب چوہدری صاحب کی باری آئی تو گھر سے آواز دے کر پلاؤں کی ایک تھالی منگا کر چوہدری صاحب کے سامنے رکھ دی اور فرمایا اپنا پسندیدہ کھانا کھاؤ۔ چوہدری صاحب کا کہیں بھی ساتھ کھانے لگا۔ آپ نے کہیں سے فرمایا: ”تم نے پلاؤ نہیں مانگا تھا۔ لہذا تم ادھر آ جاؤ۔ تم چوہدری صاحب کے کہیں اور میں حبیبِ خدا، کملی والے مصطفیٰ ﷺ کا کہیں۔ آؤ دونوں کہیں مل کر کھائیں۔“ پھر تو چوہدری صاحب کا مارے شرم کے یہ حال تھا کہ کاٹو تو بدن میں لہو نہیں اور یہ کرامت دیکھ کر وہ حضرت، قبلہ میاں صاحب رحمۃ اللہ علیہ کے معتقد ہو گئے۔

☆ محمد سردار بتر قصوری کا بیان ہے کہ خاکسار مکان شریف عرس پر حاضر ہوا۔ بعد ختم شریف حضرت قبلہ میاں صاحب رحمۃ اللہ علیہ دوستوں کو جانے کی اجازت فرما کر، آپ خود نیچے بھورے شریف مزار مبارک پر تشریف لے گئے۔ میں کچھ وقفہ کے بعد نیچے آپ کے پاس گیا۔ آپ مراقبے میں بیٹھے ہوئے تھے۔ میں پاس کھڑا ہو گیا۔ جوں ہی آپ نے میری طرف دیکھا۔ جوش میں آ کر فرمایا ”گھسرا ای رہیوں نہ“ جب ایک دفعہ اجازت ہو چکی پھر کیا ضرورت تھی؟ محمد سردار کا بیان ہے کہ جب میں قصور آیا تو دو ماہ یا اس سے زیادہ عرصہ تک مجھ کو بالکل نامردی ہو رہی۔ اسی لیے تو کہا گیا ہے:

ولی کے منہ سے جو نکلی وہ بات ہو کے رہی
 آخر آپ کی خدمت میں عریضہ لکھا گیا کہ حضرت میرے ذمہ ایک اور حق
 ہے، ورنہ اسی طرح رہوں۔ عریضہ خدمت میں پہنچتے ہی مجھے صحت ہو گئی۔ (خزینہ معرفت)

☆ ایک دفعہ کا ذکر ہے۔ آپ قصور تشریف لائے۔ بارش نہیں ہوتی تھی۔ خلقت تنگ آ گئی
 تھی۔ بلکہ آپ کے آنے سے تین روز قبل نماز استسقاء بھی عید گاہ میں پڑھی گئی تھی۔ آپ
 جب قصور تشریف لائے تو سیدھے عید گاہ تشریف لے گئے۔ بندہ نے عرض کی کہ یہاں تین
 دن نماز برائے بارش پڑھی گئی ہے۔ لیکن بارش نہیں ہوئی۔ آپ نے تکیہ منبر سے لگالیا۔ کبھی
 آپ کے چہرہ کی رنگت زرد ہو جاتی اور کبھی سُرخ ہو جاتی تھی۔ آنکھوں کی دنگت بھی متغیر
 ہو گئی۔ وجود پر نہایت بیقراری کا عالم تھا۔ اُدھر مشرق کی طرف سے ایک غبار اٹھا اور ہم جب
 مسجد سے باہر نکلے اور مزار حضرت عبدالخالق رحمۃ اللہ علیہ کو برائے زیارت جا رہے تھے کہ
 راستہ میں اس قدر بارش ہوئی کہ جب ہم واپس آئے تو پل پر سے گزرنا پڑا۔ کیونکہ راستہ
 میں جو گڑھا آتا تھا پانی سے لبریز تھا اور تمام پانی ہی پانی نظر آتا تھا۔ (خزینہ معرفت)

☆ مولوی محمد علی قرشی خطیب جہلم اپنی کتاب ”شانِ مصطفیٰ ﷺ“ کے باب ”ضرورت
 پیر کامل“ میں صفحہ ۷۰ پر تحریر فرماتے ہیں کہ:

”ایک دفعہ انگریزی تہذیب و تمدن کے ایک ولد ادہ باؤ صاحب حاضر خدمت ہوئے
 آپ نے نام پوچھا تو کہا میرا نام غلام محمد ہے۔ اس وقت آپ کی نگاہیں سُرخ ہو گئیں۔
 چہرے کا رنگ متغیر ہو گیا اور فرمایا کہ ”نام رکھ لینے سے نہ تم محمد کے غلام بن سکتے ہو اور نہ
 میں محمد کا شیر، جب تک تم محمد کے غلاموں والے کام نہ کرو اور میں محمد کے شیروں والے کام
 نہ کروں“۔ فرمایا: ”نام غلام محمد اور نقل انگریزی کی؟ کیا محمد کی غلامی اسی کو کہتے ہیں؟“ آپ
 کے ان الفاظ کا اس پر اس قدر اثر ہوا کہ آپ کے ہاتھ پر توبہ کر کے صحیح معنوں میں محمد ﷺ کا
 غلام بن گیا۔ جب آیا تھا تو انگریز کا غلام تھا اور جب واپس گیا تو حضرت میاں صاحب رحمۃ

اللہ علیہ کی نظرِ کرم سے واقعی غلام محمد تھا۔ اسی لیے تو علامہ اقبال مرحوم نے بھی کہا ہے:

نگاہِ مردِ مومن سے بدل جاتی ہیں تقدیریں
☆ محمد علی صاحب لیسر کالونی لائل پور کہتے ہیں کہ ”حسینی عیسائین“ آپ کی خاکروبہ تھی۔
ایک دفعہ بیمار ہو گئی۔ حضرت قبلہ میاں صاحب رحمۃ اللہ علیہ اس کے گھر تشریف لے گئے
تو وہاں سے پتہ چلا کہ وہ آج فوت ہو گئی ہے۔ آپ نے اس کے وارثوں سے فرمایا: کہ یہ
ہماری خاکروبہ تھی۔ اس لیے اس کا کفن دفن میرے ذمہ ہے۔ یہ کہہ کر بازار سے اپنی گرہ
سے خود کفن لا کر دیا۔ جب جنازہ اٹھایا گیا تو آپ ساتھ ہوئے۔ آپ کو جنازے کے ساتھ
دیکھ کر کئی اور دوست بھی آئے۔ بہت زیادہ ہجوم تھا۔ قبرستان پہنچ کر آپ نے نمازِ جنازہ خود
ہی پڑھائی۔ یہ دیکھ کر سارے لوگ اس عورت کی خوش قسمتی پر نازاں تھے اور دل میں یہ
کہتے تھے کہ کاش اس عورت کی جگہ آپ ہمارا جنازہ پڑھاتے!

جنازہ پڑھانے کے بعد آپ اس کے قریب تشریف لائے اور اس کے کان
میں یہ فرمایا کہ ”جب فرشتے تجھ سے سوال کریں گے تو تُو نے یہ کہہ دینا ہوگا کہ ”میں شیر محمد کی
خادمہ ہوں“ چنانچہ اسے قبر میں اتارا گیا۔ جب قبر پر مٹی ڈالی گئی تو آپ اس کی قبر پر کھڑے
ہو کر فرمانے لگے ”یہی کہتی رہ۔ یہی کہتی رہ“ ایک خادم نے عرض کی حضور یہ کیا بات؟

یہ واقعہ منکرینِ شفاعتِ مصطفیٰ ﷺ پر حجت ہے جو یہ کہہ دیتے ہیں کہ خدا کے ہاں کوئی
دم نہیں مار سکتا۔ حضور علیہ الصلوٰۃ والسلام تو وَلَسَوْفَ يُعْطِيكَ رَبُّكَ فَتَرْضَى
کے مصداق ہوئے۔ وہاں حضور ﷺ کے شیر کی یہ طاقت ہے کہ منکر نکیر محمد ﷺ کے شیر کو بھی
جانتے ہیں اسی لیے تو حضرت قبلہ میاں صاحب رحمۃ اللہ علیہ نے فرمایا کہ بس تیرے لیے
یہ کہہ دینا ہی کافی ہے کہ میں شیر محمد کی خادمہ ہوں۔ حضرت شیر محمد سبحان اللہ!
”دھماں پیاں محمد دے شیر دیاں“

☆ ایک دفعہ آپ اپنی مسجد کی چھت پر نماز تہجد پڑھ رہے تھے کہ اتنے میں کوئی شخص آ کر مسجد کے کنوئیں سے پانی نکالنے لگا۔ آپ فوراً اوپر سے تشریف لے آئے اور اس شخص سے فرمایا: ”ٹھہرو! پہلے ڈیالاؤ، پھر ڈول نکالنا“۔ آپ کا یہ فرمان سن کر ایک دوسرا شخص جو کہ پاس کھڑا تھا بھاگا بھاگا مسجد کے اندر سے دیا لے آیا۔ آپ نے فرمایا: ”اب ڈول نکالو“۔ جب ڈول نکال کر زمین پر رکھا گیا تو آپ نے فرمایا: ”دیکھو اس میں کیا ہے؟“ جب دونوں آدمیوں نے اس میں دیکھا تو اس میں ایک سانپ تھا۔ سانپ کو لاٹھی سے مار کر انہوں نے عرض کی: ”حضور آپ تو اوپر تھے۔ بھلا آپ کو کس نے بتایا کہ ڈول میں سانپ ہے؟“ آپ نے فرمایا: ”دوستو! ہم جس کی عبادت کرتے ہیں، وہ ہمیں سب کچھ بتا دیتا ہے“۔

☆ صوفی محمد ابراہیم قصوری رحمۃ اللہ علیہ کا بیان ہے۔ ایک مرتبہ آپ اپنی مسجد شرقپور شریف میں تشریف فرما تھے۔ مسجد بھی ابھی نئی بنی تھی۔ بندہ بھی اس وقت حاضر خدمت تھا۔ آپ نے حاجی عبدالرحمن صاحب قصوری رحمۃ اللہ علیہ سے فرمایا: ”کچھ دیکھا ہے؟“ انہوں نے عرض کی کہ نہیں۔ فرمایا: ”دیکھ لو گے“ چنانچہ چند منٹ بعد حاجی صاحب رحمۃ اللہ علیہ نے عرض کی کہ ”دیکھ لیا ہے“۔ آپ نے فرمایا: ”کیا دیکھا ہے؟“ انہوں نے جواباً عرض کی کہ حضرت امام علی شاہ صاحب رحمۃ اللہ علیہ تشریف لائے ہیں۔ (خزینہ معرفت)

☆ صوفی محمد ابراہیم قصوری صاحب قصوری رحمۃ اللہ علیہ خزینہ معرفت میں تحریر فرماتے ہیں کہ:

”دو شخصوں نے بندہ سے بیان کیا کہ ہم جب شرقپور شریف روانہ ہوئے تو جب لاہور میں اڈہ متصل ہیرامنڈی پر پہنچے تو کوئی موٹر تیار نہ تھی۔ ہم ٹھی بازار کی طرف چلے گئے اور وہاں بازاری عورتوں کو دیکھتے رہے اور آپس میں کچھ مذاق اڑاتے رہے۔ اتنے میں موٹر تیار ہو گئی۔ سوار ہو کر شرقپور شریف حاضر خدمت ہوئے۔ وہاں آپ کی بیٹھک میں پہنچ کر دوزانو موڈب سر جھکا کر بیٹھ گئے۔ آپ تشریف لائے اور ہمارے سروں کو اٹھا کر،

آنکھوں کی پلکیں الٹ کر دیکھا اور غصہ سے فرمایا: ”وہاں کیا دیکھتے آئے ہیں اور یہاں مگر بنا کر کس طرح بیٹھے ہیں؟“ یہ آپ کا فرمانا ہی تھا کہ ہم دونوں کے بدن میں لرزہ ہو گیا اور جھٹکے چھوٹ گئے اور سینہ بھی ملنے لگا۔ (خزینہ معرفت)

☆ ایک دفعہ کا ذکر ہے کہ آپ نے صاحبزادہ محمد عمر صاحب بیربل شریف والوں سے فرمایا ”میں یہاں بیٹھا جمیر شریف یعنی خواجہ معین الدین چشتی اجمیری رحمۃ اللہ علیہ کا حال دیکھ رہا ہوں۔“

حضور کی خدمت میں اگر کوئی چشتی طریق کا آدمی آتا تو آپ دریافت فرمانے

کے بعد یہ شعر پڑھتے:

صاحبانِ چشت، اہل بہشت

☆ ایک دفعہ حاجی عبدالرحمن صاحب رحمۃ اللہ علیہ نے کہا کہ ایک مسافر سوالی آیا ہوا ہے۔ آپ نے ایک روپیہ نکال دے ٹپکا اور اس پر پانچ چھ جوتے لگا کر فرمایا: ”اس نے لوگوں کو خراب کر دیا ہے۔“ پھر حاجی صاحب رحمۃ اللہ علیہ کو فرمایا کہ یہ اس کو دے دینا۔ (خزینہ معرفت)

☆ ایک دن ایک ریلوے سپرنٹنڈنٹ آپ کی خدمت میں حاضر ہوئے۔ واڑھی مونچھ صفا چٹ، ٹوپی سر پر۔ آپ نے اس سے پوچھا کہ ”آپ کو کیا تنخواہ ملتی ہے؟“ اس نے بتایا کہ ہزار بارہ سو۔ آپ نے اس کے منہ پر زور سے ایک ایسا تھپڑ مارا کہ اس کی ٹوپی دور جا پڑی اور آپ نے فرمایا کہ ”یہ ہزار روپے تم کو منکر نکیر سے بچالیں گے اور پلصراط سے اسی کے سہارے اتر جانا اور حساب کے وقت رشوت دے کر جنت میں چلے جانا؟ یہ مسلمانی ہے؟ سب انگریز کے بچے ہیں۔ انگلستان میں بن باپ کے ایسے ہوتے ہیں۔“ پھر فرمایا: ”میاں! قانون خداوندی کی پابندی بھی کوئی چیز ہے۔ وہ کون آکر کرے گا؟ اپنے پیدا کرنے والے کو کچھ تو سمجھو۔“ اس پر بہت زیادہ اثر ہوا اور اس نے آئندہ کے لیے اپنی حالت سنواری۔ (خزینہ معرفت)

☆ ایک دفعہ ایک ہندو شہرِ قپور شریف میں آکر حاضر خدمت ہوا اور لتجا کی کہ حضرت میں بڑا تنگ دست ہوں۔ آپ نے اس کے لیے دعا فرمائی اور یہ بھی فرمایا کہ ”لکڑی کا کام کرو۔“ اس نے لکڑی کا کام شروع کر دیا۔ جس میں سے اُسے پندرہ صد روپیہ فائدہ ہوا۔ دوسری مرتبہ جب وہ شہرِ قپور شریف حاضر ہوا تو آپ قصور شریف لائے ہوئے تھے۔ وہ شخص قصور میں حاضر خدمت ہوا۔ پھر تیسری مرتبہ جب شہرِ قپور شریف حاضر ہوا تو آپ نے اس کو دیکھ کر غصے سے فرمایا کہ پھر شہرِ قپور شریف نہ آنا، ورنہ معاملہ الٹ پلٹ ہو جائے گا۔“ وہ آدمی شہرِ قپور شریف میں چار پانچ روز ٹھہرا رہا۔ ایک دن اتفاقاً میاں صاحب رحمۃ اللہ علیہ اس کو راتے میں مل گئے اور فرمایا: ”تم جاتے کیوں نہیں؟“ اس نے عرض کی چونکہ آپ نے پھر آنے کو منع فرمایا ہے۔ میں جاتا ہی نہیں۔ آپ یہ جواب سن کر اس سے خوش ہو گئے۔

☆ مکان شریف میں آپ کے مشائخ حضرت امام علی شاہ قدس سرہ کے روضہ شریف کے کنبہ کا کلس زلزلہ میں ٹیڑھا ہو گیا تھا۔ بڑے بڑے معماروں کو بھی کلس سیدھا کرنے کی جرأت نہ ہوئی۔ آخر جب سب کی طرف سے ناامیدی سی ہو گئی تو حضرت میاں صاحب رحمۃ اللہ علیہ نے خود یہ کلس سیدھا کرایا۔ اس کا سیدھا کرانا آپ کی خاص کرامات میں سے ہے۔

☆ ایک بد عقیدہ نے آپ کی مجلس میں آکر سوال کیا کہ آپ اہلسنت والجماعت کا یہ عقیدہ ہے کہ حضور نبی کریم علیہ الصلوٰۃ والسلام کو ”علمِ غیب ہے“۔ اس کے متعلق آپ کے پاس کوئی دلیل یا جواب ہے؟ آپ نے اس سے فرمایا: ”غیب کے کیا معنی ہیں؟“ اس نے کہا ”پوشیدہ“ آپ نے فرمایا: ”وہ کیا ہے جو ہم سے پوشیدہ ہے لیکن ہمارا اس پر ایمان ہے؟“ اُس نے فوراً کہا اللہ تعالیٰ۔ آپ نے فرمایا: ”تو سب سے بڑا غیب اللہ تعالیٰ ہوا؟“ جب خود اللہ تعالیٰ ہی میرے آقا کملی والے سے نہ چھپ سکا تو دنیا کی کونسی چیز حضور علیہ الصلوٰۃ والسلام سے چھپ سکے گی۔ جب اس شخص نے آپ کی زبان مبارک سے یہ الفاظ سنے تو اس کے دل کی اتھاہ گہرائیوں تک اثر کر گئے اور وہ فوراً اپنے عقیدہ بد سے

نائب ہو کر حضرت قبلہ میاں صاحب رحمۃ اللہ علیہ کا معتقد ہو گیا۔ کسی نے کہا ہے:

بدل دیتے ہیں تقدیریں محمد کے غلام اکثر

☆ صوفی محمد ابراہیم صاحب قصوری رحمۃ اللہ علیہ کو ایک دفعہ کسی نے خواب میں کہا کہ حضرت میاں صاحب رحمۃ اللہ علیہ اتوار کو قصور میں تشریف لائیں گے۔ صوفی صاحب رحمۃ اللہ علیہ نے اس سے کہا ”کس گاڑی پر؟“ جواب ملا کہ رات نوبت کی گاڑی پر۔ سردی کا موسم تھا۔ اتوار کی شام کو صوفی صاحب رحمۃ اللہ علیہ نے سات آدمیوں کی روٹی تیار کروائی اور ایک سوار چائے کا اور چھ سات یاروں کو لے کر اسٹیشن پر چلے گئے اور جب گاڑی اسٹیشن پر پہنچی تو حضرت میاں صاحب رحمۃ اللہ علیہ گاڑی پر سے اترے اور صوفی صاحب رحمۃ اللہ علیہ کی طرف دیکھ کر فرمایا کہ: ”تم کو کس نے خبر دی؟“ صوفی صاحب رحمۃ اللہ علیہ نے عرض کی: ”تارا آگئی تھی“۔ آپ ہنس کر صوفی صاحب رحمۃ اللہ علیہ کے ہمراہ تشریف لے گئے۔ (غزیزہ معرفت)

☆ حضرت مولانا الحاج محمد زبیر صاحب خطیب شہیر، جامع مسجد نور، غلہ منڈی شیخوپورہ تحریر فرماتے ہیں کہ سید نور الحسن شاہ صاحب رحمۃ اللہ علیہ کے والد ماجد کا واقعہ ہے کہ آپ ایک دفعہ سفر میں ایک مرید صادق کے گھر ضلع گجرات میں مہمان تھے جو کہ قرآن مجید کا حافظ تھا۔ اس کی ایک خوبصورت بیٹی تھی۔ پیر صاحب کو شادی کرنے کی حاجت تھی لیکن زبان سے کہنا ناگوار تھا۔ اس لیے آپ خاموش رہے۔ جب واپس ہوئے تو آپ نے ایک مولوی صاحب سے جو کہ آپ کے ہم سفر تھا سے کہا: ”اگر حافظ صاحب ہمیں رشتہ دے دیں تو بہت اچھا ہو۔ چونکہ مولوی صاحب پہلے بھی شرقپور شریف میں حضرت قبلہ رحمۃ اللہ علیہ کی خدمت میں حاضر ہوا کرتے تھے۔ اس لیے انہوں نے عرض کی کہ جناب شرقپور شریف چلیں تو کام ہو سکتا ہے۔ چنانچہ مولوی صاحب اور پیر صاحب شرقپور شریف میں حضرت میاں صاحب رحمۃ اللہ علیہ کی خدمت عالی میں حاضر ہوئے۔

حضرت میاں صاحب رحمۃ اللہ علیہ کے ملنے والا ہر شخص جانتا ہے کہ آپ مجلس میں ہمیشہ سنت نبوی ﷺ کے مطابق خود بھی دوزانو بیٹھتے تھے اور احباب کو بھی دوزانو بیٹھنے کی ہدایت فرماتے تھے۔

جب پیر صاحب بیٹھنے لگے تو جسم ہونے کی وجہ سے دوزانو نہ بیٹھ سکے۔ حضرت میاں صاحب رحمۃ اللہ علیہ نے ارشاد فرمایا کہ پیر صاحب آپ جس طرح بیٹھنا چاہیں، بیٹھ جائیں۔ آپ کو اجازت ہے۔ جب پیر صاحب آلتی پالتی مار کر بیٹھ گئے۔ پیر صاحب نے مولوی صاحب کی طرف اشارہ کیا کہ آپ حضرت میاں صاحب رحمۃ اللہ علیہ کی خدمت میں عرض کریں کہ آپ دعا فرمائیں تاکہ ہمارا کام بن جائے۔ پیر صاحب نے مولوی صاحب کی طرف اشارہ ہی کیا تھا کہ حضرت میاں صاحب رحمۃ اللہ علیہ نے فوراً ارشاد فرمایا کہ: ”حضرت جی جس طرح آپ کو بیٹھنے میں کوئی تکلیف نہیں ہوئی۔ اسی طرح آپ کو رشتہ کے معاملہ میں بھی کوئی تکلیف نہ ہوگی۔“ اگر آپ حافظ صاحب کے گھر تشریف لے جائیں تو بھی انکار نہیں کریں گے۔ ورنہ حافظ صاحب خود رشتہ لے کر آپ کی خدمت میں حاضر ہو جائیں گے۔ القصہ چند دن کے بعد حافظ صاحب خود پیر صاحب کی خدمت میں حاضر ہوئے اور عرض کی کہ جناب جس طرح سیدنا حضرت ابوبکر صدیق اکبر رضی اللہ تعالیٰ عنہ نے حضور سرور کائنات ﷺ کی خدمت عالیہ میں اپنی صاحبزادی ام المؤمنین حضرت جنابہ عائشہ صدیقہ رضی اللہ تعالیٰ عنہا کا رشتہ پیش کیا تھا۔ اسی طرح بصد عجز و نیاز میری طرف سے ہدیہ قبول فرمائیے۔ پیر صاحب نے شادی فرمائی اور میرے قبلہ عالم حضرت میاں صاحب رحمۃ اللہ علیہ کی نظر عنایت سے پیر صاحب کی مراد برآئی۔

☆ حضرت مولانا محمد زبیر صاحب، خطیب شیخوپورہ ایک لاہور کے رہنے والے سید صاحب سے جو کہ مشنوی مولانا روم رحمۃ اللہ علیہ کے عاشق اور مولانا غلام قادر صاحب رحمۃ اللہ علیہ بھیروی کے شاگردوں میں سے ہیں۔ روایت فرماتے ہیں کہ میں ایک دفعہ قبلہ عالم حضرت

میاں صاحب رحمۃ اللہ علیہ کی خدمت میں حاضر تھا اور اسی رات کا واقعہ ہے کہ حضرت میاں صاحب رحمۃ اللہ علیہ نمازِ تہجد کے لیے مسجد میں تشریف لائے۔ رات ابھی کافی تھی۔ آپ نے فرمایا: ”مسجد میں کوئی ہے؟“ تو ایک سعادت مند نابینا جو کہ مسجد میں موجود تھا۔ بولا، بابا کیا بات ہے؟ آپ نے ارشاد فرمایا: ”باہر دیکھو کیا وقت ہے؟“ اس نے کہا، بابا میں تو اندھا ہوں۔

آپ نے ارشاد فرمایا: ”میں جو کہہ رہا ہوں کہ باہر دیکھو کیا وقت ہے؟“ جب آپ جوش سے بولے تو وہ نابینا گرتا پڑتا باہر صحن مسجد میں آیا اور آسمان کی طرف نظر اٹھائی تو آسمان پر جگمگاتے ہوئے ستارے دیکھ کر بہت خوش ہوا۔ پھر اس کی نظر حضرت قبلہ رحمۃ اللہ علیہ کے چہرہ مبارک پر پڑی تو بیخود ہو گیا اور اپنی قسمت پر ناز کرتے ہوئے یوں بولا:

تیری نظر میں ساقی بلا کا سرور ہے
جس پر نظر پڑی وہ بیخود ضرور ہے

آپ نے فرمایا کہ ”دوڑ جاؤ، کسی کو بتانا نہیں“۔ اللہ اکبر! اُس وقت شخص نے یہ بھی بیان کیا کہ مجھے مدنیہ منورہ سے حضور اکرم ﷺ نے ارشاد فرمایا تھا کہ میں تمہیں میرے بہادر شیر سے بصیرت ملے گی۔ کیونکہ میں نے یہ ذمہ داری انہیں سونپ دی ہے۔ اس لیے وہاں چلے جاؤ اور اللہ کریم کا لاکھ لاکھ شکر ہے کہ اس نے حضور علیہ الصلوٰۃ والسلام کے صدقہ میں مجھے آپ کے در فیض سے بینائی عطا کر دی ہے۔

☆ ایک دفعہ کا ذکر ہے آپ نے فرمایا کہ ”ایک موقعہ پر میں ریل گاڑی میں سوار ہونے لگا۔ تمام گاڑی مسافروں سے بھری ہوئی تھی۔ ادھر انجن کے وسل کی آواز آئی۔ میں جلدی سے گاڑی کی گاڑی میں گھسا۔ وہ دیکھ کر بہت ہی گھبرایا اور بڑی حیزی سے گفتگو کرنے لگا۔ میں نے توحید کا خیال کر کے اس کی طرف تیز نظر سے دیکھا، نگاہ کرنے کی دیر تھی کہ وہ مطیع ہو گیا۔ اب شرق پور بھی آیا کرتا ہے اور اکثر خط بھی بھیجتا ہے رہتا ہے“۔ (خزینہ معرفت)

☆ ایک دفعہ آپ کے پیر بابا صاحب رحمۃ اللہ علیہ کو ٹلہ شریف والے شرقپور شریف آئے۔ آپ گھوڑی پر سوار ہو کر آئے تھے۔ حضرت میاں صاحب رحمۃ اللہ علیہ نے کسی دوست کو کہیں بھیجنا تھا۔ اس لیے بابا صاحب رحمۃ اللہ علیہ سے گھوڑی مانگی۔ بابا صاحب رحمۃ اللہ علیہ نے انکار کر دیا۔ حضرت میاں صاحب رحمۃ اللہ علیہ چپ ہو گئے۔ گھوڑی بھاگ کر شرقپور شریف کے ارد گرد پھر رہی تھی جو کہ کسی کے قابو میں نہ آتی تھی۔ حتیٰ کہ آٹھ روز گزر گئے۔ آٹھویں روز بابا صاحب رحمۃ اللہ علیہ نے اپنے ایک درویش کو حضرت میاں صاحب رحمۃ اللہ علیہ کے پاس بھیجا کہ ان کی گھوڑی پکڑا دیں۔ حضرت میاں صاحب رحمۃ اللہ علیہ نے فرمایا جا کر خود پکڑ لو۔ اب قابو آ جائے گی۔ جب درویش گھوڑی پکڑنے گیا تو گھوڑی کھڑی رہی اور بابا صاحب رحمۃ اللہ علیہ، حضرت میاں صاحب رحمۃ اللہ علیہ سے فرمایا: ”آپ بات سوچ کر کیا کریں“۔ کیونکہ:

سادھو کہے ہے سہا
اس کا کیا گھرتہ نہ جا

ملک حسن علی صاحب ”حیات جاوید“ میں رقمطراز ہیں:

☆ حضرت میاں غلام اللہ ثانی رحمۃ اللہ علیہ برادرِ حقیقی، حضرت میاں صاحب رحمۃ اللہ علیہ نے فرمایا کہ ایک بار قبلہ عالم حضرت میاں صاحب رحمۃ اللہ علیہ نے ارشاد فرمایا: ”ایک وقت ایسا تھا کہ دنیا مجھے تھالی کی طرح معلوم ہوتی تھی“ اور ایک باریہ بھی فرمایا کہ ”میں شاہی مسجد لاہور میں گیا۔ وہاں ایسا معلوم ہوا کہ خانہ کعبہ میرے پاس آ گیا ہے اور میں اس کا طواف کر رہا ہوں“

☆ بابو محمد الدین صاحب مونگہ شرقپوری کا بیان ہے جو کہ محکمہ پولیس میں ملازم تھے اور اب ان کو پنشن ملتی ہے۔ اللہ کریم کے فضل و کرم سے باشریعت آدمی ہیں اور بزرگوں کی صحبت میں بیٹھنے والے ہیں۔ ناظرین کے دل میں بابو کے لفظ سے شاید کوئی خیال پیدا ہو۔ اس

لیے وضاحت کیے دیتا ہوں۔ بابو کے نام سے دراصل اس لیے مشہور ہیں کہ محکمہ پولیس میں کلرک تھے اور تمام آدمی بابو کہہ کر ہی پکارنے لگے اور یہی نام پکا ہو گیا۔

فرماتے ہیں کہ ہمارے محکمہ میں جناب غلام غوث صاحب رحمۃ اللہ علیہ لاہوری بھی ملازم تھے جنکی بزرگی کی لاہور میں کافی دھوم تھی۔ میرے دل میں بھی خیال تھا کہ اپنے ہم پیشہ بزرگ بھائی کی زیارت کروں۔ چنانچہ ایک دن میں میاں صاحب رحمۃ اللہ علیہ کے پاس حاضر تھا تو آپ نے فرمایا کہ: ”غلام غوث لاہوری رحمۃ اللہ علیہ واقعی بزرگ ہیں۔ کیا تم کبھی ان سے ملے ہو؟“

بندہ نے عرض کی کہ جناب میں پہلے کبھی ان سے نہیں ملا۔ آپ نے فرمایا ”اب ضرور ملنا“۔ بندہ کے دل میں خیال تو پہلے ہی تھا لیکن اب بحکم میاں صاحب رحمۃ اللہ علیہ اتوار کے روز جناب غلام غوث رحمۃ اللہ علیہ کے پاس حاضر ہونے کا ارادہ کیا۔ چونکہ اتوار کو چھٹی ہوتی ہے۔ بندہ اتوار کو جناب غلام غوث صاحب رحمۃ اللہ علیہ کے گھر ملاقات کے لیے حاضر ہوا۔ وہاں پر مجھ سے پہلے ان کی بیٹھک میں کافی لوگ بیٹھے ہوئے تھے۔ بندہ بھی ان میں دوزانو بیٹھ گیا لیکن وہاں پر جناب غلام غوث صاحب رحمۃ اللہ علیہ موجود نہ تھے۔ تھوڑی دیر بعد وہ اپنے مکان کے اندر سے تشریف لے آئے اور آکر سیدھے میرے پاس بیٹھ کر فرمانے لگے کہ میاں صاحب رحمۃ اللہ علیہ نے آپ کو یہاں بھیجا ہے لیکن میں بزرگ نہیں ہوں۔ بزرگ تو قبلہ عالم حضرت میاں صاحب رحمۃ اللہ علیہ ہی ہیں۔ یہاں تو یہ حال ہے کہ اگر میں تمہاری طرف ہی متوجہ رہوں تو یہ لوگ جو مجھے ملنے کے لیے آئے ہوئے ہیں، چلے جائیں۔ لہذا میں تمہیں حضرت میاں صاحب رحمۃ اللہ علیہ کا واقعہ سنا دیتا ہوں جو کہ آپ کی بزرگی کا پتہ دیتا ہے۔ چنانچہ غلام غوث صاحب رحمۃ اللہ علیہ نے واقعہ مجھے یوں بتلایا کہ:

ایک دفعہ میں دربار حضرت داتا گنج بخش رحمۃ اللہ علیہ پر گیا۔ وہاں پر مجھے

حضرت میاں صاحب رحمۃ اللہ علیہ بھی مل گئے۔ چونکہ پہلے ہی میاں صاحب رحمۃ اللہ علیہ کے ساتھ دوستی تھی۔ اس لیے وہیں آپ کے پاس بیٹھ کر باتیں ہوتی رہیں۔ اتنے میں ظہر کا وقت آ گیا۔ پھر ظہر پڑھی۔ اس کے بعد حضرت میاں صاحب رحمۃ اللہ علیہ نے جانے کا ارادہ فرمایا۔ لیکن میں نے جانے نہ دیا اور پھر باتوں ہی میں مشغول ہو گئے۔ پھر نمازِ عصر پڑھی۔ عصر کی نماز کے بعد بندہ نے حضرت میاں صاحب رحمۃ اللہ علیہ کی خدمت میں عرض کی کہ آپ شام کا کھانا میرے غریب خانہ پر تناول فرمائیں۔ بصد مشکل آپ نے قبول فرمایا۔ بعد میں ہم دربار حضرت داتا صاحب رحمۃ اللہ علیہ سے روانہ ہوئے اور شام کی نماز ہم نے ٹکسالی دروازہ کے اندر اونچی مسجد میں پڑھی۔ پھر وہاں سے گھر کو جانے کے لیے ٹھی بازار سے روانہ ہوئے۔ جب ٹھی بازار کے عین وسط میں پہنچے تو وہاں سماع (قوالی) ہو رہی تھی اور بہت بڑا اکھاڑا لگا ہوا تھا۔

میں چونکہ سماع کا شوقین تھا۔ نہ جانے مجھے کیا ہوا کہ حضرت میاں صاحب رحمۃ اللہ علیہ کا بھی مجھے خیال نہ رہا اور سماع سننے میں بہت محو ہو گیا۔ چونکہ حضرت میاں صاحب رحمۃ اللہ علیہ سماع نہیں سنتے تھے۔ اس لیے آپ سیدھے چلتے رہے اور نوگڑے کی قبر پر ٹھی بازار سے باہر جا کھڑے ہوئے۔ آسمان بالکل صاف تھا۔ اچانک بادل اٹھا اور زبردست بارش ہونے لگی اور بزمِ سماع ختم ہو گئی۔

تمام لوگ بھاگنے لگے۔ میں بھی وہاں سے بھینکتا ہوا بھاگا۔ جب نوگڑے کی قبر پر پہنچا تو حضرت میاں صاحب رحمۃ اللہ علیہ وہاں کھڑے تھے۔ آپ نے مجھے دیکھتے ہی فرمایا: ”غلامِ غوثِ آب کیوں آئے؟ اب بھی وہیں کھڑے رہتے“۔ میں بہت شرمندہ ہوا۔ یہ آپ کی کتنی بڑی کرامت تھی کہ معاہدہ بارش ہونے لگی اور اکھاڑا ٹوٹ گیا۔

اولیاء راہست قدرت ازالہ

بابو محمد الدین صاحب فرماتے ہیں کہ حضرت میاں صاحب رحمۃ اللہ علیہ کی یہ

کرامت سنانے کے بعد بھی غلامِ غوث صاحب رحمۃ اللہ علیہ نے بڑی عزت کے ساتھ رخصت کیا۔

☆ حاجی کریم بخش صاحب کھراؤنہ شرقپوری کا بیان ہے کہ ایک دفعہ آپ مکان شریف تشریف لے جاتے ہوئے رمد اس ٹھہرے۔ کئی آدمی آپ کے ہمراہ تھے۔ بندہ بھی ساتھ ہی تھا۔ مولوی احمد دین صاحب ساکن موضع پادشاہانی (جن کا ذکر پہلے گزر چکا ہے کہ حضرت قبلہ رحمۃ اللہ علیہ نے انہیں مسجد میں سوال کرنے سے منع فرمایا تو اس قدر اثر ہوا کہ ساری عمر آپ کے ہی ہو گئے اور ساتھ ساتھ رہنے لگے) اس سفر میں بھی آپ کے ساتھ تھے۔ حضرت میاں صاحب رحمۃ اللہ علیہ کا ہاتھ پکڑ کر امام کے مصلے پر کھڑا کر دیا اور نماز پڑھانے کے لیے مجبور کیا۔ آخر آپ نماز پڑھانے کے لیے تیار ہو گئے۔ تکبیر کہی گئی اور آپ نے اللہ اکبر کہہ کر نماز شروع کر دی۔

جب آپ نے الحمد شریف شروع کی تو ہر آیت کو بار بار پڑھتے۔ یہاں تک کہ گنا نہیں جانتا تھا کہ آپ نے یہ آیت کتنی دفعہ پڑھی ہے۔ الْحَمْدُ لِلَّهِ رَبِّ الْعَالَمِينَ ه اِيَّاكَ نَعْبُدُ وَاِيَّاكَ نَسْتَعِينُ ه کہا تو پھر وہی حالت، عجیب ہی سماں تھا۔ بالکل سناٹا چھایا ہوا تھا۔ کیا مجال جو کسی آدمی کے کھانسنے کی بھی آواز آئے۔ آپ نے الحمد شریف کے بعد ایک سورت پڑھی اور رکوع میں چلے گئے۔ رکوع میں بھی کافی وقت تک رہے۔ حتیٰ کہ آپ نے اسی طرح سے چاروں رکعتیں ختم کر کے سلام پھیرا۔ تقریباً آدھ گھنٹے میں یہ رکعتیں ختم ہوئیں۔ اس نماز کا وہ لطف حاصل ہوا جو آج تک زندگی میں دوبارہ میسر نہیں ہو سکا۔

☆ مولوی محمد زبیر صاحب شیخوپورہ سے لکھتے ہیں کہ ایک دفعہ ایک مائی حضرت میاں صاحب رحمۃ اللہ علیہ کی خدمت میں حاضر ہوئی اور بڑے درد مندانہ لہجہ میں التجا کی کہ حضرت جی! میرا جی یہ چاہتا ہے کہ بیت اللہ شریف کا طواف کروں اور مدینہ منورہ جا کر اپنی

آنکھوں سے روضہ اطہر کو دیکھوں۔

حضور قبلہ عالم قدس سرہ العزیز نے ارشاد فرمایا کہ ”مائی جی تم دُرودِ پاک پڑھتی ہو؟“ مائی نے عرض کی حضور پڑھتی ہوں۔ **صَلَّى اللّٰهُ عَلٰى حَبِيْبِهِ سَيِّدِنَا مُحَمَّدٍ وَآلِهِ وَاصْحَابِهِ وَسَلَّمَ** ہ آپ نے فرمایا ”مائی جی جب دُرود شریف پڑھنے لگو تو دل میں تصور رکھنا کہ روضہ اطہر کے بالکل سامنے بیٹھ کر پڑھ رہی ہو۔ آپ کا فرمانا ہی تھا کہ مائی پکار اٹھی: ”خدا دی قسم میں روضے دے کول ہاں“۔ یہ فرماتے ہوئے آپ اندر تشریف لے گئے کہ ”مائی جی تو تو کسی کا پردہ بھی نہیں رہنے دیتی“۔

☆ قاضی ضیاء الدین صاحب لاہوری کا بیان ہے کہ مولوی یار محمد صاحب مرحوم نے ذکر کیا کہ ایک دفعہ میں زیارت کے واسطے شرق پور شریف جا رہا تھا۔ راستہ میں شہر کے قریب جواری کی فصل کا ایک کھیت تھا جس میں اگر آدمی چھپ جائے تو نظر نہ آئے۔ میں نے دیکھا کہ حضرت میان صاحب رحمۃ اللہ علیہ وہاں داخل ہوئے ہیں۔ میں نے خیال کیا کہ شاید برائے حاجت ضروری تشریف لائے ہوں گے۔ لہذا میں انتظار میں کھڑا رہا کہ آپ باہر تشریف لائیں گے تو آپ کے ہمراہ چلوں گا۔ بہت دیر تک کھڑا رہا۔ مگر آپ نہ آئے۔ مجبوراً میں وہاں سے دریا قدس پر پہنچ گیا۔ جب زیارت سے باریاب ہوا تو فرمایا: ”راستہ میں ٹھہرنے کا کیا مطلب؟ سیدھا گھر آنا چاہیے“۔

مولوی صاحب فرماتے ہیں کہ یہ الفاظ سن کر میری حیرت کی انتہا نہ رہی۔

☆ ایک شخص حاضر خدمت ہوا۔ نام اس آدمی کا محمد عثمان تھا۔ اس نے عرض کی میری ناف کے نیچے شدت کا درد ہے۔ آپ نے غصہ میں آکر بلند آواز سے فرمایا: ”ایسا درد مجھے کبھی نہیں ہوا۔ تجھے کیوں ہوا؟“ بندہ (صوفی محمد ابراہیم قصوری) کے دل میں خیال گزرا کہ یہ کیا جھڑکنے کا موقعہ ہے۔ اگر آپ کو کبھی درد نہیں ہوا تو دوسرے کو بھی نہ ہو؟ وہ شخص بول اٹھا جی میرا درد جاتا رہا۔ سبحان اللہ! یہ آپ کا تصرف اور کرامت تھی۔

☆ میاں نور حسن عطار قصوری کا بیان ہے۔ ایک دفعہ شرقپور شریف حاضر خدمت ہو اور ہمراہ ایک عزیز تھا۔ میں نے آپ کی خدمت میں عرض کی کہ ہم نے بیوپار کیا تھا جس میں سولہ ہزار روپے کا نقصان ہو گیا ہے۔ آپ سن کر ہنس پڑے۔ جب زیادہ التجا کی تو آبدیدہ ہو کر فرمایا ”میں کب چاہتا ہوں کہ مسلمانوں کا نقصان ہو“۔ پھر فرمایا ”جاؤ تمہیں کوئی نہیں بلائے گا“۔

بندہ سے آپ کبھی کبھی دریافت فرماتے کہ قرض خواہوں نے کبھی تم سے تقاضہ تو نہیں کیا؟ عرض کی حضور دس برس کا عرصہ گزر گیا ہے۔ ہم سے کسی نے تقاضہ نہیں کیا۔ (خزینہ معرفت)

☆ مولوی محمد زبیر صاحب، خطیب جامع مسجد نورو، غلہ منڈی شیخوپورہ اپنے والد ماجد سے روایت کرتے ہیں۔ اُن کے والد کا یہ کہنا ہے کہ ہم میاں صاحب رحمۃ اللہ علیہ کی خدمت میں حاضر ہوا کرتے تھے۔ ہمارے گاؤں کے متصل حافظ آباد، ضلع گوجرانوالہ میں ایک ڈاکو تھا جس نے ناجائز طور پر ایک عورت کو اپنی حراست میں رکھا ہوا تھا اور کہا کرتا تھا کہ شرقپور شریف میں کیا پڑا ہے؟ ویسے ہی فضول بات ہے۔ حضرت قبلہ رحمۃ اللہ علیہ کے غلام اسے یہ کہتے تھے کہ تم ایک دفعہ ہمارے ساتھ چلو۔ پھر جو تمہاری مرضی ہو کہنا۔ چنانچہ ایک دن حضرت میاں صاحب رحمۃ اللہ علیہ کے ملنے والوں نے اسے مجبور کر کے تیار کر لیا لیکن وہ چالاک کہنے لگا کہ میں زبان سے کچھ نہیں کہوں گا۔ ایک سفید کاغذ پر یہ تحریر لکھ لی کہ ”سب یکساں ہیں“۔ اور نیچے لکھا کہ ”جھوٹی صورت جھوٹا نام، ضلع سکونت گورستان“۔ جب شرقپور شریف میں حاضر خدمت ہوئے تو جمعہ کا دن تھا۔ جمعہ کے بعد آپ احباب کو رخصت فرماتے رہے۔ جب اس کی باری آئی تو آپ نے فرمایا: ”اج کوئی وخت ای پوے گا“۔

دو تین مرتبہ یہی فرمانے کے بعد، جب آپ اس کے قریب پہنچے تو اس کا رنگ بدلنے لگا۔ آپ نے فرمایا ہماری طرف سے کوئی کسی رنگ میں آجائے، ہمیں کیا ہے؟ بعد ازاں آپ نے اس کے گیری رنگ کے کپڑوں کو ہاتھ لگا کر فرمایا ”یہ کیا ہے؟ اور ساتھ ہی مثنوی شریف

کے اشعار پڑھنے شروع کر دیے۔ یہ ڈاکو الا اللہ کہتا ہوا دھڑام سے زمین پر گر پڑا اور کپڑے پھاڑنے لگا۔ زبردست دجد ہوا۔ تقریباً دو گھنٹے کے بعد ہوش میں آیا تو آنکھیں پر نم تھیں اور حالت ہی بدلی ہوئی تھی۔“

حضرت مولانا رومی رحمۃ اللہ علیہ ارشاد فرماتے ہیں:

کیمیا پیدا کن از مشیتِ گلے بوسہ زن بر آستانِ کالے
گر تو سنگِ خارایا مَرِ شوی چوں بصاحبِ دل رسی گو ہر شوی

یک زمانہ صحبت با اولیاء

بہتر از صد سالہ طاعتِ بے ریاء

☆ میاں رحیم اللہ صاحب رحمۃ اللہ علیہ آپ کے چچا زاد بھائی تھے اور طبیعت کے بالکل آزادنی روشنی کی طرز پر تھے۔ وہ تپدق سے بیمار ہو گئے۔ حضرت میاں صاحب رحمۃ اللہ علیہ ان کی عیادت کے لیے جاتے۔ ایک روز میاں رحیم اللہ صاحب رحمۃ اللہ علیہ نے آپ کی خدمت میں عرض کی، بھائی جی! مجھے بھی کسی سلسلہ میں داخل کراؤ۔ آپ نے فی الفور داخل طریق فرمایا۔ چند روز بعد آپ نے صوفی محمد ابراہیم صاحب قصوری رحمۃ اللہ علیہ سے فرمایا ”ہم خواب میں دیکھتے ہیں کہ ایک پچھیرا تسبیحیں پڑھتا ہوا ایک چھوٹے سے حوض میں جا داخل ہوا اور اس کی تعبیر یہ فرمائی کہ رحیم اللہ فوت ہو جائے گا۔ تھوڑے دنوں بعد میاں رحیم اللہ صاحب رحمۃ اللہ علیہ کلمہ طیبہ کا تکرار کرتے کرتے واصل بحق ہو گئے۔ آپ نے فرمایا: ”کوئی قدر کرے یا نہ کرے ہم تو اس بات کی بہت قدر کرتے ہیں کہ آخر وقت میں کلمہ طیبہ زبان پر جاری ہو۔“ (خزینہ معرفت)

☆ میاں قادر بخش صاحب، للیانی والے کا بیان ہے کہ ایک دفعہ بھادوں کے دنوں میں میرا ارادہ شرقپور شریف جانے کا ہوا۔ میاں میراں بخش بھی میرے ہمراہ تیار ہو گئے۔ ہم دونوں براستہ شاہپور لاہور کی طرف روانہ ہوئے۔ کشتی پر سوار ہو کر دریا سے پار ہو گئے۔

آگے ایک نالہ دریا کے چڑھاؤ کی وجہ سے چل رہا تھا اور اس میں پانی بھی خیر نے والا تھا۔ میں تو خیر نا جانتا تھا۔ مگر میرا ہمراہی بالکل تیرا ک نہ تھا۔ اس لیے لاچار ہم دونوں واپس اپنے گاؤں کو لوٹے اور خیال کیا کہ جس وقت چڑھاؤ کم ہوگا۔ اس وقت ہم پھر آجائیں گے۔ جس وقت ہم دونوں موضع یو لیکڑھی کے نزدیک آئے تو ایک شخص دکن کی طرف سے آواز دے رہا تھا کہ آؤ شرقپور شریف جانے والو! ادھر پانی تھوڑا ہے۔ آؤ، ادھر سے نالے سے پار گزار دیں۔

جس وقت ہم اس جگہ کے قریب پہنچے تو وہاں نالہ عبور کرتے وقت پانی پنڈلیوں تک آیا۔ پھر وہ صاحب فرمانے لگے، چلو، ایک نالہ آگے اور ہے جو موضع مہتم کے نزدیک ہے۔ وہ بھی ہم نے پار کیا۔ آگے ایک کنواں تھا وہاں بیٹھ کر پانی پیا۔ پھر وضو کر کے نمازِ ظہر پڑھی۔ عصر کے وقت ہم شرقپور شریف پہنچے۔ یہاں پہنچ کر میرے ساتھی نے کہا۔ آؤ بڑی بھوک لگی ہے۔ بازار سے روٹی کھالیں۔ میں نے کہا پہلے حضور رحمۃ اللہ علیہ کو مل لیں۔ پیچھے دیکھا جائے گا۔ پھر ہم نے نمازِ عصر حضور رحمۃ اللہ علیہ کی مسجد میں جا کر پڑھی۔ بعد میں ہم آپ کی خدمت میں بیٹھک پر حاضر ہوئے۔ جس وقت حضور رحمۃ اللہ علیہ کے در دولت پر پہنچے، حضور رحمۃ اللہ علیہ بیٹھک کے دروازے پر ہی قیام فرماتے۔ آپ دیکھتے ہی فرمانے لگے ”..... تم واپس جانے لگے تھے۔ ہم لائے کہ نہ لائے؟ اور فرمایا: اندر چلو“۔ ہم بیٹھک کے اندر جا کر بیٹھ گئے۔ آپ گھر تشریف لے گئے۔ اپنے گھر کی طرف سے بیٹھک والا دریچہ کھول دیا اور کھانا رکھ دیا اور بیٹھک میں آ کر فرمانے لگے ہاتھ دھو کر کھانا کھا لو۔ جس وقت آپ کھانا کھلانے لگے تو فرمانے لگے ”بازار سے کھانا کھانے کی کیا ضرورت ہے۔

سبحان اللہ! (نزیدہ عروت)

☆ محترمہ مائی تاباں صاحبہ جو کہ قبلہ عالم حضرت میاں صاحب رحمۃ اللہ علیہ کے درس کی باورچن ہیں۔ ایک خدا رسیدہ، پاکدامن اور صالح بی بی ہیں۔ آج سے بیس سال پہلے کا

واقعہ یوں بیان کرتی ہیں کہ ہم موضع جلیانہ، ضلع لاہور میں رہا کرتے تھے۔ گھریلو معاملات ناسازگار ہونے کی وجہ سے میں ہمیشہ افکار میں ڈوبی رہتی تھی اور اسی وجہ سے میں کمزور اور نحیف ہوتی گئی۔ چنانچہ میں ایک دن شرفپور شریف میں حضرت ثانی صاحب رحمۃ اللہ علیہ کی خدمت میں حاضر ہوئی۔

ان حاضری کے ایام میں ایک تو میری صحت گری ہوئی تھی اور دوسرے میری پشت پر بہت بڑا پھوڑا بھی نکل آیا تھا جس سے مجھ پر مایوسی اور بیقراری کا شدید غلبہ تھا۔ یہاں تک کہ میں چلنے پھرنے سے بھی لاچار ہو گئی۔ میں نے ساری کیفیت عرض کی۔ آپ میرے لیے دعا فرمائیں کہ اللہ تعالیٰ مجھے موت دے دے یا آپ کے صدقہ میں مجھے صحت عطا فرمادے۔ کیونکہ میں ایسی زندگی سے تنگ آ چکی ہوں۔

یہ سن کر آپ مسکرائے اور فرمایا ”اچھا اللہ فضل کرے گا“ چنانچہ جب میں رات کو سوئی تو حضرت قبلہ عالم میاں صاحب رحمۃ اللہ علیہ خواب میں جلوہ افروز ہوئے۔ میں یکدم تعظیم کے لیے اٹھی اور دیکھا تو میاں صاحب رحمۃ اللہ علیہ پاس نہ تھے۔

سحری کا وقت تھا۔ میں گھسٹی گھسٹی دربار حضرت میاں صاحب رحمۃ اللہ علیہ پر حاضر ہوئی اور آہ وزاری کرتی رہی۔ حتیٰ کہ سورج نکل آیا (یہ ان دنوں کا واقعہ ہے جبکہ روضہ انور پر سایہ وغیرہ نہ تھا) گرمیوں کے دن تھے۔ سورج اپنی پوری حدت کے ساتھ چمک رہا تھا۔ لیکن مجھے کسی بات کی بھی پرواہ نہ تھی اور اپنے حال میں مست زار و زار رہی تھی۔ آخر کار شام ہو گئی اور میں نے وہیں پر نماز مغرب ادا کرنے کے بعد پھر اپنی فریاد سنائی شروع کر دی۔ اے بادشاہ عارفاں، اے چارہ بے چارگاں، اے شیر سید مر سلاں، مجھے اپنی باندی بنا لو اور اللہ تعالیٰ کے حضور میں دعا کر کے مجھے صحت لے دو تو ساری عمر آپ کی ہو کر رہوں گی۔

یہ ایک مجھے اونگھ آگئی اور پھر جب ہوش میں آئی تو دل کو کچھ ایسا محسوس ہوا کہ کوئی

کہہ رہا ہے ”اٹھ کر دیکھو“۔ میں نے بِسْمِ اللّٰہ پڑھ کر ستون کو ہاتھ لگا کر اٹھنے کی کوشش کی تو بالکل تندرست اور صحیح اٹھ کھڑی ہوئی۔ جب پشت پر ہاتھ لگا کر دیکھا تو پھوڑے کا نام و نشان تک نہ رہا۔

سبحان اللّٰہ! جب میں دربار شریف پر حاضر ہوئی تو وہاں پر میں گھسیٹ گھسیٹ کر پہنچی تھی لیکن جب واپس ہوئی تو حضرت قبلہ میاں صاحب رحمۃ اللہ علیہ کی دعا و برکت سے شفایاب اور تندرست چل کر آئی۔ اَلْحَمْدُ لِلّٰہِ عَلٰی ذٰلِکَہ

آنانکہ خاک را بہ نظر کیما کند
سگ را ولی کند گس راہما کند

☆ مولوی یار محمد صاحب بیان کرتے ہیں کہ ہمارے دوست متعلق کا انتقال ہو گیا۔ جب ایک دو روز گزر گئے تو خواب میں ملا۔ میں نے پوچھا کیا حال ہے اور کیسے گزری؟ متعلق نے کہا: فرشتے میرے پاس آئے اور انہوں نے جب مجھ سے سوالات کئے تو میرے منہ سے فقط یہی نکلتا رہا کہ:

”میں سرکار شرقپوری کا ادنیٰ خادم اور غلام ہوں“۔ اس پر فرشتوں نے مجھے جنت میں جگہ دے دی۔

اپنی کتاب شیر ربانی میں مولوی محمد امین شرقپوری تحریر کرتے ہیں:

☆ میاں گلاب دین قصوری بیان کرتے ہیں کہ ایک روز حضرت میاں صاحب رحمۃ اللہ علیہ چند دوستوں کے ہمراہ مکان مبارک کی چھت پر تشریف رکھتے تھے۔ چھت پر جانوروں کے لیے جا بجا پانی کے کونڈے اور دانہ چوگا وغیرہ کے لیے پیالے دھرے تھے۔ اس وقت چند فاختائیں دانہ چک رہی تھیں اور ایک فاختہ قدرے اداس ان سے الگ بیٹھی تھی۔ حضرت میاں صاحب رحمۃ اللہ علیہ نے اسے بغور دیکھا اور ساتھیوں سے فرمایا ”بھلا یہ تو بتاؤ کہ یہ فاختہ اداس کیوں ہے؟“ احباب بولے۔ آپ ہی فرمائیں۔ ہم

کیا عرض کر سکتے ہیں تو حضرت میاں صاحب رحمۃ اللہ علیہ نے ارشاد فرمایا:

”کہ جس کا گھرا جڑ رہا ہو۔ اسے کھانا پینا کب سو جھتا ہے؟“ احباب اس رمز کو بھی نہ پاسکے تو فرمایا کہ ”ایک کھیت میں لیکرز کا پیڑ ہے۔ اس پیڑ پر ایک گھونسلا ہے۔ جہاں اس فاختہ نے انڈے وغیرہ دے رکھے ہیں۔ مگر کھیت والے نے وہ پیڑ ایک بڑھی کے ہاتھ دس روپے میں فروخت کر دیا ہے۔ بڑھی کل صبح وہ درخت کاٹ ڈالے گا۔ ہمیں ان بیچاروں کی مدد کرنی چاہیے۔“

حاضرین بولے۔ یہ کام بھی حضرت رحمۃ اللہ علیہ ہی کر سکتے ہیں۔ ہم کس لائق ہیں؟ اگلے روز صبح سویرے حضرت قبلہ رحمۃ اللہ علیہ بڑھی کے مکان پر پہنچے اور دستک دی۔ بڑھی نے جو آپ کو دیکھا تو خوشی سے پھولا نہ سما یا۔ آپ نے فرمایا: ”کہاں چلے ہو؟“ بڑھی نے کہا ایک جگہ پیڑ کاٹنے جا رہا ہوں۔ حضرت قبلہ رحمۃ اللہ علیہ نے دس روپے کا نوٹ جیب سے نکال کر بڑھی کی طرف بڑھایا۔ وہ بولا: حضرت دام آپ رہنے دیں۔ میں پیڑ کاٹ کر در دولت پر حاضر کر دوں گا۔

حضرت مفت میں نہ لینا چاہتے تھے۔ آخر اسے دام قبول کرنے پر رضا مند کر لیا اور ارشاد فرمایا کہ وہ پیڑ کو فی الحال وہیں بھڑا رہنے دے اور جب انہیں ضرورت ہوگی اسے خبر کر دیں گے۔ کہتے ہیں حضرت قبلہ نے تین مہینہ کے بعد اس پیڑ کو کٹوانے کا حکم دیا۔ ظاہر ہے کہ اس عرصہ میں فاختہ کے بچے نکل کر اڑنے کے لائق ہو گئے ہوں گے۔

دنیا میں کوئی آپ سا مشفق نہ مل سکا

☆ مولوی غلام محمد صاحب جراح بیان کرتے ہیں کہ ہمارے گاؤں ”باہومان“ میں ایک بسکھ نے کسی دوسری جگہ سے آکر مزارعت کر لی تھی۔ اس کا صاحب زمین سے تنازعہ ہو گیا تھا۔ جس کی بنا پر اس بسکھ کو قتل کر دیا گیا۔

پولیس نے قاتلوں کے علاوہ دیگر بے گناہوں کو بھی اس جرم میں دھریا تو ان

بیچاروں نے مجھے حضرت قبلہ میاں صاحب کی خدمت میں روانہ کیا۔ جب میں بوقت ظہر حضرت رحمۃ اللہ علیہ کی خدمت میں آیا تو سارا ماجرا کہہ سنایا۔

حضرت قبلہ میاں صاحب رحمۃ اللہ علیہ نے فرمایا: ”اللہ کریم فضل کرے گا۔

جاؤ وہ بیچارے تمہارا انتظار کر رہے ہوں گے۔

مولوی غلام محمد صاحب بیان کرتے ہیں کہ میں باہومان کے قریب پہنچا ہی تھا کہ

مجھے اپنے گاؤں کا ایک آدمی (سجاول) ملا اور اس نے کہا کہ وہ لوگ ظہر کے وقت بری

ہو گئے ہیں اور تمہارا انتظار کر رہے ہیں۔ اللہ اکبر

☆ جناب غلام یار صاحب مصنف کشف و کرامات (حضرت میاں صاحب رحمۃ اللہ علیہ)

کا بیان ہے کہ موضع گردانہا نوالہ نزد بھالیکے میں میرے چند رشتہ دار رہتے تھے۔ میں نے

بھی یہاں کچھ عرصہ گزارا ہے۔ میرے قیام کے دوران میں یہاں کا ایک اہل حدیث

میرے پاس اکثر اٹھتا بیٹھتا رہتا تھا۔ اولیاء اللہ کی کرامات پر اس کا اعتبار نہ تھا۔ بلکہ ہماری

باتیں سن کر مذاق اڑایا کرتا تھا۔ ویسے یہ غریب آدمی تھا اور نکمیت ایک مزارع کے کام کیا

کرتا تھا اور اس کی گزراوقات بڑی مشکل سے ہوتی تھی۔

یہاں پر ایک مردِ خدا عبد الخالق نامی بھی رہتا تھا جو کہ میرا شاگرد، نیک طبیعت

اور نمازی تھا۔ وہ بھی ساتھ اکثر حضرت قبلہ میاں صاحب رحمۃ اللہ علیہ کی خدمت عالیہ

میں حاضر ہوتا رہتا تھا۔ ایک دن ہم دونوں نے باہم مشورہ کیا کہ کل کو ہم حضرت

میاں صاحب رحمۃ اللہ علیہ کی خدمت میں حاضر ہوں گے۔ اہل حدیث آدمی بھی ہم دونوں

کی باتیں سن رہا تھا۔

ہماری باتیں سن کر وہ بھی ہمارے ساتھ چلنے کو تیار ہو گیا۔ ہم تینوں علی الصبح

تیار ہو کر شیخوپورہ کی طرف روانہ ہوئے۔ لیکن نہ معلوم کسی وجہ سے وہ اہل حدیث ہم سے

علیحدہ ہو گیا۔ ہم نے سمجھا کہ وہ پیشاب کرنے کے لیے کسی طرف چلا گیا ہوگا۔ جب وہ

پلٹ آیا تو ہم پھر بدستور چل دیے۔

آخر کار ہم چلتے چلتے شرق پور شریف میں شام کے وقت پہنچ گئے۔ نمازِ مغرب کے بعد جب کھانے کا وقت آیا تو حضرت قبلہ میاں صاحب رحمۃ اللہ علیہ نے تمام مجلس کے سامنے اس طرح بیان شروع فرمایا: ”کہ ہندوؤں سے کوئی چیز لے کر کھانی جائز نہیں۔ چار آنے کے دانے لے کر گھر میں پکائیے۔ ہندوؤں سے لے کر کھانا اور پھرتے کرنی۔ یہ کیا انسانیت ہے؟ اس میں دین اور دنیا دونوں کا خسارہ ہے“ خَسِرَ الدُّنْيَا وَالْآخِرَةَ ط (قرآن) یعنی دین و دنیا کا خسارہ۔ اس میں قیمت بھی ضائع ہوئی اور پھر کوئی نفع بھی حاصل نہ ہوا۔ الثا بیماری کی تکلیف سہارنی پڑی۔ پہ سب کچھ بے عقلی کا نتیجہ ہے:-

تمام مجلس نہایت خاموشی کے ساتھ اس نصیحت کو سنتی رہی۔ لیکن کسی کو بھی دریافت کرنے کی جرأت نہ ہوئی کہ یہ آپ کس سے بیان فرما رہے ہیں؟

جب وقت گزر گیا تو اہل حدیث نے کہا کہ آج سے میں مانتا ہوں کہ واقعی اولیاء اللہ دلوں کے حالات معلوم کر لیتے ہیں۔ منہ سے اس نے سبحان اللہ کہہ کر بتایا کہ میں نے آج خود آزماتا ہوں اور حضرت میاں صاحب رحمۃ اللہ علیہ نے جو ارشاد فرمایا ہے۔ یہ سب میرا واقعہ ہے:

میں جب شیخوپورہ میں پہنچا تو پیشاب کرنے کے لیے گیا اور راستہ میں سے ایک ہندو کی دوکان پر سے چار آنے کی جلیبیاں لے کر کھا آیا۔ جب کھا کر روانہ ہوا تو مجھے سخت قسم کی تکلیف ہوئی اور قے آگئی۔

میرا تمام قصہ حضرت قبلہ میاں صاحب رحمۃ اللہ علیہ نے بیان فرما دیا ہے اور میں نے خود آزماتا ہوں۔ مجھے اعتبار آ گیا ہے کہ بیشک اولیاء اللہ کشف سے سب حالات معلوم کر لیتے ہیں۔ میں بھی آج حضرت میاں صاحب رحمۃ اللہ علیہ کے ہاتھ پر بیعت کروں گا۔

حضرت قبلہ میاں صاحب رحمۃ اللہ علیہ نے اسے بلایا اور پوچھا کہ تیرا نام کیا ہے؟ اس نے عرض کی حضور میرا نام ساون ہے۔

آپ نے فرمایا آج سے تیرا نام جمال دین ہے۔ ساون سوون نہیں ہے۔ کیونکہ یہ نام شریعت کی رو سے ناجائز ہے۔ اللہ تعالیٰ معاف فرماوے۔

جمال دین یہ سن کر بہت خوش ہوا۔ جب اس کا عقیدہ درست ہو گیا تو حضرت کا معقد ہو گیا اور حضرت قبلہ میاں صاحب رحمۃ اللہ علیہ کی دعا سے اس کی عزت بھی دور ہو گئی اور خوشحالی کی زندگی بسر کرنے لگا۔ اسی لیے تو کسی پنجابی شاعر نے خوب بات کہی ہے:

ہر مشکل دی کنجی یارو ولیاں دے ہتھ آئی
ولی اللہ دانظر جے کردے مشکل رہے نہ کائی

☆ مولوی یار محمد صاحب بیان کرتے ہیں کہ ہم ایک بار حضرت قبلہ میاں صاحب رحمۃ اللہ علیہ کی خدمت میں حاضر ہوئے۔ ہمارے ساتھی کو متلی اور خون کے اسہال آنے شروع ہو گئے۔ حکیموں سے دوا علاج کرایا لیکن آرام نہ ہوا۔ حضرت قبلہ میاں صاحب رحمۃ اللہ علیہ کی خدمت میں عرض کی تو آپ نے اس کے کندھے پر اپنا دست مبارک رکھ کر فرمایا:

ایں دستِ غالب کہ آں دستِ غالب

آپ کا یہ فرمانا ہی تھا کہ اسے شفاء کا مل عطا ہو گئی۔

☆ ایک شخص نے آپ سے کسی مسئلہ کے بارے میں پوچھا جو کہ حج بیت اللہ شریف کے لیے جا رہا تھا۔ آپ نے فرمایا کہ یہ مسئلہ مدینہ شریف میں پہنچ کر مسجد نبوی شریف میں ظہر نماز پڑھانے والے امام صاحب سے پوچھ لینا۔

جب یہ شخص مدینہ عالیہ میں حاضر ہوا تو اسے حضرت قبلہ میاں صاحب رحمۃ اللہ علیہ کی بات یاد آئی۔ چنانچہ ظہر کی نماز کے بعد امام صاحب سے اپنے مسئلہ کے متعلق (بحکم حضرت قبلہ میاں صاحب رحمۃ اللہ علیہ) پوچھا تو امام صاحب نے مسکرا کر فرمایا ”انہوں

نے (یعنی حضرت قبلہ میاں صاحب رحمۃ اللہ علیہ) نے خود کیوں نہ بتلا دیا۔ حالانکہ وہ نماز فجر روزانہ یہاں تشریف لا کر خود پڑھاتے ہیں۔

☆ میاں دادنامی ایک شخص کو پھانسی کا حکم ہو گیا۔ اُس کے باپ نے کئی اپیلیں کیں لیکن سب کی سب خارج ہو گئیں۔ اس نے ولایت پر یوی کونسل میں اپیل کرنے کا ارادہ کیا۔ اس کے دوست نے اسے مشورہ دیا کہ حضرت قبلہ میاں صاحب رحمۃ اللہ علیہ شرقپوری کی خدمت میں جا کر اپنے بیٹے کے لیے دعا کی درخواست کر۔

چنانچہ وہ حضرت قبلہ میاں صاحب رحمۃ اللہ علیہ کی خدمت میں حاضر ہوا اور اپنے بیٹے کی رہائی کے لیے تعویذ مانگا۔ حضرت قبلہ میاں صاحب رحمۃ اللہ علیہ نے فرمایا: ”جاؤ اللہ میاں فضل و کرم فرمائیں گے۔ ہم تعویذ وغیرہ نہیں جانتے“۔ وہ بہت زیادہ مُصر ہوا۔ آخر حضرت قبلہ میاں صاحب رحمۃ اللہ علیہ نے یہ فرمایا: ”اچھا حاجی صاحب کے ہاں جا کر تعویذ لے لو“۔

حسب ارشاد وہ شخص حاجی صاحب کی خدمت میں آیا اور بدستور تعویذ طلب کیا۔ حاجی صاحب نے فرمایا: تمہارا کام ہو چکا ہے۔ تعویذ وغیرہ کی کوئی ضرورت نہیں۔ اللہ پر بھروسہ کر کے اپنی راہ لو۔

تب وہ آدمی اپنے گاؤں روانہ ہو گیا اور ابھی وہ راستہ ہی میں تھا کہ اس نے اپنے بیٹے کی رہائی کی خبر جانفزاسن لی اور وہ اللہ کا شکر بجالایا۔ حافظ شیرازی رحمۃ اللہ علیہ نے کیا خوب ترجمائی فرمائی ہے:

برآستانِ توہر کس رسید مطلب یافت

زوا مدار کہ من نامید بر گرم

☆ ایک مرتبہ رشید احمد نامی ایک پولیس کپتان قصبہ شرقپور شریف کے دورے پر آئے۔ انہوں نے قبلہ رُو (رُخ) کھڑے ہو کر پیشاب کرنا شروع کیا۔ حضرت قبلہ میاں صاحب

رحمۃ اللہ علیہ نے انہیں اس حالت میں دیکھ لیا اور ان کو کان سے پکڑ کر ایک طمانچہ رسید کیا اور ارشاد فرمایا: ”رشید احمد کیا ایسے ہوا کرتے ہیں جنہیں کعبہ محترم کا ادب و لحاظ بھی نہیں؟“

حضرت قبلہ میاں صاحب رحمۃ اللہ علیہ کے طمانچے کا یہ اثر ہوا کہ رشید احمد کپتان

بڑے مشروع اور پابندِ صوم و صلوة ہو گئے۔ سبحان اللہ!

پڑ گئی جس پر نظر انسان کامل بن گیا

☆ صاحبزادہ حضرت میاں غلام احمد صاحب مدظلہ العالی، سجادہ نشین آستانہ عالیہ شرقپور شریف کی خدمت میں گذشتہ سال عرس شریف کے موقعہ پر ایک شخص نے میرے رُو

برو اپنا ایک واقعہ یوں بیان کیا کہ:

ایک دفعہ میں اور میرے ایک دوست نے شرقپور شریف حاضر ہونے کا پروگرام

بنایا اور ہم نے عہد کیا کہ ہم نے گھر سے کچھ نہیں کھا کے جانا ہے۔ حضرت قبلہ میاں صاحب

رحمۃ اللہ علیہ کے پاس ہی چل کر جو کچھ ملا کھائیں گے۔

میں تو اپنے وعدہ پر قائم رہا لیکن میرے دوست کی والدہ نے کہا کہ بیٹا! کچھ تھوڑا

سا کھا لو۔ کیونکہ اتنا لمبا سفر ہے۔ راستہ میں بھوک لگے گی تو کیا ہوگا۔ والدہ کے مجبور کرنے پر

میرے دوست نے روٹی کھالی لیکن مجھے پتہ نہ چلا اور ہم دونوں چل پڑے۔ راستہ میں ایک

نہر آئی تو میرے دوست نے کہا آؤ ذرا نہالیں کیونکہ گرمی زیادہ ہے۔ ہم دونوں نہانے

لگے۔ میرے دوست نے ایک غوطہ لگایا اور نہر کی تہہ میں سے پانی بھی پی لیا اور ہم

نہا کر پھر چل پڑے۔

جب شرقپور شریف میں حضرت قبلہ رحمۃ اللہ علیہ کے حضور حاضر ہوئے تو آپ

نے میرے دوست سے یوں ارشاد فرمایا کہ: ”کیا وعدہ خلافی مسلمانوں کا کام ہے؟ جب تم

نے اپنے دوست سے وعدہ کر لیا تھا تو تم نے پھر اپنے گھر سے ہی کیوں کھانا کھا لیا؟ اور اس

بات پر ہی اکتفا نہ کی، بلکہ نہر میں نہاتے وقت پانی بھی پی لیا۔ کیا اسی کا نام مسلمانی

ہے؟ اور کیا اسی کا نام دوستی ہے؟“

پھر آپ نے کھانا منگوایا اور حکم دیا کہ ”دونوں دوست کھا لو اور آپ مجھ سے بار بار یہی فرماتے رہے کہ اور کھا لو۔ کیونکہ تم نے صبح سے کچھ نہیں کھایا ہے۔“ جب ہم کھانا کھا چکے تو آپ نے فرمایا کہ ”مسجد میں جا کر آرام کرو۔“

مسجد میں پہنچ کر میرے دوست نے مجھ سے کہا کہ یار! حضرت قبلہ میاں رحمۃ اللہ علیہ تو یہاں شرقپور شریف میں بیٹھے تھے۔ قصور کی ساری داستان کس نے بتادی؟ اور نہر میں پانی بھی میں نے تہہ سے پیا تھا۔ جس کی خبر تمہیں بھی نہ ہوئی حالانکہ تم میرے پاس تھے۔ آپ کو کس نے اطلاع دے دی؟ کسی نعت گواردو شاعر نے کیا اچھی بات کہی ہے:

دو عالم کی خبر رکھتا ہے دیوانہ

☆ جناب میاں ول محمد صاحب نوشاہی شاہپوری (جو کاتب کتاب ہذا کے نانا جان ہیں۔ بمر ۸۵ سال کاتب کتاب کے زور و برویہ واقعہ سناتے ہیں کہ:

شاہپور میں شیخ نور محمد ولد شیخ مہر الدین کئی بار مجھے کہتا رہا کہ مجھے حضرت قبلہ میاں رحمۃ اللہ علیہ کے پاس شرقپور شریف لے چلو۔ (اس لیے کہ حضرت قبلہ میاں رحمۃ اللہ علیہ کی میرے ساتھ بچپن ہی سے محبت تھی) میں ہر روز اسے ٹالتا رہا۔ ایک روز اس نے سخت مجبور کیا۔ چنانچہ دونوں چل پڑے۔ عصر کو ہم شرقپور شریف آ پہنچے۔ درِ دولت پر گئے تو پتہ چلا کہ آپ مسجد لوہارا نوالی میں ہیں۔ شام کی نماز کے بعد زیارت نصیب ہوئی تو آپ نے میرے ساتھی کے دل کی بات بذریعہ کشف معلوم کر کے یہ فرمایا ”میاں صاحب! دنیا تاں اپنی حرص نال ایہو چاہندی اے کہ مالدار ہون دی دعا کرایئے۔ رب وُل دھیان تے رہندا ای نہیں۔“

اپنے دل کی بات سن کر نور محمد متعجب ہوا اور آپ کا معتقد ہو گیا۔ بعد میں مجھے اس نے بتایا کہ واقعی میں مالدار ہونے کی تمنا لے کر دعا کرانے کے لیے حاضر ہوا تھا۔

آپ کا وصال

حضرت قبلہ رحمۃ اللہ علیہ اپنی رحلت سے تین چار ماہ پیشتر زیادہ زہد و ریاضت اور امتِ محمدیہ ﷺ کے فکر کی وجہ سے بہت زیادہ علیل ہو گئے۔ حتیٰ کہ متواتر چھ جمعے مسجد میں تشریف نہ لاسکے۔ آپ اتنے کمزور ہو گئے تھے کہ چار پائی سے اٹھ بھی نہ سکتے تھے۔ لیکن پھر بھی زبان مبارک پر ہر وقت تبلیغ و تلقین کا سلسلہ جاری رہتا۔ باہر سے جو معتقدین حاضر ہوتے۔ آپ کے پند و نصائح سے دل کو روشن کرتے اور آنکھیں پرُ نم کئے ہوئے رخصت ہو جاتے۔ مسجد میں جمعہ کے روز آپ کے تشریف نہ لے جانے کے باوجود باہر سے احباب بدستور حاضر ہوتے۔ لیکن اپنے محبوب کو نہ پا کر اشکبار ہوتے ہوئے آپ کی صحت کے لیے دعا کرتے اور ایسا معلوم ہوتا تھا کہ جیسے مسجد کی ہر اینٹ آپ کا فراق برداشت نہ کرتے ہوئے اشکبار ہے۔

ادھر آپ کو مخلصین کا اس قدر خیال تھا کہ آپ نے انہیں آخری دم تک بھی نہ بھلایا۔ بلکہ جو شخص حاضر ہوتا اُسے یہی فرماتے کہ دوست دُور دُور سے جمعہ پڑھنے کے لیے آتے ہیں اور میں یہاں مجبور پڑا ہوں۔

ڈاکٹروں نے مشورہ دیا کہ آب و ہوا کی تبدیلی کے لیے کشمیر تشریف لے جائیں تو بہتر ہے۔ آپ چند دوستوں کے ہمراہ کشمیر تشریف لے گئے۔ کچھ عرصہ وہاں قیام فرمایا۔ لیکن طبیعت زیادہ ہی علیل ہو گئی۔ اس لیے آپ واپس لاہور تشریف لے آئے۔ کچھ دن لاہور میں ممتاز اور مشہور و معروف طبیبوں کے زیرِ علاج رہے۔ آپ فرمایا کرتے تھے ”کہ موت تو ہر جاندار کو آنی ہے“ کُلُّ نَفْسٍ ذَا بَقَّةٍ الْمَوْتِ ط (انبیاء، ۳۵) ہر نفس نے موت کا ذائقہ چکھنا ہے۔ لیکن علاجِ سنتِ نبوی ﷺ ہے۔ مگر

مریضِ عشق پر رحمتِ خدا کی
مرضِ بڑھتا گیا ہوں ہوں دوا کی

والا معاملہ ہوا۔ ایک دن ڈاکٹروں اور حکیموں نے جواب دے دیا تو آپ لاہور سے شرقپور شریف تشریف لے آئے۔ ہر وقت آپ کی زبان مبارک پر وعظ و نصیحت جاری رہتی اور بیس روز تک آپ اُردو زبان میں گفتگو فرماتے رہے۔ حالانکہ اس سے پیشتر آپ ہمیشہ پنجابی زبان میں گفتگو فرمایا کرتے تھے اور بیس دن تک یہی فرماتے رہے کہ ہم مکان شریف میں ہیں۔

آپ اپنی وفات سے قبل یہ بھی فرمایا کرتے تھے کہ ”پتہ نہیں میری عمر حضور اکرم علیہ الصلوٰۃ والسلام کی عمر سے دو سال کیوں بڑھ گئی ہے؟“

آخر کار آسمان ولایت کا یہ آفتاب ہم جیسے بد نصیبوں کے تاریک دلوں کو پینسٹھ سال تک اپنی نورانی کرنوں سے منور فرمانے کے بعد ۳ ربیع الاول ۱۳۴۲ ہجری بروز پیررات کے ۱۰ بجکر ۳۰ منٹ پر ہم سے ہمیشہ ہمیشہ کے لیے رُوپوش ہو کر اپنے رفیقِ اعلیٰ سے جا ملا۔ اِنَّا لِلّٰہِ وَاِنَّا اِلَیْہِ رَاٰجِعُوْنَ ط

اگرچہ ظاہری طور پر آپ ہم سے رُوپوش ہو گئے ہیں لیکن آج بھی آپ کے ارشادات ہمارے کانوں میں گونج رہے ہیں اور آپ پکار پکار ہمیں اسی طرح فرما رہے ہیں کہ: ”اے نام کے مسلمانو! ذرا آنکھیں کھولو، ہوش میں آؤ اور صحیح طریق سے مسلمان بن جاؤ۔ نماز کو پابندی سے قائم کرو۔ غریبوں، بیسوں یتیموں اور بیواؤں کی دستگیری کرو۔ ہمسایوں کے حقوق ادا کرو، جھوٹ نہ بولو، کم نہ تولو، سود خوری سے باز آؤ، دوسروں کا حق نہ کھاؤ، خاص کر یتیموں اور بیواؤں کی حق تلفی نہ کرو۔ ورنہ کل قیامت کے دن کیا جواب دو گے؟“

آج آپ کی مسجد کی ہر اینٹ بھی آپ کی تبلیغ کی گواہی دے رہی ہے اور ہمیں پکار پکار کر کہہ رہی ہے کہ مسلمانو! حضرت قبلہ میاں صاحب رحمۃ اللہ علیہ نے تو اپنا فرض پورا کر دیا ہے۔ تمہیں اللہ تعالیٰ اور حضرت محمد رسول اللہ ﷺ کا پیغام سنا دیا ہے۔ اب تم اس پر پوری طرح سے عمل کرو تا کہ تم فلاح پاؤ۔

بزرگوں کا قول ہے کہ جس جگہ پر ولی اللہ ”قدم مبارک رکھ دے وہ جگہ بھی

قیامت تک کے لیے گلستان بن جاتی ہے اور ولی اللہ کی خوشبو اس سے بدستور آتی رہتی ہے۔ چنانچہ خدا کی قسم ایسا ہی ہے کہ جس جگہ پر آپ نے مبارک قدم رکھا ہے۔ آج وہی جگہ اس شمع محمدی کے پروانوں کے لیے تسکین روح بنی ہوئی ہے۔

جنازہ مبارک

۴ ربیع الاول ۱۳۴۲ھ بروز منگل جب آپ کا جنازہ اٹھایا گیا تو شرقپور کے درو دیوار بھی اس شیر آلہی کے فراق میں رونے لگے۔ ان کو اس بیچارگی میں دیکھ کر آسمان سے بھی نہ رہا گیا۔ چنانچہ آسمان نے بھی اشک باری شروع کر دی اور رحمت حق اس قدر جوش میں آئی کہ شجر و حجر بلکہ کائنات کی ہر شے کی آنکھوں سے اشکوں کا سیل رواں نظر آتا تھا۔ آپ کے جنازہ کے ساتھ بہت زیادہ مخلوق تھی۔ یوں معلوم ہوتا تھا جیسے آسمان سے فرشتے بھی اتر آئے ہیں۔ بے پناہ ہجوم کی وجہ سے جنازہ کے ساتھ لمبے لمبے بانس بندھے ہوئے تھے۔ چار بجے دوپہر تک حضرت نور الحسن شاہ صاحب رحمۃ اللہ علیہ کے آنے کا انتظار رہا کیونکہ حضرت قبلہ رحمۃ اللہ علیہ نے عالم حیات میں شاہ صاحب رحمۃ اللہ علیہ سے فرمایا تھا کہ تم بروز منگل لاہور آ کر سن لینا۔ شاہ صاحب رحمۃ اللہ علیہ کی آمد پر حضرت صاحبزادہ محمد مظہر قیوم صاحب، سجادہ نشین مکان شریف نے نماز جنازہ پڑھائی اور ساڑھے چھ بجے شام آپ کو قبر شریف میں اتارا گیا۔ علاوہ یاروں اور عوام مسلمانوں کے سینکڑوں کی تعداد میں ہندو اور سکھ وغیرہ بھی شامل تھے۔

خداوند کریم آپ پر بیشمار رحمتیں نازل فرمائے۔ آمین!

عرس مبارک

حضرت قبلہ میاں صاحب رحمۃ اللہ علیہ کا عرس مبارک شرقپور شریف میں یکم، دوم تین (۳، ۲، ۱) ربیع الاول کو بڑی عقیدت اور شان و شوکت کے ساتھ منعقد ہوتا ہے۔ یاد رہے کہ ماہ صفر المظفر ۲۹ یوم کا شمار کیا جاتا ہے۔ اس مبارک اجتماع میں ایسی پاکیزگی اور سادگی نظر آتی ہے جو دنیا میں بالعموم کہیں نظر نہیں آتی۔ زائرین دُور دُور سے حاضر ہو کر اپنے دامنوں کو دولت روحانی سے بھر کر لے جاتے ہیں۔

اَسْتَغْفِرُ اللّٰهَ الَّذِي لَا اِلٰهَ اِلَّا هُوَ الْحَيُّ الْقَيُّومُ وَاتُّوبُ اِلَيْهِ

بِسْمِ اللّٰهِ الرَّحْمٰنِ الرَّحِیْمِ

ہزار بار بشوئیم، ہن ز مشک و گلاب ہنوز نام تو گفتن کمال بے ادبی ست

شجرہ طیبہ

اعلیٰ حضرت آفتاب ولایت شیر ربانی قبلہ حضرت میاں شیر محمد صاحب رحمۃ اللہ علیہ

و حضرت میاں غلام اللہ ثانی صاحب شرقپوری نور اللہ مرقدہ

از حکیم سید علی احمد صاحب نیز واسطی لاہور

رحم فرما شافع روز جزا کا واسطہ	بخشدے یارب تجھے اپنی سخا کا واسطہ
فقر دے سلمانؑ خوب پیمبر کیلئے	صدق یارب صدیق اکبر کیلئے
حضرت جعفرؑ کا صدقہ دے مرے دل کو ضیا	حضرت قاسمؑ کے صدقہ میں مری بگڑی بنا
یو الحسنؑ کا واسطہ دے مجھ کو نصرت کی نوید	رکھ مجھے باعافیت بہر جناب بایزیدؑ
دے مجھے علم طریقت اور توفیق عمل	یو علیؑ کا واسطہ کر دے مری مشکل کو حل
عبدالخالقؑ کیلئے عقبے میں مجھ کو شاد کر	بہر یوسفؑ قید غم سے دہر میں آزاد کر
حضرت محمودؑ کا صدقہ مجھے ایمان دے	حضرت عارفؑ کے صدقہ میں مجھے عرفان دے
واسطہ بابا ساسی کا دل دیوانہ دے	واسطہ خواجہ علی کا فقر درویشانہ دے
حرص دُنیا کو مرے بت خانہ دل سے نکال	اے خدا بہر جناب شیر حق میر کلال
کر مجھے صحت عطا صدقہ علاء الدین کا	دے مجھے صبر و رضا صدقہ بہاء الدین کا
حضرت احرار کے صدقہ میں دھودے دل کا میل	دے مرے دل کو سلکون یعقوب چرخ کی طفیل
حضرت درویش کے صدقہ میں دے فقر و غنا	حضرت زاہد کے صدقہ میں مجھے زاہد بنا
حضرت باقی کا صدقہ دے بقا بعد از فنا	خواجہ ملنگی کا صدقہ داغ عصیاں کو مٹانا

صرف اپنا ہی مجھے محتاج رکھا اے کبریا
 تاکہ میرے گلشنِ امید میں آئے بہار
 بس رہی ہے جسمیں اب تک بوئے گیسوئے رسول
 کر مجھے ایمان اور توحید کی دولت عطا
 وقتِ آخر نزع کی تکلیف سے مجھے کو بچا
 واسطہ خواجہ زکی کا اپنی اُلفت کر عطا
 بہز احمد قبر میں ہوؤ برا احمد کی ضیا
 دے مرے نچوین دلو دین اور دنیا میں چین
 ہاتھ میں ہو میرے دامانِ نبی بہر امام
 سرخورد رکھ دو جہاں میں جھکوا اے میرے خدا
 دے مجھے حلم و حیا، رزق و شفا، صبر و غنا
 جو ہمیشہ تیری محبوبی کے گن گاتا رہا
 شرف پور جس کی بدولت نور کا کاشانہ ہے
 حضرت شیر محمد صاحب ہو دو سخا
 نائب شمس الضحیٰ، بدر الدجی، صدر العلی
 حشر میں ہم عاصیوں کو ظلِ رحمت میں چھپا
 تابع احکام کر مجھ کو کلام اللہ کا
 کہ مرے سینے کو، انوارِ نبی سے مستنیر
 کفر کو برباد کر، اسلام کو آباد کر!

شیخ احمد کیلئے غیروں کی منت سے بچا
 کھول دے دل کی کلی بہر سعید نامدار
 حضرت معصوم کا صدقہ دکھا کوئے رسول
 واسطہ عبدالاحد کا مالک ارض و سما
 اے خدا بہر جناب خواجہ حنفی پارسا
 بخشدے شیخ محمد کیلئے میری خطا
 واسطہ خواجہ زماں کا دے مجھے ذوقِ فنا
 اے خدا بہر جناب خواجہ حاجی شاہ حسین
 حشر میں جب ہوترے دربار میں میرا قیام
 بہر حضر میر صادق صاحب صدق و صفا
 واسطہ یارب تجھے خواجہ امیر الدین کا
 واسطہ یارب تجھے دیتا ہوں میں اس نام کا
 عشق میں جس کے دل حسرت زدہ دیوانہ ہے
 اے خدا، کیا نام پیارا ہے تیرے محبوب کا
 قطبِ دوراں، شیخ عالم، ہادی راہ صفا
 اے خدا صدقہ میان صاحب کے نام پاک کا
 واسطہ یارب تجھے حضرت غلام اللہ کا
 حضرت ثانی کا صدقہ اے مرے ربِ قدیر
 اے خدا صدقہ میں ان ناموں کے دل کو شاد کر

بِسْمِ اللّٰهِ الرَّحْمٰنِ الرَّحِیْمِ

شیر حقانی

قصیدہ مدحیہ در شان قبلہ و کعبہ جناب حضرت میاں شیر محمد صاحب رحمۃ اللہ علیہ۔

شرقیہ شریف

آئی عید میلاد شریف والی عالی شان حضور پر نور دی اے
گوندل بارگجرات تھیں چیر پینڈے ڈٹھی پاک مجلس شرقپور دی اے
ایس خطہ اطہر دی ہوئی زیارت مہربانی ایہہ رب غفور دی اے
پٹی و سدی اے بارش رحمتاں دی سوتی گھڑی ایہہ موج سروردی اے

شیر حق نے خلقتاں موہ لیلی نال نظر دے چار چوہیر دیاں
حضرت شیر محمد سبحان اللہ دھاں پیاں محمد دے شیر دیاں

شرقیہ شریف پر نور قصبہ لاٹاں ماردانور ایمان اتھے
ہے شریعت طریقت دا چمن کھڑیا جاری درد حدیث قرآن اتھے
تاجدار مدینہ دیاں خاص نظراں موجاں ماردا بحر فیضان اتھے
خفی جلی عاشق نبی علی والا سدا جاگدا شیر جوان اتھے
الف ثانی لاٹانی دا لال نوری اتھے قدسی بھی پئے سلام کردے
جھکی ہوئی جبین زمین دی اے ملک فلک دے بھی احترام کردے
میاں صاحب دے فیض دی خدمتی جدھر دیکھیا دیوا جگا دیتا
نور حسن شاہ نوں سینے لاکے تے اک پل وچہ توڑ اپڑا دیتا
رحمت علی تے نبی دی رحمت گویا چور تھیں قطب بنا دیتا
کرموں والیوں بنیا حضرت کرمانوالہ شیر حق جاں کرم کما دیتا

حاجی عبدالرحمن قصور والے پایا عین خزانہ نور والے
میان صاحب دانظر منظور عاشق جیویں بانگہ بلال حضور والے

.....

ثانی صاحب جناب غلام اللہ مدظلہ العالی توقیر والے
فرض سمجھدے سنت رسول دی نو فیض فقر دی شاہی جاگیر والے
ابوبکر تے عمر عثمان والے مولا علی والے دستگیر والے
پاک مرداں دی نگہ دے نال یار ابدل جاوندے حرف تقدیر والے

.....

شیر حق دے پاک دربار اندر شالا میری سلامی منظور ہووے
دائم آپ دادائم اقبال روشن اک کرم دی نظر حضور ہووے

دائم اقبال دائم

شاعر نغز گو جناب دائم اقبال صاحب دائم قادری۔ واسو، ضلع گجرات مورخہ

۱۶ اکتوبر ۱۹۵۶ء کو عید میلاد النبی ﷺ کی تقریب پر شر پور شریف تشریف

لائے۔ یہ نظم اسی ساعت سعید کی یادگار ہے۔

سُوِزِ دِل

حضرت قبیلہ میانصاحب کا جنازہ مبارک دیکھ کر

جناب حکیم سید علی احمد نیر واسطی لاہور

شان و شوکت سے یہ کس دلہا کی آتی ہے برات تھر تھراتے ہیں فرشتے، کانپتی ہے کائنات
ہرزبردست اس کی سطوت کے مقابل زیر ہے یہ کوئی شاید محمد کا بہادر شیر ہے
آج اٹھی ہے یہ کس عاشق کی میت دھوم سے وصل ہے کس کا خدائے قادر و قیوم سے

کس جُدیدِ وقت کی میت چلی آتی ہے یہ

قُذیبوں کو عصت و عفت میں شرماتی ہے یہ

لوگ کہتے ہیں ہوا شیر محمد کا وصال اٹھ گئے گویا ابوذر ہو گئے رخصت بلا
اب یہ شکلیں پھر نہ دکھلائیگی دنیا دیکھ لو مصطفیٰ کے عاشقوں کی شکلِ زیبا دیکھ لو
ملت مرحوم کے ماتم میں اب رویگا کون دامنوں سے داغہائے معصیت دھویگا کون
اے زمینِ شرقِ پور! شیرِ آلہی کی کچھار دفن ہوتا ہے تری مٹی میں شیرِ کرد گار

ہے دُعا نیر کی برسے تجھ پہ بدلی نُوَر کی

ہو ہمیشہ تجھ پہ نُوَرِ فشاں تجھنے طور کی

رُبَاعِی

ذیل میں وہ مبارک رُبَاعِی تحریر کی جاتی ہے جو کہ حضرت قبلہ عالم میاں صاحب رحمۃ اللہ علیہ کا تعویذ مرقد ہے۔

حضرت شیر محمد آفتابِ علم و دیں
 جلوہ آمینہ انوارِ ربِّ العالمین
 معدنِ جود و سخا و چشمہ صدق و صفا
 ناقصوں پر ہو کرم بہر محمد مصطفیٰ ﷺ

تاریخ وفات

از جہاں رفت شیرِ حقانی
 عامل و عابد و عتیق و عمید
 گفت تاریخ رحلت اش ہادی
 ”دیز“ عالی وقار خلد رسید

(۱۳۲۷ھ)

بِسْمِ اللّٰهِ الرَّحْمٰنِ الرَّحِیْمِ

”تجلیاتِ شیرِ ربانی“

شیرِ ربانی حضرت میاں شیر محمد صاحب شرچپوری نقشبندی مجددی رحمۃ اللہ علیہ کی شخصیت محتاجِ تعارف نہیں ہے۔ آپ نے برصغیر پاک و ہند میں دینِ اسلام کی جو خدمت کی اس کی مثال دنیائے تصوف میں ڈھونڈنے سے نہیں ملتی۔ آپ کے فیضان سے دینِ اسلام مشرق و مغرب میں مقبولِ عام ہوا۔ حضرت میاں شیر محمد صاحب شرچپوری نقشبندی مجددی رحمۃ اللہ علیہ سلسلہ نقشبندیہ مجددیہ کے ایسے روشن چراغ ہیں جن کی روشنی سے اب بھی تاریک دلوں کو نورِ بصیرت مل رہا ہے۔ آپ کی شخصیت پر بہت سے محققین نے اپنی اپنی بساط کے مطابق کام کیا ہے لیکن بہت سا کام ہونا ابھی باقی ہے۔ حضرت میاں شیر محمد صاحب شرچپوری نقشبندی مجددی رحمۃ اللہ علیہ کے وصال کے بعد آپ کی شخصیت پر آپ کے چھوٹے برادرِ حقیقی و جانشین حضرت میاں غلام اللہ صاحب شرچپوری نقشبندی مجددی نے کام کیا اور حضرت میاں غلام اللہ رحمۃ اللہ علیہ کے بعد آپ کے لختِ جگر صاحبزادہ حضرت میاں جمیل احمد صاحب شرچپوری نقشبندی مجددی سلسلہ نقشبندیہ مجددیہ کی خدمت میں مصروفِ عمل ہیں۔ صاحبزادہ صاحب کی زیرِ سرپرستی وزیرِ نگرانی آستانہ عالیہ شرچپور شریف سے وابستگان کی ایک ٹیم سلسلہ نقشبندیہ مجددیہ کی تجدید و ترقی میں مصروفِ عمل ہے۔

حضرت میاں شیر محمد صاحب شرچپوری نقشبندی مجددی رحمۃ اللہ علیہ کی کتابوں کی اشاعت اور تقسیم میں زندگی گزری۔ آپ نے بہت سی نایاب کتب چھپوا کر لوگوں میں مفت تقسیم کیں جن میں مرآۃ المحققین، ذخیرۃ الملوک اور حکایاتِ صالحین شامل ہیں۔ آپ نے ان کتب کے علاوہ تفسیر سیرۃ النبی، اوراد و وظائف، فقہ، اخلاق، تصوف اور حدیث کی جن جن کتب کو طالبانِ حق کے لئے مفید سمجھتے ان کے متعدد نسخے منگوا کر تقسیم کرتے۔ آپ کے

بعد آپ کے حقیقی برادرِ اصغر حضرت ثانی لاٹانی میاں غلام اللہ صاحب شر قپوری نقشبندی مجددی رحمۃ اللہ علیہ نے آپ کے مشن کو جاری رکھا اور بہت سی نایاب کتب شائع کروا کر مفت تقسیم کیں۔ آپ نے حضرت میاں شیر محمد صاحب شر قپوری نقشبندی مجددی کے وصال کے بعد اُن کی یاد میں ایک دینی مدرسہ قائم کیا جو بعد میں جامعہ حضرت میاں صاحب کے نام سے مقبولِ عام ہوا۔ اس ادارے کا انتظام و انصرام خود حضرت میاں غلام اللہ صاحب شر قپوری نقشبندی مجددی رحمۃ اللہ علیہ فرماتے تھے۔ پورے پاک و ہند کے طول و عرض سے لوگ تعلیم و تربیت کے لئے اپنے بچوں کو اس ادارے میں داخل کرواتے تھے۔ ان بچوں میں سے کئی صفِ اول کے عالم اور فاضل قرار پائے۔ حضرت ثانی لاٹانی میاں غلام اللہ صاحب شر قپوری نقشبندی مجددی رحمۃ اللہ علیہ نے اپنی زندگی دینِ اسلام کی خدمت اور نشر و اشاعت میں گزاری لیکن دینِ اسلام کے مختلف موضوعات پر نشر و اشاعت کا باقاعدہ آغاز آپ کے لختِ جگر صاحبزادہ حضرت میاں جمیل احمد صاحب شر قپوری نقشبندی مجددی نے 1955ء میں ماہنامہ ”نورِ اسلام“ شر قپور شریف کے اجراء سے کیا۔ یہ سلسلہ آج تک جاری و ساری ہے۔

صاحبزادہ حضرت میاں جمیل احمد صاحب شر قپوری نقشبندی مجددی کے جاری کردہ ماہنامہ ”نورِ اسلام“ شر قپوری شریف میں بہت سے لوگوں نے مضامین لکھنے شروع کئے اور وہ صفِ اول کے رائٹرز میں شامل ہوئے۔ ان میں سرفہرست نام پروفیسر ڈاکٹر بشیر احمد صدیقی صاحب کا ہے جو کہ صاحبزادہ حضرت میاں جمیل احمد صاحب شر قپوری نقشبندی مجددی کے ساتھ کام کر رہے ہیں۔ صاحبزادہ حضرت میاں جمیل احمد صاحب کا فرمان ہے کہ ”اگر اُن کو صدیقی صاحب جیسا ایک اور مخلص ساتھی مل جاتا تو آستانہ عالیہ شر قپور شریف کا تبلیغی مشن بہت آگے بڑھ جاتا“۔ صدیقی صاحب نے بہت سے لوگوں کی رہنمائی فرما کر اُن کو لکھاری بنا دیا ہے۔ ان میں سے ایک ڈاکٹر نذیر احمد صاحب شر قپوری نقشبندی

مجددی بھی ہیں۔ صاحبزادہ حضرت میاں جمیل احمد صاحب شرقپوری نقشبندی مجددی کی بھی ڈاکٹر صاحب پر خصوصی توجہ اور نظر کرم ہے۔ ڈاکٹر نذیر احمد صاحب شرقپوری نے صاحبزادہ حضرت میاں جمیل احمد صاحب کے حکم کے مطابق ”تجلیات شیر ربانی رحمۃ اللہ علیہ“ کے نام سے ایک کتاب ترتیب دی ہے جس میں تین کتب ”ذکر محبوب، حیات جاوید اور آفتاب ولایت“ شامل کی ہیں۔ ان میں سے دو کتب ”ذکر محبوب اور حیات جاوید“ ملک حسن علی جامعی شرقپوری کی تحریر کردہ ہیں جبکہ کتاب ”آفتاب ولایت“ احمد علی قائد کی تحریر کردہ ہے۔ یہ تینوں کتب بہت معیاری ہیں مگر نایاب ہیں۔ اس لئے ان پر کام کرنا بہت ضروری تھا۔ ڈاکٹر نذیر احمد صاحب شرقپوری نے ”تجلیات شیر ربانی“ کا نذرانہ عقیدت قبلہ حضرت میاں شیر محمد صاحب شرقپوری نقشبندی مجددی رحمۃ اللہ علیہ کی خدمت میں پیش کرنے کی سعادت حاصل کر رہے ہیں۔

اگرچہ ڈاکٹر نذیر احمد صاحب شرقپوری نے ماضی کی اشاعت کو جدید انداز میں پیش کر کے تاریخی کام سرانجام دیا ہے اور قارئین حضرات کی داد کے مستحق ٹھہرے ہیں لیکن ان کا یہ کہنا ہے کہ وہ آج جو کچھ بھی ہیں اپنے شیخ کامل صاحبزادہ حضرت میاں جمیل احمد صاحب شرقپوری نقشبندی مجددی کی وجہ سے ہیں۔

میری دعا ہے کہ اللہ تعالیٰ ڈاکٹر نذیر احمد صاحب شرقپوری کے علم و عمل میں برکت عطا فرمائے اور ان کی یہ کاوش اللہ رب العزت کی بارگاہ میں توشہ آخرت ثابت ہو۔ آمین!

احقر العباد:

محمد شیراز فیض بھٹی

ایڈووکیٹ ہائی کورٹ، لاہور

الیاس چیمبرز، ٹرنر روڈ لاہور

سوموار 28 نومبر 2011ء

2 محرم الحرام 1433ھ

مسلك اہلسنت وجماعت کا نقیب اور سلسلہ عالیہ
نقشبندیہ کا ترجمان روحانی اور اخلاقی قدروں کا حامل

موجودہ دور میں تبلیغی مشن کو آگے بڑھانے کی اشد ضرورت ہے۔ اللہ تعالیٰ نے قرآن پاک میں فرمایا ہے کہ تم میں ایک ایسی جماعت ضرور ہونی چاہیے جو تبلیغ دین میں مصروف رہے۔ اس فرمان کے تحت ہر مسلمان کیلئے ضروری ہے کہ وہ تبلیغ دین اور ترویج و سنت کی کوشش کرتا رہے۔ اسی سلسلے میں ماہنامہ ”نور اسلام“ کا اجراء کیا گیا تھا جو مسلك اہلسنت وجماعت کا نقیب اور سلسلہ عالیہ نقشبندیہ کا ترجمان ہے اور عرصہ 56 سال سے رشد و ہدایت کی روشنی پھیلا رہا ہے۔ آج کے سائنسی دور میں اشاعت کی جتنی آسانیاں پیدا ہوئی ہیں اتنے مسائل بھی پیدا ہوئے ہیں۔ کاغذ کی گرانی اور دیگر اشاعتی اخراجات کو برداشت کرنا کسی ایک ادارہ کی بات نہیں رہی۔ اس لیے ضروری ہے کہ نہ صرف خود رسالہ کو جاری کروائیں بلکہ اپنے دوسرے دوستوں کو بھی ترغیب دیں کہ وہ رسالہ کے سالانہ خریدار بنیں تاکہ رشد و ہدایت کا یہ سلسلہ جاری رہے۔ رسالہ کے بارے میں اپنی آراء سے بھی آگاہ کرتے رہا کریں تاکہ رسالہ کو مزید بہتر بنایا جاسکے۔

کاشانہ شیر ربانی، 5-1 جمیری سٹریٹ،
ہجویری محلہ نزد دربار داتا گنج بخش، لاہور

ملنے کا پتہ

042-37313356 , 056-2591054